


مۇقاۋىنى لايىھىلىگۈچى: ئەكبەر سالىم
خەتتات: سۇلايمان ئىسمائىل خالى




ئەھمەد يەنسەۋىي

دۇنيانى ھېكمەت

مىللىيەت شىركىتى



ISBN 978-7-105-12161-8



9 787105 121618 >

定价: 22.00 元

كىتاب تور بېكىتى

ئۆزبېك

كىتابخانىسى

www.uzbkitap.com

ئەھمەد يەسسەۋىي

دەۋاننى ھېكەت

رەسائىل

تەرجمان: ئابدۇرەشىد جەلل قارلۇق



مىللەتلەر ئىشلىرى ئىدارىسى
بېجىڭ

مۇندەرىجە

ئەھمەد يەسسەۋىي ۋە «دىۋانى ھېكەت» توغرىسىدا 1

ھېكەتلەر

- 22 ھېكەت - 1
28 ھېكەت - 2
33 ھېكەت - 3
36 ھېكەت - 4
39 ھېكەت - 5
42 ھېكەت - 6
45 ھېكەت - 7
49 ھېكەت - 8
53 ھېكەت - 9
55 ھېكەت - 10
58 ھېكەت - 11
63 ھېكەت - 12
67 ھېكەت - 13
70 ھېكەت - 14
73 ھېكەت - 15
76 ھېكەت - 16
78 ھېكەت - 17
81 ھېكەت - 18
87 ھېكەت - 19

| | | | |
|-----|-------|--------|------|
| 89 | | هېكهدت | - 20 |
| 91 | | هېكهدت | - 21 |
| 94 | | هېكهدت | - 22 |
| 96 | | هېكهدت | - 23 |
| 98 | | هېكهدت | - 24 |
| 100 | | هېكهدت | - 25 |
| 102 | | هېكهدت | - 26 |
| 104 | | هېكهدت | - 27 |
| 106 | | هېكهدت | - 28 |
| 107 | | هېكهدت | - 29 |
| 108 | | هېكهدت | - 30 |
| 110 | | هېكهدت | - 31 |
| 112 | | هېكهدت | - 32 |
| 114 | | هېكهدت | - 33 |
| 117 | | هېكهدت | - 34 |
| 119 | | هېكهدت | - 35 |
| 121 | | هېكهدت | - 36 |
| 126 | | هېكهدت | - 37 |
| 127 | | هېكهدت | - 38 |
| 129 | | هېكهدت | - 39 |
| 132 | | هېكهدت | - 40 |
| 134 | | هېكهدت | - 41 |
| 136 | | هېكهدت | - 42 |
| 137 | | هېكهدت | - 43 |
| 138 | | هېكهدت | - 44 |
| 139 | | هېكهدت | - 45 |
| 140 | | هېكهدت | - 46 |
| 142 | | هېكهدت | - 47 |

| | | |
|-----|--------|----|
| 147 | هېكهدت | 48 |
| 149 | هېكهدت | 49 |
| 151 | هېكهدت | 50 |
| 153 | هېكهدت | 51 |
| 155 | هېكهدت | 52 |
| 156 | هېكهدت | 53 |
| 158 | هېكهدت | 54 |
| 161 | هېكهدت | 55 |
| 163 | هېكهدت | 56 |
| 165 | هېكهدت | 57 |
| 166 | هېكهدت | 58 |
| 168 | هېكهدت | 59 |
| 171 | هېكهدت | 60 |
| 174 | هېكهدت | 61 |
| 176 | هېكهدت | 62 |
| 178 | هېكهدت | 63 |
| 182 | هېكهدت | 64 |
| 186 | هېكهدت | 65 |
| 188 | هېكهدت | 66 |
| 190 | هېكهدت | 67 |
| 192 | هېكهدت | 68 |
| 194 | هېكهدت | 69 |
| 196 | هېكهدت | 70 |
| 197 | هېكهدت | 71 |
| 198 | هېكهدت | 72 |
| 199 | هېكهدت | 73 |
| 200 | هېكهدت | 74 |
| 202 | هېكهدت | 75 |

| | | | |
|-----|-------|--------|-------|
| 204 | | ھېكمەت | - 76 |
| 207 | | ھېكمەت | - 77 |
| 210 | | ھېكمەت | - 78 |
| 214 | | ھېكمەت | - 79 |
| 217 | | ھېكمەت | - 80 |
| 223 | | ھېكمەت | - 81 |
| 224 | | ھېكمەت | - 82 |
| 225 | | ھېكمەت | - 83 |
| 226 | | ھېكمەت | - 84 |
| 228 | | ھېكمەت | - 85 |
| 230 | | ھېكمەت | - 86 |
| 233 | | ھېكمەت | - 87 |
| 235 | | ھېكمەت | - 88 |
| 237 | | ھېكمەت | - 89 |
| 238 | | ھېكمەت | - 90 |
| 240 | | ھېكمەت | - 91 |
| 241 | | ھېكمەت | - 92 |
| 243 | | ھېكمەت | - 93 |
| 244 | | ھېكمەت | - 94 |
| 246 | | ھېكمەت | - 95 |
| 247 | | ھېكمەت | - 96 |
| 249 | | ھېكمەت | - 97 |
| 251 | | ھېكمەت | - 98 |
| 253 | | ھېكمەت | - 99 |
| 255 | | ھېكمەت | - 100 |
| 257 | | ھېكمەت | - 101 |

..... ئۇيغۇرچە نەشردە پايدىلانغان مەنبەلەر

ئەھمەد يەسسەۋىي ۋە «دىۋانى ھېكمەت» توغرىسىدا

1 . ئەھمەد يەسسەۋىي توغرىسىدا

ئەھمەد يەسسەۋىي ئۇيغۇرلار ئارىسىدا، بولۇپمۇ تەسەۋۋ-
ۋۇپچىلار ئارىسىدا قۇلخوجا ئەھمەد نامى بىلەن تونۇلغان. قۇل-
خوجا ئەھمەد مەركىزىي ئاسىيادا ياشايدىغان تۈركىي تىللىق
خەلقلەر ئارىسىدا تەسىرى ناھايىتى چوڭقۇر بولغان ئۇلۇغ تە-
سەۋۋۇپچىدۇر. شۇڭا، ئۇ ئوتتۇرا ئاسىيادىكى تۈركىي تىللىق
خەلقلەر تەرىپىدىن «پىرى تۈركىستان»، «ھەزرىتى تۈركىستان»
يەنى «تۈركىستاننىڭ پىرى»، «تۈركىستاننىڭ ھەزرىتى» دېگەن-
دەك كاتتا ناملار بىلەن گەسلەنىپ تۇرغان. ئەھمەد يەسسەۋىي
ئۆز ئىسمى بىلەن ئاتالغان يەسسەۋىي تەرىقىتىنىڭ ئاساسىنى سال-
غۇچى بولۇش بىلەن بىرگە، يەنە ھازىر پۈتۈن دۇنياغا كەڭرى
تارالغان نەقىشەندىيە تەرىقىتىگەمۇ ھەر خىل شەكىلدە چوڭ تە-
سىرلەرنى كۆرسەتكەن كامىل مۇرىش ئىدى.

ئەھمەد يەسسەۋىي سايرامدا تۇغۇلغان. بۇ ھەقتە ئىككى خىل
كۆز قاراش بار. قازاقىستان جۇمھۇرىيىتىنىڭ زىيالىيلىرى بىلەن
يەنە بەزى دۆلەتلەرنىڭ تەتقىقاتچىلىرى ئەھمەد يەسسەۋىينىڭ
ھازىرقى قازاقىستان جۇمھۇرىيىتىنىڭ چىمكەنت شەھىرىگە قاراش-
لىق سايرام دېگەن يەردە تۇغۇلغانلىقىنى ئىلگىرى سۈرىشىدۇ.
يەسسەۋىي تەتقىقاتچىلىرىنىڭ مۇتلەق كۆپچىلىكى مۇشۇ كۆز قاراش-

نى قوبۇل قىلىشقان.

مەشھۇر ئالىم، ئوردىنارىيۇس پروفېسسور، دوكتور مەھمەت فۇئاد كۆپرۇلۇ (1890 — 1966)، ئەھمەد يەسسەۋىينىڭ چىم-كەنت ئەتراپىدا ئەمەس، بەلكى ھازىرقى شىنجاڭ ئۇيغۇر ئاپتو-نوم رايونىنىڭ ئاقسۇ ۋىلايىتىنىڭ 176 كىلومېتىر شەرقىي شىمال-دىكى سايرامدا تۇغۇلغانلىقىنى ئىلگىرى سۈردى^①. كۆپرۇلۇ «جەۋاھىرۇل ئەبىر مەن ئەۋجىل بەھار» ئىسىملىك كىتابتىن نەقىل كەلتۈرگەنلىكىنى قەيت قىلىدۇ. چۈنكى، بۇ رىۋايەت پە-قەتلا بۇ كىتابتا بار بولۇپ، باشقا مەنبەلەرنىڭ ھەممىسىدە دې-گۈدەكلا، ئەھمەد يەسسەۋىينىڭ يەسسەدە تۇغۇلغانلىقى زىكر قى-لىنىدۇ. بۇ ئەسەر يەسسەۋىيە ئەنئەنىسىگە پۈتۈن ئىشتىياقى بىلەن ئىخلاسى قىلغان بىر يەسسەۋىي دەۋرىشى تەرىپىدىن يېزىلغان بو-لۇپ، ئەھمەد يەسسەۋىيگە ئائىت ئەڭ ئىشەنچلىك مەلۇماتلارنى، رىۋايەتلەرنى ئۆز ئىچىگە ئالغان. كۆپرۇلۇ مۇنداق ئەسەر بار يەردە، بىر - بىرىدىن نەقىل كەلتۈرۈلۈپ يېزىلغان مەنبەلەرنى ئاساس قىلىشنىڭ توغرا بولمايدىغانلىقىنى قەيت قىلىدۇ.

كۆپرۇلۇ ئۆزىنىڭ بۇ رىۋايەتنى ئاساس قىلىشىغا يەنە تۆ-ۋەندىكىچە بىر قىسىم تارىخىي دەلىللەرنىڭمۇ سەۋەبىچى بولغانلى-قىنى كۆرسىتىدۇ: «سايرام ئەنئەنە بويىچە بۇرۇندىنلا مۇھىم بىر ئىسلام مەركىزى ئىدى. ئاھالىسى ئۈچ ئۇرۇققا ئايرىلاتتى؛ نە-سەبلىرى قەدىمكى تاجىك شاھلىرىغىچە سۈرۈشتە قىلىنىدىغان شاھ ئۇرۇقى؛ بۇرۇنقى ئەمىر ۋە مىرزانلارغىچە سۈرۈشتە قىلىنىدىغان ئەمىر ئۇرۇقى؛ ھەزرىتى ئەلىنىڭ نەۋرىلىرىدىن بولغان خوجا ئۇ-

① تېخىمۇ تەپسىلىي مەلۇمات ئۈچۈن قاراڭ؛ ئوردىنارىيۇس پىرو-فېسسور، دوكتور مەھمەت فۇئاد كۆپرۇلۇ: «تۈرك ئەدەبىياتىدا ئىلىك مۇتەسەۋۋۇقلار»، ئاقچاغ نەشرىياتى، 9 - نەشرى، 2003 - يىلى ئە-قەرە. 85 - بەت.

رۇقى. خوجا ئۇرۇقى سەبىد بولغانلىقى سەۋەبلىك بۇ رايوندا ئورنىنىڭ يۇقىرى ئىكەنلىكى شۈبھىسىز. سايرام ئاھالىسى ئارد. سىدا كېيىنكى كۈنلەرگىچە داۋاملاشقان بۇ ئەنئەنگە قارىغاندا، خوجىلار ئىمام مۇھەممەد ھەنەفى ئەۋلادلىرى ئىدى (موللا مۇسا سايرامى «تارىخى ئەمىنىيە»، قازان 1905 - يىلى، 286 - بەت). كۆپرۈلۈ يەنە موللا مۇسا سايرامنىڭ شۇ مەلۇماتلىرىنىمۇ نەزەرگە ئېلىپ، ئەھمەد يەسسەۋىينىڭ ئاقسۇ سايرامدا تۇغۇلغانلىقى لىق ئېھتىماللىقنىڭ ئەقىلگە ئۇيغۇن ئىكەنلىكىنى ئىلگىرى سۈرىدۇ. «دىۋانى ھېكمەت»تىكى ئىككى ھېكمەتتە، ئەھمەد يەسسەۋىينىڭ تۇغۇلغان يېرى ۋە يۇرتى تۈركىستان دەپ ئېلىنغان بولسىمۇ، تۇغۇلغان ۋاقتى ئېنىق ئېيتىلمىغان. ئەمما ئەھمەد يەسسەۋىيگە بېغىشلاپ يېزىلغان «فەقىرناھ» ئاتلىق رىسالىدە ئۇنىڭ 73 يىل ياشىغانلىقى ۋە 1166 - يىلى ۋاپات بولغانلىقى يېزىلغان. ئەگەر بۇ مەلۇماتنى نەزەرگە ئالدىغان بولساق، ئەھمەد يەسسەۋىي 1093 - يىلى تۇغۇلغان بولىدۇ. يۈسۈپ ھەمەدانىغا باغلانغانلىقى ۋە ھەمەدانىنىڭ ئۈچىنچى خەلىپىسى بولغانلىقىدەك تارىخىي مەلۇماتلارمۇ، بۇ يىلنامىلەرنىڭ ئەھمەلىيەتكە ئۇيغۇن بولۇشى ئېھتىماللىقىنى كۈچەيتىدۇ.

ئەھمەدنىڭ دادىسى سايرامدا نام چىقارغان ئىبراھىم شەيخ، ئانىسى ئايىشە (قاراساچ) ئانا ئىدى. بەزى مەنبەلەر، ئىبراھىم شەيخنىڭ ھەزرىتى ئەلىنىڭ ئوغۇللىرىدىن مۇھەممەد ھەنەفىينىڭ نەسلىدىن كەلگەنلىكىنى قەيت قىلىدۇ. ئەھمەد يەسسەۋىينىڭ ئانىسى ۋە دادىسىنىڭ قەبرىلىرى سايرامدا بولۇپ، تارىخىي مەلۇمات ۋە رىۋايەتلەر بۇلارنى ئەھمەد يەسسەۋىي بۇخارادىكى ئوقۇشىنى تۇتاشتۇرۇپ قايىنقىدىن كېيىن ياساتقانلىقىنى ئىسپاتلايدۇ. ئەھمەد يەسسەۋىي يەتتە ياشقا كىرگۈچە باشلانغۇچ تەربىيەسىنى دادىسى ئىبراھىم شەيختىن ئالغان. يەتتە ياشتا دادىسىدىن

يېنىم قالغان ئەھمەد، ئاچىسى گۆھەر شاھناز بىلەن بىرلىكتە يۈر-
تىدىن ئايرىلىپ سايرامدىن خېلىلا ئۇزاقتىكى يەسى شەھەرگە
كۆچۈپ كېلىدۇ.

يەسى شەھىرى تۈركىي خەلقلەر تارىخىدىكى ئەپسانىۋى
قەھرىمان ئوغۇزخان قۇرغان ئىمپېراتورلۇقنىڭ پايتەختى بولغان.
لىقى بىلەنمۇ مەشھۇر ئىدى. ئەھمەد يەسسەۋىيگە كەلگەن ۋاقىتتا،
يەسى شەھىرىدە ئارىلان بابا ① ئىسىملىك شەيخ ۋە كىلىكىدىكى
بىر تەسەۋۋۇپ ئەنئەنىسى مەۋجۇت ئىدى. ئەھمەدنى تەربىيەلەش-
نى ئارىلان بابا ئۆز ئۈستىگە ئالىدۇ. شۇنىڭ بىلەن بىر ۋاقىتتا
ئارىلان بابا ئەھمەدنىڭ مەنىۋى ئاتىسى بولۇپ قالىدۇ.

ئارىلان بابانىڭ ھەزرىتى مۇھەممەدنىڭ يېقىن ساھابىلىرىد-
دىن ئىكەنلىكى مەلۇم.

ئەھمەد يەسسەۋىي ئارىلان بابانىڭ ۋاپاتىدىن كېيىن، ئۇ-
نىڭغا بېرىلگەن ئىشارەتلەرگە ئاساسەن، ئۇ ۋاقىتلاردا مۇھىم
ئىسلام مەركىزى بولغان بۇخاراغا كېلىدۇ.

بۇخارا ئەينى ۋاقىتتا ماۋەرائۇننەھرنىڭ بۈيۈك ئىسلام
مەركىزى بولۇش سۈپىتى بىلەن، يەنە مىڭلىغان ئوقۇغۇچىلار گە-
لىم تەھسىل قىلىدىغان مەرىپەت مەركىزىمۇ ئىدى. ھەر تەرەپتىن
كەلگەن بۇ ئوقۇغۇچىلار بۇخارادىكى مەدرىسەلەردە ھەر خىل
ئىسلامىي بىلىملەرنى ئۆگىنىشەتتى.

ئەھمەد يەسسەۋىي بۇخارا دا دەۋرنىڭ ئەڭ چوڭ ئالىمى ۋە
مۇتەسەۋۋۇپى شەيخ يۈسۈپ ھەمەدانىنىڭ (1048 / 1049 —
1140) ھىمايىسىگە كىرىدۇ. ھېكمەتلەردە بېرىلگەن يىپ ئۇچلىرىد-
دىن ئەھمەد يەسسەۋىينىڭ بۇ چاغدا 27 ياشتا ئىكەنلىكىنى بىلىشكە
بولىدۇ.

① باب ياكى بابا ئوتتۇرا ئاسىيادا تەسەۋۋۇپ ئۇلۇغلىرى ئۈچۈن
ئىشلىتىلگەن بىر ئۇنۋاندۇر.

شەيخ يۈسۈپ ھەمەدانىي ئۈچ بوغۇن بۇرۇن مۇسۇلمان بولغان بىر مەجۇسىي ئائىلىسىنىڭ پەرزەنتى بولۇپ، قەدىمكى ھىندى ۋە ئىران ئەقىدىلىرىنى ئىسلامىيەت ئاساسلىرى بىلەن چىپىلاشتۇرۇشقا تىرىشىدىغان ئەجەم مۇتەسەۋۋۇپلىرىدىن پەرقلىق ئىدى. ھەمەدانىي شەرىئەت ئىلمىدە ناھايىتى چوڭقۇرلىغان بىر ھەدىس ئالىمى بولغانلىقى ئۈچۈن كىتاب ۋە سۈننەتنى ھەممىدىن ئۈستۈن قويايتتى. ھەمەدانىي ئاللاھ يولىدا خىزمەت قىلىش ئۈچۈن مەرۋە، بۇخارا، ھىرات، سەمەرقەنتكە ئوخشاش ئىسلام مەركەزلىرىنى ئايلىنىپ خەلقنى توغرا يولغا ئۈندەيتتى. خەلىقكە ئىسلامنىڭ ئاساسلىرىنى ۋە شەرىئەتنىڭ ئىنچىكە تەرەپلىرىنى ئۆگىتىپ، مۇرىتلىرىغا زاھىدلىق ۋە تەقۋا، رىيازەت ۋە نەپىسدىن غالىپ كېلىشنى تەۋسىيە قىلاتتى. يۈسۈپ ھەمەدانىي يەنە ھەزرىدىتى مۇھەممەد ۋە ئۇنىڭ كەرەملىك ساھابىسىنىڭ يولىدىن زەھرىدىچە ئايرىلماسلىققا دىققەت قىلىدىغانلىقى بىلەن داڭ چىقارغانىدى. تارىخىي مەنبەلەردە كۆرۈلۈشىچە، سالىجۇق سۇلتانى سەنجەر بۇ بۈيۈك ئالىمنى بەكمۇ ھۆرمەتلىگەن. سۇلتان سەنجەر بىلەن يۈسۈپ ھەمەدانىينىڭ قەبرىسى ھازىرقى تۈركمەنىستان جۇمھۇرىيىتىنىڭ مەرۋە شەھىرىدە.

ئەھمەد يەسسەۋىي شەيخ يۈسۈپ ھەمەدانىينىڭ ئۆلۈمىدىن كېيىن، ھەمەدانىينىڭ ۋارىسى سۈپىتىدە بۇخارا ئىشلىرىنى داۋاملاشتۇرغان. بۇ ئەھۋالدىن خەۋەر بەرگەن مەنبەلەرنىڭ بىرىدە: «يۈسۈپ ھەمەدانىينىڭ ئۈچىنچى خەلىپىسى خوجا ئەھمەد يەسسەۋىيىدۇركى، كارامەت ۋە پەۋقۇلئاددە ھاللار ئۇنىڭ ئادەتلىرىدىن ئىدى؛ كىمكى خالىسى بىر نىيەتتە ئۇ زاتنىڭ ئۆزى بىلەن ئۇچرىشالسا، ئەھلۇللاھتىن بولۇر ئىدى... مۇقەددەس مەقامى تۈركىستاندا دۇر، ئۇلۇغ دەرگاھى ناھايىتى پەيزىدۇر» دېيىلگەن. ئۇ بۇخارا سۈپىلىرىغا بىر مۇددەت رەھبەرلىك قىلغاندىن

كېيىن، شەيخ يۈسۈپ ھەمەدانى بەرگەن بېشارەتلەرگە ئاساسەن، خەلىپىلىك ئورنىنى شەيخ ئابدۇلخالق غىجدۇۋانىغا ئۆتكۈزۈپ بېرىپ، يەسى شەھىرىگە قايتىپ كېلىدۇ. ئۇ بۇ شەھەردە ۋاپات بولغانغا (1166 - يىلى) قەدەر دىنىي تەرغىبات ئىشلىرىنى داۋاملاشتۇرىدۇ.

ئەھمەد يەسسەۋىي يەسى شەھىرىگە قايتىپ كېلىپ يەر- لەشكەندىن كېيىن، ھەرقايسى جايلاردىن كەلگەن ئوقۇغۇچى - مۇرىتلىرىنى تەربىيەلەشكە كىرىشىدۇ. بۇ مەزگىل تۈركىي تىللىق خەلقلەر تېز سۈرئەتتە ئىسلامىيەتنى قوبۇل قىلىۋاتقان ۋە ئىسلاملاشقاندىن كېيىن ئىسلامنىڭ ئەڭ جەڭگىۋار قوشۇنىغا ئايلانغان بىر دەۋر ئىدى. بۇ دەۋردىن كېيىن ئىسلامىيەت تۈركىي تىللىق خەلقلەر ئىچىدە تېز سۈرئەتتە يېيىلدى.

ئۇ تەربىيەلىگەن مۇرىتلار پۈتكۈل ئوتتۇرا ئاسىيا بىلەن بالقانغىچە بولغان يۇرتلارغا تارقىلىپ ئىسلام تەرغىباتى بىلەن مەشغۇل بولۇشقانىدى.

خوجا ئەھمەدنىڭ ئەتراپىغا ئىسلامىيەت بىلەن يېڭى تونۇش- قان، ئەمما ئىسلامغا ناھايىتى كۈچلۈك ئەقىدە قىلغان ساپ ئەقە- دىلىك تۈركلەر توپلانغانىدى، ئۇلارنىڭ مۇتلەق كۆپ قىسمى كۆچمەن ياكى ئولتۇراقلاشقان يېزىلىق تۈركلەر ئىدى. بۇ سە- ۋەبلىك ئەھمەد يەسسەۋىي ئەرەب، پارس تىللىرىنى ناھايىتى ياخشى بىلىسمۇ، لېكىن تەبلىغىنى بۇ يات تىل بىلەن ئەمەس، بەلكى ئەتراپىغا ھەلقە بولۇپ توپلانغان خەلقنىڭ تىلى بولغان تۈركىي تىلدا، ئۇلار ئاسان چۈشىنىپ ئاڭقىرايدىغان شەكىلدە خىتاب قىلىشنى مۇۋاپىق كۆرىدۇ.

ئۇ تەرىققەت يوللىرىنى ئەرەبچە ۋە پارسچە بىلمەيدىغان تۈركىي تىللىق سوپىلارغا چۈشەندۈرۈش ئۈچۈنمۇ، تۈركلەرنىڭ خەلق ئەدەبىياتىدىن ئېلىنغان شەكىللەر بىلەن نەزمىي ئەسەرلەرنى

يازدى. بۇ ئەسەرلەر كېيىنچە توپلىنىپ «دوۋانى ھېكمەت» دەپ ئاتالدى. ئەھمەد يەسسەۋىي بوش ۋاقىتلىرىدا، ياغاچتىن قوشۇق ۋە چۆمۈچ ياساپ، بۇنىڭدىن كىرگەن كىرىمى بىلەن تۇرمۇشنى قامدايتتى. ئەھمەد يەسسەۋىيىنىڭ قوشۇق سېتىپ تۇرمۇشنى قامدىغانلىقى بىلەن مۇناسىۋەتلىك قىزىقارلىق رىۋايەتلەر بار.

«جەۋاھىرۇل ئەبرار» دا بېرىلگەن بەزى مەلۇماتلارغا قارىغاندا، ئەھمەد يەسسەۋىيىنىڭ ئىبراھىم ئىسىملىك بىر ئوغلى بولغان بولسىمۇ، لېكىن ئۇ دادىسىدىن بالدۇر تۈگەپ كەتكەن. يەنە بەزى رىۋايەت ۋە مەنبەلەردە كۆرسىتىلىشىچە، ئۇنىڭ يەنە گۆھەر خۇشناز ياكى گەۋھەر شاھناز ئىسىملىك بىر قىزى بولغان. نەچچە ئەسىردىن بېرى ئۆزلىرىنى خوجا ئەھمەد يەسسەۋىيىنىڭ ئەۋلادى دەپ كەلگەنلەر ئەمەلىيەتتە ئاشۇ قىزنىڭ نەسلىدىن كەلگەنلەر ئىدى.

يەسىسى شەھىرى ئەتراپىدا يېقىنقى يىللارغا قەدەر نۇرغۇن كىشىلەرنىڭ يەسسەۋىي ئەۋلادلىرى ئىكەنلىكى مەلۇم بولۇش بىلەن تەڭ، يەنە ماۋەرائۇننەھر ۋە ئوسمانلى ئىمپېراتورلۇقى تەۋەلىكىدىكى يۇرتلاردىمۇ يەسسەۋىي ئەۋلادلىرىنىڭ بارلىقى مەلۇم. مەسىلەن، ئوسمانلى تەۋەسىدىكى يەسسەۋىي ئەۋلادلىرىدىن سەمەرقەنتلىك شەيخ زەكەرىيا، ئۇسكۇپلۇك شائىر ئاتا (16 - ئەسىر)، ئەۋلىيا چەلەبىي، خوجا ھاپىز ئەھمەد يەسسەۋىي نەقىش بەندى قاتارلىقلار قالدۇرغان يادىكارلىقلاردا ئۆزلىرىنىڭ ئەھمەد يەسسەۋىي ئۇرۇقىدىن كەلگەنلىكىنى بايان قىلىشقان. بۇلاردىن باشقا يەنە 16 - ئەسىردە ھەج مەقسىتىدە مۇرىتلىرى بىلەن بىرلىكتە ئوسمانلى يۇرتلىرىغا كەلگەن يەسسەۋىي ئەۋلادلىرىدىن شەيخ زەڭگى بىلەن 16 - ئەسىردە يەسسەۋىي شۆھرەت قازانغان توڭگۇز شەيخى تىلغا ئېلىشقا بولىدۇ. يەنە مۇشۇ ئەسىرلەردە ئالتۇن ئوردى خانىلىرىنىڭ سارىيىدا ئەھمەد يەسسەۋىي نەسەبىدىن بولغان مەھمۇدنىڭ ناھايىتى چوڭ نوپۇز قازانغانلىقىمۇ.

نى، ھەتتا ھۆكۈمدارنىڭ قىزىنى ئالغانلىقى مەلۇم. دېمەككى، كې-
يىنكى يىللاردا، مەيلى مەركىزىي ئاسىيادا (يەنى تۈركىستاندا)،
مەيلى كاپكازىيەدە ۋە ئوسمانلى تۇپراقلىرىدا بولسۇن يەسسەۋىي
ئەۋلادلىرىنىڭ ۋە مۇرىتلىرىنىڭ ناھايىتى پائال تەرغىبات قىلغانلىقى
مەلۇم.

ئەھمەد يەسسەۋىي يەسسەدە 63 يېشىدا ، ھويلىسىنىڭ ئاس-
تىغا بىر خىلۋەتخانا سالدۇرغان. ئەھمەد يەسسەۋىي بۇ يەردە
ۋاپاتقا قەدەر ئىبادەت بىلەن مەشغۇل بولغان. خوجا ئەھمەد
يەسسەۋىينىڭ يەر ئاستىدىكى ھۇجرىسىنىڭ قالدۇقلىرى بۈگۈن-
گىچە يېتىپ كەلگەن بولۇپ ھازىر رېمونت قىلىنىپ، مۇھاپىزەت
قىلىنماقتا.

گوياكى قەبرىنى ئەسلىتىدىغان بۇ يەر ئاستى ھۇجرىدا،
خوجا ئەھمەد يەسسەۋىي زىكىرى قىلغاندا تىزلىرى كۆكسىگە سۈر-
تۈلگەنلىكتىن ھەر ئىككى كۆكسى تېشىلىپ كەتكەنكەن؛ بۇ سە-
ۋەبلىك ئەھمەد يەسسەۋىينىڭ يەنە بىر ئىسمى «سەرھەلقەيى سىي-
نەرىشان» (كۆكسىنى يارىدار قىلغۇچىلارنىڭ باشچىسى)دۇر. خو-
جا ئەھمەد يەسسەۋىي ھېكمەتلىرىنىڭ خېلى كۆپ قىسمىدا، بۇ خىل
تەركىدۇنيالىقتا ياشاشقا ھەزرەتى مۇھەممەدنىڭ 63 ياشتا يەر
ئاستىغا كىرگەنلىكى سەۋەب قىلىنغان. «دىۋانى ھېكمەت»تە خو-
جا ئەھمەد يەسسەۋىينىڭ تەركىدۇنيالىقتا ئۆتكۈزگەن مەنىۋى
ھاللارنى بايان قىلىدىغان ھېكمەتلەر مۇھىم ئورۇن تۇتىدۇ. بۇ
خىل ھاياتنىڭ قانچىلىك داۋام قىلغانلىقى ئېنىق ئەمەس.

ئەھمەد يەسسەۋىي مەقبەرىسىنىڭ ياسىلىشىغا ئالاقىدار
مۇنداق بىر رىۋايەت بار: ئەھمەد يەسسەۋىينىڭ ئۆلۈمىدىن كې-
يىنھۇ ئۇنىڭ كارامەتلىرى داۋام قىلغان. يەسسەۋىيدىن تەخمىنەن
ئىككى ئەسىر كېيىن ياشىغان ئەمىر تۆمۈر (1336 — 1405)نىڭ
چۈشكە كىرگەن ئەھمەد يەسسەۋىي ئۇنىڭغا بۇخاراڭنىڭ پەتىھىدىن

خۇشخەۋەر بېرىدۇ. بۇ ئىشارەتتىن كېيىن بۇخارا ئۈستىگە ئەس-
كېرى يۈرۈش قىلغان ئەمىر تۆمۈر بۇخارانى ئالدى. بۇ غەلبە-
دىن كېيىن ئەمىر تۆمۈر 1396 - يىلىنىڭ سېنتەبىر ئېيىدا خوجا
ئەھمەد يەسسەۋىينىڭ مازىرىنى زىيارەت قىلىش مەقسىتىدە يەس-
سىگە كېلىدۇ. زىيارەت ئەسناسىدا مەۋلانا ئابدۇللاھ سەدىرىنى
ئەھمەد يەسسەۋىي قەبرىسىنىڭ ئۈستىگە كاتتا بىر مەقبەرە ياساش-
قا بۇيرۇيدۇ. ھەتتا مەقبەرە قۇرۇلۇشى بىلەن مۇناسىۋەتلىك بەزى
ئۆلچەملەرنى بىۋاسىتە ئۆزى بەلگىلەيدۇ. بۇ دەۋردىكى تۈركىي-
تاننىڭ ئەڭ مەشھۇر قۇرۇلۇش ئۈستىسى خوجا ھۈسەيىن شىرازىي
ئىسىملىك كىشىنى يەسسەۋىي مەقبەرىسىنىڭ قۇرۇلۇشىنى قىلىشقا
تەيىنلەيدۇ. مەقبەرە قۇرۇلۇشى ئىككى يىل داۋاملىشىدۇ. يەنە
ئەمىر تۆمۈرنىڭ يارلىقى بىلەن، مەقبەرىگە قوشۇمچە قىلىنغان
مەسچىت، ئاشخانا ۋە باشقا قۇرۇلۇشلار يەسسەۋىينىڭ مازىرىنى
ئۈنۈپرسال قۇرۇلۇش ھالىتىگە كەلتۈرىدۇ. بۇ كاتتا قۇرۇلۇش
تاماملانغاندىن كېيىن زىيارەت ئۈچۈن كەلگەن ئەمىر تۆمۈر،
يەسى شەھىرىنىڭ يوقسۇللىرىغا نۇرغۇن سەدىقە تارقىتىدۇ. بۇ-
نىڭدىن باشقا مەقبەرىنىڭ ئېھتىياجلىرىنى ھەل قىلىش ئۈچۈن
مەقبەرىنىڭ ئەتراپىدىكى كەڭرى زېمىننى ۋە تۈركىستاندىكى سۇ-
غىرىش قانالىرىنىڭ كىرىملىرىنى ۋەخپە قىلىپ بېرىدۇ.

تۆمۈرنىڭ يەسسەۋىي مەقبەرىسىنىڭ قۇرۇلۇشىغا شۇقەدەر
كۆڭۈل بۆلۈشنىڭ يەنە بىر تەرىپىمۇ بار: 14 - ئەسىردە ئەھمەد
يەسسەۋىينىڭ مەقبەرىسى پەقەتلا ماۋەرائۇننەھرنىڭ شەھەر خەلقى
تەرىپىدىن تاۋاپ قىلىنغاندىن سىرت، يەنە دالىدىكى كۆچمەن
تۈرك خەلقى تەرىپىدىنمۇ تاۋاپ قىلىناتتى ۋە ئۇلار تەرىپىدىن
بەكرەك ئۇلۇغلىناتتى.

مەزكۇر چوڭ قۇرۇلۇش ئەڭ ئاخىرقى ئۆزبېك خانى ئابدۇ-
دۇللا تەرىپىدىن رېمونت قىلدۇرۇلغان. يەنە بەزى تارىخىي رىۋايەت-
لاردا مەزكۇر قۇرۇلۇشنىڭ مەسچىت قىلىنغانىدى دەپمۇ بىلدۈرىلگەن.

يەت ۋە مەنبەلەر («بەھماننامەنى بۇخارا»)، بۇ رېمونت ۋە ئەسلىگە كەلتۈرۈشلەرنىڭ شەيخان تەرىپىدىن قىلىنغانلىقىنى كۆرسىتىدۇ. قىسقىسى، تۆمۈردىن كېيىنكى ماۋەرائۇننەھر ھۆ- كۈمدارلىرىنىڭ كۆپىنچىسىنىڭ يەسسەۋىيگە ناھايىتى چوڭ ھۆر- مەتلەردە بولغانلىقىنى، بۇ ھۆرمىتىنى مەقبەرىنىڭ رېمونتى، قو- شۇمچە قۇرۇلۇشىنى قىلىش قاتارلىق شەكىللەردە ئىپادىلەپ كەل- گەن. يەسسەۋىي مەقبەرىسىدە كېيىنكى يىللارغىچە ساقلىنىپ كەل- گەن بەزى قىممەتلىك بۇيۇملارنىڭ ئەڭ قەدىمىيلىرى بولسا تۆ- مۈر دەۋرىگە ئائىتتۇر.

ئەمىر تۆمۈردىن باشلاپ ھەرقايسى دەۋرلەردىكى ھۆ- كۈمدارلار تەرىپىدىن زىيارەت قىلىنغان بۇ مەقبەرە يېقىنقى يىللارغا قەدەر، ئاسىيا ۋە ۋولگا تۈركىيلىرىنىڭ، خۇسۇسەن ئۆز- بېك ۋە قازاقلارنىڭ مۇقەددەس بىر زىيارەتگاھى بولغانىدى. بو- لۇپمۇ ھەر يىلى قىش پەسلىدە بۇ يەردە ئون مىڭلىغان كىشى توپلىنىپ بىر ھەپتە دىنىي مۇراسىم قىلىشاتتى. تۆمۈر دەۋرىدىن بۇرۇن ۋە كېيىن بۇ مۇقەددەس مازارنىڭ ئەتراپىغا دەپنە قىلىنىش ئۆزبېك ۋە قازاقلار ئۈچۈن چوڭ بىر غايە، ئىستەك ئىدى. ھەتتا ئۆزبېك، قازاقلار ئارىسىدىكى بەزى بايلار ھايات ۋاقتىلىرىدىلا بۇ يەردىن يەرلىك سېتىۋالاتتى. ئەگەر بۇ شەخسنىڭ ياشايدىغان يېرى يەسىدىن ئۇزاق يەردە بولۇپ، قىش ۋاقتىدا ئۆلۈپ كەت- سە، ئۇنىڭ جەسىدى بىر كىگىزگە ئورالغاندىن كېيىن، دەرەخنىڭ شاخلىرىغا ئېسىپ قويۇلۇپ، باھار كېلىشى بىلەن تەڭ (قارلار ئې- رىپ يوللار ئېچىلغاندا)، يەسىگە ئېلىپ كېلىنىپ ئەھمەدنىڭ يې- نىغا دەپنە قىلىناتتى. قەبرىدە يەنە تۆمۈرلەڭنىڭ نەۋرىسى ئۇلۇغ- بەگنىڭ قىزى رابىيە سۇلتان بېگىم بىلەن ئۇنىڭ ئوغۇللىرىدىن بىرىنىڭمۇ قەبرىسى بار.

سوۋېت دەۋرىدە خوجا ئەھمەد يەسسەۋىي مەقبەرىسى «مەدەنىيەت باغچىسى» نامىدا مۇزېخانا قىلىنىپ، ھەر قانداق بىر شەكىلدە دىنىي پائالىيەت قىلىش چەكلەنگەنىدى. بۇ يەردىكى تارىخىي قىممىتى بار نۇرغۇن بۇيۇملار لېنىنگراد ئېرمتاژ مۇزېيى قاتارلىق مۇزېيلارغا ئېلىپ كېتىلگەن. مەسىلەن، مەقبەرە ئىچىدە- كى ئون ئىككى توننا ئېغىرلىقتىكى ۋە ئۈچ مىڭ لىتىر سۇ سىغىدىغان كاتتا قازان (بۇ قازانغا مەسچىتتىكى خىزمەتچىلەر بىلەن زىيارەتچىلەر ۋە تالىپلار ئىچىدىغان سۇ تولدۇرۇلغان بولاتتى. بۇ قازاننىڭ ئەتراپىدا سۇنىڭ ئەھمىيىتىگە مۇناسىۋەتلىك يازمىلار يېزىلغان بولۇپ، بۇ خەتلەردىن قازاننىڭ ئەمىر تۆمۈرنىڭ بۇي- رۇقى بىلەن بۇ يەرگە قويۇلغانلىقى، تەبىرىلىك ئۇستاز شەرەپ- دىننىڭ ئوغلى ئەبۇلئەزىز تەرىپىدىن قۇيۇلغانلىقى مەلۇم بولىدۇ)، 1934 - يىلى ستالىننىڭ بۇيرۇقى بىلەن لېنىنگراد ئېرمتاژ مۇزې- يىغا ئاپىرىپ قويۇلغان. كېيىنكى يىللاردا قازاقىستان ھۆكۈمىتىنىڭ غەيرىتى بىلەن تارىخىي بۇيۇملارنىڭ مۇھىم بىرقىسمى مەقبەرىگە قايتۇرۇپ ئەكىلىندى. بۇ كاتتا قازانمۇ 1989 - يىلى قايتۇرۇپ ئەكىلىنىپ، ئەسلى ئورنىغا قويۇپ قويۇلدى. قازاقىستان مۇستە- قىل بولغاندىن كېيىن مەقبەرىنىڭ ئەسلىي مەقسىتىگە ئۇيغۇن پائا- لىيەتلەرگە يول قويۇلدى، خۇسۇسەن رېمونت ۋە ئەسلىگە كەلتۈ- رۈش ئىشلىرى ئېلىپ بېرىلدى. 1993 - يىلى تۈركىيە جۇمھۇرد- ىتى مەقبەرىنىڭ رېمونتى ۋە ئەسلىگە كەلتۈرۈش ئىشىنى ۋە يۈتكۈل چىقىمىنى ئۆز ئۈستىگە ئالدى.

خوجا ئەھمەد يەسسەۋىينىڭ تۈركىي تىللىق خەلقلەرنىڭ مە- نئى دۇنياسىدىكى كاتتا ئورنى، ئۇنىڭ پەقەت بەزى تەسەۋۋۇپ ئېقىمىدىكى شېئىرلارنى يازغانلىقى بىلەنلا شەكىللىنىپ قالغان ئە- مەس، بەلكى ئىسلامىيەت تۈركلەر ئارىسىدا يېيىلىۋاتقان ئەسىر-

لەردە، ئۇنىڭ ئىسلامنى تېخىمۇ كەڭرى تارقىتىش ئىمكانىيىتى بولغان تۈركىي تىللىق خەلقلەرگە خاس تۇنجى نەسەۋۋۇپ ئېقىمىدە. نى شەكىللەندۈرگەنلىكى ۋە بۇ ۋاستە بىلەن پۈتكۈل تۈركىي خەلق. لەرنىڭ كۆڭۈل تۆردىن ئورۇن ئالغانلىقى بىلەن شەكىللەنگەن.

يەسسەۋىيە تەرىقىتى تۈركىي تىللىق خەلقلەر ئارىسىدا كەڭ. رى تارقىلىپ ئەسىرلەرچە ياشىغان تۇنجى تۈرك تەرىقىتى ئىدى. يەسسەۋىيە تەرىقىتى شەكىللىنىشتىن بۇرۇن تۈركىي تىللىق خەلق. لەردە تەسەۋۋۇپقا كىرگەنلەر مەۋجۇت بولسىمۇ، مىللىي بىر تە. سەۋۋۇپ ئېقىمى شەكىللەندۈرۈلمىگەنلىكتىن، تەسەۋۋۇپقا كىر. گەنلەر چوڭ شەھەرلەردە ئەجەم — پارس مەدەنىيىتىنىڭ تەسىرى بىلەن پارسلىشىپ كېتەتتى، قىسقىسى، مۇشۇ دەۋرگىچە ھېچكىم ئىزچىل داۋاملىشالايدىغان كۈچلۈك بىر ئېقىم بەرپا قىلىشقا مۇ. ۋەپپەق بولالمىغانىدى.

ھالبۇكى، خوجا ئەھمەد يەسسەۋىيىنىڭ بۇ تەرىقىتى ئىزچىل داۋام قىلىش بىلەن بىر ۋاقىتتا، يەنە پەقەتلا تۈركىي تىللىق خەلقلەرنىڭ مەنئى دۇنياسىنى پەردازلاپ قالماستىن، بەلكى بۇ خەلقلەرگە ئەسىرلەر بويى يېڭى نۇسرەتلەر ئاتا قىلىدىغان بىر يول كۆرسەتكۈچى بولۇش سۈپىتى بىلەنمۇ ھازىرغىچە ئۇلىشىپ كەلگە. نىدى. خوجا ئەھمەد يەسسەۋىيىنىڭ ئوتتۇرا ئاسىيا ۋە كىچىك ئا. سىيادا ئۇنىڭ ھاياتلىقىدا ۋە كېيىن تەڭداشسىز بىر تەسىر قالدۇ. رۇشىدا «ھېكمەت» لىرىدەك مۇھىم بولغان يەنە بىر ئامىل — ئۇ يېتىشتۈرۈپ تۆت ئەتراپقا ئەۋەتكەن شاگىرتلىرى ئىدى. بۇ ئىز. باسارلار ھەر يەردە ئېرشاد پائالىيەتلىرى بىلەن مەشغۇل بولۇش بىلەن بىر ۋاقىتتا، ئۇلار ياشىغان جايلاردا ئىسلام ئەتراپىدا شە. كىللىنىدىغان ئورتاق بىر ئېتىقاد ۋە مەنئى مۇھىتنىڭ ھۆكۈمران بولۇشىغا ۋاستە بولۇشقانىدى.

خوجا ئەھمەد يەسسەۋىي ئۆزى تېخى ھايات ۋاقتىدىلا بىر-
قىسىم خەلىپىلىرىنى تۈرك يۇرتلىرىغا ماڭدۇرغانىدى. بۇلارنىڭ
خېلى كۆپ قىسمى ئۇنتۇلۇپ كەتكەن بولسىمۇ، بەزى بۈيۈك
شەيخلەرنىڭ خاتىرىلىرى ۋە نامى ھازىرغىچە ئۇنتۇلمىغان.

بىر تۈرك سوپىسى تەرىپىدىن يارىتىلغان بۇ تۇنجى تۈرك
تەرىقىتى، دەسلەپتە جەبۇن دەرياسى ھاۋزىسىدا، تاشكەنت يې-
قىنلىرىدا ۋە ھازىرقى ئۇيغۇر رايونىدا يەرلەشكەن. كېيىن تۈرك
تىلى ۋە مەدەنىيىتىنىڭ ماۋەرائۇننەھر ۋە خارەزم دە ھۆكۈمران
ئورۇنغا ئۆتۈشى بىلەن بۇ رايونلاردىمۇ خېلىلا كەڭ تارقالغان-
دى. كېيىنكى يىللاردا داۋاملىق نەرەققىي قىلىپ قىپچاق دالاسى
ۋە بۇلغار رايونىغىچە كېڭەيگەن. يەسسەۋىيە تەرىقىتى موڭغۇل
ئىستېلاسى دەۋرىدە خۇراسان، ئىران، ئەزەربەيجان رايونلىرىدا-
دىكى تۈركلەرگىمۇ ئۆز تەسىرىنى كۆرسەتكەن. 13 - ئەسىردە
ئاناتولىيەگە كىرگەن. يەسسەۋىيە شەيخلىرىنىڭ ئاناتولىيەگە كۆ-
چۈشلىرى 14 - ئەسىرلەردىمۇ داۋاملاشقان. ھاجى بەكتاش^① ۋە

① ھاجى بەكتاش ۋەلى — خۇراساننىڭ نىشاپۇر شەھىرىدە تۇغۇل-
غان، قاچان تۇغۇلغانلىقى مەلۇم ئەمەس. ھاجى بەكتاشنىڭ ئەھمەد
يەسسەۋىينىڭ قولىدا يېتىشكەنلىكى رىۋايەت قىلىنسىمۇ، ئىشەنچلىك
مەلۇمات يوق. لېكىن ئەھمەد يەسسەۋىينىڭ خەلىپىلىرىدىن لوقمان
پەرەندەنىڭ قولىدا ئوقۇغانلىقى ھەققىدە يېتەرلىك مەلۇمات بار. ھاجى
بەكتاش تەھسىلنى تۈگەتكەندىن كېيىن ئاناتولىيەگە كەلگەن ۋە بۇ
يەردە خەلققە ئىسلامىيەتنى خەلق چۈشىنەلەيدىغان ئۇسۇلدا تەبلىغ قى-
لىش، مۇرىت يېتىشتۈرۈش بىلەن مەشغۇل بولۇپ، ئوسمانلى سۇلتاندا-
لىرىنىڭ ئەتىۋارلىشىغا ئېرىشكەن. ئۇ ۋاپات بولغاندىن كېيىن، ئۇنىڭ
تەرىقىتىگە باغلانغانلار تەسەۋۋۇپتىكى قائىدە بويىچە «بەكتاشى»،
«بەكتاشىيلار» دەپ ئاتالدى. بۈگۈنكى كۈندىمۇ تۈركىيە، بالقان يېرىم
ئارىلى قاتارلىق رايونلاردا ناھايىتى كۆپ كىشى ئۆزلىرىنى «بەكتاشى»
دەپ قاراپ، ھاجى بەكتاشنى ئۆزلىرىنىڭ پىرى ھېسابلايدۇ.

سارى سالتۇق^① قا ئوخشاش ئەڭ مەرىپەتلىك سويلارمۇ ئاناتو-
لىيە ۋە بالقان يېرىم ئارىلىغا يەرلىشىپ، بۇ يەرلەرنىڭ ئىسلام-
لىشىشى، تۈركلىشىشىنى ئىلگىرى سۈرۈپ، ھەر خىل ئىرق ۋە
مىللەتلەرنىڭ بىرلىك، باراۋەرلىك ئىچىدە ياشىشىغا كاپالەتلىك
قىلىشقانىدى.

يەسسەۋىيە تەرىقىتى دەسلىپىدە جەيھۇن دەرياسى ھاۋزى-
سىدا ۋە ئاشكەنت ئەتراپىدا يەرلەشكەندىن كېيىن، تارىم ئويمان-
لىقى ئەتراپىدىكى بوستانلىقلارغا، خارەزم رايونىغا يېيىلغان. بۇ-
نىڭ بىلەن بىر ۋاقىتتا ماۋەرائۇننەھردىمۇ كەڭ تارقالغان. يەنە
بىر تەرەپتىن تۈركىستاننىڭ غەربىي شىمال دالىسىدىكى ئېدىل -
ئۇرال رايونىغىمۇ كەڭ تارقالغان. يەسسەۋىيە تەرىقىتى يەسسەۋىي
دەرۋىشلىرى تەرىپىدىن خۇراسان، ئەزەربەيجان ۋە ئاناتولىيەگە
قەدەر يەتكۈزۈلگەن. تارىخىي تەرەققىيات نەتىجىسىدە نەقىشەند.

① سارى سالتۇق — 13 - ئەسىردە ھاجى بەكتاش ۋەلىدىن كېيىن
تۈركىستاندىن ئاناتولىيەگە كېلىپ، ئىسلامنىڭ يېيىلىشى ئۈچۈن بۇ-
يۈك خىزمەتلەرنى قىلغان شەيخ، ئۇنىڭ ئەسلىي ئىسمى مۇھەممەد بۇ-
خارىي بولسىمۇ خەلق ئىچىدە سارى سالتۇق دېگەن ئىسىم بىلەن مەش-
ھۇر بولغان. سارى سالتۇقنىڭ تۈركىستاندىن 700 غازاتچى دەرۋىشى
بىلەن ئاناتولىيەگە كەلگەنلىكى رىۋايەت قىلىنىدۇ. ھاجى بەكتاش ۋەلى
ئەھمەد يەسسەۋىي ھەزرەتلىرىنىڭ مەنىۋى بۇيرۇقىغا بىنائەن سارى
سالتۇقنى دوبرۇجاغا ئەۋەتىدۇ. ئۇ دوستلىرى بىلەن ساكارىيا تەرىپى-
دىن دېڭىزدىن ئۆتۈپ بالقان يېرىم ئارىلىدىكى دوبرۇجاغا كېلىدۇ. بۇ
يەردىكى بايا تېغىنى ماكان قىلىپ، تەرغىبات ئىشلىرى بىلەن مەشغۇل
بولىدۇ. بارغانلىقى بېرىدە يەرلىك خەلق ئۇلارنىڭ گۈزەل ئەخلاقىغا ۋە
پاك ياشىشىغا قايىل بولۇپ مۇسۇلمان بولىدۇ. سارى سالتۇق بالقان
يېرىم ئارىلىدا بىر تەرەپتىن ئىسلامنى يېيىش بىلەن مەشغۇل بولسا،
يەنە بىر تەرەپتىن ئوسمانلى بىلەن ۋىزانتىيەنىڭ چېگرىسىدا غازىلارغا
سەركەردىلىك قىلىدۇ.

دېيە تەرىقىتى كەڭرى تارقالغان 15 — 16 - ئەسىرلەرگە قەدەر تۈركىستان ۋە خۇراساننىڭ ھەممە يېرىدە، ھەتتا كەشمىر، كا- بۇل، دىياربەكەر، ئىستانبۇل، تەمەشۋار، ھىجازلاردا يەسسەۋىيە دەروىشىلىرى ئۇچراپ تۇراتتى.

يەسسەۋىيە تەرىقىتى خۇراساندا 13 - ئەسىردە ھەيدەرىيە تەرىقىتىنىڭ ئوتتۇرىغا چىقىشىغا تۈرتكە بولغان. كېيىنچە تۈركىستان ۋە ئاناتولىيەدە تەرەققىي قىلغان نەقىشبەندىيە تەرىقىتى بىلەن كۆپراۋىيە، چىشتىيەگە ئوخشاش تەسەۋۋۇپ ئېقىملىرىغا نا- ھايىتى چوڭقۇر تەسىرلەرنى كۆرسەتكەن.

ئەھمەد يەسسەۋىيىنىڭ تۈركىي خەلقلەر ئىچىدە تەسەۋۋۇپنى يېيىش ئۈچۈن، تۈركىي تىلدا خەلق ئەدەبىياتىدىكى شەكىللەرگە مۇۋاپىق شېئىرلارنى يازغانلىقى مەلۇم. ئۇ يازغان شېئىرلار باشقا شېئىرلاردىن پەرقلىنىدۇرۇلۇپ «ھېكمەت» دەپ ئاتالغان. بۇ ھېكمەتلەر تەخمىنەن 15 — 16 - ئەسىرلەرگە كەلگەندە «دىۋانى ھېكمەت» ئىسمى بىلەن جەملەنگەن. يەسسەۋىيە ۋە نەقىشبەندىيە ئەنگەنەلىرى بۇ ھېكمەتلەرنىڭ مەنبەسىنىڭ بىۋاسىتە ئەھمەد يەسسەۋىيەگە بېرىپ تاقىلىدىغانلىقىنى بايان قىلىشىدۇ. ھالبۇكى بۈگۈن قولمىزدا بار بولغان نۇسخىنى ئىنچىكىلىك بىلەن تەتقىق قىلىدۇ. خان بولساق، «ھېكمەت»لەرنىڭ ھەر خىل يەسسەۋىيە مۇرىتلىرىدىن غا ئائىت ئىكەنلىكى ئېنىقلا كۆرۈنۈپ تۇرىدۇ.

«دىۋانى ھېكمەت»نىڭ ئەڭ بالدۇرقى نۇسخىسى ھازىرچە ئوتتۇرىغا چىقىمىدى. گوردلېۋسكى 1929 - يىلى يەسسەۋىيە شەھىرىگە قىلغان زىيارىتىدە، مەقبەرىنىڭ ئىچىدە تېزىگە يېزىلغان بىر دىۋاننىڭ بارلىقىنى، بۇنىڭ كېيىن يوقىلىپ كەتكەنلىكىنى ئاڭلىغان. لىقىنى بايان قىلىدۇ. مەھمەت فۇئات كۆپرۈلۈ 17 - ئەسىردىن ئىلگىرىكى زامانغا ئائىت نۇسخىنىڭ ھازىرچە يوقلۇقىنى ئوتتۇردىغا قويدۇ. «مېھماننامە ئى بۇخارا» نىڭ مۇئەللىپى، يەسسەۋىيەدىكى

مەقبەردە يەسسەۋىينىڭ كىتابىنى ئوقۇغانلىقىنى بايان قىلىدۇ. ئۇنىڭ دېيىشىچە، بۇ كىتاب تۈركچە بولۇپ، سۈلۈك مەرتىۋىلىرى ناھايىتى تەرتىپلىك بايان قىلىنغان، بۇنداق تەرتىپلىك ئەسەردىن ئىككىنچى بىرى يوق ئىدى. كىتابنىڭ ئىككىسى «شاھى يەسسەۋىيە خوجا ئاتايى ئەھمەد» دەپ زىكىر قىلىنىدۇ. بۇ كىتابنىڭ قولى-مىزدىكى «دەۋانى ھېكمەت» نىڭ ئۆزى ياكى ئەھمەسلىكى ھەققىدە ئېنىق بىر مەلۇماتىمىز يوق.

بۇ ھېكمەتلەرنى كىم توپلاپ دەۋان ھالىتىگە كەلتۈردى؟ «دەۋانى ھېكمەت» تىكى ھېكمەتلەردىن قايسىلىرى ھەقىقەتەن ئەھمەد يەسسەۋىيىگە ئائىت؟ ھازىرقى نۇسخا قايسى دەۋردە كىتاب قىلىپ رەتلەنگەن؟ بۇرۇنقى نۇسخا بىلەن قولمىزدىكى بۇ نۇسخا خىنىڭ ئارىسىدا قانچىلىك پەرق بار؟ بۇلارنىڭ ھەممىسى تېخى چوڭقۇر تەتقىق قىلىنمىغان مەسىلىلەر. قولمىزدا بار ماتېرىياللار-مۇ بۇ سوئاللارغا قانائەتلىك ئىكەنلىكىگە جاۋاب بېرىشتىن خېلىلا يىراق. بۇنىڭ ئۈچۈن تۈركىي خەلقلەرنىڭ ھەرقايسى قوليازمىلىرى رەتلىنىپ، سېلىشتۇرۇلۇپ تەتقىق قىلىنىشى لازىم.

ئەھمەت يەسسەۋىيە 12 - ئەسىردە دۇنيادىن ئۆتكەنلىكى سەۋەبلىك، بۇ ئەسەر تۈركىي ئەدەبىياتىنىڭ «قۇتادغۇ بىلىك» تىن كېيىنكى ئەڭ قەدىمىي بىر ئورنىدا تۇرىدۇ. بىزگە يېتىپ كەلگەن قەدىمىي يازما يادىكارلىقلار ئىچىدە بۇ دەۋرگە ئائىت ئەسەرلەر بەكلا ئاز. مانا مۇشۇنداق بىر دەۋرگە ئائىت بولغان «دەۋانى ھېكمەت» مەيلى تىل ئالاھىدىلىكى جەھەتتىن بولسۇن، ياكى ئەدەبىيات تارىخى جەھەتتىن بولسۇن ناھايىتى مۇھىم ئەھمىيەتكە ئىگە.

قىسقىسى، ئەھمەد يەسسەۋىيە ناھايىتى ئىستېداتلىق بىر شاگىرتلا ئەمەس، بەلكى ئەسەۋۋۇپچى بولۇش بىلەن بىرگە مۇتەپەككۈردۇر. ئۇنىڭ تۈركىي تىللىق خەلقلەرنىڭ مەنۋى ھاياتىغا

قوشقان تۆھپىسى ناھايىتى چوڭ. ئۇنىڭ خەلق ئەدەبىياتى ئۈلگە-لىرى بويىچە خەلق تىلىدا «ھېكمەت» لەرنى يېزىشى ئۇيغۇر - ئۆزبېك تىلىنىڭ نەرەققىياتىغا ناھايىتى چوڭ تۆھپە قوشقان. چۈنكى، يەسسەۋىي ياشىغان دەۋر قاراخانىيلارنىڭ تازا گۈللەندىگەن دەۋرى ئىدى. بۇ دەۋردە مەركىزىي ئاسىيادا يېڭى قوبۇل قىلىنغان ئىسلامىيەت، ئەسلىدىكى تۈرك مىللىي مەدەنىيىتى بىلەن سىڭىشىپ بىر خىل «ئويغىنىش» شەكىللىنىۋاتقان ئىدى. ئۇيغۇر مەنۇپىيىتىنىڭ شاھ ئەسەرلىرى بولغان «قۇتادغۇ بىلىك»، «دىۋان-نۇلۇغاتى تۈرك» مۇشۇ دەۋردە مەيدانغا كەلگەنىدى. بۇ دەۋردە مەركىزىي ئاسىيادا خاقانىيە تۈركچىسى دەپ ئاتالغان ئۇيغۇر تىلى ھۆكۈمران تىل ئىدى. 11 - 12 - ئەسىرلەردە كاشغەر تۈركچىسى دەپ ئاتالغان شەرقىي تۈركىي تىل قەشقەردىن تارتىپ پەرغانە، تاشكەنت، سەمەرقەنت ئەتراپلىرىغا قەدەر بولغان رايونلاردا ھۆكۈم سۈرگەن بولسا، ئوغۇز تۈركچىسى، يەنى غەربىي تۈرك تىلى غەربتە بولۇپمۇ جەيھۇن ھاۋزىسىنىڭ جەنۇبىدىن تارتىپ خۇراسانغىچە بولغان كەڭ دائىرىدە ئىشلىتىلەتتى. مۇنداقچە قىلىپ ئېيتقاندا، تۈرك تىلى مەركىزىي ئاسىيادا ھۆكۈمران تىل ئىدى. مەھمۇد كاشغەرىينىڭ تەبىرى بويىچە ئېيتقاندا «تۈرك تىلى ئەرەب تىلى بىلەن بەيگىگە چۈشكەن ئىككى ئاتقا ئوخشاش تەڭ چېپىۋاتاتتى». لېكىن، بۇ دەۋردە يەنە بەزى ئالىملار ئىجادىيەتلىرىنى ياكى يۇتۇقچىلىقلىرىنى ئۆز ئانا تىلى بىلەن ئەمەس، بەلكى ئەرەب - پارىس تىللىرى بىلەن يۈرگۈزۈشكە باشلىغان. بۇ ھەقتە ئەھمەد يەسسەۋىي بىر ھېكمەتدە:

خۇشلامايدۇر ئالىملار سىز سۆزلەگەن تۈركىيىنى،
ئارىفلاردىن ئىشىتىسەڭ ئاچار كۆڭۈل مۈلكىنى،

ئايەت - ھەدىسى مەئىنى تۈركىي بولسا مۇۋاپىق،
مەناسىغا يەتكەنلەر يەرگە قوبار بۆركىنى.

دېيىشى ئارقىلىق ئۆزىنىڭ تىل ۋە مىللىيلىك نۇقتىسىدىكى مەيدا-
نىنى ئېنىق ئوتتۇرىغا قويىدۇ. ئەسلىدە، ئىسلامىيەتنىڭ تۈركىي
خەلقلەر ئارىسىدا بۇقەدەر تېز سۈرئەتتە قوبۇل قىلىنىشىدا، بۇ
دىننىڭ بۇ مىللەتلەردە ئەسلىدىلا بار بولغان بەزى ئالاھىدىلىكلەر
بىلەن بىر يەردىن چىقىپ قېلىشىدىن باشقا، يەنە بىر مۇھىم ئامىل-
مىل، پىداكار دىن تەرغىباتچىلىرىنىڭ ناھايىتى ئۈنۈملۈك يول
تاللىيالىغانلىقىدىن ئىدى. چۈنكى، ئۇلار ئۆز خەلقىنىڭ تىلىنى، دى-
لىنى، خۇيىنى، مەجەزىنى ياتلاردىن بەكرەك ئوبدان بىلىشەتتى.
ئەرەبلەر دەسلەپتە قىلچ بىلەن ئەمەلگە ئاشۇرالمىغان ئىشنى،
كېيىنچە بۇ مىللەتنىڭ ئىچىدىن چىققان ھەم ئىسلامىيەتنى چوڭقۇر
چۈشەنگەن، ھەم ئۆز مىللىتىنى ئوبدان چۈشەنگەن، ئۇنىڭ ئېھتى-
ياجىنى ئوبدان بىلىپ يەتكەن ئالىملارنىڭ «كۆڭۈللەرنى بويسۇن-
دۇرۇش» ئۇسۇلى بويىچە ئىسلامىيەتنى كېڭەيتىشى ئارقىسىدا
تۈركىي قەبىلىلەر تۈركۈم - تۈركۈملەپ ئۆز لۈكىدىن ئىسلامىيەتنى
قوبۇل قىلىشقاندى.

«دىۋانى ھېكمەت»نى بەدىئىيلىك نۇقتىسىدىن تەھلىل قىل-
دىغان بولساق، ئەسەرنىڭ يېزىلىش مەقسىتى بەدىئىي قىممەت
قولغىلىشى ئەمەس، بەلكى مەلۇم بىر مەقسەتكە خىزمەت قىلدۇ-
رۇش ئىدى.

ئەھمەد يەسسەۋىي خالىسا ئەرەب، پارس تىللىرىدىمۇ شاھا-
نە ئەسەرلەرنى يارىتالىشى مۇمكىن ئىدى. چۈنكى، ئەھمەد يەس-
سەۋىي تەھسىل ۋە سۈلۈك ھاياتىنىڭ مۇھىم بىر قىسمىنى ئىسلام -
ئەجەم پىكىر مەركىزىدە ئۆتكۈزگەنلىكى سەۋەبلىك، بۇرۇنقى
ئەجەم تەسەۋۋۇپ شائىرلىرىنىڭ تەسەۋۋۇپ ئەسەرلىرىنى ناھايىتى

ئوبدان بىلەتتى. لېكىن، ئىسلامىيەتنى يېڭى قوبۇل قىلغان، مۇ- سۇلمانچىلىقى يۈزەكى بولۇش بىلەن بىرگە مىللى مەدەنىيىتىدىن ۋە بۇرۇنقى ئادەتلىرىدىن ئاسانلىقچە ۋاز كەچمەيدىغان سادىق تۈركىيلەرگە خىتاب قىلىشقا توغرا كەلگەنلىكى سەۋەبلىك خالاپ - خالىماي، ئۇلارنىڭ ئىستەكلىرىگە، ئادەتلىرىگە ماسلىشىپ، ئۇلار- غا مەنىسىنى ئاڭلاپ چۈشەنەلەيدىغان ئاددىي تىلدا، ئۇلارغا تو- نۇشلۇق بىر ۋەزىن بىلەن خىتاب قىلىشقا توغرا كەلگەندى. مانا مۇشۇنداق سەۋەبلەر تۈپەيلى ئەھمەد يەسسەۋىي، ئەجەم مۇتە- سەۋۋۇپلىرى ئىشلەتكەن ئاھاڭدار ئارۇز ۋەزنى بىلەن ئەمەس، بەلكى خەلق ياخشى كۆرىدىغان، خەلق شائىرلىرى ئەسىرلەردىن بېرى ئىشلىتىپ كېلىۋاتقان بارماق ۋەزنىنى تاللىدى ۋە پۈتۈن ھېكمەتلىرىنى بۇ ۋەزىن بىلەن يەنە خەلق ئەدەبىياتىدىن ئېلىنغان قەدىمكى شەكىللەر بىلەن يازدى.

مۇشۇنداق مەقسەت بىلەن ئوتتۇرىغا چىققان بۇ «ھېكمەت- لەر» مەركىزىي ئاسىيادا، خارەزىمە، ئېدىل (ۋولگا) بويلىرىدا، ئاناتولىيە ۋە بالقانلاردا ناھايىتى تېز سۈرئەتتە يېيىلىش بىلەن بىرگە نەقلىدچىلىرى ۋە ئىزباسارلىرى ئىنتايىن تېز كۆپەيدى. مۇشۇنداق سۈرئەت بىلەن تەرەققىي قىلىپ تۈركىي ئەدەبىياتتا بىر تەسەۋۋۇپچى شېئىر ئېقىمىنى شەكىللەندۈردى. بۇ ئېقىمنىڭ ئوغۇز تۈركلىرى ساھەسىدىكى مەشھۇر ۋەكىللىرىدىن ھەكىم ئاتا، مەختۇم قولى، يۇنۇس ئەمرە قاتارلىقلارنى ساناش مۇمكىن. ئانا- تولىيەدە يۇنۇس ئەمرە بىلەن تېخىمۇ پەرقلىق بىر يولدا داۋام قىلغان بۇ تۈر، مەركىزىي ئاسىيا، خارەزىم ۋە ئېدىل بويلىرىدا سەككىز ئەسىردىن بېرى ماھىيىتىنى ھېچ ئۆزگەرتمەي، نەچچە يۈزلىگەن ئىزباسارلىرى بىلەن بۈگۈنگىچە يېتىپ كەلگەن.

1996 - يىلى تۈركىيە جۇمھۇرىيىتى بىلەن قازاقىستان جۇمھۇرىيىتى ئورتاق باشقۇرىدىغان «تۈرك - قازاق خەلقئارالىق

ئەھمەد يەسسەۋىي ئۈنۋېرسىتېتى» قۇرۇلدى.
ئۈنۋېرسىتېتنىڭ ئوقۇتۇش تىلى قازاقچە، تۈركچە، رۇسچە
ۋە ئىنگلىزچە. ھازىر 20 مىڭغا يېقىن ئوقۇغۇچىسى بار.
خوجا ئەھمەد يەسسەۋىينىڭ «دەۋانى» 1917 - يىلىدىكى
ئۆكتەبىر ئىنقىلابىدىن ئىلگىرى قازان ۋە تاشكەنتتە نەچچە قېتىم
بېسىلغانىدى.

1992 - يىلى تاشكەنتتە بېسىلغان «دەۋانى ھېكمەت» نىڭ
كىرىش سۆزىدە كۆرسىتىلگەندەك «دەۋانى ھېكمەت» تە ئورۇن
ئالغان ھېكمەتلەر كۆڭۈلدىن كۆتۈلگە، نەسلىدىن نەسلىگە ئۆتۈپ
قايتا ھاياتى كۈچكە ئېرىشكەن. ئۆزبېكىستاندا ئىككى يىل ئىچە.
دە «دەۋانى ھېكمەت» (1991 - ۋە 1992 - يىلى) ئىككى قېتىم
تىم بېسىلىپ تىراژى 500 مىڭدىن ئېشىپ كەتكەن. 1992 - يىلى
تۈركمەنىستاندا «ھېكمەتلەر» ئىسمى بىلەن 50 مىڭ تىراژدا بېسىلغان.
كىيىنكى يىللاردا قازاقىستان ۋە باشقا جۇمھۇرىيەتلەردە
ۋە رۇسىيە فېدېراتسىيەسىگە قاراشلىق جۇمھۇرىيەتلەردەمۇ ئارقا
ئارقىدىن كۆپ تىراژ بىلەن بېسىلغان.

تۈركىيە جۇمھۇرىيىتى 1993 - يىلى «ئەھمەد يەسسەۋىي
يىلى» قىلىپ بېكىتكەن. بۇ يىل ئىچىدە ئەھمەد يەسسەۋىيگە
ئالاقىدار پائالىيەتلەر ئورۇنلاشتۇرۇلۇپ، ئەھمەد يەسسەۋىينىڭ
تۈركىيەدە تېخىمۇ كەڭ دائىرىدە تونۇلۇشىغا تۈرتكە بولغان.
«دەۋانى ھېكمەت» تاشكەنتتە 17 قېتىم، ئىستانبۇلدا توققۇز
قېتىم، قازاندا بەش قېتىم، بۇخارادا بىر قېتىم بېسىلغان.
1984 - يىلى تۈركىيەدە 70 ھېكمەتتىن تەشكىل تاپقان «دەۋانى
ھېكمەتتىن تاللانمىلار» ئىسمىلىك بىر كىتاب نەشر قىلىنغان. بۇ
كىتاب ئىككى قېتىم بېسىلغان.

بىز ئۇيغۇرچە نەشرگە تەييارلاش جەريانىدا، تاشكەنت ۋە
تۈركىيە نۇسخىسىنى ئاساس قىلدۇق. تۈركىيە ۋە تاشكەنت نۇسخىسى.

خىلىرىدىن تۈركىيە نۇسخىسى تېخىمۇ تەرتىپلىك، باش ئاخىرى ئىزچىل، راۋان بولغاچقا ھېكمەتلەرنىڭ تىزىلىش تەرتىپىدە تۈر-كىيە نۇسخىسىنى ئاساس قىلدۇق.

پايدىلانغان مەنبەلەر

1. ھەيرانى ئالتىنتاش: «تەسەۋۋۇپ تارىخى»، 1986 - يىل، ئەنقەرە نەشرى.
2. مەھمۇد كاشغەرىي: «دىۋانۇ لۇغاتىت تۈرك» 1 - جىلد، شىنجاڭ خەلق نەشرىياتى، 1981 - يىلى نەشرى.
3. مەھمەت ئەرتۇز: «تۈركىيەدە ئەلەۋىيلىك ۋە بەكتاشىيە-لىق» 1997 - يىل، ئىستانبۇل نەشرى.
4. «دىۋانى ھېكمەت»، نەشرگە تەييارلىغۇچى رەسۇل مۇ-ھەمەد ئاشۇر باي ئوغلى ئابدۇشۈكۈروف، 1992 - يىل، تاش-كەنت نەشرى.
- «دىۋانى ھېكمەت»، نەشرگە تەييارلىغۇچى: دوكتور ھاياتى بىجە، 1993 - يىلى، ئەنقەرە نەشرى.
- ئوردىنارىيۇس پروفېسسور، دوكتور مەھمەت فۇئاد كۆپرۈ-لۇ: «تۈرك ئەدەبىياتىدا ئىلىك مۇتەسەۋۋۇفلار»، ئاقچاغ نەشرى-ياتى، 2003 - يىلى، 9 - نەشرى، ئەنقەرە.
- «ئىسلام ئېنسىكلوپېدىيەسى» 1 - جىلد، ئەھمەد يەسسەۋىي ماددىسى؛ 210 - 215 - بەتلەر.

1 - ھېكمەت

بىسىللاھ دەپ بايان ئەيلەي، ھېكمەت ئايتىپ،
تالىبلارغا دۇررۇ گەۋھەر ساچتىم مانا.
رەيازەتنى قاتتىق تارتىپ، قانلار يۇتۇپ،
مەن دەفتەرى سانى ① سۆزىن ئاچتىم مانا.

سۆزنى ئايتتىم، ھەركىم بولسا دىدار تەلەپ،
جاننى جانغا پەيۋەند قىلىپ رەگنى ئۇلاپ،
غەرب، يەتم، فەقىرلەرنى كۆڭلىن سىيلاپ،
كۆڭلى پۈتۈن خەلايقتىن قاچتىم مانا.

قايدا كۆرسەڭ كۆڭلى سىنۇق، مەرھەم بولغىل،
ئانداق مەزلۇم يولدا قالسا، ھەمدەم بولغىل.
روزى مەھشەر ② دەرگاھىغە مەرھەم بولغىل،
ماۋۇمەنلىك ③ خەلايقتىن قاچتىم مانا.

غەرب، فەقىر، يەتمەلەرنى رەسۇل سوردى،
ئوشال ④ تۈنى مېتىراج چىقىپ دىدار كۆردى،

- ① دەفتەرى سانى — ئىككىنچى دەپتەر. ئەھمەد يەسسەۋىي ھېك-
مەتلىرى جەملەنگەن ئىككىنچى دەپتەرنىڭ ئىسمى.
② روزى مەھشەر — مەھشەر كۈنى، قىيامەت كۈنى.
③ ماۋۇمەنلىك — مەنەنچىلىك
④ ئوشال — ئۇ، ئاشۇ.

قايتىپ چۈشۈپ غەرب، فەقىر ھالنى سوردى،
غەربلەرنى ئىزىن ئىزلەپ تۇشتۇم مانا.

ئۈمەت بولساڭ، غەربلەرگە ئابىۋ بولغىل،
ئايەت، ھەدىس ھەركىم ئايتسا، سامىۋ بولغىل.
رىزقى روزى ھەرنە بەرسە، قانىۋ بولغىل،
قانىۋ بولۇپ، شەۋق شەرابىن ئىچتىم مانا.

مەدىنەگە رەسۇل بارىپ، بولدى غەرب،
غەربلىكتە مېنەت تارتىپ بولدى ھەبىب،
جەفا تارتىپ ياراتقانغە بولدى قەرب^①،
غەرب بولۇپ ئۇقبا^② لاردىن ئاشتىم مانا.

ئاقىل ئەرسەڭ، غەربلەرنى كۆڭلى ئاۋلا،
مۇستەفادەك ئەلنى كېزىپ، يەتىم كاۋلا^③،
دۇنياپەرەست، ناچىنسىلەردىن بويۇن تاۋلا^④،
بويۇن تاۋلاپ دەريا بولۇپ تاشتىم مانا.

ئىشقى بابىنى مەۋلام ئاچقاچ ماڭا تەگدى،
تۇپراق قىلىپ «ھازىر بول» دەپ بويۇنۇم ئەگدى،
باران سىفەت^⑤ مەلامەتنى ئوقى تەگدى،
پەيكان^⑥ ئالىپ، يۈرەك - باغرىم تەشتىم مانا.

① قەرب — يېقىن، ئاللاھقا يېقىن.

② ئۇقبا — ئاخىرەت، ئۇ دۇنيا.

③ كاۋلاماق — ئىزدەمەك، قوغلاشماق، قىدىرماق، ئىزلەپ تاپماق.

④ تاۋلاماق — تولغىماق، ئايلاندۇرماق.

⑤ باران سىفەت — يامغۇردەك، يامغۇر كەبى.

⑥ پەيكان — ئوقنىڭ ئۇچىدىكى ئۇچلۇق تۆمۈر.

كۆڭلۈم قاتتىغ، تىلىم ئاچچىغ، ئۆزۈم زالىم،
قۇرئان ئوقۇپ ئەمەل قىلماي يالغان ئالىم.
غەرب جانىم سەرفى ئەيلەين، يوقتۇر مالىم،
ھەقتىن قورقۇپ ئوتقا تۈشمەي پىشىم مانا.

ئاتمىش ئۈچكە ياشىم يەتتى ئۆتتۈم غافل،
ھەق ئەمرىنى مەھكەم تۇتماي ئۆزۈم جاھىل
روزە، نەماز قەزا قىلىپ بولدۇم كاھىل^①،
يامان ئىزلىپ ياخشىلاردىن كەچتىم مانا.

ۋادەرىغا، مۇھەببەتنى جامىن ئىچمەي،
ئەھلى - ئەيال، خانۇماندىن تۈگەل كەچمەي،
جۈرمۇ ئىسيان^② گىرىھلەردىن^③ مۇندا يەشمەي،
شەيتان غالىب، جان بېرەردە شاشتىم مانا.

ئىمانىمغا چاڭگال ئۇرۇپ قىلدى غەمناك،
پىرى مۇغان^④ «ھازىر بول» دەپ ساچتى تەرىياك^⑤،
شەيتان لەئىن مەندىن قاچىپ كەتتى بىياك،
بىھەمدىللاھ^⑥ نۇرى ئىمان ئاچتىم مانا.

① كاھىل — ھورۇن، يالقاۋ، بوشاڭ.

② جۈرمۇ ئىسيان — گۇناھ ۋە ئىسيان.

③ گىرىھ — تۈگۈن، توقۇناق، باغ.

④ پىرى مۇغان — ئىلاھىي ئىشقىنى ئۆگىتىدىغان ۋە ئىلاھىي

ئىشققا بېرىشقا ۋاستە بولىدىغان تەرىقەت يولىنىڭ رەھبىرى، مۇر-
شىد.

⑤ تەرىياك — زەھەر قايتۇرىدىغان دورا.

⑥ بىھەمدۇللاھ — ئاللاھقا مەدھىيەلەر بولسۇن.

پىرى مۇغان خىزمەتدە يۇگروپ يۇردۇم،
خىزمەت قىلىپ، كۆزۈم يۇمماي ھازىر تۇردۇم،
مەدەت قىلدى، ئەزەلنى قاۋلاپ سۇردۇم،
ئاندىن سوڭرە قانات قاقىپ ئۇچتۇم مانا.

غەرب، فەقىر، يەتمەلەرنى قىلغىل شادمان،
ھەلقە قىلىپ ئەزىز جاننىڭ ئەبلە قۇربان،
تەئام تاپساڭ، جاننىڭ بىرلە قىلغىل مېھمان،
ھەقتىن ئىشىتىپ بۇ سۆزلەرنى ئايتتىم مانا.

غەرب، فەقىر، يەتمەلەرنى ھەركىم سورار،
رازى بولۇر ئول بەندەدىن پەرۋەردىگار،
ئەي بىخەبەر، سەن بىر سەبەب، ئۆزى ئاسرار،
ھەق مۇستەفا پەندىن ئىشىتىپ ئايتتىم مانا.

يەتتە ياشتا ئارىسلان بابغا قىلدىم سەلام،
«ھەق مۇستەفا ئامانەتنى قىلىڭ ئىنئام»،
ئوشال ۋەقتدە مىڭ بىر زىكرىن قىلدىم تەمام،
نەفسىم ئۆلۈپ، لا مەكانغا^① ئاشتىم مانا.

خۇرما بېرىپ، باشىم سىلاپ، نەزەر قىلدى،
بىر فۇرسەتتە، ئۇقبا سارى سەفەر قىلدى،
ئەلۋىدا، دەپ بۇ ئالەمدىن گۈزەر^② قىلدى،
مەكتەب بارىپ، قايناپ - چوشۇپ تاشتىم مانا.

① لامەكان — ماكانسىز، مەلۇم بىر ماكانغا ئېھتىياجى بولمىغان،
ئاللاھ.

② گۈزەر — يۈرمەك، ئۆتمەك.

«ئىننە فەتەھنا»^① نى ئوقۇپ مەئنى سۇردۇم،
پەرتەۋ^② سالىدى بىخۇد بولۇپ دىدار كۆردۈم،
موللام ئۇرۇپ سۈكۈت دېدى قاراپ تۇردۇم،
ياشم ساچىپ مۇزىتەر^③ بولۇپ تۇردۇم مانا.

ئايا نادان، مەئنى بۇل دەپ ئايتتى، بىلدىم،
ئاندىن سوغرى چۆللەر كېزىپ ھەقىنى سوردىم،
روزى قىلدى ئەزەزلىنى تۇتۇپ مىندىم،
لەنگەر^④ تۈگەپ، بېلىن باسىپ يانچىتىم مانا.

زىكرىن تەمام قىلىپ، ئۆتتۈم دىۋانەگە،
ھەقدىن ئۆزگە ھېچ سۆزلەمەي بىگانەگە،
شەمىن ئىزلەپ، شاگرد كىردىم پەرۋانەگە،
ئەخگەر^⑤ بولۇپ، كۆيۈپ يانىپ ئۆچتۈم مانا.

ناھۇ نىشان ھېچ قالماي لالا بولدىم،
ئاللاھ يادىن ئايتا - ئايتا ئىللا بولدىم،
خالىس بولۇپ، مۇخلىس بولۇپ، لىللاھ بولدىم،
«فەنا فىللاھ»^⑥ مەقامىغا ئاشتىم مانا.

① بۇ يەردە فەتھى سۈرىسىنىڭ تۇنجى ئايىتىگە ئىشارەت قىلىنىدۇ.
قارالغ قۇرئانى كەرىم فەتھى سۈرىسى 1 - ئايەت. (48 / 1).

② پەرتەۋ - نۇر، پارىقراقلىق، ئىلاھىي يورۇقلۇق.

③ مۇزىتەر - ئىزىتراپتا قالغان، ئىنتىزار بولغان.

④ لەنگەر - پېقىر - مىسكىنلەرگە يېمەكلىك تارقىتىلىدىغان يەر. يەنە بىر مەنىسى ئۆتەڭ.

⑤ ئەخگەر - چوچ، ئوتنىڭ چوچى.

⑥ فەنا فىللاھ - سوپىزم تەرىقىتىدىكى روھىي كامىللىقنىڭ ئەڭ

ئالىي (7 -) باسقۇچى.

سۈننەت گەرمىشى كافر بولسا بەرمە ئازار،
كۆڭلى قاتتىق، دىل ئازاردىن خۇدا بىزار،
ئاللاھ ھەقتى ئانداق قۇلغا سىجىن^① تەبىيار،
دانالاردىن بۇ سۆز ئىشتىپ ئايتتىم مانا.

سۈننەتلەردىن مەھكەم تۇتۇپ ئۈمەت بولدۇم،
يەر ئاستىغا يالغۇز كىرىپ، نۇرغا تولدۇم،
ھەقىقەتلىك مەقامغا مەھرەم بولدۇم،
باتىن تىغى بىرلە نەفسنى يانچىتىم مانا.

نەفسىم مېنى يولدىن ئۇرۇپ خار ئەيلەدى،
تەلپۈرتۈرۈپ خەلايىققە زار ئەيلەدى،
زىكر ئايتتۇرماي شەيتان بىرلە يار ئەيلەدى،
ھازىرسەن دەپ نەفس باشنى سانچىتىم مانا.

قۇل خوجا ئەھمەد، غەفلەت بىرلە ئۆمرۈڭ ئۆتتى،
ۋا ھەسرەت! كۆزدىن، تىزدىن قۇۋۋەت كەتتى،
ۋا ۋەيلەت! نەدامەتنى ۋەقتى يەتتى،
ئەمەل قىلماي، كارۋان بولۇپ كۆچتۈم مانا.



① سىجىن — دوزاخ، جەھەننەم.

2 - ھېكمەت

ئايا دوستلار، قۇلاق سالىڭ ئايدۇغۇمغا،
نە سەبەبدىن ئاتىشى ئۈچدە كىردىم يەرگە،
مېتىراج ئۈزرە ھەق مۇستەفا روھۇم كۆردى،
ئول سەبەبدىن ئاتىشى ئۈچدە كىردىم يەرگە.

ھەق مۇستەفا جەبرائىلدىن قىلدى سوئال،
«بۇ نېچۈك روھ، تەنگە كىرمەي تاپتى كەمال،
كۆزى ياشلىغ، ھەلقە باشلىغ، قەددى ھىلال»،
ئول سەبەبدىن ئاتىشى ئۈچدە كىردىم يەرگە.

جىبرىل ئايدى: «ئۆمەت ئىشى سىزگە بەرھەق،
كۆككە چىقىپ، مەلائىكىدىن ئالۇر سەبەق،
ئالەسگە ئالە قىلۇر ھەفتۇم تەبەق»^①،
ئول سەبەبدىن ئاتىشى ئۈچدە كىردىم يەرگە.

ئەۋۋەل «ئەلەست بىرەبىكۇم»^② دېدى بىل ھەق،
«قالۇ بەلا»^③ دېدى روھۇم، ئالدى سەبەق،

① ھەفتۇم تەبەق — يەتتىنچى قەۋەت، يەتتىنچى ياپراق.
② ئەلەستۇ بىرەبىكۇم — «مەن سىزنىڭ رەببىڭىز مۇ — ئەمەس -
مۇ؟» دېگەنلىكتۇر.
③ قالۇ بەلا — «ھەئە (رەببىمىز سەن) دېيىشتىلەر». قاراڭ قۇرئان -
نى كىرىم، ئەئراف سۈرىسى، 172 - ئايەت (7 / 172).

ھەق مۇستەفا «فەرزەند» دېدى بىلىڭ مۇتلەق،
ئول سەبەبىدىن ئاتمىش ئۈچدە كىردىم يەرگە.

«فەرزەندىم» دەپ ھەق مۇستەفا قىلدى كەلام،
ئاندىن سوڭرە بارچە ئەرۋاھ قىلدى سەلام،
رەھمەت دەريا تولۇپ تاش، دەپ يەتتى پەيام^①،
ئول سەبەبىدىن ئاتمىش ئۈچدە كىردىم يەرگە.

رەھىمى ئىچرە پەيدا بولدىم، نىدا كەلدى،
«زىكر ئايت!» دېدى، ئەنزالارم تىرەي بەردى،
روھۇم كىردى، سوڭگەكلەرنىم «ئاللاھ» دېدى،
ئول سەبەبىدىن ئاتمىش ئۈچدە كىردىم يەرگە.

تۆرت يۈز يىلدىن كېيىن چىقىپ، ئۈمەت بولغاي،
نەچچە يىللار يۈرۈپ، خەلققە يول كۆرگۈزگەي،
ئون تۆرت مىڭ مۇجتەھىدلەر^② خىزمەت قىلغاي،
ئول سەبەبىدىن ئاتمىش ئۈچدە كىردىم يەرگە.

توققۇز ئايۇ توققۇز كۈندە يەرگە تۇشتۇم،
توققۇز سائەت تۇرالمايم، كۆككە ئۇچتۇم،
ئەرشۇ كۇرسى پايدەسىنى بارىپ قۇچتۇم،
ئول سەبەبىدىن ئاتمىش ئۈچدە كىردىم يەرگە.

ئەرش ئۈستىدە نەماز ئوقۇپ، تىزىم پۈكتۈم،
رازى ئايتىپ ھەققە باقىپ ياشىم تۈكتۈم،
يالغان ئاشىق، يالغان سوفى كۆردۈم، سۆكتۈم،
ئول سەبەبىدىن ئاتمىش ئۈچدە كىردىم يەرگە.

① پەيام — خەۋەر.

② مۇجتەھىد — ئىجتىھاد قىلغۇچى. زۆرۈر تېپىلغاندا ئايەت ۋە
ھەدىسلەردىن شەرئىي ھۆكۈم چىقىرىدىغان دىن ئالىمى.

جاندىن كەچمەي «ھۇ - ھۇ» دېگەن بارى يالغان،
بۇ قىلتاقدىن سورماڭ سوئال يولدا قالغان،
ھەقى تاپقان ئۆزى پىنھان، سۆزى پىنھان،
ئول سەبەبدىن ئاتمىشى ئۈچتە كىردىم يەرگە.

بىر ياشىمدا ئەرۋاھ ماڭا ئۇلۇش بەردى،
ئىككى ياشتا پەيغەمبەرلەر كېلىپ كۆردى،
ئۈچ ياشىمدا چىلتەن كېلىپ ھالىم سوردى،
ئول سەبەبدىن ئاتمىشى ئۈچدە كىردىم يەرگە.

تۆرت ياشىمدا ھەق مۇستەفا بەردى خۇرما،
يول كۆرسەتتىم، يولغا كىردى نەچچە گۇمراھ،
قايدا بارسام، خىزىر بابام ماڭا ھەمراھ،
ئول سەبەبدىن ئاتمىشى ئۈچدە كىردىم يەرگە.

بەش ياشىمدا بېلىم باغلاپ، تائەت قىلدىم،
تەتەۋۋۇئى ^① روزا تۇتۇپ ئادەت قىلدىم،
كېچە - كۈندۈز زىكرىن ئايتىپ، راھەت قىلدىم،
ئول سەبەبدىن ئاتمىشى ئۈچدە كىردىم يەرگە.

ئالتە ياشدا تۇرماي قاچتىم خەلايىقىدىن،
كۆككە چىقىپ دەرس ئالدىم مەلائىكىدىن،
دامەن ^② كېسىپ ھەممە ئەھلۇ ئەلايىقىدىن ^③
ئول سەبەبدىن ئاتمىشى ئۈچدە كىردىم يەرگە.

① تەتەۋۋۇئى — پەرز نامازلاردىن باشقا نەپلە ناماز.

② دامەن — ئېتەك، پەش.

③ ئەھلۇ ئەلايىق — يېقىن، تونۇش - بىلىش.

يەتتە ياشدا ئارسلان بابام ئزلەپ تاپتى،
ھەر سىر كۆرۈپ پەردە بىرلە ئوراپ ياپتى،
«بىھەمدۇللاھ، كۆردۈم» دېدى، ئىزىم ئۆپدى،
ئول سەبەبدىن ئاتمىشى ئۈچدە كىردىم يەرگە.

قابىز كېلىپ ئارسلان بابام جاننىن ئالدى،
ھۆرلەر كېلىپ ھەرىر توندىن كەپەن قىلدى،
يەتمىشى مىڭ پەرىشتەلەر يىغىلىپ كەلدى،
ئول سەبەبدىن ئاتمىشى ئۈچدە كىردىم يەرگە.

جەنازەسىن ئوقۇپ، يەردىن كۆتۈردىلەر،
بىر فۇرسەتدە ئۇچماق ئىچرە يەتكۈردىلەر،
روھىن ئالىپ «ئىللىين»^① گە كىرگۈردىلەر،
ئول سەبەبدىن ئاتمىشى ئۈچدە كىردىم يەرگە.

ئاللاھ، ئاللاھ، يەر ئاستىدا ۋەتەن قىلدى،
مۇنىكىر - نەكىر: «مەن رەببۇك؟»^② دەپ سورۇغ سوردى،
ئارسلان بابام ئىسلامدىن بەيان قىلدى،
ئول سەبەبدىن ئاتمىشى ئۈچدە كىردىم يەرگە.

ئاقىل ئەرسەك، ئەرەنلەرگە خىزمەت قىلغىل،
«ئەھرى مەئزۇفى» قىلغانلارنى ئىززەت قىلغىل،

① ئىللىين — يۈكسەكلىك، ئۇلۇغلۇق؛ جەننەتنىڭ ئەڭ يۈكسەك

دەرىجىسى.

② مەن رەببۇك — «رەببىڭ كىم؟...»

«نەھى مۇنكەر»^① قىلغانلارنى ھۆرمەت قىلغىل،
ئول سەبەبىدىن ئاتىشى ئۈچدە كىردىم يەرگە.

سەككىزىمىدە سەككىز ياندىن يول ئاچىلدى،
«ھېكمەت ئايت!» دەپ باشلارمىغا نۇر ساقىلدى،
بىھەمدۇللاھ، پىرى مۇغان مەي ئىچۈردى،
ئول سەبەبىدىن ئاتىشى ئۈچدە كىردىم يەرگە.

پىرى مۇغان ھەق مۇستەفا، بىشەك بىلىك،
قايدا بارساڭ ۋەسقىن ئايتىپ تەئزىم قىلىك،
دۇرۇد ئايتىپ مۇستەفاغە ئۈمەت بولىك،
ئول سەبەبىدىن ئاتىشى ئۈچدە كىردىم يەرگە.

توققۇزۇمدا تولغانمادىم توغرا يولغا،
«تەبەررۇك» دەپ ئالىپ يۈردى قولدىن قولغا،
قۇۋانمادىم^② بۇ سۆزلەرگە، قاچتىم چۆلگە،
ئول سەبەبىدىن ئاتىشى ئۈچدە كىردىم يەرگە.

ئون ياشىڭدا ئوغلان بولدۇڭ، قۇل خوجا ئەھمەد،
خوجالىككە بىنا قويۇپ قىلماي تائەت،
خوجامەن دەپ، يولدا قالساڭ، ۋاي، نە ھەسرەت،
ئول سەبەبىدىن ئاتىشى ئۈچدە كىردىم يەرگە.

① نەھى مۇنكەر — شەرئەت چەكلىگەن نەرسىلەرنى توسماق، ئۆي-
غۇن بولمىغان سۆز ۋە ھەرىكەتلەردىن ئۆزىنى قاچۇرماق.
② قۇۋانماق — سۆيۈنمەك.

3 - ھېكمەت

ھەر سۈبھىدەم نىدا كەلدى قۇلاقىغا،
«زىكر ئايت!» دېدى، زىكرىن ئايتىپ يۈردۈم مانا.
ئىشقىسىز لارنى كۆردۈم ئەر سە يولدا قالدى،
ئول سەبەبىدىن ئىشقى دۇكانىن قۇردۇم مانا.

ئون بىرىمىدە رەھمەت دەريا تولۇپ تاشتى،
«ئاللاھ» دېدىم، شەيتان مەندىن يىراق قاچتى،
ھايۇ ھەۋەس، ماۋۇمەنلىك قالماي كۆچتى،
ئون ئىككىمىدە بۇ سىرلارنى كۆردۈم مانا.

ئون ئۈچۈمدە نەفس ھەۋانى قولغا ئالدىم،
نەفس باشقىغا يۈزۈملىك بەلا قارماپ سالىدىم،
تەكەببۇرنى ئاياق ئاستىغا باسىپ ئالدىم،
ئون تۆرتۈمدە تۇپراق سىفەت بولىدۇم مانا.

ئون بەشىمىدە ھۆرۈ غىلمان قارشۇ كەلدى،
باشىن ئۇرۇپ، قول قوشتۇرۇپ تەئزىم قىلدى،
فردەۋس ئاتلىق جەننەتتىن مەزھەر كەلدى،
دىدار ئۈچۈن بارچەسىنى قويدۇم مانا.

ئون ئالتىمىدە بارچە ئەرۋاھ ئۈلۈش بەردى،
«ھاي - ھاي سىزگە مۇبارەك» دەپ ئادەم كەلدى،

«فەرزەندىم» دەپ بوينۇم قۇچۇپ كۆڭلۈم ئالدى،
ئون يەتتىمىدە تۈركىستاندا تۇردۇم مانا.

ئون سەككىزدە چىلتەن بىرلە شاراب ئىچتىم،
زىكرىن ئايتىپ، ھازىر تۇرۇپ كۆكسۈم تەشتىم،
نەسب قىلدى، جەننەت كېزىپ ھۆرلەر قۇچتۇم،
ھەق مۇستەفا جەماللارنى كۆردۈم مانا.

ئون توققۇزدا يەتمىش مەقام زاھىر بولدى،
زىكرىن ئايتىپ ئىچىم - تاشىم تاھىر بولدى،
قايدا بارسام خىزىر بابام ھازىر بولدى،
غەۋسۇل غىياس ^① مەي ئىچۈردى، تويدۇم مانا.

ياشىم يەتتى يىگىرمەگە، ئۆتتۈم مەقام،
بىھەمدىلاھ، پىر خىزمەتن قىلدىم تەمام،
دۇنيادەكى قۇرتۇقۇشلار قىلدى سەلام،
ئول سەبەبىدىن ھەققە ياۋۇق ^② بولدۇم مانا

مۆتىمىن ئەرمەس، ھېكمەت ئاڭلاپ يىغلامايدۇر،
ئەرەنلەرنىڭ ئايتقان سۆزىن تىڭلامايدۇر،
ئايەت، ھەدىس گويا قۇرئان ئاڭلامايدۇر،
بۇل رىئايەت ئەرشى ئۈستىدە كۆردۈم مانا.


رىئايەتنى كۆرۈپ ھەقلە سۆزلەشتىم مەن،
يۈزمىڭ تۈرلۈك مەلائىكىگە يۈزلەشتىم مەن،

① غەۋسۇل غىياس — ۋەلىيلەرنىڭ ۋەلىيسى، ئەۋلىيالار ئەۋلىيا -

سى.
② ياۋۇق — يېقىن.

كۆل سەبەبىدىن ھەقى سۆزلەپ، ئىزلەشتىم مەن،
جانۇ دىلىم ئاڭغا فىدا قىلدىم مانا.

قۇل خوجا ئەھمەد، ياشلىق يەتتى يىگىرمە بىر،
نە قىلغايىسەن، كۇناھلارنىڭ تاغدىن ئاغىر،
قىيامەت كۈن غەزەب قىلسا، رەببىم قاندىر،
ئايا دوستلار، قانداق جەۋاب ئايتغۇم مانا.



4 - ھېكمەت

خۇش غايىدىن قۇلاقىغا ئىلھام كەلدى،
ئول سەبەبدىن ھەققە سىغىنىپ كەلدىم مانا.
بارچە بۇزۇرگ يىغىلىپ كېلىپ ئىنئام بەردى،
ئول سەبەبدىن ھەققە سىغىنىپ كەلدىم مانا.

مەن يىگىرمە ئىككى ياشتا فەنا^① بولدۇم،
مەرھەم بولۇپ چىن دەرتلىككە دەۋا بولدۇم،
يالغان ئاشىق، چىن ئاشىققا گۇۋاھ بولدۇم،
ئول سەبەبدىن ھەققە سىغىنىپ كەلدىم مانا.

ئابا دوستلار، ياشم يەتتى يىگىرمە ئۈچ،
يالغان دەئۋا تاگەنلىرىم، بارچەسى يۈچ^②
قىيامەت كۈن نە قىلغاي مەن بەرەھنە^③ لۇچ^④،
ئول سەبەبدىن ھەققە سىغىنىپ كەلدىم مانا.

مەن يىگىرمە تۆرتكە كىردىم، ھەقتىن يىراق،
ئاخىرەتكە بارۇر بولسام، قانى يىراق،

① فەنا — يوقلۇق، يوق بولماق. ئۆز بارلىقىدىن كەچمەك.

② يۈچ — بوش، بىكار، پۈچەك.

③ بەرەھنە — يالغۇچ، يالاق.

④ لۇچ — ئالغاي، تۈز قارىماسلىق ياكى كۆرمەسلىك.

ئۆلگەنەمدە يىغىلىپ ئۇرۇك يۈزمىك تاياق،
ئول سەبەبدىن ھەققە سىغىنىپ كەلدىم مانا.

جەنازەمنى ئارقاسىدىن تاشلار ئاتىك،
ئاياقىمدىن تۇتۇپ سۆدرەپ گۆرگە ئاتىك،
ھەققە قۇللۇق قىلمادىك دەپ يانچىپ نەپىك،
ئول سەبەبدىن ھەققە سىغىنىپ كەلدىم مانا.

يازۇق ① بىرلە ياشىم يەتتى يىگىرمە بەش،
سۇبھان ئىككىم، زىكىر ئۆرگەتىپ كۆكسۈمنى تەش،
كۆكسۈمدەكى گىرىبەلەرىم سەن ئۆزۈك يەش،
ئول سەبەبدىن ھەققە سىغىنىپ كەلدىم مانا.

مەن يىگىرمە ئالتە ياشدە سەۋدا قىلدىم،
مەنسۇر سىفەت دىدار ئۈچۈن غەۋغا قىلدىم،
پىرسىز يۈرۈپ دەردۇ ھالەت پەيدا قىلدىم،
ئول سەبەبدىن ھەققە سىغىنىپ كەلدىم مانا.

مەن يىگىرمە يەتتە ياشتا پىرنى تاپتىم،
ھەرنە كۆردۈم، پەردە بىرلە سىرنى ياپتىم،
ئاستانەسىن ياستانباڭ ئىزىن ئۆپتىم،
ئول سەبەبدىن ھەققە سىغىنىپ كەلدىم مانا.

مەن يىگىرمە سەككىز ياشتا ئاشىق بولدۇم،
كېچە ياتماي، مېھنەت تارتىپ سادىق بولدۇم،
ئاندىن سوغرى دەرگاھىغە لايىق بولدۇم،
ئول سەبەبدىن ھەققە سىغىنىپ كەلدىم مانا.

① يازۇق — گۇناھ، جىنايەت.

بىر كەم ئوتتۇز ياشقا كىردىم ھالىم خەراب،
ئىشقى يولىدا بولالھادىم مەسلى تۇراب،
ھالىم خەراب، باغرىم كەباب، كۆزۈم پۇر ئاب،
ئول سەبەبىدىن ھەققە سىغىنىپ كەلدىم مانا.

ئوتتۇز ياشتا ئونۇن قىلىپ كۆيدۈردىلەر
جۈملە بۇزىرىغى يىغلىپ دۇنيا قويدۇردىلار،
ئۇرۇپ، سۆكۈپ، دۇنيا ئۇقىن قويدۇردىلار،
ئول سەبەبىدىن ھەققە سىغىنىپ كەلدىم مانا.

قۇل خوجا ئەھمەد دۇنيا قوبىساڭ ئىشكى پۈتەر،
كۆكسۈڭدەكى چىققان ئاھلىك ئەرشكە يېتەر،
جان بېرۈردە ھەق مۇستەفا قولۇڭ تۇتار،
ئول سەبەبىدىن ھەققە سىغىنىپ كەلدىم مانا.



5 - ھېكمەت

ناگەھانى تۇرۇرۇمدا قامۇغ ① بۇزۇرگ،
ھەق ئىشقىنى كۆڭلۈم ئىچرە سالدى دوستلار،
خىزىر بابام ھازىر تۇرۇپ لۇتقى ئەيلەبان،
مەدەد قىلىپ قولۇم تۇتۇپ ئالدى دوستلار.

ئوتتۇز بىردە خىزىر بابام مەي ئىچۈردى،
ۋۇجۇدۇمدىن ئەزەزلىنى پاك قىچۇردى،
سەۋدا قىلدىم، يازۇقلارم ھەق كەچۈردى،
ئاندىن سوڭرە ھەق يولغە سالدى دوستلار.

ئوتتۇز ئىككى ياشتا كەلدى ھەقتىن فەرمان،
«بەندەلىككە قەبۇل قىلدىم، قىلما ئەرمان،
جان بېرۈردە بەرگۈم ساڭا نۇرى ئىمان»،
غەرب جانىم شادمان بولۇپ كۈلدى دوستلار.

خالىقىمدىن ② خەبەر كەلدى، شاكىر بولدۇم،
ھەركىم سۆكتى، بەلكىم تەپتى سابىر بولدۇم،
بۇ ئالەمدە ھېچ ئۇخلاماي ھازىر بولدۇم،
ھايۇ ھەۋەس، ماۋۇمەنلىك كەتتى دوستلار.

① قامۇغ — پۈتۈن، ھەممە.

② خالىق — ياراتقۇچى، يەنى يوقتىن بار قىلغۇچى، ئاللاھ.

ئوتتۇز ئۈچتە ساقى بولۇپ مەي ئۆلەشتىم،
جامى شەراب قولغا ئالىپ، تويە ئىچتىم،
لەشكەر تۈزۈپ شەيتان بىرلە مەن ئۇرۇشتۇم،
بەھەمدىللاھ، ئىككى نەفسىم ئۆلدى دوستلار.

ئوتتۇز تۆرتدە ئالىم بولۇپ دانا بولدۇم،
«ھېكمەت ئايت!» دەپ سۇبھان ئايدى، گویا بولدۇم،
چىلتەن بىرلە شەراب ئىچىپ ھەمراھ بولدۇم،
ئىچۈ ئاشىم ھەق نۇرىغە تولدى دوستلار.

ئوتتۇز بەشتە مەسجد كىرىپ دەۋران سۇردۇم،
تالىبارغا ئىشقى دۇكانىن تولا قۇردۇم،
ئەگرى يولغا ھەرىكىم كىردى، سۆكتۇم، ئۇردۇم،
ئاشىقلارغا ھەقتىن مۇزدە ① يەتتى دوستلار.

ئوتتۇز ئالتە ياشدە بولدۇم ساھىب كەمال،
ھەق مۇستەفا كۆرسەتتىلەر، ماڭا جەمال،
ئۇل سەبەبىدىن كۆزۈم ياشلىق، قامەتىم دال،
ئىشقى خەنجەرى يۈرەك باغرىم تىلدى دوستلار.

ئوتتۇز يەتتە ياشقا كىردىم، ئويغانمادىم،
ئىنسانى قىلىپ ئاللاھ سارى تولغانمادىم،
سەھەر ۋەقتىدە زارى قىلىپ ئىگزامادىم،
تەۋبە قىلدىم، خوجام قەبۇل قىلدى دوستلار.

ئوتتۇز سەككىز ياشقا كىردىم، ئۆمۈرۈم ئۆتتى،
يىغلىمايمۇ، ئۆلەر ۋەقتىم ياۋۇق يەتتى،

① مۇزدە — خۇش خەۋەر.

ئەجەل كېلىپ پەيمانەسن ماڭا تۇتتى،
بىلمەي قالدىم، ئۆمرۈم ئاخىر بولدى دوستلار.

ئوتتۇز توققۇز ياشقا كىردىم، قىلدىم ھەسرەت،
ۋادەرىغا، ئۆتتى ئۆمرۈم، قانى تائەت؟
تائەتلىكلەر ھەق قاشدا خۇش سەئادەت،
قىزىل يۈزۈم تائەت قىلماي سولدى دوستلار.

ساچ - ساقالم خۇب ئاقاردى، كۆڭلۈم قارا،
زورى مەھشەر رەھم ئەتمەسەڭ، ھالىم تەباھ،
ساڭا ئەيان، ئامالسىز مەن، كۆپتۇر گۇناھ
جۈملە مەلەك يازۇقلارم بىلدى دوستلار.

پىرى مۇغان شارابىدىن قەترە تاتتىم،
يول تاپاي دەپ باشىم بىرلە تۇنلەر قاتتىم،
بىھەمدىلاھ، لۇتقى ئەيلەدى نۇرغا پاتتىم،
كۆڭۈل قۇشى لا مەكانغە يەتتى، دوستلار.

قىيامەتنىڭ شىددەتىدىن ئەقلىم ھەيران،
كۆڭلۈم قورققان، جانىم ھارغان، خانە ۋەيران،
سىرات ئاتلىق كۆپرۈگىدىن دىلىم لەرزان،
ئەقلىم كېتىپ، بىھۇش بولۇپ قالدىم دوستلار.

قۇل خوجا ئەھمەد، قىرغاقا كىردىڭ، نەفسىڭنى قىرق،
مۇندا يىغلاپ، ئاخىرەتتە بولغىل ئارقى،
بوستى ئىمان شەرىئەتتۇر، مەغزى تەرىق،
تەرىق كىرگەن ھەقدىن ئۇلۇش ئالدى دوستلار.

6 - ھېكمەت

يا ئىلاھىم، ھەمدىڭ بىرلە ھېكمەت ئايتتىم،
زاتى ئۇلۇغ خوجام سىغىنىپ كەلدىم ساڭا،
تەۋبە قىلىپ، گۇناھىمدىن قورقۇپ قايتتىم،
زاتى ئۇلۇغ خوجام سىغىنىپ كەلدىم ساڭا.

قىرىق بىرىمدە ئىخلاىس قىلدىم يول تاپاي دەپ،
ئەرەنلەردىن ھەر سىر كۆرسەم، مەن ياپاي دەپ،
پىرى مۇغان ئىزىن ئالىپ مەن ئۆپەي دەپ،
زاتى ئۇلۇغ خوجام سىغىنىپ كەلدىم ساڭا.

قىرىق ئىككىمدە تالىب بولۇپ يولغا كىردىم،
ئىخلاىس قىلىپ يالغۇز ھەققە كۆڭۈل بەردىم،
ئەرشۇ كۇرسى، لەۋھىدىن ئۆتۈپ قەلەم كەزدىم،
زاتى ئۇلۇغ خوجام سىغىنىپ كەلدىم ساڭا.

قىرىق ئۈچۈمدە ھەقىنى ئىزلەپ نالە قىلدىم،
كۆز ياشىمنى ئاققۇزۇپان ژالە ① قىلدىم،
بەيبانلار كېزىپ ئۆزۈم ۋالە قىلدىم،
زاتى ئۇلۇغ خوجام سىغىنىپ كەلدىم ساڭا.

① ژالە — مۆلدۈر؛ نەم، شەبنەم.

قىرق تۆرت تۈمدە مۇھەببەتنى بازارىندە
ياقام تۇتۇپ، يىغلاپ يۈردۈم گۈلزارىندە
مەنسۇر سىفەت باشم بېرىپ ئىشقى دارىندە
زاتى ئۇلۇغ خوجام سىغىنىپ كەلدىم ساغما.

قىرق بەشە سەندىن ھاجەت ئىلەپ كەلدىم،
تەۋبە قىلدىم، ھەر ئىش قىلدىم خەتا قىلدىم،
يا ئىلاھىم، رەھمىتىڭنى ئۇلۇغ بىلدىم،
زاتى ئۇلۇغ خوجام سىغىنىپ كەلدىم ساغما.

قىرق ئالتىدە، زەۋقۇ شەۋقىم تولۇپ تاشتى،
رەھمەتتىڭدىن قەترە تامدى شەيتان قاچتى،
ھەقدىن ئىلھام رەھىق^① بولۇپ، بابىن ئاچتى،
زاتى ئۇلۇغ خوجام سىغىنىپ كەلدىم ساغما.

قىرق يەتتىدە يەتتە ياقىدىن ئىلھام يەتتى،
ساقى بولۇپ جامى شەراب خوجام تۇتتى،
شەيتان كېلىپ نەفس ھەۋانى ئۆزى يۇتتى،
زاتى ئۇلۇغ خوجام سىغىنىپ كەلدىم ساغما.

قىرق سەككىزدە ئەزىز جاندىن بىزار بولدۇم،
گۇناھ دەردى كېسەل قىلدى، بىمار بولدۇم،
ئول سەبەبىدىن ھەقدىن قورقۇپ، بىدار بولدۇم،
زاتى ئۇلۇغ خوجام سىغىنىپ كەلدىم ساغما.

قىرق توققۇزدا ئىشقىلىق تۇشتى كۆيۈپ ياندىم،
مەجنۇن سىفەت دوست - ياراندىن قاچىپ تاندىم،

① رەھىق — يولداش، دوست؛ ياردەمچى.

تۈرلۈك - تۈرلۈك جەفا تەگدى بويۇن ئەگدىم،
زاتى ئۇلۇغ خوجام سىغىنىپ كەلدىم ساڭا.

ئەللىكىمدە ئەرمەن دېدىم، فېئىلم زەئىقى ①،
قان تۆكمەدىم كۆزلەرىمدىن باغرىم ئېزىپ،
نەفسىم ئۈچۈن يۈرەر ئىدىم ئىتتەك كېزىپ،
زاتى ئۇلۇغ خوجام سىغىنىپ كەلدىم ساڭا.

قۇل خوجا ئەھمەد، ئەر بولماساڭ ئۆلگەن ياخشى،
قىزىل يۈزۈك قارا يەردە سولغان ياخشى،
تۇپراق سىفەت يەر ئاستىدا بولغان ياخشى،
زاتى ئۇلۇغ خوجام سىغىنىپ كەلدىم ساڭا.



① فېئىلم زەئىقى — ئەمىلىم ئاجىز. يەنى قىلغان ئەتكەنلىرىم،
ئەجرىم، ئەمىلىم يېتەرسىز.

7 - ھېكمەت

«قۇلھۇۋەللاھ»^① «سۇبھاناللاھ»^② ۋەرد^③ ئەيلەسەم،

بىرۇ بارىم^④ دىدارىڭنى كۆرەرمەنمۇ،
باشدىن ئاياغ ھەسرەتتىگە داد ئەيلەسەم،
بىرۇ بارىم، دىدارىڭنى كۆرەرمەنمۇ؟

ئەللىك بىردە چۆللەر كېزىپ گىياھ يېدىم،
تاغلار چىقىپ تائەت قىلىپ كۆزۈم ئويدۇم،
دىدارىڭنى كۆرەلمەدىم جاندىن ئويدۇم،
بىرۇ بارىم، دىدارىڭنى كۆرەرمەنمۇ؟

ئەللىك ئىككى ياشدە كەچتىم خانۇماندىن،
خانۇمانىم نە كۆرۈنگەي بەلكى جاندىن،
باشتىن كەچتىم، جاندىن كەچتىم ھەم ئىماندىن،
بىرۇ بارىم، دىدارىڭنى كۆرەرمەنمۇ؟

-
- ① قۇل ھۇۋەللاھ — «دېگىنىكى، ئۇ يېگانە ئاللاھتۇر»، قاراك قۇر -
ئانى كەرىم، ئىخلاى سۇرىسى (1 / 112)
- ② سۇبھاناللاھ — «ئاللاھنى ھەر تۈرلۈك كەمتۈكلۈكلەردىن پاك
تۇتىمەن» مەنىسىدىكى بىر زىكىر. بۈيۈك مەلەكلەرنىڭ تەسبىھىدۇر.
- ③ ۋەرد — مۇئەييەن ۋاقىتتا ئوقۇلۇشى ئادەت بولغان دۇئا ياكى
سۆزلەر.
- ④ بىرۇ بار — بىر ۋە بار. يەنى ئاللاھ.

ئەللىك ئۈچدە ۋەھدەت ① مەيدىن روزى ② قىلدى،
يولدىن ئازغان گۇمراھ ئىدىم يولغە سالدى،
«ئاللاھ» دېدىم، «لەببەيك!» ③ دېبان قولۇم ئالدى،
بىرۇ بارىم دىدارىڭنى كۆرەر مەنمۇ؟

ئەللىك تۆرتدە ۋۇجۇدلارمىم نالان قىلدىم،
مەئرىفەتنى مەيداندا جەۋلان قىلدىم،
ئىسمائىلدەك ئەزىز جانىم قۇربان قىلدىم،
بىرۇ بارىم، دىدارىڭنى كۆرەر مەنمۇ؟

ئەللىك بەشتە دىدار ئۇچۇن گەدا بولدۇم،
كۆيدۇم، ياندىم، گۈلدەك تاكى فەنا ④ بولدۇم،
بەھەمدۇللاھ، دىدار ئىزلىپ ئەدا بولدۇم،
بىرۇ بارىم، دىدارىڭنى كۆرەر مەنمۇ؟

ئەللىك ئالتى ياشقا يەتتى مۇڭلۇغ باشىم،
تەۋبە قىلدىم ئاقارمۇكىن كۆزدە ياشىم،
ئەرەنلەردىن بەھرە ئالماي كۆڭلى تاشىم،
بىرۇ بارىم، دىدارىڭنى كۆرەر مەنمۇ؟

ئەللىك يەتتى ياشىدە ئۇمرۇم يەلدەك ئۆتتى،
ئايا دوستلار، ئامالسىزمەن، باشىم قاتتى،

① ۋەھدەت — بىرلىك، تاقلىق، يىگانىلىق؛ ئاللاھنى بىر ۋە مۇتە-
لىق بىلىمەك؛ ھەممە نەرسىنى بىر قىلىپ ۋە بىر ئىچىدە كۆرۈش.

② روزى — نېسىۋە، قىسمەت.

③ لەببەيك — «خوش، يوليورۇق بېرىك، بۇيرۇق بېرىك» مەنىسىدە.

④ فەنا — يوقلۇق، يوق بولۇش؛ ئۆز بارلىقىدىن ۋاز كېچىش.

بەھەمدۇللاھ، پىرى مۇغان قولۇم تۇتتى،
بىرۇ بارىم دىدارىڭنى كۆرەرمەنمۇ؟

ئەللىك سەككىز ياشقا كىردىم مەن بىخەبەر،
قەھھار ① ئىگەم، نەفسىمنى قىل زىرۇ زەبەر ②،
ھىممەت بەرسەڭ، شۇم نەفسىمگە ئۇرسام تەبەر ③،
بىرۇ بارىم، دىدارىڭنى كۆرەرمەنمۇ؟

ئەللىك توققۇز ياشقە يەتتىم دادۇ فەرياد،
جان بېرۇردە جانانىمنى قىلمايدىم ياد،
نە يۈز بىرلە ساڭا ئايتاي قىلغىل ئازاد،
بىرۇ بارىم، دىدارىڭنى كۆرەرمەنمۇ؟

كۆزۈم يۇمۇپ تا ئاچقۇچە يەتتى ئاتىشى،
بېلىم باغلاپ مەن قىلمايدىم بىر ياخشى ئىش،
كېچە - كۈندۈز بىغەم يۈردۈم مەن يازۇ قىش،
بىرۇ بارىم دىدارىڭنى كۆرەرمەنمۇ؟

ئاتىشى بىردە شەرەندەمەن گۇناھىمدىن،
ئايا دوستلار، كۆپ قورقاهەن ئىلاھىمدىن،
جاندىن كېچىپ پەناھ تىلەي خۇدايىمدىن،
بىرۇ بارىم دىدارىڭنى كۆرەرمەنمۇ؟

① قەھھار — قاتتىق غەزەپ قىلغۇچى.

② زىرۇ زەبەر — ئاستىن - ئۈستۈن.

③ تەبەر — پالتا، دەرۋىشلەرنىڭ زىكىر گەستاسىدا ئىشلىتىدىغان

ئۈزۈن ساپلىق ئاي پالتىسى.

ئاتمىش ئىككى ياشىدا ئەللاھ پەرنەۋ سالىدى،
باشتىن ئاياغ غەفلەتلەرم رەھا^① قىلدى،
جانىم، دىلىم، ئەقلىم، ھۇشۇم «ئاللاھ» دېدى،
بىرۇ بارىم دىدارىڭنى كۆرەرمەنمۇ؟

ئاتمىش ئۈچدە ندا كەلدى: قۇل يەرگە كىر،
ھەم جانىڭمەن، جانانىڭمەن، جانىڭنى بەر،
ھۇ^② شەمشىرىن قولغا ئالىپ نەفسىڭنى قىر،
بىرۇ بارىم دىدارىڭنى كۆرەرمەنمۇ؟

قۇل خوجا ئەھمەد، نەفسىنى تەپتىم، نەفسىنى تەپتىم،
ئاندىن سوڭرە جانانىمنى ئىزلەپ تاپتىم،
ئۆلمەس بۇرۇن جان بەرمەكنى دەردىن تاتتىم،
بىرۇ بارىم دىدارىڭنى كۆرەرمەنمۇ؟



① رەھا — قويۇپ بېرىلگەن، بوشىتىلغان، ئېلىپ تاشلانغان.
② ھۇ — «ئۇ»، ئاللاھ، سويلار بۇنى تەڭرىنىڭ ئەڭ بۈيۈك ئىسمى
شەكلىدە قوبۇل قىلىشىدۇ.

8 - ھېكمەت

سۈبھى سادىق دۈشەنبە كۈن يەرگە كىردىم،
مۇستەفاغە ماتەم تۇتۇپ كىردىم مانا.
ئاتمىش ئۈچتە سۈننەت دېدى، ئاڭلاپ بىلدىم،
مۇستەفاغە ماتەم تۇتۇپ كىردىم مانا.

يەر ئۈستىدە يارانلارمىم ماتەم تۇتتى،
پۈتۈن ئالەم «سۇلتانىم» دەپ نەرە تارتتى،
ھەقىنى تاپقان چىن سوفىلار قانلار يۇتتى،
مۇستەفاغە ماتەم تۇتۇپ كىردىم مانا.

ئەلۋىدا دەپ يەر ئاستىغا قەدەم قويدۇم،
يارۇق دۇنيا ھەرام قىلىپ ھەقىنى سۆيۈم،
زىكرىن ئايتىپ يالغۇپ بولۇپ يالغۇز كۆيۈم،
مۇستەفاغە ماتەم تۇتۇپ كىردىم مانا.

«تاھا» ① ئوقۇپ تۈن كېچىلەر قائىم ② بولدۇم،
كېچە ناماز، كۈندۈزلەرى سائىم ③ بولدۇم،

① تاھا — تاھا سۈرىسى.

② قائىم — ئۆرە تۇرغان؛ ناماز قىلىۋاتقان، دائىما ئۆزىنى ھەقىنىڭ
ھۈزۈرىدا بىلىپ ھازىر تۇرىدىغان؛ كېچىسىمۇ ئۇخلىماي ئىبادەت بىلەن
مەشغۇل بولىدىغان.

③ سائىم — روزا تۇتقۇچى (كىشى).

بۇ ھال بىرلە يەر ئاستىدا دائىم بولدۇم،
مۇستەفاغە ماتەم تۇتۇپ كىردىم مانا.

ئاتمىش كىچە - ئاتمىش كۈندۈز بىر يول تەئام،
تاك ئاتقۇچە نەماز ئوقۇپ بىر يول سەلام،
ئاتمىش ئۈچتە بولدى ئۇمرۇم ئاخىر تەمام،
مۇستەفاغە ماتەم تۇتۇپ كىردىم مانا.

ھەق مۇستەفا روھى كېلىپ بولدى ئىمام،
جۈملە مەلەك يەر ئاستىدا بولدى غۇلام،
كۆپ يىغلادىم، ھەق مۇستەفا بەردى ئىنئام،
مۇستەفاغە ماتەم تۇتۇپ كىردىم مانا.

مېىراج تۇنى، نۇرى دىدەم ① ، فەرزەند دېدى،
قولۇم تۇتۇپ «ئۇمەتئىمىن» ئۇمەت دېدى،
«سۈننەتىمنى مەھكەم تۇتقىن» دىلبەند ② دېدى،
مۇستەفاغە ماتەم تۇتۇپ كىردىم مانا.

قىيامەتتە يول ئاداشساڭ يولغا سالاى،
مۇھەممەد دەپ تەشنا بولساڭ، قولۇڭ ئالاى،
فەرزەنتىمدەك ئىلكىڭ تۇتۇپ جەننەت كىرەى،
مۇستەفاغە ماتەم تۇتۇپ كىردىم مانا.

ئەي يارانلار، بۇ سۆز ئىشتىپ شەۋقىم ئارتىدى،
«ئۇمەت» دېدى ئىچۇ تاشم نۇرغا پاتىدى،

① نۇرى دىدەم — كۆرۈمنىڭ نۇرى.

② دىلبەند — كۆڭۈلداش، كۆڭۈل بېغى بىر بولغانلار.

پەرتەۋ^① سالپ دىدارنى ھەق كۆرسەتتى،
مۇستەفاغە ماتەم تۇتۇپ كىردىم مانا.

دىدار كۆرۈپ روھۇم ئۇچۇپ ئەرشكە قوندى،
مۇسا سىفەت ۋۇجۇدلارم كۆيۈپ ياندى،
مەجنۇن سىفەت خەيلۇ خىشىدىن قاچىپ تاندى،
مۇستەفاغە ماتەم تۇتۇپ كىردىم مانا.

يەر ئاستىدا خارلىق ئارتىپ كۆپ مۇشەققەت،
تۆشەك - ياستۇق تاشتىن قىلىپ، چەككىم مېنەت،
ئەي يارانلار بۇ دۇنيادا يوق فەراغەت،
مۇستەفاغە ماتەم تۇتۇپ كىردىم مانا.

تا مۇشەققەت تارتماغۇنچە ۋەسلى قايدا،
خىزمەت قىلماي دەردى ھالەت بولماس پەيدا،
جانۇ دىلنى تا قىلماساڭ ھەققە شەيدا،
مۇستەفاغە ماتەم تۇتۇپ كىردىم مانا.

يەر ئاستىغە كىردىم ئېرسە بىخۇد بولدۇم،
كۆزۈم ئاچىپ مۇستەفانى ھازىر كۆردۈم.
ئاسىي - جافىي ئۈممەتلەرنى ھالىن سوردۇم،
مۇستەفاغە ماتەم تۇتۇپ كىردىم مانا.

ئايا فەرزەند مەندىن سورساڭ قانى ئۈممەت،
ئۈممەت دېدى كۆكسۈم تولا داغى ① سىرەت،
ئۈممەت ئۈچۈن كۆپ تارتىمەن ھەقىتىن كۈلپەت،
مۇستەفاغە ماتەم تۇتۇپ كىردىم مانا.

① پەرتەۋ — نۇر، يورۇقلۇق؛ نۇرلانماق.

ئۈمەتلەردىم يازۇقلاردىن ھەر جۈمئە كەچ،
ئالپ كەلگەي، يا مۇھەممەد، سەن مەنۇ چەچ،
تاكى يىغلاپ سەجدە قىلاي تەڭرىگە كەچ،
مۇستەفاغە ماتەم تۇتۇپ كىردىم مانا.

ھەر جۈمئە كەچ ئۈمەتلەرنىڭ گۇناھىنى،
ئالپ كەلگەي، يا مۇھەممەد، كۆرگىل بۇنى،
ئۈمەتلەرنىڭ نەلەر قىلار ئەھمەد سېنى،
مۇستەفاغە ماتەم تۇتۇپ كىردىم مانا.

مەن مەلەكەدىن شەرم ① ئالۇرمەن، ئەي ئۈمەتتىم،
ياراتقاندىن قورقما سۇسەن پەست ھىممەتتىم،
كېچە ياتماي تائەت قىلساڭ خۇشى دەۋلەتتىم،
مۇستەفاغە ماتەم تۇتۇپ كىردىم مانا.

يەر ئاستىغا كىردىم دوستلار بىئىختىيار،
ئامىن دەڭلەر ئالۇ ئەسھاب ھەم چەھارىيار،
ئۈمەتلەرنى جۈرمىن كەچكىل پەرۋەردىگار،
مۇستەفاغە ماتەم تۇتۇپ كىردىم مانا.

قۇل خوجا ئەھمەد، مەن دەفتەرى سانى ئايتتىم،
ئىككى ئالەم ئىشرەتلەردىن مەبىگە ساتتىم،
ئۆلمەس بۇرۇن جان ئاچچىغىن زەھرىن تاتتىم،
مۇستەفاغە ماتەم تۇتۇپ كىردىم مانا.

① شەرم — خىجىل بولماق، ئۇياتماق.

9 - ھېكمەت

ئايا دوستلار، ھەسبى ھالىم بەيان ئەيلەي،
نە سەبەبدىن ھەقدىن قورقۇپ گۆرگە كىردىم.
چىن دەردلىكىگە بۇ سۆزلەرنى ئەيان ئەيلەي،
ئول سەبەبدىن ھەقدىن قورقۇپ گۆرگە كىردىم.

گۆر ئىچىندە كېچە - كۈندۈز تائەت قىلدىم،
تەتەۋۋۇ ^① نەماز ئوقۇپ ئادەت قىلدىم،
ھەرنە جەفا تەگسە ئاڭما ئاقت قىلدىم،
ئول سەبەبدىن ھەقدىن قورقۇپ گۆرگە كىردىم.

گۆر ئىچىندە مۇستەفانى ھازىر كۆردۈم،
سەلام قىلىپ ئەدەب بىرلە بىخۇد تۇردۇم،
ئاسىي - جافىي ئۈممەتلەرنى ھالىن سوردۇم،
ئول سەبەبدىن ھەقدىن قورقۇپ گۆرگە كىردىم.

گۆرگە كىرمەك رەسۇلىلاھ سۈننەتلەرى،
تائەت قىلماق ھەق رەسۇلنى ئادەتلەرى،
غەربلەرگە رەھىم قىلماق شەققەتلەرى،
ئول سەبەبدىن ھەقدىن قورقۇپ گۆرگە كىردىم.

① تەتەۋۋۇ — پەرزلەرنىڭ سىرتىدا قالغان، نەفلە ناماز.

ئۈمەت بولساڭ كېچە - كۈندۈز تىنماي يىغلا،
باغرىڭ پىشىپ، ئۆپكەڭ تېشىپ يۈرەك داغلا،
ئەجەل كەلسە مەردانەۋار ① بېلىڭ باغلا،
ئول سەبەبىدىن ھەقدىن قورقۇپ گۆرگە كىردىم.

بىر كۈن سېنى ئۈمرۈڭ بەرگى بولغاي خەزان،
ئەجەل كەلمەي تەۋبە قىلغىل، ئايا نادان،
شايدە ساڭا رەھم ئەيلەگەي ئىزىم يەزدان،
ئول سەبەبىدىن ھەقدىن قورقۇپ گۆرگە كىردىم.

چىن دەردلىكىنى ئىشى ئېرۇر سوزۇ گۇداز،
كۆز ياشىدۇر ھەق قاشىدا تۇھفە نىياز،
كېچە - كۈندۈز تىنماي قىلغىل روزۇ نەماز،
ئول سەبەبىدىن ھەقدىن قورقۇپ گۆرگە كىردىم.

ئايا فەرزەند، ئۈمەتلەرنى دەردى ئۆرتەر،
فسقى فۇجۇر گۇناھلارى تاغدىن ئارتار،
دىننى قويۇپ، دۇنيا مالىن ئۆزگە تارتار،
ئول سەبەبىدىن ھەقدىن قورقۇپ گۆرگە كىردىم.

قۇل خوجا ئەھمەد، ئەكبىر ئايتىپ سۆھبەت باشلا،
ھايۇ ھەۋەس مەنمەنلىكىنى يىراق ئاشلا،
سەھەرلەردە چارزەب ② ئۇرۇپ تىنماي ئىشلە،
ئول سەبەبىدىن ھەقدىن قورقۇپ گۆرگە كىردىم.

② مەردانەۋار — مەردلەرچە.

② چارزەب — چەھار زەرب، تۆننى ئۇرۇش؛ چاچراپ تۇرماق.

10 - ھېكمەت

ھەق تەئالا فەزلى بىرلە فەرمان قىلدى،
ئانچلاپ ئوقۇپ يەرگە كىردى قۇل خاجە ئەھمەد.
ئاتمىش ئۈچدە سۈننەتلەرنى مەھكەم نۇتۇپ،
ئىشتىپ - ئوقۇپ يەرگە كىردى قۇل خوجا ئەھمەد.

يەر ئۈستىدە ئۆلەس بۇرۇن تىرىك ئۆلدۈم،
ئاتمىش ئۈچتە سۈننەت دېدى ئىشتىپ بىلدىم،
يەر ئاستىدا جانىم بىرلە قۇللۇق قىلدىم،
ئىشتىپ ئوقۇپ يەرگە كىردى قۇل خوجا ئەھمەد.

ئەرەنلەردىن فەيزۇ فۇتۇھ ① ئالامادىم،
يۈز يىگىرمە بەشكە كىردىم بىلەلمەدىم،
ھەق تەئالا ئائەتلەردىن قىلالامادىم،
ئىشتىپ ئوقۇپ يەرگە كىردى قۇل خوجا ئەھمەد.

بولغايىمەنمۇ مۇھەممەدنى خاس ئۇمىتى،
ئۇمىت دېسە ئاسىيالارنى خۇش دەۋلەتى،
بالدىن تاتلىغ ئېرۇر ماڭا بۇ مېھنەتى،
ئىشتىپ ئوقۇپ يەرگە كىردى قۇل خوجا ئەھمەد.

① فەيزۇ فۇتۇھ — ئىشلارنىڭ ئۈنۈملۈك بولۇپ روناق تېپىشى.

بىزىلەر ئۈچۈن جانلار چەكتى ئول مۇھەممەد،
ئۈمەت بولساڭ غەم يېمەسسەن يالغان ئۈمەت،
كېچە - كۈندۈز قىلغانلارنىڭ ئەيشۇ ئىشرەت؛
ئىشتىپ ئۇقۇپ يەرگە كىردى قۇل خوجا ئەھمەد.

ئەللىك ياشتا ندا كەلدى ئۆلمەك ئاسان،
شەرتى شۇدۇر سەندە بولسا نۇرى ئىمان،
تاڭلا بارساڭ دىدارغا قىلۇر مېھمان،
ئىشتىپ ئۇقۇپ يەرگە كىردى قۇل خوجا ئەھمەد.

ئەي مۆئمىنلەر بۇ دۇنيانىڭ پايانى يوق،
توغرا بىلسەڭ ھەرگىز بۇنىڭ يالغانى يوق،
كىم بىلمەسە ۋەللاھ ئۇنىڭ ئىمانى يوق،
ئىشتىپ ئۇقۇپ يەرگە كىردى قۇل خوجا ئەھمەد.

ئەسلىم تۇفراق، نەسلىم تۇفراق بارچەدىن خار،
باسىپ ئۆتسەڭ مۇردار جىسىم قىلغۇسى ئار،
كىم ئار كەتسە شەيتان قەۋمى ھەۋاسى بار،
ئىشتىپ ئۇقۇپ يەرگە كىردى قۇل خوجا ئەھمەد.

چىن زاكىرگە ① خۇدا ئۆزى قىلدى رەھمەت،
تاڭلا بارسا جەننەت ئىچرە بېرۇر خىلئەت ②،
روزي مەھشەر دىدار كۆرۈپ سۈرگەي دەۋلەت،
ئىشتىپ ئۇقۇپ يەرگە كىردى قۇل خوجا ئەھمەد.

① زاكىر — زىكىر قىلغۇچى، ئاللاھنىڭ ئىسمىنى ياد قىلغۇچى،
كەسلەپ تۇرغۇچى.

② خىلئەت — شەرەپ تونى، ئىنتام قىلىنغان تون .

بەندە بولساڭ مېھنەت تارتقىل غافل ئادەم،
ئاقىل بولساڭ غەنىمەتدۇر ساڭا شۇدەم،
ئەمانەتدۇر ئەزىز جانىڭ، يۈرمە بىغمەم،
ئىشتىپ ئۇقۇپ يەرگە كىردى قۇل خوجا ئەھمەد.

ئاتمىش ئۈچدە سۈننەت بولدى يەرگە كىرمەك،
رەسۇل ئۈچۈن ئىككى ئالەم بەرباد بەرمەك،
ئاشىقلارنى سۈننەتدۇر تىرىك ئۆلەك،
ئىشتىپ ئۇقۇپ يەرگە كىردى قۇل خوجا ئەھمەد.

ئۈمەت بولساڭ ئىشتىپ جانىڭ بەرمەسمۇسەن،
مۇستەفاغە جانىڭ قۇربان قىلماسمۇسەن،
جان نە بولغاي ئىمانىڭنى بەرمەسمۇسەن،
ئىشتىپ ئۇقۇپ يەرگە كىردى قۇل خوجا ئەھمەد.

قۇل خوجا ئەھمەد ئاتمىش ئۈچتە غايىب بولدى،
ئەدەب ساقلاپ مۇستەفاغە نائىب بولدى،
سۇلتان بولدى مېھنەت چېكىپ، تەيىب^① بولدى،
ئىشتىپ ئۇقۇپ يەرگە كىردى قۇل خوجا ئەھمەد.

① تەيىب — پاك.

11 - ھېكمەت

ئايا دوستلار، پاك ئىشقىنى قولغا ئالدىم،
بۇ دۇنيانى دۈشمەن تۇتۇپ يۈردۈم مانا.
ياقام تۇتۇپ ھەزرەتتىگە سىغىنىپ كەلدىم،
ئىشق بايىدا مەنسۇر سىغەت بولدۇم مانا،

ئىشق يولىدا ئاشق بولۇپ مەنسۇر ئۆتتى،
بېلىن باغلاپ ھەق ئىشنى مەھكەم تۇتتى،
مەلامەتلەر، ئەھانەتلەر كۆپ ئىشتىتى،
ئەي مۇئىنلەر، مەن ھەم مەنسۇر بولدۇم مانا.

ئاشق مەنسۇر «ئەنەل ھەق» نى تىلگە ئالدى،
جىبرىل كېلىپ «ئەنەل ھەق» نى بىرگە ئايتتى،
جىبرىل كېلىپ باشلىق بەر دەپ يولغە سالدى،
دارغە ئاسلىپ دىدارىنى كۆردۈم مانا.

مەنسۇر كەلگەچ دار ئېگىلىپ ئۆزى ئالدى،
باتىن كۆزى ئاچۇقلارى ھەيران قالدى،
پەرتەۋ سالىپ ئاللاھ ئۆزى نەزەر قىلدى،
ۋەشۇققا دەپ دىدارىنى كۆردۈم مانا.

ئىدا كەلدى ئوشال دارغا: «بەك بوغماغىل،
»مەھكەم تۇرغىل، ھەريان قاراپ سەن ئاغماغىل»،

تاشقا ئايتتى: «ئەمىرم تۇتۇپ سەن ئەگمەگىل»،
لەۋھۈلمەھفۇز^① تەختەسىدە كۆردۈم مانا.

ئۈچ يۈز موللا يىغلاپ بىتتى كۆپ رىۋايەت،
شەرىئەندۇر مەن ھەم بىتەي بىر رىۋايەت،
تەرىقەتدە، ھەقىقەتدە ھەق ھىمايەت،
باشم بېرىپ ھەق سىررىنى بىلدىم مانا.

«ئەنەل ھەق»نى مەئىنەسىنى بىلمەس نادان،
دانا كېرەك بۇ يوللاردا پاكى مەردان،
ئاقىل قۇللار ھەق يادىنى ئايدى جانان،
جاندىن كېچىپ جانانەنى سەۋدىم مانا.

ئىما قىلدىم دانا بولسا مەئىنە ئالسۇن،
قال ئىلمىدىن بىتىپ ئايدىم نىشان قالسۇن،
دۇررۇ گەۋھەر سۆزلەرىمنى ئىچكە سالسۇن،
ھالدىن ئايتىپ ئاشىقلارغا بەردىم مانا.

ئېگەسىز، مەنسۇر خارلىق بىرلە بولدى ئادا،
بىر سۆز بىرلە يارانلاردىن بولدى جۇدا،
ھالى دىلىن ھېچكىم بىلمەس تەڭرىم گۇۋاھ،
قانلار يۇتۇپ مەن ھەم گۇۋاھ بولدۇم مانا.

شاھ مەنسۇرنى «ئەنەل ھەق»ى بىجا ئەمەس،
يولنى تاپقان بىزگە ئوخشاش گۇمراھ ئەمەس،

① لەۋھۈلمەھفۇز — ھەر خىل ئارتۇقلىق ۋە نۇقسانلاردىن خالى بولغان لەۋھە: تەڭرى قۇدرىتى بىلەن بولغان ۋە بولىدىغان ھەرنەرسە بېزىلغان ئىلاھىي لەۋھە؛ سوپىلار ئۈچۈن ئېيتقاندا كۆڭۈل.

ھەر ناھىنىلار بۇ سۆزلەردىن ئاگاھ ئەھەس،
ئاگاھ بولۇپ، بۇيى خۇدا ئالدىم مانا.

بىر تۇن سەھەر غەرب مەنسۇر كۆپ يىغلادى،
پەرتەۋ ساچپ ئاللاھ ئۆزى رەھم ئەيلەدى،
ئاندىن سوغىرە چىلتەن باقپ شەراب بەردى،
دانالارغە بۇ سۆزلەرنى ئايدىم مانا.

نادانلارغا ئىست سۆزۈم، ھەيى ھېكمەت،
ئادەممەن، دەپ بېلىن باغلار قېنى ھېكمەت،
دۇنيا ئۈچۈن بىر - بىرىگە قىلماس شەققەت،
زالىملارغا ئەسر بولۇپ ئۆلدۈم مانا.

زالىملاردا ھەد نە بولغاي، بىزدە گۇناھ،
دەرۋىشلەرى خۇلقى مۇردار ① ئۆتمەس دۇئا،
ئۇل سەبەبىدىن پادشاھ قىلۇر بىزگە جەفا،
ئايەت، ھەدىس مەئىنەسىدىن ئايدىم مانا.

زالىم ئەگەر قىلسا جەفا، ئاللاھ دېگىل،
قولۇك ئاچپ دۇئا ئەيلەپ بويۇن ئەگكىل،
ھەق دادىڭگە يەتمەس بولسا گىلە قىلغىل،
ھەقدىن ئىشتىپ بۇ سۆزلەرنى ئايدىم مانا.

زالىم ئەگەر زۇلم ئەيلەسە ماڭا يىغلا،
ياشك ساچپ ماڭا سىغنىپ بېلىك باغلا،

① مۇردار — كىر، پاسكىنا؛ شەرىئەت ھۆكۈملىرىگە ۋە ئۇسۇللىرىغا
ئۇيغۇن شەكىلدە سويۇلمىغان ھايۋان.

ھەرام شۇبھە تەرك ئېتىبان يۈرەك داغلا،
زالىملارگە يۈزۈمگە بەلا بەردىم مانا.

زالىملارنى قۇربى نەدۇر مەن ياراتقان،
ياراتقانى مەنزۇر قىلماي سەن ئۇنۇتقان،
مەندىن كېچىپ زالىملارنى قولنى تۇتقان،
زالىملارگە ئۈزۈم رىئاج بەردىم مانا.

ساخا جەزا ياراتقانغا يالبارمادىڭ،
ئاللاھ دېبان تۈنلەر تۇرۇپ ئىمگىرنامىدىڭ،
ھەقىقەتتىن سۆزلەر ئايدىم ئىشىتمەدىڭ،
زالىملارنى ئىلكىن ئۈزۈن قىلدىم مانا.

ئەي بىخەبەر ھەقىكە كۆڭۈل يۈگۈرتمەدىڭ،
دۇنيا ھەرام، ئاندىن كۆڭۈل ساۋۇتمادىڭ،
نەفسىدىن كېچىپ ئاللاھ سارى تولغانمادىڭ،
بۇ نەفس ئۈچۈن زارۇ ھەيران بولدۇم مانا.

زالىملارنى شىكۈە^① قىلما زالىم ئۈزۈڭ،
خۇيۇڭ رىيا تەئىسەر قىلماس خەلقە سۆزۈڭ،
دۇنيا مالنى تولا بەردىم تويىماس كۆزۈڭ،
ھارسىلار^②نى سىجىن ئىچرە سالىدىم مانا.

لەئلى لەبى جۈنپۇش قىلىپ ئايدى سېنى،
جانۇ دىلىم ئۈمەتلەردىم كۆز رەۋشەنى،

① شىكۈە — شىكايەت.

② ھارس — تويىماس، ئاچكۆز.

ھەققە قۇللۇق، ماڭا ئۈمەت بولغان قانى؟
چىن ئۈمەتنى سىنەسگە قويدۇم مانا.

قۇل خوجا ئەھمەد ھەق سۆزنى سۆزلەپ ئۆتتى،
«ئەينەل - يەقىن»^① تەرىققەتتە بوزلاپ ئۆتتى،
«ئىلمەل - يەقىن»^② شەرىئەتنى كۆزلەپ ئۆتتى،
«ھەققەل - يەقىن»^③ ھەققەندىن ئايدىم مانا.



- ① ئەينەل - يەقىن — كۆزى بىلەن كۆرگەندەك، نېمە ئىكەنلىكىنى مۇقەررەر بىلىمەك.
② ئىلمەل - يەقىن — مۇتلەق قولغا كەلتۈرەلگەن مەلۇمات، بىلىم.
③ ھەققەل - يەقىن — توغرىلىقىدا شۈبھە بولمىغان بىلىم، مەلۇمات.

12 - ھېكمەت

تەئالەللاھ، ئاشقلارغا بەردى ئىشقىن
شاكر بولۇپ ئۆرنەپ يانىپ كۆيدۇم مانا،
ئىككى ئالەم كۆزلەرىمگە خەشخاش دانە،
كۆرۈنمەدى، يالغۇز ھەقنى سۆيۈم مانا.

جاندىن كېچىپ، يالغۇز ھەقنى جانغا قوشتۇم،
ئاندىن سوغىرە دەريا بولۇپ تولۇپ تاشتىم،
لامەكاننى سەيلە قىلىپ مەقام ئاشتىم،
دۇنيا ئۇقىن يۈزىمىڭ ئەلاق قويدۇم مانا.

ھەق ئالدىدا ئەقلى كامىل دەم ئۇرالماس،
ئىشقى شىددەتى تۇغيان قىلسا بىردەم تۇرماس،
پەرۋانەدەك كۆرمەس بولۇپ ئۆزىن بىلمەس،
بۇ سىرلارنى جانانەدىن تۇيدۇم مانا.

تەرىقەتنىڭ يوللارنىڭ ئۇقباسى كۆپ،
پاك ئىشقىنى قولغا ئالماي بولماس يۈرۈپ،
دىدارنى كۆرسە بولماس كۈن - تۈن ئۇيۇپ،
ھېچ ئۇخلاماي دىدارنى كۆردۈم مانا.

تەرىقەتنىڭ يولى قاتتىق تۇرغە شاشتىم ①،
باشىم قاتتى پىرى مۇغان سارى قاچتىم،

① تۇرغە شاشتىم — بەكلا ھەيران قالدىم. ھاڭ - تاڭ قالدىم. تۇرغە —
كۆرۈلۈپ باقمىغان، غەلىتە. شاشماق — ھەيران قالماق.

پىر ئىتەنگىن ئۇتۇپ باتىن ① كۆزنى ئاچتىم،
رەسۋا بولۇپ يوللار كېزىپ يۈردۈم مانا.

تەرىقەتنىڭ يوللاردۇر قاتتىق ئەزاب
بۇ يوللاردا نەچچە ئاشىق بولدى نۇراب،
ئىشقى يولغا ھەرىكىم كىرسە ھالى خەراب،
ئەرەنلەردىن يولنى سوراپ يۈردۈم مانا.

تەرىقەتنىڭ يوللاردۇر تۇرغە ئۇلۇغ،
روزي قىلغان بەندەسىگە بولغاي ياۋۇغ،
ئۇچقۇنىغە تاقەت قىلماس يەتتە تامۇغ ②،
ئەي يارانلار، ئەزىز جاندىن توپدۇم مانا.

ھەقىقەتنىڭ مەئىنەسىگە يەتكەن كىشى،
بىخۇد بولۇپ كۆيۈپ يانار ئىچى - تاشى،
قانلار ئاقار كۆزلەردىن ئاققان ياشى،
كۆز ياشىمنى تۆھفە قىلىپ باردىم مانا.

شەرىئەتدۇر ئاشىقلارنىڭ ئەفسانەسى،
ئارىق ئاشىق تەرىقەتنىڭ دۇردانەسى،
قايدا بارسا جانانەسى، ھەمخانەسى،
بۇ سىرلارنى ئەرش ئۈستىدە كۆردۈم مانا.

مۇھەببەتنى باغىن كەزمەي ئاشىق بولماس،
خارلىق - زارلىق تاتماغۇنچە نەفسىڭ ئۆلمەس،

① باتىن — ئىچ، ئىچ يۈزى، ئىچ ھەقىقەت؛ سىر، مەخپىي، كۆرۈن-
مەيدىغان، روھ، كۆڭۈل، ۋەجدان...
② تامۇغ — جەھەننەم، دوزاق.

بىر قەترەگە قانئە بولماي ئول دۇر بولماس،
قانئە بولۇپ خاس گەۋھەرنى ئالدىم مانا.

ئىشقى ئوتىدا كۆيگەن ئاشقى رەڭگى ئۆچەر،
ئۇقبا سارى ① جەدەل قىلىپ مۇندىن كۆچەر،
مۇندا بولغان چىگىشلەرنى ئاندا ئاجار،
رەسۇل دۇنيا جىفە ② دېدى قويدۇم مانا.

ھەقىقەتلىك ئاشىقلارنى رەڭگى سۇنۇق،
ئايىنەگە نەزەر قىلسا ئاندىن تانۇق،
ئۆزى ھەيران، كۆڭلى ۋەيران، كۆزى ياشلۇق،
قۇدرەتتىگە ھەيران بولۇپ قالدىم مانا.

ئاللاھ ئايىتى: كۆپ يىغلاساڭ كۆرگۈڭ مېنى،
زارى قىلساڭ، بەندەم دېبان ئاينىقۇم سېنى،
جاندىن كېچىپ مېنى ئىستەر ئاشىق قېنى؟
ئىلھام كەلدى چىن قۇلاققا ئالدىم مانا.

چىن كۆڭۈلدە كۆيگەنلەرگە دىدار ئەتا،
يالغان ئاشىق يولغا كىرسە ھەممە خەتا.
چىن ئاشىقنىڭ كۆزى ياشلىق، قەددى دۇتا ③،
دۇتا بولۇپ يەر ئاستىغا كىردىم مانا.

ھەقىقەتلىك چىن ئاشىققا تۆھفە بېرەي،
مەھشەر كۈنى نېچۈكسەن دەپ ھالىڭ سورايم،


① ئۇقبا سارى — ئاخىرەتكە قاراپ.

② جىفە — پاسكىنا.

③ دۇتا — ئېگىك، ئېگىلگەن.

شەفە بولۇپ شەفائەتنى ئۆزۈم قىلاي،
رەھمەتتىڭدىن ئۈمىد كۈتۈپ كەلدىم مانا.

قۇل خوجا ئەھمەد، ھەق زىكرىنى ئايتقىن دەۋام،
ھەقدىن قورقۇپ تىنماي يىغلا ئەلەددىۋام،
نەماز ئوقۇپ روزا تۇتۇپ ھەر سۈبھۇ شام،
مۇنداق قىلىپ مۇرادىمغا يەتتىم مانا.



13 - ھېكمەت

ئول قادىرىم قۇدرەت بىرلە نەزەر قىلدى،
خۇررەم بولۇپ يەر ئاستىغا كىردىم مانا.
غەرىب بەندەك بۇ دۇنيادىن سەپەر قىلدى،
مەھرەم بولۇپ يەر ئاستىغا كىردىم مانا.

زاكىر بولۇپ، شاكىر ① بولۇپ ھەقىتى تاپتىم،
دۇنيا ئۇقبا ھەرام قىلىپ يەنچىپ تەپتىم،
شەيدا بولۇپ، رەسۋا بولۇپ جاندىن ئۆتتىم،
بىغەم بولۇپ يەر ئاستىغا كىردىم مانا.

شۇملۇقۇمدىن تاغۇ تاشلار سۆكتى مېنى،
فەسەھ ② تىلدە سۆكۈپ ئايتتى: تۆھفەڭ قانى؟
ئاشىق بولساڭ ئەۋۋەل بارىپ ھەقىتى تانى،
مەھرەم بولۇپ يەر ئاستىغا كىردىم مانا.

سىزنى — بىزنى ھەق ياراتتى نائەت ئۈچۈن،
ئەيبۇل — ئەجەب ئىچمەك، يېمەك راھەت ئۈچۈن،
«قالۇ بەلا» دېدى رەھۇم مېھنەت ئۈچۈن،
ئەدھەم بولۇپ يەر ئاستىغا كىردىم مانا.

① شاكىر — ئاللاھقا شۈكۈر قىلغۇچى.

② فەسەھ — ئوچۇق، ئېنىق؛ ئاشكارا.

نەفسىم مېنى كۆپ يۈگۈرتتى ھەققە باقماي،
كېچە - كۈندۈز بىغەم يۈردۈم ياشىم ئاقماي،
ھايۇ ھەۋەس، ماۋۇمەنلىك ئوتقا ياقماي،
پۇرغەم بولۇپ يەر ئاستىغا كىردىم مانا.

قۇلنى كۆرسەم، قۇلى بولۇپ خىزمەت قىلسام،
تۇفراق سىفەت يول ئۈستىدە يولى بولسام،
ئاشىقلارنىڭ كۆيۈپ ئۆچكەن كۈلى بولسام،
ھەمدەم بولۇپ يەر ئاستىغا كىردىم مانا.

جاندىن كېچىپ مېھنەت تارتتىم، بەندەم دېدى،
قانلار يۇتۇپ «ئاللاھ» دېدىم، رەھم ئەيلەدى،
دۇزاخ ئىچىرە قالماي سۇن دەپ غەمىم يېدى،
خۇررەم بولۇپ يەر ئاستىغا كىردىم مانا.

ياشىم يەتتى ئاتىشىم ئۆچكە بىر كۈنچە يوق،
ۋا دەرىغا، ھەقىنى تاپماي كۆڭلۈم سىنۇق،
يەر ئۈستىدە سۇلتانمەن دەپ بولدۇم ئۇلۇق،
شاكىر بولۇپ يەر ئاستىغا كىردىم مانا.

شەيخەن دېيان دەئۋا قىلىپ يولدا قالدىم،
فەشۇ دەستار^① پۈچەك پۇلغا ساتىپ كەلدىم،
نەفسۇ ھەۋا تۇغىيان^② قىلدى ھارپىپ قالدىم،
بىدەم بولۇپ يەر ئاستىغا كىردىم مانا.

باشىم تۇپراق، ئۆزۈم تۇپراق، جىسىم تۇپراق،
ھەق ۋەسلىگە يېتەرمەن دەپ روھۇم مۇشتاق،

① فەشۇ دەستار — تۇماق ۋە سەللە.

② تۇغىيان — ھاياجانلانماق، تېشىپ كەتمەك.

كۆيدۇم، ياندىم بولالمايدىم ھەرگىز ئاپئاق،
شەبنەم بولۇپ يەر ئاستىغا كىردىم مانا.

قول خوجا ئەھمەد، ناسەم بولساڭ ئۆزۈڭگە بول،
ئاشق بولساڭ جاندىن كېچىپ بىر يولى ئۆل،
نادانلارغا ئايتساڭ سۆزۈڭ قىلماس قەبۇل،
مەھكەم بولۇپ يەر ئاستىغا كىردىم مانا.



14 - ھېكمەت

ئايا دوستلار، نادان بىرلە ئۇلغەت بولۇپ،
باغرىم كۆيۈپ جاندىن تويۇپ ئۆلدۈم مانا،
توغرا ئايتسام ئەگرى يولغا بويۇن تولغاپ،
قانلار يۇتۇپ غەم زەھرىگە تويىدۇم مانا.

نادان بىرلە ئۆتكەن ئۆمرۈڭ نارى سۇفەر،
نادان بولسە دوزاخ ئاندىن قىلغاي ھەزەر،
نادان بىرلە دوزاخ سارى قىلماڭ سەفەر،
نادان ئىچرە خازان ياڭلىغ سولدىم مانا.

دۇئا قىلىڭ، نادانلارنىڭ يۈزىن كۆرمەي،
ھەق تەئالا رەھىق بولسا بىردەم تۇرماي،
بىمار بولسا نادانلارنىڭ ھالىن سورماي،
نادانلاردىن يۈزىڭ جەفا كۆردۈم مانا.

داد ئەيلەسەم ھەق دادىمغا يېتەرمىكىن؟
كۆكسۈمدىكى زەنگەرلەرىم كېتەرمىكىن؟
ھەممە نادان بۇ ئالەمدىن كېتەرمىكىن؟
نادانلاردىن يۈزىڭ جەفا كۆردۈم مانا.

ھەق ۋەسلىنى ئىزلەپ تاپماي ھەيرانەمەن،
ئىنھاي يىغلاپ كۆڭلى خەراب دىۋانەمەن،

ھالەم سورساڭ مەن ئالىسى جانانەمەن،
جانان ئىزلەپ فەنا بولۇپ كەلدىم مانا.

يەر ئاستىغا قاچىپ كىردىم نادانلاردىن،
ئىلكىم ئاچىپ دۇئا تىلەپ مەردانلاردىن،
غەرب جانىم يۈز تەسەددۇق دانالاردىن،
دانا تاپماي يەر ئاستىغا كىردىم مانا.

نادانلارنى مەندىن سورما كۆكسۈم چاقا،
ھەقدىن قورقۇپ ماتەم تۇتسام كۈلەر قاھ - قاھ،
ئاغزى ئاچۇق، نەفسى يوغان مىسلى لاققا،
نادانلاردىن قورقۇپ ساڭا كەلدىم مانا.

تەمەد قىلما نادانلاردىن، قەدرىڭ بىلمەس،
زۇلمەت ئىچىرە يول ئاداشساڭ يولغا سالماس،
بوينۇڭ قىسىپ زارى قىلساڭ قولۇڭ ئالماس،
نادانلارنى شىكۈە ئەيلەپ كەلدىم مانا.

ئەۋۋەل - ئاخىر خوبلار كەتتى قالدىم يالغۇز،
نادانلاردىن ئىشتىمەدىم بىر ياخشى سۆز،
دانا كەتتى، نادان قالدى، چەكىنىم ئەفسۇس،
يولنى تاپماي ھەيران بولۇپ قالدىم مانا.

داغى ھىجران ئەزدى باغرىم قېنى دەردمەند،
دانا تۇفراق، نادانلارنىڭ كۆكىسى بەلەند،
ئايەت، ھەدىس بەيان قىلسام، قىلماس پىسەند،
كۆكسۈم تېشىڭ دەردۇ غەمگە تولدۇم مانا.

دەردۇ ھالەت تۇغيان قىلدى بارمۇ تەبىب،
ئەرزۇ ھالىم ساڭا ئايىتاي يالغۇز ھەبىب،
بارچە تالىب ئۇلۇش ئالدى مەن بىنەسب،
ئۇلۇش ئىستەپ دۇئا بولۇپ كەلدىم مانا.

خانەمانىڭ تەرىك ئەپەلەيان ئۇلۇش ئالغىل،
ئەي بىخەبەر، دۇنيا ئىشىن ئارتقا سالغىل،
ئاللاھ سەخى لۇتقىن كۆرۈپ ھەيران قالغىل،
كۆرەرمەن دەپ فەنا بولۇپ كەلدىم مانا.

مەن دەفتەرى سانى ئايتىدىم سىزگە يادگار،
ئەرۋاھىدىن مەدەد تىلەپ ئوقۇڭ زىنھار،
دۇئا قىلاي ۋاسىل قىلسۇن پەرۋەردىگار،
رەھمان ئىگەم، ئەرز ئەتكەلى كەلدىم مانا.

ھېكمەتىدىن بەھرە ئالغان كۆزگە سۈرتسۇن،
ئىخلاس بىرلە كۆزگە سۈرتۈپ دىدار كۆرسۇن،
شەرتى ئولدۇر رىيازەتكە بويۇن سۇنسۇن،
جانلار كېچىپ جانانەنى كۆردۈم مانا.

دىدار ئۈچۈن گەدا بولدۇم، ئەمىن دەڭلەر،
ئەي تەبىبلەر، ھالىم كۆرۈپ، غەمىم يەڭلەر،
يولدا قالغان قۇل ئەھمەدكە يول بېرىڭلەر،
يولنى ئىزلەپ گەدا بولۇپ كەلدىم مانا.

قۇل خوجا ئەھمەد گەدا بولساڭ ھەققە بولغىل،
باشىڭ بىرلە ئەرەنلەرگە خىزمەت قىلغىل،
نەزەر تاپساڭ ھەلقە قۇرۇپ سۆھبەت قىلغىل،
ھەلقە ئىچرە ئاگاھ بولۇپ تۇردۇم مانا.

15 - ھېكمەت

«فەزكۇرۇللاھ كەسرەن^①» دەپ ئايەت كەلدى،
زىكرىن ئايتىپ زارى قىلىپ يۈردۈم مانا.
دىدارىنى ئاشىقلارغا ۋەئدە قىلدى،
ئىشقى يولدا جانىم بېرىپ يۈردۈم مانا.

چىن ئاشىقنى ئاللاھ سۆيۈپ بەندەم دېدى،
ئارا يولدا قالماسۇن دەپ غەمىن يېدى،
يالغانچىلار دىدارىمنى كۆرمەس دېدى،
ئىشقى بابدا مەھكەم بولۇپ تۇردۇم مانا.

ئاقىل بولساڭ قەبرىستاندىن خەبەر ئالغىل
مەن ھەم شۇنداق بولۇرمەن دەپ ئىبرەت ئالغىل
«مۇتۇ قەبلەت تەمۇتۇ»^② غە ئەمەل قىلغىل،
بۇ ھەدىسىنى فېكر ئەپىلەبان ئۆلدۈم مانا.

① فەزكۇرۇللاھ كەسرەن — ئاللاھنى كۆپ زىكر قىلىڭلار.

② مۇتۇ قەبلەت تەمۇتۇ — ئۆلمەستىن ئۆلۈڭلەر، يەنى ئۆلۈشتىن
بۇرۇن ئۆلۈڭلەر، پەلسەپىۋى مەنىسى ناھايىتى چوڭقۇر بولغان بۇ سۆز
سوپىزىمنىڭ ئۇل پەلسەپىلىرىدىن بىرى. نەپسىنىڭ ئۆلتۈرۈلۈشىنى
كۆرسىتىدۇ.

خەبەر بېرۇر «فەئىل يەزھەكۇ قەلىلەن»^① دەپ،
يەنە ئايتۇر. «ۋەلە يەبكۇ كەسرەن»^② دەپ،
بۇ ئايەتنى مەئنىسەغە ئەمەل قىل دەپ،
بۇ دۇنيادا ھېچ كۈلمەيىن يۈردۈم مانا.

ئەمەلسىز لەر قاھ - قاھ كۈلۈر، خۇررەم يۈرۈر،
فەرمانغا بويۇن ئەگكەن غەمكىن يۈرۈر،
كېچە - كۈندۈز دىيدەلەرى پۇر نەم يۈرۈر،
كۆز ياشىمنى دەريا قىلىپ يۈردۈم مانا.


نەفسىدىن كېچىپ چىن ئاشىقلار «ئاللاھ» دېدى،
سەھەر تۇرۇپ چارزەپ ئۇرۇپ كۆزىن ئۇيدى،
رەھم ئەيلەبان ئاللاھ ئۆزى نەزەر سالىدى،
ئاندىن سوغۇرە دەريا بولۇپ تاشدىم مانا.

زالىم نەفسىم ھېچ قويماستىن ئوتقا سالىدى،
ۋۇجۇدلارم ئۆز ئۆزىدىن كۆيۈپ ياندى،
مۇشرىكلارنى ئىماننى شەيتان ئالدى،
«ئەئۇز بىللا بىسمللاھ» دەپ يۈردۈم مانا.

مۇنافىقلار دوزاخ ئىچرە كۆيۈپ يانغاي،
ئىمان ئايتقان خالىسى بولۇپ يانىپ چىققاي،
ئىمانسىزلار ئەۋۋەل - ئاخىر كۆيۈپ يانغاي،
ئوغانمىدىن ئىمان تىلەپ يۈردۈم مانا.

① فەئىل يەزھەكۇ قەلىلەن — «ئاز كۈلۈڭلار...» (قارالغ، «قۇرئانى كەرىم»، تەۋبە سۈرىسى، 9 / 82)
② ۋەلە يەبكۇ كەسرەن — «كۆپ يىغلاڭلار...» (قارالغ، «قۇرئانى كەرىم»، تەۋبە سۈرىسى، 9 / 82)

نەفسىم مېنى ھەۋا قىلدى تارتا شاشتىم،
باشىم ئالىپ پىرى مۇغان سارى قاچتىم،
قۇل خوجا ئەھمەد ئۇقبالاردىن ئۆتۈپ ئاشتىم،
ئۇچار قۇشتەك لا مەكانغا ئاشتىم مانا.



16 - ھېكمەت

ۋادەرىغا، نېمە قىلغۇم غەربىلىغدە،
غەربىلىغدە، غۇربەت ئىچرە قالدىم مانا.
خۇراسانۇ شامۇ ئىراق نىيەت قىلىپ،
غەربىلىغى كۆپ قەدرىنى بىلدىم مانا.

نەلەر كەلسە كۆرمەك كېرەك ئول يەزداندىن،
يۈسۈفنى ئايرىدىلار ئول كەنئاندىن،
تۇغقان يېرىم ئول مۇبارەك تۈركىستاندىن،
باغرىمغا تاشنى ئۇرۇپ كەلدىم مانا.

غۇربەت تەگدى مۇستەفادەك ئەرەنلەرگە،
ئوتتۇز ئۈچمىك سەھابە ھەم يارانلارغا،
ئەبۇبەكر، ئۆمەر، ئوسمان، مۇرتەزاغە،
غۇربەت تەگدى ئالارغا ھەم ئايغۇم مانا.

غۇربەت تەگسە پۇختا قىلۇر كۆپ خاملارنى،
دانا قىلۇر ھەم خاس قىلۇر كۆپ ئامالارنى،
كېيەر كىر تون، تاپسا يېيۇر تەئامالارنى،
ئانىڭ ئۇچۇن تۈركىستانغا كەلدىم مانا.

غەربىلىغدە يۈز يىل تۇرسە ئېرۇر مېھمان،
تەختى - بەختى بوستانلارنى ئېرۇر زىندان،

غەربىلىغدە قۇل بولدى ئول مەھمۇد سۇلتان،
ئەي يارانلار، غۇربەت ئىچرە كۆيدۈم مانا.

غەربىلىغدە ئارسلان بابام ئىزلەپ تاپتى،
ھەر سىر كۆرۈپ پەردە بىرلە بۈكۈپ ياپتى،
«بەھەمدىللاھ، كۆردۈم» دېدى ئىزىم ئۆپتى،
ئۇشۇ سىرنى كۆرۈپ، ھەيران قالدىم مانا.

ئارزۇلىقىمەن قېرىنداشلىغ ۋىلايەتكە،
ئۇلۇغ بابام رەۋزەسى ئول ئاق تۈربەتكە^①.
بابام روھى سالدى مېنى بۇ غۇربەتكە،
ھېچ بىلمەسەن نىچۈك تەقىسىر قىلدىم مانا.

قۇل خوجا ئەھمەد سۆزلەگەنى ھەقىنى يادى،
ئىشتىمەگەن دوستلارغا قالسۇن پەندى،
غۇربەتەنسپ ئۆز شەھرىگە قايتىپ ياندى،
تۈركىستاندا مەزار بولۇپ قالدىم مانا.



① تۈربەت — قەبرە، ئۇلۇغلار ياتقان مازار.

17 - ھېكمەت

كۆڭۈل كۆزى يارۇتماستىن ئائەت قىلسە،
دەرگاھغا مەقبۇل ئەمەس، بىلىدىم مانا.
ھەقىقەتتىن بۇ سۆزلەرنى پاك ئۆرگەنپ،
لامەكاندا ھەقدىن سەبەق ئالدىم مانا.

بىرۇ بارىم سەبەق بەردى پەردە ئاچىپ،
يەرۇ كۆكدە تۇرالمادى شەيتان قاچىپ،
ئىشرەت قىلىپ ۋەھدەت مەيىن تويا ئىچىپ،
لامەكاندا ھەقدىن سەبەق ئالدىم مانا.

ئىشىق مەقامى تۇرلۇك مەقام ئەقلىڭ يەتمەس،
باشدىن ئاياغ جەبرۇ جەفا مېھنەت كەتمەس،
مەلامەتلەر، ئەھانەتلەر قىلسە ئۆتمەس،
لامەكاندا ھەقدىن سەبەق ئالدىم مانا.

ئىشىق بەلاسى باشقە تۈشسە نالان قىلۇر،
ئەقلىڭ ئالىپ بەھۇش قىلىپ ھەيران قىلۇر،
كۆڭۈل كۆزى ئاچىلغان سوڭ گىريان^① قىلۇر،
لامەكاندا ھەقدىن سەبەق ئالدىم مانا.

① گىريان — بىغلايدىغان، ياش تۆكىدىغان.

يىغلار ئىدىم سەھەر ۋەقتىدە نىدا كەلدى،
دىدارىمنى كۆرسەتەي دەپ ۋەئىدە قىلدى،
ئەقلىم ئالىپ، بېھۇش قىلىپ، ئىشقىن سالىدى،
لامەكاندا ھەقدىن سەبەق ئالدىم مانا.

مۇندا جەفا چەككەنلەرگە دىدارى تەخت،
روزي مەھشەر ئەتا قىلغاي ھەم تەختۇ بەخت،
ياراتقاندا قىلغان ئۆزى ئاشىققا ئەھد،
لامەكاندا ھەقدىن سەبەق ئالدىم مانا.

چۆللەر كېزىپ، خەلقىدىن بېزىپ، ئىشقىن سورغىل،
بەندە بولساڭ ھەقدىن قورقۇپ، يىغلاپ يۈرگىل،
دىدارىنى تەلەپ قىلساڭ ھازىر بولغىل،
لامەكاندا ھەقدىن سەبەق ئالدىم مانا.

كۆزلەرىمدىن قانلار تۆكۈپ ياد ئەتمەدىم،
يۈزىمىڭ تۈرلۈك مېھنەت سالىدىڭ، داد ئەتمەدىم،
سەندىن قورقۇپ خەستە كۆڭلۈم شاد ئەتمەدىم،
لامەكاندا ھەقدىن سەبەق ئالدىم مانا.

ئاللاھ دەردى ساتقۇن ئەرمەسى ساتىپ ئالساڭ،
پىرى مۇغان خىزمەتدە خاك بولماساڭ،
ھەق يولغە كىرىپ بولماس پاك بولماساڭ،
لامەكاندا ھەقدىن سەبەق ئالدىم مانا.

ئەي يارانلار، ئىشقى دەردىگە دەۋا بولماس،
تا تىرىكسەن ئىشقى دەفتەرى ئەدا بولماس،

تار لەهەتدە ئۆستخاننى جۇدا بولماس،
لامەكاندا ھەقدىن سەبەق ئالدىم مانا.

ئىشقى پادىشاھ، ئاشىق فەقىر دەم ئالاماس،
ھەقدىن رۇخسەت بولماغۇنچە سۆزلەيەلمەس،
ھەق پەندىنى ئالغان دۇنيا گۈزلەيەلمەس،
لامەكاندا ھەقدىن سەبەق ئالدىم مانا.

قۇل خوجا ئەھمەد يەتتە ياشىدە سەبەق ئالدىم،
سەككىزىمدە دۇنيا ئۇقىن تالاق قىلدىم،
توققۇزۇمدا خۇدايمىنى ھازىر بىلدىم،
لامەكاندا ھەقدىن سەبەق ئالدىم مانا.



18 - ھېكمەت

خۇش غەيىبىدىن يېنىۋىشى ياخشى سۆزۈم تەبەررۈك،
ئاشىق بولساڭ، ئەي تالىب، رىيازەتدە يېلىڭ بۈك،
تۈن كېچەلەر ئۇخلاماي ياش ئورنىغا قانلىق تۆك،
ئارسلان بابام سۆزلەردىن ئىشتىغىز تەبەررۈك.

ئارسلان بابام ئايدىلار: تالىبلار دە يوق ئىخلاس،
پىرىڭ ھازىر بولغاندا نەھاجەت خىزىرۇ ئىلياس،
پىرىگە قەدەم قويغاندا، يال ئايتما غەۋسۇل - غىياس،
ئارسلان بابام سۆزلەردىن ئىشتىغىز تەبەررۈك.

تالىبمەن دەپ ئايتۇرلار ۋەللاھ بىللاھ ئائىنىساق،
نامەھرەمگە باقارلار كۆزلەردە يوق ئىنىساق،
كىشى مالىن يېيۈرلەر چۈن دىللارنى گەمەس ساق،
ئارسلان بابام سۆزلەردىن ئىشتىغىز تەبەررۈك.

پىر خىزمەتنى قىلدۇق دەپ، تالىبمەن دەپ يۈرۈرلەر،
يېيىشىپ ھەرام ھەرسىنى كۈلبارىغە ئۇرۇرلەر،
كۆزلەردە نەمى يوق، ھالقا ئىچرە كىرۈرلەر،
ئارسلان بابام سۆزلەردىن ئىشتىغىز تەبەررۈك.

زاكىرمەن دەپ زار قىلۇر، چىقىماس كۆزدىن ياشى،
دىللاردا غەمى يوق، ناگاھ ئاغرىغاي باشى،

مەكرۇ ھىيلە قىلۇرلار، مەئلۇم خۇداغە ئىشى،
ئارسلان بابام سۆزلەردىن ئىشتىغىز تەبەررۈك

تالىبمەن دەپ ئايتۇرلار، كۆڭلىدە يوق زەررە نۇر،
چىن تالىبنى سورساغىز، ئىچى - تاشى گەۋھەر - دۇر،
ھەققە ئايان سىرلارى، يېمىشلەرى سەفا، نۇر،
ئارسلان بابام سۆزلەردىن ئىشتىغىز تەبەررۈك.

سۈرەتلەرى سۈفدەك قىيامەتتىن قورقاسلار،
فىسقىۇ فۇجۇر ھاسىلى، گۇناھلاردىن ئۇركەمسەلەر،
رىيا تەسبە قولىدا يىغلاپ ياشىن تۆكمەسلەر،
ئارسلان بابام سۆزلەردىن ئىشتىغىز تەبەررۈك.

رىيا تەسبە قولىندا، زۇننار^① ياخشى بىلسەغىز،
ھەق رىزاسى بۇل تۇرۇر، ئىشقى سەۋداسىن قىلساغىز،
ئىشقىن ئالىپ مەھشەردە رەسۋا بولۇپ تۇرساغىز،
ئارسلان بابام سۆزلەردىن ئىشتىغىز تەبەررۈك.

ئىشقىقا قەدەم قويغانلار ھەق دىداردىن كۆرەرلەر،
مۇسا كەبى مەھشەردە ھەقدىن سوئال سورارلار،
سەرەست بولۇپ ۋەسلىدە ھۇ زىكرىنى قۇرارلار،
ئارسلان بابام سۆزلەردىن ئىشتىغىز تەبەررۈك.

ئىنشا ئاللاھ، ئىشتىكەننى ھەقدىن تىلەپ ئالۇرمەن،
يولدىن ئالىپ، ھەق يولغە سالۇرمەن،
مەدەد قىلسا مۇستەفا، گۇناھلاردىن تىلەرمەن،
ئارسلان بابام سۆزلەردىن ئىشتىغىز تەبەررۈك.

① زۇننار — خرىستىيان پوپلارنىڭ بەلىرىگە باغلايدىغان بەلباغ.

ئارسلان بابنى سورساغىز، پەيغەمبەرگە ئېتىبار،
سەھابەلەر ئۇلۇغى، خاس بەندەئى كىردىگار^①،
ياتقان يېرى ناھەمۋار، بىر قازەئى خارۇ زار^②،
ئارسلان بابام سۆزلەردىن ئىشتىغىز تەبەررۈك.

چارشەنبە كۈن ئىشتىپ ناگاھ ھەزرەت باردىلار،
ئارسلان بابنىڭ ئۆيىگە ئول كۈن مېھمان بولدىلار،
ياتقان يېرى ناھەمۋار، كۆرۈپ ھەيران قالدىلار،
ئارسلان بابام سۆزلەردىن ئىشتىغىز تەبەررۈك.

ئۇل مۇھەممەد مۇستەفا تۇرۇپ دۇئا قىلدىلار،
مەلائىكىلەر ئامىن دەپ قولنى ئاچىپ تۇردىلار،
شۇنداق ئۈمەت بەردىك دەپ ھەق شۈكىرىنى قىلدىلار،
ئارسلان بابام سۆزلەردىن ئىشتىغىز تەبەررۈك.

سەھابەلەر ئايدىلار: ئارسلان بابدۇر ئاتىغىز،
ئەرەنلەرنىڭ ئۇلۇغى پاكىزەدۇر زاتىغىز،
تەربىيەت تەن فەرز دېدى، پارچە سالپ ياتتىغىز،
ئارسلان بابام سۆزلەردىن ئىشتىغىز تەبەررۈك.

ئاخىر زەمان ئۈمەتلەرى نەقىش قىلۇر ئۆيلەردىن،
نەفىسى ھەۋاغا سۆيۈنۈپ، بۇزار ھەردەم خۇيلاردىن،
شانۇ شەۋكەتلەر بىرلە تىك تۇتارلار بويلاردىن،
ئارسلان بابام سۆزلەردىن ئىشتىغىز تەبەررۈك.

① كىردىگار — مۇتلەق، شەكسىز پائالىيەتچان بولغان ئاللاھ.

② قازەئى خارۇ زار — تىكەنلىك ساتمىسى (كەپىسى).

ئاخىر زەمان ئۆمەتلەرى دۇنيا فانى بىلمەسلەر،
كەتكەنلەرنى كۆرۈبان ئۇندىن ئىبرەت ئالماسلار،
ئەرەنلەرنىڭ قىلغان كۆرۈپ كۆزگە ئىلماسلار،
ئارىسلان بابام سۆزلەردىن ئىشتىغىز تەبەررۈك.

ياخشى يوللاردىن ئازىپ يامان يولغا ئاۋۇشقان،
شەيتان لەئىن^① پىرىم دەپ دەرمانىگە ياپۇشقان،
ئەزەلنى پىرىم دەپ ئەرئە - ئاخشام كۆرۈشكەن،
ئارىسلان بابام سۆزلەردىن ئىشتىغىز تەبەررۈك.

ئىمان ئىسلامىن ئالىپ ئۆلمەيمەن دەپ كۈلۈشكەن،
ئۆلمەيمەن دەپ دۇنيادا مەۋلام بىرلە ئۇرۇشقان،
غافللىق بىرلە ھەردەم ئۇمرىنى بەرباد بەرگەن،
ئارىسلان بابام سۆزلەردىن ئىشتىغىز تەبەررۈك.

ۋەقنى يەتسە ئەزرائىل ئەمانەتنى بەر دېگەي،
شەيتان لەئىن پىرىم دەپ جان بېرۈردە كۆرۈنگەي،
ئىمان ئىسلامىن ئالىپ ھالى دىلىن سورماغاي،
ئارىسلان بابام سۆزلەردىن ئىشتىغىز تەبەررۈك.

تەۋبە قىلسا تەۋبەسىن مەۋلام قەبۇل قىلماغاي،
ئاللاھ دېسە، خاجەسى قولىن تۇتۇپ ئالماغاي،
جۇرھۇ ئىسيان گىرىھىن پىرگە بارسا يەشمەگەي،
ئارىسلان بابام سۆزلەردىن ئىشتىغىز تەبەررۈك.

يەتتە ياشتا ئارىسلان باب تۈركىستانغا كەلدىلەر،
باشم قويۇپ يىغلادىم ھالىم كۆرۈپ كۈلدىلەر،

① شەيتان لەئىن — لەنىتى شەيتان.

مىڭبىر زىكرىن ئۆرگەتپ مېھرىبانلىغ قىلدىلار،
ئارىسلان بابام سۆزلەردىن ئىشتىغىز تەبەررۈك.

كەلام قىلدىم خۇرمادىن ماڭا ۋەھشەت قىلدىلار،
ئەي بىئەدەپ گۆدەك دەپ، ئەسا ئالىپ سۈردىلەر،
ۋەھشەتتىن قورقمايدىم ماڭا قازاپ تۇردىلار،
ئارىسلان بابام سۆزلەردىن ئىشتىغىز تەبەررۈك.

ئاغزىڭ ئاچقىل، ئەي گۆدەك، ئەمانەتنى بېرەيم،
مەزەسنى يۇتمايدىم، ئاچ - ئاغزىڭغا سالايم،
ھەق رەسۇلنىڭ بۇيرۇغىن، ئۈمەت بولسام قىلايم،
ئارىسلان بابام سۆزلەردىن ئىشتىغىز تەبەررۈك.

ئاغزىم ئاچتىم سالدىلار، خۇرما ئىسى قىلدى مەست،
ئىككى ئالەمدىن كېچىپ، ۋەللاھ بولدۇم ھەقپەرەست،
خاجە موللا يىغلىدى، ئالىپ يۈردى دەست بەدەست،
ئارىسلان بابام سۆزلەردىن ئىشتىغىز تەبەررۈك.

بابام ئايتتى: «ئەي بالام، نەكلىپ قىلمادىڭ ماڭا،
بەشىۈز يىلدۇر كاممىدا^① ساقلاپ ئېردىم مەن ساڭا»،
«مەزەسنى سىز ئالىپ، تىلىقنى^② بەردىڭىز ماڭا»،
ئارىسلان بابام سۆزلەردىن ئىشتىغىز تەبەررۈك.

بابام ئايتتى: «ئەي بالام قاشمىدا تۇر ئۆلەيم،
جىنازەمنى ئوقۇپ كۆم، جان تەسەددۇق قىلايم،

① كام — تاماق، ئېغىز.


② تىلىق — بۇ يەردە، شۆپۈكىنى، شاكىلىنى دېگەن مەنىدە.

مەدەد قىلسا مۇستەفا ئىللىيىنگە كىرەيم،
ئارسلاپ بابام سۆزلەردىن ئىشتىغىز تەبەررۈك.

يىغلاپ ئايتتىم: «ئەي بابا، ياش گۆدەكمەن بىلمەسسەن،
كۆرىشىڭنى قازسالار مەن كۆتۈرۈپ سالالمايمەن،
ھەق مۇستەفا سۈننەتنى گۆدەكمەن بىلمەيمەن»،
ئارسلان بابام سۆزلەردىن ئىشتىغىز تەبەررۈك.

بابام ئايتتى: «ئەي بالام، مەلائىكلەر يىغلاي،
جەبرائىل ئىمام بولۇپ، ئۆزگەلەر تابى بولغاي،
مىكائىلۇ ئىسرافىل كۆتۈرۈپ گۆرگە قويغاي»،
ئارسلان بابام سۆزلەردىن ئىشتىغىز تەبەررۈك.

قۇل خوجا ئەھمەد، سۆزۈڭنى نادانلارغا ئايتماغىل،
سۆزۈڭنى ئايتىپ نادانغا پۈچەك پۇلغا ساتماغىل،
ئىچىدىن ئۆلسەڭ نامەرددىن ھەرگىز مىننەت تارتماغىل،
ئارسلان بابام سۆزلەردىن ئىشتىغىز تەبەررۈك.



19 - ھېكمەت

قۇدرەت بىرلە ھەقدىن سىزگە فەرمان بولدى،
تۈبسىز دېڭىز ئىچىرە يالغۇز تۇشتۇم دوستلار.
ئول دېڭىزگە قادىر ئىگەم پەرمان قىلدى،
بىھەمدىلاھ، ساق - سەلامەت چىقتىم دوستلار.

ياشىم يەتتى، ئۆمرۈم كەتتى، كۆككە ئۇچتۇم،
باغرىم تاشتى، ئەقىلم شاشتى، يەرگە تۇشتۇم.
نەفسۇ شەيتان خەيلى بىرلە كۆپ ئۇرۇشتۇم،
سەبرۇ رىزا مەقاماتىن^① ئاشتىم دوستلار.

توققۇزۇمدا تۈگەل تۈزدۈم تەڭكۈز مەدىم،
ئون ياشىمدا ئوڭ يانىمدا ئۆرگۈلمەدىم،
ئون بىرىمدا ئۆز نەفسىمگە بەكچى بولدۇم،
سەبرۇ رىزا مەقاماتىن كەچتىم دوستلار.

ئون ئىككىمدا بارچە ئەرۋاھ كەلام قىلدى،
ھۆرلەر قارشى كېلىپ ماڭا سەلام قىلدى،
سىر شەربەتنى ساقىي بولۇپ ماڭا سۇندى،
ئانى ئالىپ ئەدەب بىرلە ئىچتىم دوستلار.

ئون ئۈچۈمدە غەۋۋاس بولۇپ، دەريا چۆمدۈم،
مەئرىفەتنى گەۋھەرنى سىررىن تەردىم،

① سەبرۇ رىزا مەقاماتى — سەۋرى — تاقەت ۋە رازىلىق دەرىجىسى.

شامىن كۆرۈپ پەرۋانەدەك ئۆزۈم ئۇردۇم،
بەھۇش بولۇپ ئەقىلم يىتتى شاشتىم دوستلار.

ئون تۆرتۈمدە نۇپراق سىفەت خورلۇق ئارتتىم،
«ھۇ - ھۇ» دېيۇ باشىم بىرلە تۈنلەر قاتتىم،
مىڭ ئالتۇنلۇق قىيىمەتنى بىرگە ساتتىم،
ئەۋبە قىلىپ يازۇقلاردىن قاچتىم دوستلار.

ئون بەشىمدە دەرگاھىڭغا يانىپ كەلدىم،
يازۇق بىرلە ھەرىشى قىلدىم خەنا قىلدىم،
ئەۋبە قىلىپ ھەققە بويۇن سۇنۇپ كەلدىم،
ئەۋبە قىلىپ گۇناھلاردىن قاچتىم دوستلار.

جەبرائىل ۋەھىي كەلتۈردى ھەق رەسۇلغە،
ئايەت كەلدى زىكىر ئەنگىل دەپ جۇزۇۋ كۈللىغە،^①
خىزىر بابام سالىدى مېنى ئۇشۇ يولغە،
ئاندىن سوڭرە دەريا بولۇپ ئاشتىم دوستلار.

شەرىئەتنىڭ بوستاندا جەۋلان قىلدىم،
تەرىقەتنىڭ گۈلزارىدا سەيران قىلدىم،
ھەقىقەتتىن قانات تۇتۇپ كۆككە ئۇچتۇم،
مەئرىفەتنىڭ ئىشىكىنى ئاچتىم دوستلار،

«ئەلەست»^② خەمىرىن پىرى مۇغان توپا بەردى^③،
ئىچەبەردىم مىقدارىمچە قۇيا بەردى،
قۇل خوجا ئەھمەد ئىچىم - تاشىم كۆيە بەردى،
تالىبلارغا دۇررۇ گەۋھەر ساچتىم دوستلار.

① جۇزۇۋ كۈللى — پارچە ۋە پۈتۈنى، ھەممىسى، تامامى.
② ئەلەست — روھلار يارىتىلغان ۋاقت.
③ توپا بەردى — تويغىچە، قانغىچە بەردى.

20 - ھېكمەت

مۇھەببەتنى جامىن ئىچكەن دىۋانەلەر،
قىيامەت كۈن ئوت ئاغزىدىن ساچار دوستلار،
قۇدرەت بىرلە ياراتىلغان يەتتى تامۇغ،
ئاشىقلارنى نەئىرەسىدىن قاچار دوستلار.

دوزاخ يىغلاپ داد ئەپىلەگەي خۇدايىگە،
تاقەتم يوق ئاشىقلارنى بىر ئاھىگە،
قاچىپ بارغاي ھەق تەئالا پەناھىگە،
ئاشىقلارنى ياشى بىرلە ئۆچەر دوستلار.

ئاشىقلارنى ئىشىق دۇكانىن بارسا قۇرۇپ،
ياشىن ساچىپ، كۆكسىن ئاچىپ، يۈزىن سۈرۈپ،
ئىشائاللاھ دوزاخ قاچقان ئاندىن قورقۇپ،
يەتتە ئاسمان تاقەت قىلماي كۆچەر دوستلار.

رەھمان ئىگەم ساقى بولۇپ مەي ئىچۈرسە،
ئەھلۇ ئەيالى خانۇماندىن پاك كەچۈرسە،
ۋۇجۇدۇمدىن ئەزەزلىنى ھەق قاچۇرسە،
جۈرمۇ ئىسيان گىرىپلەردىن ئاچار دوستلار.

ئىشقى بابىنى ھەق يۈزىگە ۋا^① ئەيلەسە،
خاس ئىشقىنى كۆڭۈل ئىچرە جا^② ئەيلەسە،
لۇتق ئەيلەسە ئىككى ئالەم شاھ ئەيلەسە،
ئاشىقلارى ھەق سارىغە ئۇچار دوستلار.

سۇبھان ئىگەم بىرقەترە مەي قىلسە ئىنئام،
زىكرى سىرنى ئايتا - ئايتا قىلسام تەمام،
ھۆرۈ غۇلپان جۈملە مەلەك ئاڭا غۇلام،
ئۇچماق ئىچرە ھەرىر تونلار پىچار دوستلار.

ئاللاھ دىبان كۆردىن قوپسا ئالەم كۆيەر،
خاس بەندەم دەپ رەھمان ئىگەم يالغۇز سۆيەر،
ياش ئورنىغە قانن تۆكۈپ يۈزىن بويار،
ھەمدىن ئايتسا شەيتان لەئىن قاچار، دوستلار.

مەن ئايتىمادىم ئاللاھ ئۆزى ۋەئىدە قىلدى،
يولسىز ئىدىم، لۇتق ئەيلەبان يولغە سالدى،
غەرب بولۇپ نالە قىلدىم قولۇم ئالدى،
ئانداغ ئاشىق شەۋق شارابىن ئىچەر دوستلار.

قول خوجا ئەھمەد، ئىشقىسىزلارنى ئىشى دۇشۋار،
تاڭلا بارسا ھەق كۆرسەتمەس ئاڭا دىدار.
ئەرشۇ كۆرسى، لەۋھۇ قەلەم ھەممە بىزار،
ئىشقىسىزلارغا دوزاخ بابىن ئاچار دوستلار.

① ۋا — ئوچۇق.

② جا — جاي، ماكان، يەر، ئورۇن.

21 - ھېكمەت

ئاسىي — جافىي قۇلۇك كەلدى دەرگاھىڭغە،
قولۇم تۇتۇپ يولغە سالغىل «ئەنتەل - ھادى»،
ئەركلىك قادىر يىغلاپ كەلدىم بارگاھىڭغە،
قولۇم تۇتۇپ يولغە سالغىل «ئەنتەل - ھادى».

تۈن كېچەلەر تاڭ ئاتقۇنچە ياتماق ئىشىم،
سەھەر تۇرۇپ راز ئەتمەدى مۇڭلۇغ باشىم،
ئەدامەتدە ئاقارمۇكىن كۆزدە ياشىم،
قولۇم تۇتۇپ يولغە سالغىل «ئەنتەل - ھادى».

يولسىز يولغە كىردىم، دوستلار، ھالىم خەراب،
خەلقىدىن سورسام ھېچكىم بەرمەس ماڭا جەۋاب،
خالقىمىسەن يول كۆرسەتكىل، ئالىيچەناب،
قولۇم تۇتۇپ يولغە سالغىل «ئەنتەل ھادى».

خىجالەتدە قورقۇپ كەلدىم گۇناھىمدىن،
زاتى ئۇلۇغ پەرۋەردىگار ئىلاھىمدىن،
نىدا كەلدى: «نەۋمىد قويماي دەرگاھىمدىن»،
قولۇم تۇتۇپ يولغە سالغىل «ئەنتەل ھادى».

يىغلاپ كەلدىم ھەزرەتتىڭگە، ئايا شاھىم،
قايساپ كەلدى قاراڭغۇلۇق چىققىل ماھىم،

پادشاهمىسەن بىرۇ بارىم تەككەگەھىم،
قولۇم تۇتۇپ يولغە سالغىل «ئەنتەل - ھادى».

باشدىن ئاياغ بولدى كۇناھ، قايدا باراي،
يول ئاداىغان ئىتدەك بولۇپ، كىمدىن سوراي،
بۇ ھال بىرلە دىندارىغىنى قايدىن كۆرەي،
قولۇم تۇتۇپ يولغە سالغىل «ئەنتەل - ھادى».

مەن بەركىتسەم، ئىلكۇ ئاياغ جۇملە گۇۋاھ،
رەھمەت ئېتىپ سەن كەچمەسەڭ، ھالىم تەباھ،
شەرمەندەمەن، دەرمەندەمەن، كۆپتۇر گۇناھ،
قولۇم تۇتۇپ يولغە سالغىل «ئەنتەل - ھادى».

گۇناھ دەردى بىمار قىلدى، تەبىبىمىسەن،
مەھبۇبۇمىسەن، دەرمەنمىسەن، ھەبىبىمىسەن،
يولدا قالدىم، ھالىم سورار رەقىمىسەن،
قولۇم تۇتۇپ، يولغە سالغىل «ئەنتەل - ھادى».

فاسىق، فاجىر رەھمەتتىڭدىن نەۋمىد ئەمەس،
سەندىن ئۆزگە ھېچكىم مېنى يولغە سالماس،
لۇتقى ئەتمەسەڭ، مۇشكىللەرىم ئاسان بولماس،
قولۇم تۇتۇپ يولغە سالغىل «ئەنتەل - ھادى».

ھېچ كىشى يوق يەردە - كۆكدە سەندىن قادىر،
شەككىم يوقتۇر بۇ سۆزۈمدە، ئۆزۈڭ نازىر،
ھەم يەككەسەن، بىگانەسەن، بىشەك ھازىر،
قولۇم تۇتۇپ يولغە سالغىل «ئەنتەل - ھادى».

مەن يولۇڭدا باش بەرمەدەم، قاندا خۇدا،
باش نە بولغاي غەرب جانم يۈزىڭ فېدا،
دەرد ھەم ئۆزۈڭ، دەردمان ئۆزۈڭ، لۇتفۇڭ دەۋا،
قولۇم تۇتۇپ يولغە سالغىل «ئەنتەل - ھادى» ،

جانۇ ئىمان غىزاسدۇر سېنىڭ زەۋقىڭ،
جانم بېرىپ ساتىپ ئالاي سېنىڭ ئىشقىڭ،
روزي مەھشەر شەفە بولغاي سېنىڭ شەۋقىڭ،
قولۇم تۇتۇپ يولغە سالغىل «ئەنتەل - ھادى» .

«قۇلھۇۋەللاھ»، «سۇبھاناللاھ» دىن قامچەسى،
روزە، نەماز، تەسبىھ، تەھلىل ھەق ئەلچىسى،
پىرى مۇغان ئالىبلارنى يولباشچىسى،
قولۇم تۇتۇپ يولغە سالغىل «ئەنتەل - ھادى» .

«ئەنتەل - ھادى، ئەنتەل - ھەق» نى زىكرىن ئايتسام،
ھادى بولساڭ، ئەگرى يولدىن راستقا قايتسام،
ھۇ زىكرىنى تىلغە ئالىپ نەگرە تارتسام،
قولۇم تۇتۇپ يولغە سالغىل «ئەنتەل - ھادى» .

«ئەنتەل - ھادى، ئەنتەل - ھەق» نى زىكرى قەۋى،
پىرى مۇغان سۆزلەردىن ئالسا فەتۋى،
باتىنلارى رەۋشەن بولۇپ بولۇر ياخشى،
قولۇم تۇتۇپ يولغە سالغىل «ئەنتەل - ھادى» .

قۇل خوجا ئەھمەد، رەھمەتتىڭدىن ئۈمىد تۇتاي،
خاجەم مېنى بەندەم دېسە شۇكرىن ئايتاي،
بەندەم دېمەي، يۈز ئۆگۈرسە نىچۈك قىلاي،
قولۇم تۇتۇپ يولغە سالغىل «ئەنتەل - ھادى» .

22 - ھېكمەت

خۇش قۇدرەتلىغ پەرۋەردىگار، بىرۇ بارىم،
قولۇم تۇتۇپ يولغە سالغىل «ئەنتەل - ھادى».
زاتى ئۇلۇغ رەھمان ئىگەم ھەم جەببارىم،
قولۇم تۇتۇپ يولغە سالغىل «ئەنتەل - ھادى».

سەھەر ۋەقتە يىغلاپ تۆكسەم قانلار كۆزدىن،
كۆڭلۈم ئاچىپ ئاگاھ بولاي ياخشى سۆزدىن،
قۇدرەتلىك مەھۇ بولۇپ كېتەي ئۆزدىن،
قولۇم تۇتۇپ يولغە سالغىل «ئەنتەل - ھادى».

ئىجابەتنى ئاندىن تىلەپ قىل مۇناجات،
ھاجەتلىرى رەۋا قىلغاي قازىيەل ھاجات،
رەھمەت دەريا بولۇپ تاشار يەتسە فۇرات،
قولۇم تۇتۇپ يولغە سالغىل «ئەنتەل - ھادى».

ئەي داد ئىگەم، ھېچ يەتمەدى سەنگە دادىم،
يەرۇ كۆكنى نالان قىلدى بۇ فەريادىم،
روزي مەھشەر قىچقارغاي مۇ كەل ئازادىم،
قولۇم تۇتۇپ يولغە سالغىل «ئەنتەل - ھادى».

بەندە بولساڭ زىكرىن ئايغىل، قولۇڭ ئالسۇن،
بولدىن ئازساڭ، رەھبەر بولۇپ يولغە سالسۇن،

سەھەرلەردە زارى قىلغىل، رەھىمى كەلسۇن،
قولۇم تۇتۇپ يولغە سالغىل «ئەنتەل - ھادى».

«ئەنتەل - ھادى، ئەنتەل - ھەق» نى زىكرى ئاللاھ،
ھەق زىكرىنى ئايتىغىل تىنماي بولغۇڭ ئاگاھ،
راھىم مەۋلام نەزەر قىلسە بولۇر ناگاھ،
قولۇم تۇتۇپ يولغا سالغىل «ئەنتەل - ھادى».

«ئەنتەل - ھادى، ئەنتەل - ھەق» نى زىكرى دىلدە،
بىلمەس نادان زىكرىن ئايتىپ زاھىر تىلدە،
مەنەن دېگەن شەيخى زەمان ئابۇ گىلدە^①،
قولۇم تۇتۇپ يولغە سالغىل «ئەنتەل - ھادى».

«ئەنتەل - ھادى، ئەنتەل - ھەق» نى زىكرى ئۇلۇغ،
ھەق زىكرىنى ۋىرد^② ئەيلەگەن كۆڭلى سۇنۇغ،
ۋىرد ئەيلەمەي شەيخەن دېسە جايى تاھۇغ،
قولۇم تۇتۇپ يولغە سالغىل «ئەنتەل - ھادى».

ئەي يارانلار، نەفىس قولىدىن ئەرماندەمەن،
ئىسىيان يۈكى بۈكتى مېنى، دەرماندەمەن،
ئاجىز قۇلۇڭ، ھەرنە قىلساڭ فەرماندەمەن،
قولۇم تۇتۇپ يولغە سالغىل «ئەنتەل - ھادى».

قۇل خوجا ئەھمەد، نەفسىدىن چوڭ بەلا بولماس،
يول ئۈستىدە تۇفراق بولسام كافىر ئولماس،
بەرۇ كۆكۈدىن يېمەك بەرسەم ئەسلا توپماس،
قولۇم تۇتۇپ يولغە سالغىل «ئەنتەل - ھادى».

① ئابۇ گىل — سۇ ۋە تۇپراق؛ سېغىزلاي.

② ۋىرد — ئۈزلۈكسىز، ئۈزۈلدۈرمەي.

23 - ھېكمەت

«قەد ئەلەمنا ئەننە فى كۆللى ئۆمۈر»،
ئەننە كافىي، ئەننە ئافىي، يا غەفۇر^①،
«كافىي فىل غەببىي ھۇۋە مەن فىلھۇزۇر»،
ئەننە كافىي، ئەننە ئافىي، يا غەفۇر.

مۇستەفا دەر ھالەتى ناز ئەردىلەر،
بىر كۆرۈھنى ئاسىي دەپ قاينغۇردىلەر،
«ئۆمەتم، ۋاي ئۆمەتم» دەپ ئايدىلەر،
ئەننە كافىي، ئەننە ئافىي، يا غەفۇر.

بىزنى سۆيدى، ئۆزگەلەرنى سۆيمەدى،
ھەم ئاتا، ھەم ئاناسنى سۆيمەدى،
يارلىغادىم دېمەگۈنچە قويمادى،
ئەننە كافىي، ئەننە ئافىي، يا غەفۇر.

ھەق تەئالادىن نىدا كەلدى ئاغا،
ئۆمەتمىن ئىشىن ھەۋالە قىل ماغا،
جۈملەسىن باغشلايم ئاندا ساغا،
ئەننە كافىي، ئەننە ئافىي، يا غەفۇر.

① ئەننە كافىي، ئەننە ئافىي، يا غەفۇر — سەن يېتەرلىك، سەن ئەپۈچان، ئەي كەچۈرگۈچى.

ئايىدى: «مەندىن سوڭرە ئۈمەت بولغۇسى،
فەرزۇ سۈننەتنى قويۇپ فسق ئەتكۈسى،
ئەكسەرى ئۈمەتدىن ئىمان كەتكۈسى،
ئەنتە كافي، ئەنتە ئافي، يا غەفۇر.

«ئۈمەتەم ئۈمەتلەر ئىچرە سافىدۇر،
نەيلەيم كۆپرەكى ئاسى - جافىدۇر،
قادىرىم ئۆز ۋەئدەسىگە ۋافىدۇر،
ئەنتە كافي، ئەنتە ئافي، يا غەفۇر.

مىسكىن ئەھمەد، سەن بۇ يازۇق زەھرىدىن،
قۇتۇلۇڭ ئىچسەڭ شەرابى مېھرىدىن،
گەرچە كۆپ قورققۇم ئىلاھىم قەھرىدىن،
ئەنتە كافي، ئەنتە ئافي، يا غەفۇر.



24 - ھېكمەت

خۇداۋەندا، مېنى سالغىل ئۆز يولۇڭغا،
نەفسى قولدا ھارپ ئەدا بولدۇم مانا.
فەسقۇ فۇجۇر تولۇپ تاشپ ھەددىن ئاشتى،
غەرق ئاب بولۇپ ئىسيان ئىچرە قالدىم مانا.

دۇنيا نەجىس تالىب بولۇپ ئىتدەك يۈردۈم،
ئىستەپ ئانى ئارقەسىدىن تۇن - كۈن قۇۋدۇم،
ئەمەرن تۇتماي، ھەق يولغە كۆزۈم يۈمدۈم،
قايدا باراي، ئايا دوستلار، نېتىكۈم مانا.

نەفسۇ شەيتان ئەسىر قىلدى ئادەم ئوغلىن،
شۇتۇرلايم باغلاپ ئالدى ئىككى قولن.
نە مۇشكىلدۇر ئوڭۇ سولنى بىلمەي يولن،
ۋادەرىغا، ھەسرەت بىرلە بارغۇم مانا.


يوق مېنىڭدەك شۇم بەلا ئالەم ئارا،
ھېچ بولمادى، مەندىن رىزا خەلقۇ خۇدا،
ئەمدى بولدى ئاخىر مېنىڭ يۈزۈم قارا،
ۋاۋەيلەتا^① ئەۋۋەل نېگە بولدۇم مانا.

ئەتا قىلغان ئەزىز جاننى بىلمەدىم مەن،
زاھىر باتىن ھازىرسەن دەپ تۇرمادىم مەن،

① ۋاۋەيلەتا — ۋاي ئاللاھ، ۋاي خۇدايىمەي.

قارا يۈزۈم دەرگاھىڭغە سۈرمەدىم مەن،
يا رەببەنا، ھەرنە قىلساڭ كەلدىم مانا.

تاقەنىم يوق ئەگەر باقسام كۇناھىمگە،
قىلاي تەۋبە قاچىپ كەلدىم پاناھىڭگە،
رەھمەت بىرلە نەزەر قىلغىل خوجا ئەھمەدگە،
ھەرنە قىلساڭ مەن بىنەۋا كەلدىم مانا.



25 - ھېكەت

رەھمان ئىگەم، رەھىمەتتىكى جارى قىلغىل سەھەردە،
ئىسيان لايىغا پاتتىم، يارى بەرگىل سەھەردە.

ئەستەغفرۇ ئىستىغفارنى قىلغىل يىراق شەيتاندىن،
شەيتان سېنى ئازدۇرۇر، پەناھ بەرگىل سەھەردە.

ئۈمىد بىرلە كېلىپەن دەرگاھىغە، ئىلاھىم،
بەدكەردەيم، بەدكەردار قولۇم تۇتقىل سەھەردە.

تەۋبە قىلدىم تىلىمدا، دىلىم قورقماس خۇدادىن،
ھەم رەھىمەتۇ ھەم دىدار ئەتا قىلغىل سەھەردە.

يولسىز يولغا يول يۈردۈم، غەفلەتدە ئۆمرۈم ئۆتتى،
يا قادىرى زۇلجەلال يولغە سالغىل سەھەردە.

سەن سەن مېنىڭ پەناھىم، غەزەب قىلما، ئىلاھىم،
يا دانايى كۈللى ھال^① ھالىم سورغىل سەھەردە.

باشتىن ئاياغ گۇناھىم ئىككى جەھانغا سىغماس،
بەندەڭ ئاسى گۇناھكار، پىنھان قىلغىل سەھەردە.

① دانايى كۈللى ھال — ھەرھالغا ۋاقىپ، ھەممە نەرسىنى بىلگۈچى؛


تاغدىن ئاغىر گۇناھىم، كەچۈرۈمگە تىلىم يوق،
گۇناھىمنى باغشلاپ، يەكسان قىلغىل سەھەردە.

گۇناھىمغە ئىقرارمەن ھازىر سەنۇ نازىرسەن،
قولۇم تۇتقىل يا جەببار، يولغە سالغىل سەھەردە.

غەرىب مەنۇ بىكەسەن، بىچارىمەن ھەم فەقىر،
سەندىن ئۆزگە كىمىم بار، رەھىم ئەيلەنگىل سەھەردە.

مەن ئاسىيەمەن پۇر گۇناھ، ھەمدۇ سەنا ئايتماسەن.
تاۋۇق جانۋارنى كۆرگىل، سەنا ئايتۇر سەھەردە.

قۇل خوجا ئەھمەد ھەقىدىن قورق، كىم قورقماس ئىمانى يوق،
ئالدىڭدادۇر ئول تامۇغ، ھازىر بولغىل سەھەردە.



26 - ھېكمەت

رەھىم مەۋلام رەھىمى بىرلە ياد ئەيلەسە،
نە يۈز بىرلە ھەزرەتگە بارغۇم مانا.
تەۋبە قىلىپ ئەگرى يولدىن راستقا قايتىپ،
نە يۈز بىرلە ھەزرەتگە بارغۇم مانا.

ھەق بەندەسەن نامەلەردىن قولغە بەرسە،
ھەق ئىلاھىم رەھىمى بىرلە رەھمەت قىلسە،
پىرى مۇغان رەھبەر بولۇپ يولغە سالىسە،
نە يۈز بىرلە ھەزرەتگە بارغۇم مانا.

بىر كۈن بولۇپ ئەجەل ۋەقتى ياۋۇق يەتسە،
ساغما - ماغما ئەسلى ۋەتەن ھۆكىمىن ئايتسە،
ئۆلمەي تۇرۇپ جان ئاچچىغىن زەھرىن ئاتسە،
نە يۈز بىرلە ھەزرەتگە بارغۇم مانا.

سەرداش بولغان ھەمراھلارنىڭ شاشىپ كەتتى،
جەدەل قىلىپ ئۇقبالاردىن ئاشىپ كەتتى،
چار زەرب ئۇرۇپ دەريالاردەك تاشىپ كەتتى،
نە يۈز بىرلە ھەزرەتگە بارغۇم مانا.

ۋاۋەيلەتا، كېچە - كۈندۈز قىلماي تائەت،
ھەق رەسۇلى ئۈمەت ئۈچۈن يېمەي نېمەت،

ئىچكەن - بېگەن نېمەتلەرى قايغۇ - مېھنەت،
نە يۈز بىرلە ھەزرەتكە بارغۇم مانا.

ھەق رەسۇلى دۇنيا ئۈچۈن قايغۇرمادى،
ئۈمىت تىلەپ ئۆزگە سۆزگە دەم ئۇرمادى،
دۇنيا ئىچرە لەھزە ئارام ئول كۆرمەدى،
نە يۈز بىرلە ھەزرەتكە بارغۇم مانا.

ۋادەرىغا، مەھشەر كۈنى زاھىر بولسە،
تەڭرى ئۆزى قازى بولۇپ نازىر بولسە،
يامان ئىشىم - قىلمىشلارم ھازىر بولسە،
نە يۈز بىرلە ھەزرەتكە بارغۇم مانا.

كېچە - كۈندۈز تىنماي يىغلا قۇل خوجا ئەھمەد،
دۇرۇد ئايتىپ ھەق رەسۇلغا بولغىل ئۈمىت،
مۇرشىد بولۇپ ئۈمىت دېسە خۇش سەئادەت،
نە يۈز بىرلە ھەزرەتكە بارغۇم مانا.



27 - ھېكمەت

رەھمەتتىڭدىن نەۋمىد قىلما مەن غەربىنى،
ئارام ئالماي يىغلاپ دۇئا قىلاي ساغما.
كېچەلەرى بىدار بولۇپ تاڭ ئاتقۇنچە،
يۇمماي كۆزنى يىغلاپ دۇئا قىلاي ساغما.

دەرگاھىڭغە ئەمدى كېلىپ بېلىم باغلاپ،
جان كۆيدۈرۈپ يۈرەك باغرىم تۇتۇپ داغلاپ،
ياقام تۇتۇپ ئۆتكەن ئىشقا چەندان يىغلاپ،
ئىخلاىس بىرلە يىغلاپ دۇئا قىلاي ساغما.

كۆڭۈل باغى ياشىل ئىكەن بىلمەي يۈردۈم،
ئۆمرۈم گۈلى خەزان بولدى ئەمدى تۇيدۇم،
دۇنيا تاشلاپ دىن يولغە قەدەم قويدۇم،
ھەزار^① دەستان يىغلاپ دۇئا قىلاي ساغما.

بول يوللاردا جاننى ئاسراپ بولماس ئەرمىش،
جان ئاسراغان بۇ يوللارغا كىرمەس ئەرمىش،
پايدا - زىيان بولغاننى بىلمەس ئەرمىش،
بۇ ھال بىرلە يىغلاپ دۇئا قىلاي ساغما.

① ھەزار — مىڭ .

قۇل خوجا ئەھمەد نەفس تاغدىن چىقىپ ئاشتى،
فەناڧىللاھ مەقامغا ياۋۇقلاشتى،
يۈرەك باغرىم جۇش ئۇرۇبان قايناپ تاشتى،
بۇ ھال بىرلە يىغلاپ دۇئا قىلاي ساڭا.



28 - ھېكمەت

ئۆمرۈم ئاخىر بولغاندە نە قىلغايىمەن خۇدا يا،
جان ئالغۇچى كەلگەندە نە قىلغايىمەن خۇدا يا.

جان بەرمەكنىڭ ۋەھمىدىن گەزرائىلنىڭ زەھمىدىن،
شەققەت بولماسە سەندىن، نە قىلغايىمەن خۇدا يا.

جان بەرمەك ئىشى دۇشۋار، ئاسان قىلغىل، يا جەببار،
سەندىن ئۆزگە يوق غەمخار، نە قىلغايىمەن خۇدا يا.

جانىم جۇدا بولغاندا، تېنىم مۇندا قالغاندا،
تەختە ئۆزۈرە ئالغاندا، نە قىلغايىمەن خۇدا يا.

ئاجىز بولۇپ ياتقاندا، فەرىشتەلەر كىرگەندە،
«مەن رەببۇك» دەپ سورغاندا، نە قىلغايىمەن خۇدا يا.

ئېلىتىپ كۆرگە قويغاندا، يەتتە قەدەم يانغاندا،
سوراچىلار كىرگەندە، نە قىلغايىمەن خۇدا يا.

«مەن رەببۇك» دەپ تۇرغاندە، قارا كۈندۈر ئۇ شاندا،
رەببىڭ كىمدۈر دېگەندە، نە قىلغايىمەن خۇدا يا.

قۇل خوجا ئەھمەد سەن بەندە، نەفس قولغا شەرمەندە،
مەھشەر كۈنى بولغاندا، نە قىلغايىمەن خۇدا يا.

29 - ھېكمەت

قەھھار ئاتلىغ قەھرىڭدىن قورقۇپ يىغلار خاجە ئەھمەد،
رەھمان ئاتلىغ رەھمىڭدىن ئۈمىد تۇتار خاجە ئەھمەد.

گۇناھىم كۆپ ئىلاھىم، كەچۈرگەيسىن گۇناھىم،
بارچە قۇللار ئىچىدە ئاسىي قۇلدۇر خاجە ئەھمەد.

مۇنافىقلار يۈرۈرلەر، گۇناھ خەتتا قىلۇرلەر،
ھەرام شۈبھە يېيۇرلەر، قورقۇپ يىغلار خاجە ئەھمەد.

تەرىقەتنى بىلمەدىم، ھەقىقەتكە كىرمەدىم،
پىر بۇيرۇقنى تۇتمادىم، ئۆزۈرى كۆپتۇر خاجە ئەھمەد.

ئاخىر زەھمان بولغاندۇر، پادىشاھ زالىم بولغاندۇر،
ھەرام شۈبھە تولغاندۇر، ھەيران بولۇر خاجە ئەھمەد.

شەرمەندە ئاسىي قۇلمەن، ئىشقى يولىدا بۇلبۇلمەن،
ئارسلان بابغا قۇلمەن، قۇلۇڭ بولۇر خاجە ئەھمەد.

قۇل خوجا ئەھمەد تائەت قىل، يىغلاماقنى ئادەت قىل،
بەلا كەلسە تاقەت قىل، ھەقدىن بولۇر خاجە ئەھمەد.

30 - ھېكمەت

كۆڭلۈم قۇشى ئۇچسا دائىم قانات قاقپ،
ئىككى كۆزۈم نەدامەتتە قانلار تۆكۈپ،
تەن ئۆلتۈرۈپ رىيازەتتە تىزىن چۆكۈپ،
يا ئىلاھا ئەفۇ قىلغىل گۇناھىمنى.

نادانلىقتا قىلغان ئىشىم بارچە خەتا،
تەۋبە تەقسىر ئەيلەمەدەم ياقام تۇتا،
گەردەنمىگە تەۋق يانغلىغ سالپ فوتا،
يا ئىلاھا ئەفۇ قىلغىل گۇناھىمنى.

دۇنيا سۆيۈپ، دىن سەۋداسىن ئۆتكەرىپمەن،
يازۇق ياقىن، ئايا دوستلار، بىتكەرىپمەن،
دەرگاھىڭغە يامانلىقلار كەلتۈرۈپمەن،
يا ئىلاھا ئەفۇ قىلغىل گۇناھىمنى،

شۇم دۇنياغە كۆڭۈل باغلاپ كاھىل بولدۇم،
ئىشەرەت بىرلە، ۋادەرىغا، جاھىل بولدۇم.
بۇ دۇنيانى ئۆتەرىنى ئەمدى بىلدىم،
يا ئىلاھا ئەفۇ قىلغىل گۇناھىمنى.

كۆڭۈل مۈلكىن تۇتىشىش ئوخشار زۇلمەت تۇنى،
مەنلىك ئىچرە پەيدا بولۇر ماۋۇ مەنى،

پىر خىزمەتنى يىراق قىلۇر بىزدىن ئانى،
يا ئىلاھا ئەفۇ قىلغىل گۇناھىمنى.

قۇل خوجا ئەھمەد گۇناھىغە قايىل ئېرۇر،
ھەركىم ئاللاھ دېسە ئاغدا يارى بېرۇر،
ئەرەنلەرنىڭ سۆھبەتگە ماپىل ئېرۇر،
يا ئىلاھا ئەفۇ قىلغىل گۇناھىمنى.



31 - ھېكمەت

مىڭ - تۆمەن تۇرلۇك خەتالار مەندىن ئۆتسە ئەفۇ قىل ،
گۇفت گۇيى نارەۋالار مەندىن ئۆتسە ئەفۇ قىل .

گەر تىلاۋەت قىلمىشىدا بۇ كەلامۇلاھنى ،
سەھۋۇ ئىسيانۇ خەتالار مەندىن ئۆتسە ئەفۇ قىل .

ئوقۇغاندا غافىل ئۆتسە يا غەلەت ① نۇقسان بىللە ،
ھەر نېچكۈك بىجا - بەجالار مەندىن ئۆتسە ئەفۇ قىل .

مەد بىلەن ئىسرائى تەشددىلەرنى تەغىير ② ئەيلەسەم ،
بۇ كەلامغا ھەر خەتالار مەندىن ئۆتسە ئەفۇ قىل .

فەھشى ئوقۇسام بىر كەلىمەنى يا بىر ھەرفنى ،
مۇنداغ ئاتەمام دۇئالار مەندىن ئۆتسە ئەفۇ قىل .

ئايەتى ۋەئىدۇ ۋەئىدىنى ③ قىلماسام مەن تەفرىقە ،
فەھم قىلماي نارەسالار مەندىن ئۆتسە ئەفۇ قىل .

① غەلەت — خاتا، خاتالىشىش .

② تەغىير — باشقىچە، بۆلەكچە .


③ ئايەتى ۋەئىدۇ ۋەئىدى — ياخشى ۋە قورقۇتقۇچى نەرسىلەرنى ۋەدە

قىلىدىغان ئايەتلەر .

ئىززەتۇ ئىكرامى قۇرئاننى بەجا كەلتۈرمەسەم،
بىئەدەبلىك، بىئىبالىق مەندىن ئۆتسە ئەفۇ قىل.

ھەزرەتئىخدا مەن كەبى قۇلىنىڭ خەتاسى كۆپ ئېرۇر،
رۇسىيالىق ھەر خەتالار مەندىن ئۆتسە ئەفۇ قىل.

خوجا ئەھمەد مىسكىننى نۇقسانى كۆپتۇر دۇنيادا،
گەرچە يارەب، مىڭ خەتالار مەندىن ئۆتسە ئەفۇ قىل.



32 - ھېكمەت

ئىلاھا، قادىرا، پەرۋەردىگارا،
رەھىم قىل بەندەڭگە ئەي كىرىدىگارا.

سوغىنىدىم ھەزرەتتىڭگە، ئەي ئىلاھى،
ياراتقان جۈملە ئالەمنىڭ پەناھى،

ئىجابەت سەندىنۇ مەندىن مۇناجات،
ئىلاھا زۇلجەلالى جۈملە ھاجات.

ئىلاھا ھاجەتمىنى سەن رەۋا قىل،
كەرىمىسەن لۇتقى ئىلە دەردىم داۋا قىل.

كەرەم بىرلە كەچۈرگىل ئەي ئارىقى زات،
ئەزابى ئاخىرەتدىن قىلغىل ئازاد.

ئىلاھا شەررى شەيتاندىن سەن ئاسرا،
قامۇغ يازۇقلارىمدىن ھەم سەن ئاسرا.

قامۇغ يازۇقلارىمدىن تەۋبە قىلدىم،
كى مەست ئىردىمكى مەن ئاندىن ئايلىدىم.

دېمەيمەنكى مېنى جاندىن ئايرما،
ۋەلى ئاخىردە ئىماندىن ئايرما.

ئىلاھا، بارچەنىڭ فەريادىغە يەت،
قامۇغ بىچارەلەرنى دادىغە يەت .

قۇلۇڭ ئاسىنى سەن ھەر ھاجەتتىن بەر،
بۇ دەردى بىدەۋاغە سەن داۋا بەر .

ئىلاھا، سەن كەچۈرگىل تاقەتتىم يوق،
سېنىڭ ئالدىڭغا لايىق ئاكتەم يوق .

ئىلاھا، زاتى پاكىنىڭ ھۆرمەتتىدىن،
ئايغىل بىزنى شەيتان زەھمەتتىدىن .

ئىلاھا، بارچەنى قۇللۇققا خاس ئەت،
مېنى مەندىن ئالىپ بىر يول خەلاس ئەت .

ماخا تەۋفىق سۇۋىدىن سەن ئىچۈزگىل،
كەرەم بىرلە گۇناھىمنى كەچۈرگىل .

كى بىلمەسدە گۇناھ بىسىيار قىلدىم،
كۆڭۈللەرنى بۇزۇپ ئازار قىلدىم .

كى ھەر ئاسى ئېرۇر رەھمەتكە لايىق،
كەل ئەي ئەھمەد، دۇئاغا بول مۇۋافىق .

33 - ھېكمەت

ئىشقى يولدا فەنا بولاي ھەق بىرۇ بار ،
ھەرنە قىلساڭ ئاشىق قىلغىل پەرۋەردىگار .
ئىلكىم ئاچىپ دۇئا قىلاي ئىزىم جەببار ،
ھەرنە قىلساڭ ئاشىق قىلغىل ، پەرۋەردىگار .

گۈل ئىشقىنى كويىدا مەن بۇلبۇل بولىدۇم ،
ئەلۋان - ئەلۋان نىللار بىرلە نالىش قىلدىم ،
بارچە ئىشىدىن ئاشىقلىقنى دۇشۋار بىلدىم .
ھەرنە قىلساڭ ئاشىق قىلغىل ، پەرۋەردىگار .

ئىشقى تەگسە كۆيدۈرگۈسى جانۇ تەنى ،
ئىشقى تەگسە ۋەيران قىلۇر ماۋۇ مەنى ،
ئىشقى بولماسا ئاچىپ بولماس مەۋلام سېنى ،
ھەرنە قىلساڭ ئاشىق قىلغىل ، پەرۋەردىگار .

ئىشقى دەفتەرى سىغماس دوستلار ، دەرگاھىغە ،
جۈملە ئاشىق يىغىلىپ بارغاي بارگاھىغا ،
يەتتە دوزاخ ئاقەت قىلماس بىر ئاھىغا ،
ھەرنە قىلساڭ ئاشىق قىلغىل ، پەرۋەردىگار .

خاس ئىشقىڭنى كۆرسەت ماڭا ، شاكىر بولاي ،
ئەررە قويسا زىكرىيادەك زاكىر بولاي ،

ئەيىۋب سىنەت بەلاسىغە سابىر بولاي،
ھەرنە قىلساڭ ئاشىق قىلغىل، پەرۋەردىگار.

جىلۋە قىلغىل، نەلبە قىلغىل، شەيدا قىلغىل،
مەجنۇن قىلغىل، ئەلۇ خەلققە رەسۋا قىلغىل،
شەمە كۆرسەتتىپ پەرۋانەدەك ئەخكەر قىلغىل،
ھەرنە قىلساڭ ئاشىق قىلغىل، پەرۋەردىگار.

ئىشىق دەردىنى تەلەب قىلدىم دەرمىنى يوق،
ئىشىق يولىدا جان بەرگەننىڭ ئەرمىنى يوق،
بۇ يوللاردا جان بەرمەسە ئىمكانى يوق،
ھەرنە قىلساڭ ئاشىق قىلغىل، پەرۋەردىگار.

قايدىن ئاپاي ئىشىقنىڭ تۇشتى قەرارىم يوق،
ئىشىق سەناسىن كېچە - كۈندۈز قويايىم يوق.
دەرگاھىڭدىن ئۆزگە يەرگە بارايم يوق،
ھەرنە قىلساڭ ئاشىق قىلغىل، پەرۋەردىگار.

ئىشىق بازىرى ئۇلۇغ بازار، سەۋدا ھەرام،
ئاشىقلارغە سەندىن ئۆزگە غەۋغا ھەرام.
ئىشىق يولىغە كىرگەنلەرگە دۇنيا ھەرام،
ھەرنە قىلساڭ ئاشىق قىلغىل، پەرۋەردىگار.

ئاشىقلىقنى دەئۋا قىلىپ يۈرەلمەدىم،
نەفسىن كېچىپ مەن ئەمىرنى قىلالمايدىم.
نادانلىقىدە ھەق ئەمىرنى بىلەلمەدىم،
ھەرنە قىلساڭ ئاشىق قىلغىل، پەرۋەردىگار.

قۇل خوجا ئەھمەد ئىشقىدىن قاتتىق بەلا بولماس،
مەرھەم سۈرمە ئىشقى دەردىگە دەئۋا بولماس،
كۆز ياشىدىن ئۆزگە ھېچكىم گۇۋاھ بولماس،
ھەرنە قىلساڭ ئاشىق قىلغىل، پەرۋەردىگار.



34 - ھېكمەت

ئايا شاھى، دۇ ئالەم پادشاھى،
ئېرۇرسەن بەندەننىڭ پۇشتى پەناھى.

تىلەپ دائىم سېنى ئول زاتى پاكىڭ،
شەياتىن شەررىدىن بەرگىل پەناھى.

بۇ شەيتان شەررىدىن كىمگە قاچارمەن،
سېنى ئالدىڭدادۇر سەررى كەماھى.

خۇداۋەندا، ساڭا مەن ياندىم ئەمدى،
ئۆزۈڭسەن بارچەگە رازىق ① ئىلاھى.

«كىرامەن كاتىبىن» ② ئاتلىق فەرىشتە،
بەيبان قۇملارىدىن كۆپ گۇناھى.

مۇھەممەدكىم ئېرۇر ھادىنى ③ ئالەم،
ئوشال كۈندە بولادۇر دادخاھى ④.

① رازىق — رىسقى بەرگۈچى.

② كىرامەن كاتىبىن — «كېرەملىك كاتىپلار، شەرەپلىك كا-
تىپلار»، پۈتۈنچى پەرىشتىلەر (قاراڭ: قۇرئانى كەرىم، ئىسنىتار سۈرى-
سى، 82 / 10 — 12).

③ ھادى — ھىدايەت قىلغۇچى، توغرا يولنى كۆرسەتكۈچى.

④ دادخاھى — ھەق، ئادالەتكە چاقىرغۇچى؛ شىكايەتچى.

ئوقۇپ نامەمنى كۆرسەم ھېچ ئەمەل يوق،
باشم قويى سالپ بولغۇم تەباھى^①،

كى مەن دەر مەن «بۇ ئىشنى قىلغانم يوق»،
تەمام ئەزالارم بولغاي گۇۋاھى.

ئۆلۈمنى دەستىدىن ھېچكىم قۇتۇلماس،
قەلەندەر بول، باشىغە كىي كۇلاھى.

جەھەننەم ئۈستىدە تارتىغ سىراتى،
كۆرۈپ بەندە ئۇرار ئەفسۇسۇ ئاھى.

خوجا ئەھمەد يەسسەۋىي سەن يىغلا دائىم،
ئاسىغ قىلماس ساغما تاغلاكى ئاھى.



① تەباھ — چۈشكۈنلەشكەن؛ چىرىگەن، بۇزۇلغان، يارامسىز.

35 - ھېكمەت

ئىشقىڭ قىلدى شەيدا مېنى، جۈملە ئالەم بىلدى مېنى،
قايغۇم سەن سەن تۇنى - كۈن ماڭا سەن - ئوق كېرەكسەن.

تەئالەللاھ زېھى ^① مەئنى، سەن ياراتتىڭ جىسمۇ جاننى،
قۇللۇق قىلام تۇنى - كۈن، ماڭا سەن - ئوق كېرەكسەن.

كۆزۈم ئاچدىم سېنى كۆردۈم، كۈللى كۆڭۈلنى ساڭا بەردىم،
ئۇرۇغلارم تەركىن قىلدىم، ماڭا سەن - ئوق كېرەكسەن.

سۆزلەسەم مەن تىلىمدا سەن، كۆزلەسەم مەن كۆزۈمدە سەن،
كۆڭلۈمدە ھەم جانىمدا سەن، ماڭا سەن - ئوق كېرەكسەن.

فېدا بولسۇن ساڭا جانىم، تۆكەر بولساڭ مېنىڭ قانىم،
مەن قۇلۇڭمەن سەن سۇلتانىم، ماڭا سەن - ئوق كېرەكسەن.

ئالەملەرگە كىتاب كېرەك، سوفييلارغا مەسجىد كېرەك،
مەجنۇنلارغا لەيلا كېرەك، ماڭا سەن - ئوق كېرەكسەن.

غافلەرگە دۇنيا كېرەك، ئاقىللەرگە ئۇقبا كېرەك،
ۋائىزىلەرگە مېنبەر كېرەك، ماڭا سەن - ئوق كېرەكسەن.

① زېھى — نېمە دېگەن گۈزەل، نەقەدەر ياخشى.

ئالەم بارى ئۇچماغ بولسە، جۈملە ھۈرلەر قارشى كەلسە،
ئاللاھ ماڭا روزى قىلسە، ماڭا سەن - ئوق كېرەكسەن.

ئۇچماغ كىرەم، جەۋلان قىلام، نە ھۆرلەرگە نەزەر سالام،
ئانى - مۇنى مەن نە قىلام، ماڭا سەن - ئوق كېرەكسەن.

خوجا ئەھمەد مەنىم ئاتىم، تۇنى - كۈنى يانار ئوتتۇم،
ئىككى جەھاندا ئۇمىدىم - ماڭا سەن - ئوق كېرەكسەن.



36 - ھېكمەت

مۇھەممەدنى بىلىڭ زاتى ئەرەبدۇر،
تەرىقەتنىڭ يولى كۈلى گەدەبدۇر.

ھەقىقەت بىلمەگەن ئادەم ئەمەسدۇر،
بىلىڭىز، ھېچنېمەگە ئوخشاماسدۇر.

بىلىڭ بىچۇن^① ئېرۇر ھەم بىچۇگۈنە^②،
ۋە بىشۇبھە ئېرۇر ھەم بىنەمۇنە.

قەھىرلەنسە قىلۇر يەر بىرلە يەكسان،
بولادۇر زىلزىلە^③ يەر بىرلە ئاسمان.

رەھىم قىلسا، بىلىڭىز رەھمەتى بار،
بېرۇر بولسا، تۈگەنمەس نېمەتى بار.

مۇھەممەدنى سىفەت قىلسام كەمىنە،
ئاناسىنى ئاتى بىلگىل ئەمىنە.

① بىچۇن — سەۋەبچىسىز، سەۋەبى سورالماس، زاتى ھەققىدە سو-
ئال جايىز بولمىغان (ئاللاھنىڭ سۈپەتلىرىدىندۇر).

② بىچۇگۈنە — ئاللاھنىڭ سۈپەتلىرىدىن بولۇپ، زاتى ھەققىدە
سوئالنىڭ جايىز بولمايدىغانلىقىنى كىپادە قىلىدۇ.

③ زىلزىلە — تەۋرەش، مىدىرلاش، تەۋرىنىش.

ئاتاسى ئاتى ئابدۇللاھ ئىكەندۇر،
ئانادىن تۇغمايىن ئۆلگەن ئىكەندۇر.

مۇھەممەدنى باباسى ساقلاغاندۇر،
ياللاڭچ - ئاچلارنى يوقلاغاندۇر.

باباسىن بىلىڭىز ئەبدۇلمۇتەللىب،
كۆڭۈلدە ساقلاغايىسىز ياخشى بىلىپ.

باباسىنىڭ ئاتاسى ئېردى ھاشىم،
ئىشتىكەندە ئاقادۇر كۆزدە ياشىم.

بىلىڭ تۆرتىنچىسىدۇر ئابدۇلمەنانى،
ئۇلارنى بىلسە ھەرىكىم كۆڭلىدۇر ساقى.

رەسۇلنىڭ بىلسە ھەرىكىم تۆرت پۇشتىن،
قىيامەتدە كېزەر سەككىز بېھىشتىن.

باباسى يەتتە ياشدا ئۆلۈپدۇر،
رەسۇلنى ئەمەسگە بېرىپدۇر.

ئەبۇ تالىب ئەلنى ئاتاسىدۇر،
قامۇغ ئەتراپلارنى كاتتاسىدۇر.

ئەبۇ تالىب بولادۇر ئىش باشدا،
مۇھەممەد ئولتۇرۇر دائىم قاشدا.

مۇھەممەدنى ياشى ئون يەتتى بولدى،
كى ئول ۋەقدە خەدىجە ئانى كۆردى.

مۇھەممەدنى بىلىڭكىمەسىلى شۇنقار،
خەدىچە ئانى كۆرۈپ بولادۇر زار.

خەدىچە كۆڭلىدە ئانى سۆيەدۇر،
مۇھەممەد ئىشقىدا ئىچى كۆيەدۇر.

كېچە - كۈندۈز تىلەر ئانى خۇدادىن،
بىلىڭىز، ئاقىبەت تاپتى مۇرادىن.

كۆرۈڭىزلىر خۇدانى شىۋەسىنى،
مۇھەممەد باققان ئىكەن تېۋەسىنى.

خەدىچەگە رەسۇل چاكار بولۇپدۇر،
بۇ بائىس بىرلە بىل ئۇنى ئالىپدۇر.

خەدىچەنى خۇدا بەختىن ئاچىپدۇر،
رەسۇلنىڭ باشىغە دۇرلار ساچىپدۇر.

رەسۇلنى ياشلارى قىرغە يېتىپدۇر،
كى ئاندىن سولڭ خۇدادىن ۋەھىي يېتىپدۇر.

كى ئاندىن سولڭ مۇھەممەد بولدى پادىشاھ،
رەسۇلنى كۆڭلىدە يار بولدى ئەللاھ.

مۇھەممەد ئىشىنى ئەللاھ بىتۈردى،
خەلايىق بارچەسى ئىمان كەتۈردى.

رەسۇلنى باشدا بولدى ئەمامە،
كەمال تاپتى ئوتتۇز ئۇچمىڭ سەھابە.

رەسۇلغە بارچەسى خىزمەت قىلادۇر،
ئەدەب بىرلە يۈرۈپ ئىززەت قىلادۇر.

رەسۇل ئالدىغە بىر يەتم كېلىپدۇر،
غەربۇ مۇبتەلامەن دەپ ئايدۇر.

رەھىم قىلدى رەسۇل ئانى ھالىغە،
تىلەگەن ئانى بەردى قولغە.

رەسۇل ئايدى ئاغا: مەن ھەم يېتىمەن،
يېتىملىكدە، غەربلىكدە يەتىمەن.

مۇھەممەد ئايدىلار: ھەركىم يەتمدۇر،
بىلىگىز، ئول مېنىڭ خاس ئۈمەتمدۇر.

يەتمىنى كۆرسەڭىز ئاغرىتماڭىزلەر،
غەربىنى كۆرسەڭىز داغ ئەتمەڭىزلەر.

يەتمىلەر بۇ جەھاندا خار ئىكەندۇر،
غەربلەرنىڭ ئىشى دۇشۇار ئىكەندۇر.

غەربلەرنى ئىشى دائىم سۈلۈكدۇر،
تىرىك ئېرەس، غەرب مىسلى ئۆلۈكدۇر.

خۇدايغە غەربلەر بەلگۈلۈكدۇر،
غەربىنى ئەرتە - ئاخشام سورغۇلۇغدۇر.

سەفەت قىلسام، ئەلى شىرى خۇدادۇر،
كى شەمشىر بىرلە كافرنى قىرادۇر.

كافرلارنى قىلۇر ئىمانغە دەئۋەت ،
بېرەدۇر ھەر زەمان ئىسلامغە قۇۋۋەت .

كى مۆمىن بولغانىن ئالىپ كېلەدۇر ،
قەبۇل قىلماغانىن چاپىپ كېلەدۇر .

كى شەمشىر قولغە ئالىپ مىنسە دۇلدۇل ،
تۈشەدۇر قەۋمى كافىرلارغە غۇلغۇل .

قولداغى ياراغى زۇلفىقارى ،
چاپۇشقاندا ئۇزۇر قىرق قارى .

ئەلىنىڭ بار ئىدى ئون سەككىز ئوغلى ،
ئانىڭ ھەرقايسىسىدۇر كاتتا ئوغلى .

ئەلى ئىسلام ئۈچۈن قانلار يۇتادۇر ،
كى ئىسلام تۇغىنى مەھكەم تۇتادۇر .

خوجا ئەھمەد بىل غەربىلىككە تۇشۇپدۇر ،
رەسۇل ئەۋلادىغە سۆزلەر قاتىپدۇر .



37 - ھېكمەت

«ئەل كەززابۇ لا ئۆمەتى»^① دېدى، بىلىك مۇھەممەد،
يالغانچىلار قەۋمىنى ئۆمەت دېمەس مۇھەممەد.

توغرى يۈرگەن قۇلىنى، ھەقىنى ئىزلەپ يولىنى،
راست يۈرگەن قۇلىنى ئۆمەت دېگەي مۇھەممەد.

ھەركىم ئۆمەتتەن دېسە، رەسۇل ئىشىن قويماسە،
شەفائەت كۈنى بولسە مەھرۇم قويماس مۇھەممەد.

تەغرى تەئالا سۆزىن، رەسۇللاھ سۈننەتىن،
ئىشەنمەگەن ئۆمەتتىن ئۆمەت دېمەس مۇھەممەد.

ئۆمەتتەن دەپ يۈرۈرسەن، بۇيرۇغىنى قىلماسەن،
ئىچۈك ئۈمىد تۇتارسەن، ئاندا سورماس مۇھەممەد.

مۇشكىلدۇر، ئاسىي بەندە، ئۆمەت دېمەسە ئاندە،
رەسۇا بولۇر مەھشەردە، ئۆمەت دېمەس مۇھەممەد.

ئۆمەت دېگەي مۇھەممەد، چىن سۆزلەسە قۇل ئەھمەد،
تاغلا بولسا قىيامەت، مەھرۇم قويماس مۇھەممەد.

① ئەل كەززابۇ لا ئۆمەتى — يالغانچى مىنىك ئۆمىتىدىن ئە-
مەستۇر.

38 - ھېكمەت

نۇرى خۇدا، دوستى خۇدا ئول مۇستەفا،
كەملەر ئۈچۈن كەلدى رەسۇل، بىلدىڭىزمۇ؟
دۇرۇدى ھۇدا، ۋىردى ھۇدا، ھەق مۇستەفا،
كەملەر ئۈچۈن كەلدى رەسۇل، بىلدىڭىزمۇ؟

كەملەر ئۈچۈن گىريان قىلدى كۆزلەرنى،
ئۈمەت ئۈچۈن بىريان^① قىلدى ئۆزلەرنى،
ئۈمەت بولساڭ ئاڭلا ئۇشبۇ سۆزلەرنى،
كەملەر ئۈچۈن كەلدى رەسۇل، بىلدىڭىزمۇ؟

يىغلاي - يىغلاي يۈز - كۆزلەرى شىشتى كۆرۈك،
قىيام تۇرۇپ ئاياغلارنى شىشتى كۆرۈك،
ئۈمەت ئۈچۈن قايغۇ - مېھنەت چەكتى كۆرۈك،
كەملەر ئۈچۈن كەلدى رەسۇل، بىلدىڭىزمۇ؟


ئايا دوستلار، بۇنى بىلۇر ئۈمەت قانى؟
ئەگەر بىلسەڭ ئاندىن ئارتۇق نېمەت قانى؟
قىيامەت كۈن ئاندىن ئوزا شەققەت قانى؟
كەملەر ئۈچۈن كەلدى رەسۇل، بىلدىڭىزمۇ؟

① بىريان — كاۋاپ.

ئۈمەت بولۇپ رەسۇل قەدرىن بىلىدىغىزمۇ؟
تەن - جان بىرلە سۈننەتلەردىن قىلىدىغىزمۇ؟
رەسۇل ئۈچۈن زار ئىگرابان ئۆتتىغىزمۇ؟
كىمىلەر ئۈچۈن كەلدى رەسۇل بىلىدىغىزمۇ؟

ھەيھات - ھەيھات، سەئادەتدۇر ئول مۇستەفا،
ھەيھات - ھەيھات، غەنىمەتدۇر ئول مۇستەفا،
ھەيھات - ھەيھات، ئىنايەتدۇر ئول مۇستەفا،
كىمىلەر ئۈچۈن كەلدى رەسۇل بىلىدىغىزمۇ؟

قۇل خوجا ئەھمەد، سۆزلەر سۆزۈڭ تىلىم كەفا،
«ئۈمەتلىرىم، قىلغىل ۋەفا، قىلما جەفا»،
ئۈمەتتىگە مۇنداغ دېدى ھەق مۇستەفا،
كىمىلەر ئۈچۈن كەلدى رەسۇل بىلىدىغىزمۇ؟



39 - ھېكمەت

بىزدىن دۇرۇدى بىسىپار^①، يا مۇستەفا مۇھەممەد،
تەھىيىھىتى بشۇمار^②، يا مۇستەفا مۇھەممەد.

يا سەيىدۇل - مۇرسەلن^③، يا خاتەمەن - نەبىيىن^④
يا ھادىيەل - مۇزىللن^⑤، يا مۇستەفا مۇھەممەد.

يا «كەيۇھەل - مۇدەسسەر»^⑥ ھەق ئايدى: «قۇم فەئەنزىر»^⑦
«ۋە رەببىكە فەكەببىر»، يا مۇستەفا مۇھەممەد.

ھەزرەتدەسەن مۇئەززەم، قۇدرەتدەسەن مۇكەررەم،
ئەننىباغە مۇقەددەم، يا مۇستەفا مۇھەممەد.

① دۇرۇدى بىسىپار — نۇرغۇن، ساناقسىز ماقشاش.

② تەھىيىھىتۇ بشۇمار — ساناقسىز سالام.

③ سەيىدۇل - مۇرسەلن — پەيغەمبەرلەرنىڭ ئۈستۈنى، ھەزرىتى
مۇھەممەد سەللەللاھۇ ئەلەيھى ۋەسەللەم.

④ خاتەمەنەن - نەبىيىن — نەبىلەرنىڭ ئاخىرقىسى، ھەزرىتى
پەيغەمبەر.

⑤ ھادىيەل - مۇزىللن — ئازغانلارنى توغرا يولغا باشلايدىغان؛
ئاللاھ.

⑥ ئەيىۋەل - مۇدەسسەر — «ئەي كىيىمىگە ئورالغان» ھەزرىتى
پەيغەمبەر سەللەللاھۇ ئەلەيھى ۋەسەللەمگە خىتاب . (قارالڭ: قۇرئانى
كەرىم، مۇزەممىل سۈرىسى 1 - ئايەت، 73 / 1)

⑦ قۇم فەئەنزىر — «تۈر، ئاگاھلاندىر...» (قارالڭ: قۇرئانى كەرىم،
مۇدەسسەر سۈرىسى 1 - 4 - ئايەتلەر، 74 / 1)

سەنسەن ھەبىبى خالىق، ھەق دەرگە ھەغە لايىق،
خۇلاسىنى خەلايىق، يا مۇستەفا مۇھەممەد.

ئەسلى ۋۇجۇدى ئادەم، مۇرسەل نەبىبى ھاتەم،
رازى نىھانغا^① مەھرەم، يا مۇستەفا مۇھەممەد.

تۇبىيۇ قابە قەۋسەين^②، قەمەرى باغى كەۋنەين^③
بارچەغە قۇررەت ئەينەين^④، يا مۇستەفا مۇھەممەد.

ئەرشى كۇرسىدىن ئاشقان، ھەزەرەنگە ئۇلاشقان،
توقسان مىڭ راز ئېتىشكە، يا مۇستەفا مۇھەممەد.

يەر، كۆك ئېرۇر مەئمۇرۇڭ، سەھابەلەر مەنزۇرۇڭ،
جۈملە ئۇمىت مەغفۇرۇڭ، يا مۇستەفا مۇھەممەد.

ھەركىمگە بولسە مەيلىڭ، كۆتەرۈر ھەق ئەزابىن،
ئۇچماغ سارى يوللانۇر، يا مۇستەفا مۇھەممەد.

جانىم فەداسى قىلسام، خوشنۇدلۇقۇڭنى ئالسام،
ئەرمان يوق ئېردى ئۆلسەم، يا مۇستەفا مۇھەممەد.

گەرچە كۆپدۇر گۇناھىم، كەچۈرگەيسەن ئىلاھىم،
سەنسەن مېنىڭ پەناھىم، يا مۇستەفا مۇھەممەد.

① رازى نىھان — نەخپىي تۇتۇلدىغان سىر.

② قابە قەۋسەين — «ئىككى ياي ئارىلىقىچىلىك...» (قاراڭ قۇرئان).

نى كەرىم نەجم سۇرىسى 9 - ئايەت، 53 / 9)

③ كەۋنەين باغى — بارلىقلار باغچەسى.

④ قۇدرەت ئەينەين — كۆزلەر قارىجۇغى.

يا رەب، نېچۈك قىلغاي مەن شەفائەتنىڭ ئالغاي مەن،
ئۈمەتتىڭدىن بولغاي مەن، يا مۇستەفا مۇھەممەد.

ئۈمەتتىڭدىن بولغانلار، شەفائەتنى ئالغانلار،
ئەھلى بەھشت بولغانلار، يا مۇستەفا مۇھەممەد.

ئەھمەد مۇرادى سەنسەن، زىكرىيۇ يادى سەنسەن،
ئىشلار كۈشادى سەنسەن، يا مۇستەفا مۇھەممەد.



40 - ھېكمەت

ئون سەككىز مىڭ ئالەمگە سەرۋەر بولغان مۇھەممەد،
ئوتتۇز ئۈچمىڭ ئەسھابگە رەھبەر بولغان مۇھەممەد.

يالاڭچۇ ئاچلىققا قەنائەتلىغ مۇھەممەد،
ئاسىي - جافىي ئۆمىتتە شەفائەتلىغ مۇھەممەد.

تۈنلەر ياتىپ ئۇيۇماس تىلاۋەتلىغ مۇھەممەد،
غەرب بىرلە يەتتىمغە، مۇرۇۋۇۋەتلىغ مۇھەممەد.

يولدىن ئازغان كۆمرانغە ھىدايەتلىغ مۇھەممەد،
مۇھتىم تۇشسە ھەركىمغە كىفايەتلىغ مۇھەممەد.

بۇ جەھلۇ، بۇ لەھەبغە سىياسەتلىغ مۇھەممەد،
مالامەتنى سابۇنى، سەلامەتلىغ مۇھەممەد.

نەماز، روزە قىلغۇچى ئىبادەتلىغ مۇھەممەد،
تىنماي تەسبىب ئايتغۇچى، رىيازەتلىغ مۇھەممەد.

مەلئۇن لەئىن شەيتانغە سىياسەتلىغ مۇھەممەد،
شەرىئەتنىڭ يولغە ئىنايەتلىغ مۇھەممەد.

تەرىققەتكە رەھنەما ئىرادەتلىغ مۇھەممەد،
ھەقىقەتتە مۇقتەدا^①، ئىجازەتلىغ مۇھەممەد.

① مۇقتەدا — باشلىغۇچى، رەھبەر.


دۇئالارى مۇستەجەب^①، ئىجابەتلەش مۇھەممەد،
يامانلىققا ياخشىلىق، كەرامەتلەش مۇھەممەد.

تەۋفىق بەرگەن زالىمغە، جەلالەتلەش مۇھەممەد،
سەجدە قىلغان ئېگىلىپ ئىتائەتلەش مۇھەممەد.

بەش ۋەقت نەماز بولغاندا ئىمامەتلەش مۇھەممەد،
مېترىج ئاشىپ بارغاندا شەھادەتلەش مۇھەممەد.

ئەرشۇ كۇرسى بازارى، ئىنايەتلەش مۇھەممەد،
سەككىز بەشت ئىگەسى ۋىلايەتلەش مۇھەممەد.

مىسكىن ئەھمەد قۇلغە كىتابەتلەش مۇھەممەد،
يەتىم، فەقىر، غەرىبغە سەخاۋەتلەش مۇھەممەد.



① مۇستەجەب — قاندۇرۇلىدىغان، قوبۇل قىلىنىدىغان.

41 - ھېكمەت

باشمىغە تۇشۇپ نە ئىرە ئى سەۋدايى مۇھەممەد،
مەن ئانى ئۇچۇن كويىدا شەيدايى مۇھەممەد.

كىم ئۇمىتدۇر ھەمدۇ سەنا تىنماين ئايتۇر،
پاكا، سەمەدا، ئەپلە مېنى رەسۋايى مۇھەممەد.

كۆڭلۈمگە سالپ ئىشقى مۇھەببەتنى ئىلاھىم،
قىلغىل مېنى سەن ئاشقى يەكتايى مۇھەممەد.

مانەندە ئى مەجنۇن^① كەچۈرۈپ ئىككى جەھاندىن،
دەۋانە قىلىپ، قىل مېنى رەسۋايى مۇھەممەد.

ئۆلتۈرگىلۇ، كۆيدۈرگىلۇ ھەر مېنەتنى سالغىل،
ئول روزى جەزا قىل مېنى شەيدايى مۇھەممەد.

دائىم غەمى ئۇمىت يېدىيۇ، يېمەدى نېمەت،
كەرامەتدۇرسەن، قانى غەمخايى مۇھەممەد

ئۇمىت دەيۇبان كېچەيۇ كۈندۈز يېدى ھەسرەت،
كۆكسىدىن چىقارۇر پۇرخۇنى دىلخايى مۇھەممەد.

① مانەندە ئى مەجنۇن — مەجنۇنلارچە، مەجنۇن سۈپەت.

ئۈمەت گۈنەھن تىلەپ ئول شاھى شاھنشاھ،
ئول روزى جەزا يوق بىزدە پەرۋايى مۇھەممەد.

كەچكىل ھەمەدىن ئىزلە مۇھەممەدى رىزاسىن،
ۋەللاھ، بولاسەن لەھزەدە گويايى مۇھەممەد.

سەندىن تىلەكم بۇدۇر، ئەي خالىقى بىچۇن،
سالغىل قۇلاقمىغە مېنىڭ غەۋغايى مۇھەممەد.

مەن ئۆرگىلەيىن خۇش كەرەھىڭدىن سېنى ئاللاھ،
بىر قەترەكەتۈرگىل ماڭا دەريايى مۇھەممەد.

يول بەرگۈچى رەھمانۇ رەھىم، غەفۇرۇ سەتتار،
قىلما مېنى شەرھەندەئى گۇمراھى مۇھەممەد.

بىر قەترەئى مەي ئول جامى ئەلەستىدىن ماڭا ئىنئام،
قىلغىل، بولايىن ھەمدىڭە دانايى مۇھەممەد.

رۇيى سىيەھىڭ سۇر قەدەمى پىرى مۇغانغە
لۇتقى ئەتسە، بېرۇر دىيدەئى بىنايى مۇھەممەد.

مەقسۇدىمە يەتكۈر مېنى، ئەي خالىقى بىچۇن،
مەن دەر تەلەبى زۇلفى سۇمەن سايى مۇھەممەد.

يۈزدىن كۆتەرىپ پەردەنى مەسكىن سارى باققىل،
مەن بەندەئى ئول مۇيى سىياھ پايى مۇھەممەد.

مەسكىن يەسسەۋىي ئارزۇيى رەۋزەئى ھەزەرەت،
بولغايىمۇ مۇيەسسەر خاكى كەفى پايى مۇھەممەد.

42 - ھېكمەت

كۆرگەن زەمان ئىنانغان ئەبۇ بەكر سىددىقدۇر،
ئۈستۈن بولۇپ تايانغان ئەبۇ بەكر سىددىقدۇر.

مۇغداشقاندا يىغلاغان، قۇللۇقلە بەل باغلاغان،
ئىچ - باغرىنى داغلاغان ئەبۇ بەكر سىددىقدۇر.

بىر سۆزدىن قايتماغان، سىرىن ھەرگىز ئايتماغان،
غاقىل بولۇپ ياتماغان ئەبۇ بەكر سىددىقدۇر.

جان جانانغە قاۋشۇرغان، قىزىن قولدىن تاپشۇرغان،
قول قاۋشۇرۇپ يالبارغان، ئەبۇ بەكر سىددىقدۇر.

ئايتقان سۆزىگە يەتكەن، نەفسۇ ھەۋادىن كەتكەن،
ھەق رەسۇلنى بەركىتكەن ئەبۇ بەكر سىددىقدۇر.

مۇھەممەدكە قايناتا، قىلغان ئەمەس ھىچ خەتا،
بوينىغا سالغان فوتا ئەبۇ بەكر سىددىقدۇر

قۇل خوجا ئەھمەد، قىل تەسدىق، يارى غارىڭ قىل تەفرىق،
ئارىقىلىقىدە بىل سادىق، ئەبۇ بەكر سىددىقدۇر.

43 - ھېكمەت

ئىككىنچىسى يار بولغان ئەدالەتلىغ ئۆمەردۇر،
مۇئىنلىغىدە يار بولغان ئەدالەتلىغ ئۆمەردۇر.

بالاغە ئەزان ئايتۇرغان، شەرىئەتنى بىلدۈرگەن،
دىن سۆزىنى ئۇقتۇرغان ئەدالەتلىغ ئۆمەردۇر.

كەئبە ئىشىكىن ئاچتۇرغان، بارچە بۇتنى چاقتۇرغان،
رەسۇل كۆڭلىن تىندۇرغان ئەدالەتلىغ ئۆمەردۇر.

شەرىئەتنى پاس^① تۇتقان، نەرىقەتنى راست تۇتقان،
ھەققەتنى خوپ بىلگەن ئەدالەتلىغ ئۆمەردۇر.

ئوغلىن چارلاپ كەلتۈرگەن، دەررە ئۇرۇپ ئۆلتۈرگەن،
ئەدىل قىلىپ يول سوردىغان ئەدالەتلىغ ئۆمەردۇر

چىراغ بولۇپ ئۆچمەگەن، دىن يولىدىن تانماغان،
ناھەق ئىشنى ئەتمەگەن ئەدالەتلىغ ئۆمەردۇر.

مىسكىن ئەھمەد قىلغىل ياد، ئەيلە ئەجزىغىنى بۇنياد،
مەگەر روھى قىلغاي شاد ئەدالەتلىغ ئۆمەردۇر.

① پاس — قوغدىغۇچى، مۇھاپىزەتچى، ② تاماملاش، ئەمەل قىلىش.

44 - ھېكمەت

ئۈچىنچى دوستى يار بولغان ئوسمانى باھەيادۇر،
ھەر نەفەستە يار بولغان ئوسمانى باھەيادۇر.

ھەق رەسۇلنىڭ دامادى، دىنىمىزنى ئابادى،
بەندەلەرنى ئازادى ئوسمانى باھەيادۇر.

ئوقۇغانى شاتىبى، ئايەت، ھەدىس كاتىبى
مىنبەر ئۈزرە خاتىبى ئوسمانى باھەيادۇر.

مۇناجاتى كۆھى تۇر، ئالغانلارى ئىككى نۇر،
ئايىتقانلارى بارچە دۇر ئوسمانى باھەيادۇر.

كۆپلەر كېلىپ پىيادە، قويمادىلار شەھزادە،
شەھىد قىلىدىلار ئاندى ئوسمانى باھەيادۇر.

تەۋسى قىلىدىك ئوسمانى، خوجا ئەھمەد سەن ئانى،
يوقدۇر شەكۈ گۇمانى ئوسمانى باھەيادۇر.

45 - ھېكمەت

تۆرتىنچىسى يار بولغان شىرى خۇدا^① ئەلىدۇر،
ھەم مىراجدا يار بولغان شىرى خۇدا ئەلىدۇر.

ئايتقان سۆزى رەھمانى، كۆرسەڭ يۈزى نۇرانى،
كافىرلارنى قىرانى، شىرى خۇدا ئەلىدۇر.

ھىمەت قۇرى بېلىدە، مەۋلام يادى تىلىدە،
زۇلفىقارى ئېلىدە، شىرى خۇدا ئەلىدۇر.

مىنىپ چىقسە دۇلدۇلغە، يەرگە تۇشەر زىلزىلە،
كافىرلارغە غۇلغۇلە، شىرى خۇدا ئەلىدۇر.

دۈشمەنلەرگە مۇقابىل، بولدى كافىرغە قاتىل،
قىلغان باتىلنى زاپىل شىرى خۇدا ئەلىدۇر.

رەھمەت قىلغاي بىرۇ بار، ھەرنە قىلسا ئەركى بار،
خوجا ئەھمەدكە مەدەدكار شىرى خۇدا ئەلىدۇر.

① شىرى خۇدا — ھەزرىتى ئەلىنىڭ لەقىمى، ئاللاھنىڭ ئارىسلانى،
خۇدانىڭ شىرى دېگەن مەنىدە.

46 - ھېكمەت

بىر كۈن كەلدى ئەبۇبەكر سەلىمان بىرلە،
ھەق مۇستەفا رازىن ئاچتى رەھمان بىرلە،
بارچە بارۇر بۇ دۇنيادىن ئەرمان بىرلە،
ئەلەكەن بولۇپ ھەققە ۋاسىل بولماق ئۈچۈن.

ئەزرائىل بىر كۈن كەلدى فەرمان بىرلە،
فاتىمە سەلام بەردى ئىكرام بىرلە،
ھەق مۇستەفا مەشغۇل بولدى ئىمان بىرلە،
ئىسسىغ تەندىن ئەزىز جاننى بەرمەك ئۈچۈن.

رەسۇل ئايدى: ساھابەلەر بەھل بولۇڭ،
ئاخىرەتكە ئۇلاندىق سىز ئانىق بىلىڭ،
روزە تۇتۇڭ، نەماز ئوقۇڭ، زەكات بېرىڭ،
جەھەننەمدىن ئۆزىنى ئازاد قىلماق ئۈچۈن.

دۈشەنبە كۈن ھەق مۇستەفا دۇنيا قويدى،
ھەق ئەئالا فەرمانىغە بويۇن سۇندى،
ئىبنى ئەبباس سۇنى قويدى، ئەلى يۇدى،
ئۇچماغ ئىچرە ھۈللە تونىن كىيمەك ئۈچۈن.

«ئاللاھ!» دېيان ساھابەلەر تەبىرەندىلەر،
پەيغەمبەرنى جىنازەسىن كۆتەردىلەر،

ئول «سدرەتۇل - مۇنتەھا»^① غە ئاشۇردىلار،
ئەرش ئۈستىگە تەگۈرۈبان قويماق ئۈچۈن.

ئاسمانداغى فەرىشتەلەر يەرگە ئىندى،
پەيغەمبەرنىڭ نۇرى بىرلە ئالەم تولدى،
«بابام» تېيۇ ئول فاتىمە گىريان قىلدى،
داداسىدىن يەتم بولۇپ قالماق ئۈچۈن.

قۇل خوجا ئەھمەد گەۋھەر كەبى ھېكمەت ئايدى،
ئەرەنلەرگە خىزمەت قىلىپ نەزەر تاپدى،
ئوقسان توققۇزىمىڭ ھېكمەت ئايتىپ داستان قىلدى،
داستان قىلىپ بوستان ئىچرە يۈرمەك ئۈچۈن.



① سدرەتۇل - مۇنتەھا — جەننەتتىكى ئەڭ يۈكسەك ئورۇن، 7 -
ئاسماندا ئەرشنىڭ يېنىدىكى بىر دەرەخ.

47 - ھېكمەت

ئول «ئەلەستۇ بىرەبىسكۇم» دېگەننىدە،
«قالۇ بەلا» دېگەننى بىلەلمەسمەن.
«ۋەما دىنۇكۇم» دەپ يەنە سورغانىدە،
«دىنىم ئىسلام» دېگەننى بىلەلمەسمەن.

ئىلاھىدىن يەنە ئۈچ يول كەلدى خىتاب،
مۆئمىن ئەرۋاھ «رەببىمىسەن» دەپ بەردى جەۋاب،
جەۋاب ئايتماغاننى كافر قىلدى ئىزىم ۋەھھاب،
مەن ھەم جەۋاب ئايتقاننى بىلەلمەسمەن.

جۈملە روھقا شول سائەتتە فەرمان يەتتى،
فەرمان بولغاچ دەم ئۆتمەستىن سەف قۇرۇلدى،
كافر سولدا، مۆئمىن بەندە ئوڭدا تۇردى،
قايسى تەرەف تۇرغاننى بىلەلمەسمەن.

سەجدە قىل دەپ يەنە ھەقدىن فەرمان بولدى،
سەجدە قىلىپ بارچە مۆئمىن ئۇلۇش ئالدى،
سەجدە قىلماي قالغانلارنى كافر بولدى،
مەن ھەم سەجدە قىلغاننى بىلەلمەسمەن.

ئەي مۆئمىنلەر ۋەھمى بىرلە بولدۇم گىريان،
بۇ غەم بىرلە ئەقىلم ھەيران، يۈرەكىم قان.

تەندىن ئۆتۈپ، دىلدىن ئۆتۈپ ئۆرتەدى جان،
نېچكۈك ئىلاج قىلارمىنى بىلەلمەسمەن.

خۇدايىمنى قۇدرەتتىگە يېتىپ بولماس،
شەقى - سەئىد ئەمىر قىلدى، بىلىپ بولماس،
تاقتە قىلىپ خەلق ئىچىندە تۇرۇپ بولماس،
قايسى تەرەقى كېتەرمىنى بىلەلمەسمەن.

بىرنى گەبرۇ^①، بىرنى تەرسا، جوھۇد قىلدى،
بىرنى ھۆمىن، بىرنى كافىر، يەھۇد قىلدى،
ئەزەزلىنى دەرىگەھىدىن مەردۇد^② قىلدى.
نە سەبەبىدىن قىلغاننى بىلەلمەسمەن.

گۇناھىم كۆپ، تاغدىن ئاغىر، تائەتم ئاز،
تائەت قىلماي ئۆمۈرۈم ئۆتتى قىشۇ ھەم ياز،
دەرگاھىغا بارۇر بولسام، يوقتۇر نىياز،
نە يۈز بىرلە بارارىمىنى بىلەلمەسمەن.

جاندىن كەچكەن چىن ئاشىقلار ئۆزىن كۆردى،
روزى ئەزەل يەنە بىرنى ئاشىق قىلدى،
لۇتفۇ كەرەم ئەيىلەپ ئاغدا ئىشقىن سالىدى،
ئاندا دىدار كۆرەرمىنى بىلەلمەسمەن.

زاھىد قىلدى يەنە بىرنى تائەت ئۈچۈن،
زاھىد يەنە تائەت قىلمىش راھەت ئۈچۈن،

① گەبر — مەجۇسى، ئوتقا چوقۇنىدىغان.

② مەردۇد — رەت قىلىنغان، قوغلىۋېتىلگەن، قوبۇل قىلىنمىدى.

ھۆرۈ غۇلمان، تۇبا^① ۋىلدىن جەننەت ئۈچۈن،
زاھىد دىدار كۆرەيمى بىلەلمەسمەن.

ئاخىرەتنى يارۇغنى قىلالىم،
يوللار ئۇزاق، يول ئازۇقنى ئاللىم،
جاندىن كېچىپ ھەق ئەمرىنى قىلالىم،
ئوزۇقسىزىن بارايمى بىلەلمەسمەن.

تۇپىمى قالىم، دەم ئۆتمەين ئۆمرۈم ئۆتتى،
مەلەكۈل - مەۋت^② كەلمەكى ھەم ياۋۇق يەتتى،
ئايا دوستلار، ئاللىسىمەن باشم قاتتى،
نە ھال بىرلە كېتەيمى بىلەلمەسمەن.

بىر بۇرسەتدە يېتىپ كەلمەي ئۆتمەي سائەت،
ھەيىبەتگە يەرۈ كۆكلەر قىلماس ئاقەت،
فەرمان بولسا ئاللىمىدىن مەلەكۈل - مەۋت،
قانداق ئاقەت قىلارمى بىلەلمەسمەن.

جان ئالۇرغە ئول ئەزرائىل كېلىپ تۇرسا،
جانىڭ بەر دەپ ھەيىبەت بىرلە جەننەت ئۇرسا،
ئۈچيۈز ئاتمىش تامۇرلارم تىترەر بولسا،
نە ھال بىرلە بارايمى بىلەلمەسمەن.

ئەھلى ئەيىل يۈزۈك سارى قاراپ تۇرغاي،
قاراپ تۇرۇپ سۆز ئايتۇرغا تىلىڭ كەلمەي،

① تۇبا — گۈزەللىك، ياخشىلىق، جەننەتتىكى دەرەخ.

② مەلەكۈل - مەۋت — ئەزرائىل، ئۆلۈم پەرىشتىسى.

رەھم ئەتەيسە ياقىن ئىشىك يىراق بولغاي،
ھەيران بولۇپ نېتەرمىنى بىلەلمەسمەن.

خۇدايىمنى ئەمرى بىرلە جانىم ئالسا،
جانىم ئاندا بارىپ تېنىم مۇندا قالسا،
رەڭگىم مىسلى بەرگى خەزان ياڭلىغ سولسا،
ئىمان بىرلە بارارىمنى بىلەلمەسمەن.

ئەھلى ئەيال قورشاپ تۇرغاي يىغلاپ سېنى،
يۇغۇچىلار تەختە ئۆزرە ئالغاي سېنى،
سۇنى قۇيۇپ پاك ئەيلەگەي زاھىرىمنى،
باتىنىمنى يۇۋغانىنى بىلەلمەسمەن.

ئاندىن سوغىرە كەفەن تونىن كىيدۈرگەيلەر،
پاكۇ ناپاك مېنى سالپ چۇلغاغايلار.
باش - ئاياغىم مەھكەم تۇتۇپ باغلاغايلار،
تەۋبە تونىن كىيگەنمىنى بىلەلمەسمەن.

ئاندىن سوغىرە مېنى سالپ رەۋان بولسا،
يەتمىش ئىككى يەردە مەندىن سوئال سورسا،
جەۋاب بەر دەپ فەرىشتەلەر ۋەھشەت قىلسا،
قانداق جەۋاب بېرەرمىنى بىلەلمەسمەن.

تابۇت بىرلە ئالىپ تۇرسا كۆر باشىندا،
يارانلارم يىغلاپ تۇرغاي كۆپ قاشىمدا،
يالغۇز يىغلاپ تۇرغۇم ئېرۇر ئەل باشىمدا،
ئاندا قانداق قىلارىمنى بىلەلمەسمەن.

مېنى قويۇپ يەتتە قەدەم كېتەر بولسە،
مۇنكىر - نەكىر ئاشۇ دەمدە كىرىپ كەلسە،
«مەن رەببۇك» دەپ فەرىشتەلەر قاراپ تۇرسە،
«رەببىم ئاللاھ» دېگەنمېنى بىلەلمەسەن.

قۇل خوجا ئەھمەد، مەنزىل خەتەر، يوللار يىراق،
بارۇر يېرىك ياۋۇقتۇرۇر بارمۇ ياراق،
تەۋبە قىلىپ ئۆزىن بىلگەن ئالدى ياراق،
مەن ھەم تەۋبە قىلغانمېنى بىلەلمەسەن.



48 - ھېكمەت

مۇھەببەتنىڭ دەرياسىدا غەۋۋاس بولۇپ،
مەغرەپنىڭ گەۋھەرنى ئالغۇم كېلۈر،
تەرىقەتنى مەيدانىدا پەرۋاز قىلىپ،
ئول تۇبا دەرەخىگە قونغۇم كېلۈر

ئول تۇبا دەرەختىنى ئەكسە بىتمەس،
ئاللاھ دېگەن ئاشىق قۇلدىن تەقسىر كەلمەس،
چىن ئاشىق ئەرەن ھەرگىز يولدا قالماس،
ئاشىق بولۇپ ئاللاھ يادىن ئايتقۇم كېلۈر.

ئاشىق قۇللار ھەق يادىدىن خالىي ئەمەس،
ھەقىقەتلىغ بۇ دۇنياغا مەيلى قىلماس،
چىن ئاشىقلار دۇنيا ئۇقىبىن ھەرگىز ئالماس،
مەن ھەم تەقى بۇ دۇنيانى قويغۇم كېلۈر

تەجەللىنى نۇرى بىرلە ئەقلى شاشقان،
ئاللاھ تېيۇ كۆڭۈل باغلاپ تۇرنى ئاشقان،
مۇھەببەتنىڭ ئوتى بىرلە قايناپ تاشقان،
مەن ھەم تەقى ئاللاھ تېيۇ بارغۇم كېلۈر.

ئاللاھ يادى كۆڭۈللەرنى قىلدى خۇررەم،
بەلىخ مۈلكىنى تاشلاپ گىلەم كېيدى ئەدھەم،

گىلەم كىيىپ ھىدايەتكە ئۇردى قەدەم،
ھىدايەتكە ئانداغ قەدەم ئۇرغۇم كېلۇر.

گىلەم كىيگەن ئول ئەزىزلەر ھەققە ياقار،
چۈن سىرلارى دۇكان ئىچرە ھەقنى تاپار،
ئاھلارىدىن تىلىم تاغلار سىزىپ ئاقار،
سەلىم بولۇپ ئول گىلەمنى كىيگۈم كېلۇر.

سەلىم بولۇپ ساق بولدى جۈنەيد، شىبلى،
نەفسىن تاپىپ قەھر قىلدى ھەسەن بەسرى،
ھەقنى قويۇپ ھەنا بولدى زۇننۇن مەسرى،
ئەزىزلەرگە مۇتائىبەت^① قىلغۇم كېلۇر.

ئاللاھ يادى تەكەببۇرنى ئۆيىن بۇزدى،
مەشايىخلەر بۇ ھەلقەنى كۆركلۈگ تۈزدى،
چۈن ھۇ دېدىم مەئسىيەتلەر تۈزگە تۈزدى،
مەن ھەم تەقى ئول ھەلقەدە بولغۇم كېلۇر.

شەۋق شارابىن ئىچتىم ئەرسە قىلدى خەراب،
مۇھەببەتنىڭ ئوتى بىرلە باغرىم كەباب،
دىدارىنى روزى قىلسە ئىزىم ۋەھھاب،
دارۇسسەلام سەرايىغە كىرگۈم كېلۇر.

قۇل خوجا ئەھمەد گەۋھەر كەبى ھېكمەت ئايتىدى،
ئەزىزلەرنى مەدھى بىرلە سۆزىن يايىدى،
ئۇزۇن تۇننى كۈنگە ئۇلاپ قىيا تۇردى،
دۇئا ئوقۇپ رەۋان ھېكمەت ئايتىقۇم كېلۇر

① مۇتائىبەت — ئىتائەت قىلماق، بويسۇنماق.

49 - ھېكمەت

قايسى يەردە ئەزىزلەرنى جەمئى بولسە،
ئوشال يەردە ھال ئىلمىنى ئايغۇم كېلۇر.
ئالارنى سۆھبەتنى خۇشلاسام مەن،
ئۆزۈمنى ھەم ئۆزلەرگە قاتغۇم كېلۇر.

خۇش سۆھبەتلىغ دەرۋىشلەرگە جانىم بەرسەم،
ھەربىر باسقان ئىزلارنى كۆزگە سۈرسەم،
خىزمەت قىلىپ ياخشىلاردىن دۇئا ئالسام،
ئاندىن سوغرى شەۋق شەرابىن تاتتۇم كېلۇر.

شەۋق شەرابىن ئىچكەن قىلۇر دۇنيا تەلاق،
خىزىر بابام كېلىپ بېرۇر ئاغا سەباق،
دۇنيا تېپىپ، قىلىپ يۈرگىل يۈزىڭ تەلاق،
شۇنداغ ئەرگە ئەزىز جانىم بەرگۈم كېلۇر.

ۋادەرىغا، خوبىلار ھەمە يىغىلىپ ئۆتتى،
ئاناسىدىن تۇغدى ئەرسە ماتەم تۆتتى،
كۆزۈم يۇمۇپ تا ئاچقۇنچە ئۆمۈرۈم ئۆتتى،
بۇ دۇنيانى پۈچەك بۇلغا ساتتۇم كېلۇر.

تلى بىرلە ئۈمەتمەن دەپ يالغان سۆزلەر،
كىشى مالىن ئالماق ئۈچۈن ھەزىيان ^① سۆزلەر،

① ھەزىيان — ئالجوقا سۆزلىمەك، چالۋاقماق.

ھەلالنى مۇندا تاشلاپ ھەرام كۆزلەر،
نادانلارغە بۇ سۆزلەرنى ئايتغۇم كېلۇر.

بۇ زەمانە ئاخىر بولسە ئاقىل كەتكەي،
ئادەم ئوغلى بىر - بىرىنى تۇتۇپ يېگەي،
دۇنيا ئۈچۈن ئىمان ئىسلام دىنىن ساتقاي،
ئاقىللارغە بۇ سۆزلەرنى ئايتغۇم كېلۇر.

مەلايىكلەر يىغلىپ بىر كۈن سۆھبەت قۇردى،
رەقسۇ سەمەئۇ ئۇرماق^① ئۈچۈن يۈگرۈپ يۇردى،
مېتىراج ئۈزرە ھەق مۇستەفا مۇنى كۆردى،
ئەمدى مەن ھەم رەقسۇ سەمەئۇ ئۇرغۇم كېلۇر.

ھەق مۇستەفا بەھۇش بولۇپ ئۆزدىن كەندى،
جىبرىل كېلىپ ھەق مۇستەفا باشىن تۇتتى،
سۇبھان ئىكگەم قۇدرەت بىرلە زىكر ئۆرگەتتى،
ئۆمەت بولسام مەن ھەم زىكرىن ئايتغۇم كېلۇر.

ئاشىق بولساڭ كۆز ياشىغنى ساجىپ يۈرگىل،
بايەزىدەتەك دۇنيا ئۇقىبن تېپىپ يۈرگىل،
ئەدھەم كەبى تەختۇ بەختىدىن كېچىپ يۈرگىل،
ھىمەت بەرسەڭ دۇنيا ئۇقىبن تەپكۈم كېلۇر.

قۇل خوجا ئەھمەد، دۇنيا كۆرسەڭ زىنھار قاقچىل،
زىكرىن ئايتىپ تەرىقەتنىڭ يولىن ئاقچىل،
ئايەت، ھەدىس سۆزى بىرلە دىنار ساجىل،
ئەرەنلەردىن دۇررى گەۋھەر ئالغۇم كېلۇر.

① رەقسۇ ساما؟ ئۇرماق — ئۇسسۇل ۋە ساما ئوينىماق.

50 - ھېكمەت

مۇھەببەتنى بوستانغە بۇلبۇل كەبى،
سەھەرلەردە نالە ئەيلەپ قونغۇم كېلۇر.
ئوشال ۋەقتدە ئىلاھىنىڭ جەمالىنى
مەئىنە كۆزى بىرلە ئەيان كۆرگۈم كېلۇر.

مەردان ئېرۇر ھەق يولىنىڭ باشچىلارى،
مۇرىد بىرلە خۇدا ئازا ئەلچىلەرى،
ۋەھدانىيەت ① دەرياسىنىڭ يولچىلارى،
دەرگاھىغە بارىپ دەربان ② بولغۇم كېلۇر.

ھەق ۋىسالىن تىلەگەنلەر تۇنۇ كۈنى،
تىنماي جانى بىرلە ئايتۇر زىكرى ھۇنى،
ھەقدىن ئىلھام يېتىپ كېلۇر بىلسەڭ بۇنى،
ئاخىرەتنى ئازۇقنى ئالغۇم كېلۇر.

مۇھەببەتنى ئەساسىنى قولغە ئالىپ،
سەئادەتنىڭ خىرقەسىنى تەنگە سالىپ،
مۇھەببەتنى يۇڭى بىرلە قاناتلانىپ،
مەئرىفەتنى بۇتاغىگە قونغۇم كېلۇر.


① ۋەھدانىيەت — بىرلىك، بىر بولماق، ئاللاھنىڭ زاتىدا، سۈپەت-
لىرىدە ۋە ھەرىكەتلىرىدە بىر بولۇش.
② دەربان — ئىشكىباقار، دەرۋازىنۇن.

ئەرەنلەر بارچە بارىپ بولدى مەزار
قاتىغلاىىپ، ئەي دوستلارىم، بولغىل بىدار،
مۇسا سىفەت تۇر تاغدا كۆرۈپ دىدار،
«رەببەنزۇرۇ ئىلەيكە» دەپ ئايتغۇم كېلۇر.

ۋادەرىغا، ئېسىز ئۆمۈر بەردىم يەلگە،
ئىبادەتدىن ھېچ نېمە يوق باقسام قولغا،
قۇللۇق قۇردىن كەچ باغلاىىم ئەمدى بەلگە،
ھىمەت قىلىپ پىر خىزمەتتىن قىلغۇم كېلۇر.

خوش مۆتىزە بەردى ئىمان ئەتاسىنى ①،
تېنىم، جانىم، دىلىم، روھۇم سەۋداسىنى،
سىر قۇلاغىن ئالىپ نالە نىداسىنى،
نىدا ئاڭلاپ جانىم فىدا قىلغۇم كېلۇر.

قۇل خوجا ئەھمەد، دۇن ② ئەھلىدىن بىل ئەمەس ئول،
رىيازەتسىز ھېچ ئالەمنى كۆرگەزمەس ئول،
ئاللاھ دېمەك مۆتىن قۇلغە ئار ئەمەس ئول،
ھەق يادىغە جانىم قۇربان قىلغۇم كېلۇر.



① ئەتا — بۇ يەردە «ئاتا قىلماق»، «بېغىشلىماق» دېگەن مەنىدە.
② دۇن — دۇنيا.

51 - ھېكمەت

مۇھەببەتنىڭ بازارىدا جەۋلان قىلىپ،
ئاخىرەتنىڭ سەۋداسىنى باشلاسام مەن.
بۇ دۇنيانىڭ ئىززەتلەرىنى ئارقا تاشلاپ،
خارلىق - زارلىق يوللارنى خۇشلاسام مەن.

بۇ يوللاردا خارلىق - زارلىق دەركار ئەرمىشى،
تەسبىھ - تەھلىل، روزە، نەماز بىكار ئەرمىشى،
يالغانچىدىن خۇدا، رەسۇل بىزار ئەرمىشى،
يالغان نەماز، رىيالارنى تاشلاسام مەن.

چىن كۆڭۈلدە نەماز قىلغىل خۇدا بىلسۇن،
خەلق ئىزىدە رەسۇل بولغىل ئالەم كۈلسۇن،
تۇراق كەبى خارلىق تارتقىل نەفىسنىڭ ئۆلسۇن،
ھىممەت بەرسەڭ نەقىس يىغىپ يىغلاسام مەن،

دوستلارنى رەسۇل قىلغان نەفىسى ھەۋا،
ئانىنىڭ ئۈچۈن شەيتان لەئىن قىلۇر غەۋغا،
لۇتق ئەيلەسەڭ مەنمەنلىكىنى قىلاي ئەدا،
رىيازەتتە جانىم قىيناپ ئىشلەسەم مەن.

ئىشقى يولدا قەترە - قەترە قانلار يۇتاي،
رەھمان ئاتلىغ رەھمەتتىڭدىن ئۈمىد تۇتاي،

جامى شەراب تويا بەرسەڭ جاندىن ئۆتەي،
ھەسرەتتىڭدە ئىككى كۆزۈم ياشلاسام مەن.

نەفسىم مېنىڭ ئوتتەك يانپ يولۇم ئۇردى،
يۈزىمىڭ تۈرلۈك تەئام تىلەپ دۇكان قۇردى،
ئاغزىن ئاچپ ھەر ئىشىككە مېنى سۇردى،
ھەممەت بەرسەڭ ئىت نەفسىمنى ئۇشلاسام مەن.

ئىشقىم تاشتى، روھۇم قاچتى، قايدىن تاپاي،
ئارقاسىدىن ئىشقى ئاتىن مىنىپ چاپاي،
كىمنى كۆرسەم خىزىر بىلىپ قولنى ئۆپەي،
خىزىرۇ ئىلياس مەدەد قىلىپ ئۇشلاسام مەن.

گۇناھىم كۆپ يەرگە سىغماي كىمگە ئايتاي،
تەۋبە قىلىپ ئەگرى يولدىن راستقا قايتاي،
نەدامەتدە ئەتلەرىمنى ئۇزۇپ ئارتاي،
«سەد دەرىغ» دەپ بارماقلىرىم تىشلەسەم مەن.

گۇناھ قىلىپ تەۋبە قىلماي، ھەددىدىن ئاشتىم،
نەفسىم مېنى تۇغىيان قىلدى تۇرغە شاشتىم
بەھەمدىللاھ، پىرى مۇغان سارى قاچتىم،
قولغا ئالىپ نەفسى بەدىنى ئۇشلاسام مەن.

قۇل خوجا ئەھمەد، ھەربىر سۆزۈڭ دەردكە دەرمان،
تالىبارغە بەيان قىلسام قالماي ئەرمان،
تۆرتىمىڭ تۆرتيۈز ھېكمەت ئايتىدىم ھەقدىن فەرمان،
فەرمان بولسە تا ئۆلگۈنچە سۆزلەسەم مەن.

52 - ھېكمەت

ۋەھدەت خۇمى ئاچلدى، مەيخانەغە كىرسەم مەن،
بىر جام ئىچىپ شۇل مەيدىن، مەستۇ ھەيران بولسام مەن.

ئوشال مەينىڭ مەزەسى ئىچ - باغرىمنى قان قىلدى،
باغىر قانمى ئاققۇزۇپ جانان سارى بارسام مەن.

ساقى سۇندى ھەر نەفەسى كەيپىياتنىڭ شەرابىن،
سەرەمەست بولۇپ ئوشال دەم نالە فەرياد ئۇرسام مەن.

ئىنسانىيەت ياقاسىن شەۋق ئاتەشى كۆيدۈردى،
ۋەھدانىيەت دەرياسىن ئوشال دەمدە سورسام مەن.

ئول دەريانىڭ مەۋجىدىن تەگمەي غەۋۋاس دۇر ئالماس،
جاندىن كېچىپ دۇر ئۈچۈن بەھرى كانغە چۆمسەم مەن.

خاجە ئەھمەدنىڭ خۇمدە مۇھەببەتنىڭ شەرابى،
ئاشقلارغا شول مەيدىن مۇرادىنچە بەرسەم مەن.

53 - ھېكمەت

ئاللاھ دېگەن بەندەنى جايىن جەننەدئە كۆردۈم،
ھۆرۈ غۇلمان جۈملەسن قارشۇ خىزمەتدە كۆردۈم.

«فەزكۇرۇنى» زىكرىنى ئايتقان قۇللار دائىما،
جۈملەسن ھەمراھ بەھىشتى ئەدندە كۆردۈم.

تۇنى — كۈنى ئۇخلاماي ھۇ زىكرىنى ئايتقانلار،
مەلايىكلەر ھەمراھى ئەرشىنى ئۈستىدە كۆردۈم.

خەيرۇ سەخا قىلغانلار، يەتم كۆڭلىن ئالغانلار،
چەھارىارلار ھەمراھى، كەۋسەر لەبىندە كۆردۈم.

ئامىل بولغان ئالىملار، يولغا كىرگەن ئاسىيلار،
ئانداغ ئالىم ئورنىنى دارۇسسەلامدا كۆردۈم.


قازى بولغان ئالىملار، پارا - رىشۋەت يېگەنلەر،
ئانداغ قازى جايىنى نارى سەقەردە كۆردۈم.

مۇفتى بولغان ئالىملار، ناھەق فەتۋا بەرگەنلەر،
ئۇنداق مۇفتى جايىنى سىرات كۆپرۈكدە كۆردۈم.

زالىم بولۇپ زۇلم ئەتكەن، يەتم كۆڭلىن ئاغرىتقان،
قارا يۈزلۈگ مەھشەردە، قولىن ئارقادە كۆردۈم.

جەمائەتكە بارمايىن، تەركى نەماز قىلغانلار،
شەيتان بىرلە بىرىدە، دەركى ئەسفەلدە ① كۆردۈم.

قۇل خوجا ئەھمەد كان ئاچتى دۇررۇ گەۋھەرنى ساجتى،
تىگشاماغان بۇ سۆزنى، غەفلەت ئىچىدە كۆردۈم.



① دەركى ئەسفەل — دوزاخنىڭ ئەڭ ئاستىنقى قەۋىتى.

54 - ھېكمەت

يولغا كىرگەن ئەرەنلەردىن يولنى سوزماي،
يىغلىمايمۇ، ئەي دوستلارم، خەتا قىلدىم.
ھەق زىكرىنى كېچە - كۈندۈز ۋىرد ئەيلەمەي،
ئايا دوستلار ئۆز جانىمغا جەفا قىلدىم.

ئاللاھ يادى كۆڭۈللەرنى رەۋشەن قىلغان،
ئاشىقلارغە خۇدا ئۆزى ۋەئىدە قىلغان،
ئىشقى نەسىمى مۇستەفاغە تۆھفە كەلگەن،
ئول سەبەبدىن كۆز ياشىمنى گۇۋاھ قىلدىم.

ئاللاھ ئايتۇر: «ئاشىقلارم بۇراق^① مەنەر،
ھەق زىكرىنى ئايتقانلارغە رەھمەت ياغار،
كۆپ يىغلاغان دىدارىمنى شەكسىز كۆرەر،
مەھشەر كۈنى دىدارىمنى ئەنا قىلدىم.»

ۋەئىدە قىلدى ئاشىقلارغا يۈزىمىڭ بۇراق،
ئالەم خەلقى مەلامەتى ئاغدا يىراق،
بۇ ئالەمدە ئەل كۆزىگە يانغان چىراق،
ئۇقبا ئىچرە يۈزىمىڭ كۆشكىلەر بىنا قىلدىم.

① بۇراق — جەننەتكە خاس ئۇلاغ، ھەزرىتى مۇھەممەدنىڭ مىراجىدا
مىنگەن ئۇلىغى.

دەردسىز ئادەم ئادەم ئەمەس، مۇنى ئاڭلاڭ،
ئىشقىسىز ئادەم ھەيۋان جىنسى مۇنى تىڭشاڭ،
كۆڭلىڭىزدە ئىشق بولماسە ماڭا يىقلاڭ،
گىريانلارغا خاس ئىشقىمنى ئەتا قىلدىم.

بەندە بولساڭ مەنمەنلىكنى زىنھار تاشلا،
سەھەرلەردە جانىڭ قىناپ تىنماي ئىشلە،
يولدىن ئازغان گۇمراھلارنى يولغا باشلا،
بىر نەزەردە دىللارنى سەفا قىلدىم.

چىن دەردلىككە ئۆزۈم دورا، ئۆزۈم دەرمان،
ھەم ئاشقىمەن، ھەم مەئشۇقمەن، ئۆزۈم جانان،
رەھىم ئەيلەيم، ئاتىم رەھمان، زاتىم سۇبھان،
بىر نەزەردە باتىنلارنى سەفا قىلدىم.

تاڭ ئاتقۇنچە ھەق دادىنى ئايتقان كىشى،
تاغۇ چۆلىنى بوستان قىلۇر ئاققان ياشى،
ئاللاھ ئايتۇر: «ئۆزگە بىرلە يوقتۇر ئىشى،
ئول ئاشقىنى خەلايىقدىن جۇدا قىلدىم».

ئىشق يادىنى يەرگە سالسام، يەر كۆتەرمەس،
دەفتەر قىلسام، تا تىرىكسەن بىتىپ بولماس،
ھەقى بىلگەن بەگۈ خانى خەلقنى بىلمەس،
ئول بەندەمنى ئۆز يولۇمدا دۇئا قىلدىم.

مالۇ پۇلنى پەرۋا قىلماس ئاشىق كىشى،
يول ئۈستىدە تۇفراق بولۇپ ئەزىز باشى،

ئاندىن سوڭرە نۇرغا تولۇر ئىچى - تاشى،
تاڭلا بارسا، مەھشەر ئارا پادىشاھ قىلدىم.

ھەقتىن قورقۇپ مالۇ پۇلى سۆيمەگەننى،
ھەقنى ئايتىپ بىردەم ياتىپ ئۇيماغاننى،
ياتسا - قويسا ھەق زىكرىنى قويماغاننى،
ئاچتىم باتىن كۆزلەرنى بىنا قىلدىم.

روزە تۇتۇپ خەلققە رىيا قىلغانلارنى،
ناماز ئوقۇپ تەسبىھ قولغا ئالغانلارنى،
شەيخىمەن تەيۇ ئۆزگە بىنا قويغانلارنى،
ئاخىر دەھدە ئىماندىن جۇدا قىلدىم.

ھەققە ئاشىق بولۇپ ئايدى قۇل خوجا ئەھمەد،
سەدىقى ① بىرلە ئىشتىكەنگە يۈزىڭ رەھمەت،
دۇئا قىلاي كۆرمەگەيلەر مېھنەت، زەھمەت،
ئاقىل بولساڭ بىر سۆز بىرلە ئەدا قىلدىم.

① سەدىقى — توغرىلىق، دۇرۇسلىق، ئىچ پاكلىقى.

55 - ھېكمەت

ئىزىم يادى ئۇلۇغ ياددۇر ئايتۇر بولسام،
ئەسەل ياڭلىغ چۈچۈك بولۇر تىلىم مېنىڭ،
ئۆزۈم فەقىر، قىلىدىم مۇقىر، بولدۇم ھەقىر،
قانات قاقار ئۇچار قۇشتەك كۆڭلۈم مېنىڭ.

تۈرلۈك ئەيىشم، تۈرلۈك ئىشىم، مۇڭلۇغ باشىم،
ئايرىدى جانىم، كەتتى ھۇشۇم، ئاقتى ياشىم،
گۇناھ بىرلە تولدى تۈگەل ئىچۈ تاشىم،
بىنىياز مەن ئاچىپ بەرسۇن يولۇم مېنىڭ،

كۆزۈم تۇشتى، كۆڭلۈم ئۇچتى، ئەرشكە ئاشتى،
ئۇمرۇم كەچتى، نەفسىم قاچتى، بەھرىم تاشتى
كارۋان كۆچتى، مەنزىل ئاشتى، ھارپ تۇشتى،
سىر ئۇلاشتى، نېچۈك بولغاي ھالىم مېنىڭ.


سۈرەت مۇندا، سىيرەت ئاندا، قۇدرەتتىدە،
ئۇزۇن تۇندە، يورۇق كۈندە، كۆڭلۈم ئاندا،
يۈرەر تۇندە بولۇپ بەندە، بارى قاندا،
سورسە ئاندا، گۇناھكار دۇر تىلىم مېنىڭ.

ئىچتىم شەراب، بولدۇم خەراپ، ئەسلىم تۇراپ،
كەلدىم كۆرۈپ، كۆڭلۈم سەراپ، ئىشققە پۇرئاب^①

① پۇرئاب — سۇغا تولغان، كۆز يېشىغا تولغان.

ھەقدىن خىتاب كەلسە كۆرمەس قۇللار ئەزاب،
بۇلاق ياغلىغ ئاقار كۆزدىن ياشم مېنىڭ.

تۈشتۈم ئۇزار، بۇراق تۇزار، كەتسە بازار،
دۇنيا بازار، ئىچرە كىرىپ قۇللار ئازار،
باشم بىزار، ياشم سىزار، قانم تۇزار،
ئاتم ئەھمەد، تۈركىستاندۇر ئېلىم مېنىڭ.



56 - ھېكمەت

تىنبايىن ھەزرەتىڭدە ئاللاھ دېسەم،
زار ئىگرايان زاكىر بولۇپ «رەببىم» دېسەم،
قۇل بولۇپ قۇللۇغۇڭدە بويۇن سۇنسام،
بۇ ئىش بىرلە يا رەب سېنى تاپقايمۇ مەن؟

زىكرىيادەك بۇ باشمىغە ئەررە قويسام،
ئەيىۋىدەك بۇ تەنىمگە قۇرتنى قويسام،
مۇسادەك تۇر تاغدا تائەت قىلسام،
بۇ ئىش بىرلە يا رەب سېنى تاپقايمۇ مەن؟

يۇنۇسدەك دەريا ئىچرە بالىق بولسام،
يۇسۇفدەك قۇدۇق ئىچرە تۇن - كۈن بولسام،
يەئقۇبىدەك يۇسۇفى ئۈچۈن زار ئىگراسام،
بۇ ئىش بىرلە يا رەب سېنى تاپقايمۇ مەن؟

شېلىدەك ئاشىق بولۇپ سەما ئۇرسام،
بايەزىدەك تۇن - كۈن تىنماي كەئبە بارسام،
كەئبەگە يۈزۈم سۇرتۇپ زار ئىگراسام،
بۇ ئىش بىرلە يا رەب سېنى تاپقايمۇ مەن؟

مەئرۇفتەك ئۇشۇ يولغا قەدەم قويسام،
مەنسۇردەك جاندىن كېچىپ دارغا قونسام،

دار ئۆزرە شەۋقىم بىرلە ھەقنى ئايسام،
بۇ ئىش بىرلە يا رەب سېنى تاپقايمۇ مەن؟

قۇل خوجا ئەھمەد، قۇللۇق ئىچرە سابت بولسام،
زىكرىن ئايتىپ زاكىر بولۇپ «رەببى» دېسەم،
زىكرىندە شەۋقلەنىپ كۆيۈپ يانسام،
بۇ ئىش بىرلە يا رەب سېنى تاپقايمۇ مەن؟




57 - ھېكمەت

ئاللاھىمنى ئىزلەرمەن، ئىزىن ئالىپ كېتەرمەن،
دائىم سېنى ئايتۇرمەن «لائىلاھە ئىللەللاھ».
قايدىن ئانى ئاپارمەن، جانىم قۇربان قىلۇرمەن،
قۇربان بولۇپ كېتەرمەن «لائىلاھە ئىللەللاھ».

جانۇ دىلىم بېرەيم، بېرىپ ياقىن تۇرايم
جانۇ دىلىم كۆيۈپدۇر، كۆيۈپ كەباب بولۇپدۇر.
جانىم بىرلە ئايتايىم «لائىلاھە ئىللەللاھ».

ئاشق ئىلى بىسامان، يوقتۇر دەردىگە دەرمان،
ئايتىپ تۇرۇڭ بىئەرمان «لائىلاھە ئىللەللاھ».
ئەھمەد ئىبنى ئىبراھىم ئۇشۇ سۆزنى خۇب ئايتىدى،
ئايتىپ كۆرۈڭ جانلارىم «لائىلاھە ئىللەللاھ».



58 - ھېكمەت

ناگەھان تۇرۇرۇمدا كۆڭلۈم ئىچرە،
ھەق مەۋلامنى نەزەرگاھى تۇشتى بولغاي.
قىرغ يىللىق زەنگەر باسقان كۆڭلۈم مۈلكىن،
ھەق يادىنى نۇرى بىرلە ئاچتى بولغاي.

زاكىرلارى جەم بولۇپ تۈزۈلمىشە،
زىكرۇ سەمادىن مەجلىس قۇرۇلمىشە،
بويىن ئۇقبا دۇنياسىدىن ئايرىلمىشە،
كۆڭل قۇشى ھەزرەت تابا ئۇچتى بولغاي.


ھېچ بىلمەسمەن نېچكۈك بولغاي مېنىڭ ئىشىم،
ئانىڭ ئۇچۇن ئاقار دائىم كۆزدە ياشىم،
سەھەرلەردە قوبۇپ ھەقدىن تىلەمىشىم،
پەرىشتەلەر ئامنىگە تۇشتى بولغاي.

مۇڭلۇغ جانغا ياقىن تۇرۇر ھەق دەرگاھى،
نەدامەتدە يېتەرمىكىن بىرەر ئاھى،
قايسى كۆڭۈل بولسا ھەقنى نەزەرگاھى،
ھەق نەزەرى ئىچكە تولۇپ تاشتى بولغاي.

مۇھىب قۇللار مەھبۇبىغا قايرىدىلەر،
دۇنيا قويۇپ دىن ئىشىگە ئۆگۈرىدىلەر،

ئاشق قۇللار «ئەللاھ» تەيۇ تەبرەندىلەر،
شەيتاننى زەھرى يارىلىپ قاچتى بولغاي.

ئەللاھ دېگىل، ئەي قۇل ئەھمەد، ئۆزۈڭ بىلگىل،
ئۆزۈڭ بىلگەن ئىلمىڭ بىلەن ئەمەل قىلغىل،
ئۇلۇغ - كىچىك يارانلاردىن ئۆزۈرە قىلغىل،
سەن بىلمەسدە سەندىن خەتتا كەچتى بولغاي.



59 - ھېكمەت

ئايا دوستلار، يۈرەك باغرىم بولدى كەباب،
ھەقىقەتلىغ ئاشق جاندىن ئۆتتى بولغاي،
ئىشق پەرتەۋى كۆڭۈل مۈلكىن قىلدى خەراب،
ئول سەبەبدىن ئەقلۇ ھۇشۇم كەتتى بولغاي.

ئىشقىسىز كىشى ئادەم ئەمەس ئاڭلاساڭىز،
بىمۇھەببەت شەيتان قەۋمى تىڭشاساڭىز،
ئىشقىدىن ئۆزگە سۆزنى ئەگەر سۆزلەسەڭىز،
ئىلكىڭىزدىن ئىمان ئىسلام كەتتى بولغاي.

مەيخانەغە كىرگەن ئاشق سىررى ئەيان،
باغرى پىشىپ ياشى ئاقىپ قىلۇر ئەفغان،
بىخۇد يۈرەر قايدە بارسا خانە ۋەيران،
بىشەك بىلىك ۋەھدەت مەيدىن تاتتى بولغاي.

ئىشق تۇشتى بۇ باشمىغە ھەيران بولدۇم،
خانۇماندىن كېچىپ تاكى سەرسان بولدۇم،
ئىككى ئالەم بەرباد ئېتىپ ئۇريان^① بولدۇم،
چىققان ئاھىم نە پەلەككە يەتتى بولغاي.

① ئۇريان — يالغىچ، كىيىمسىز.

ئاقىل بولساڭ، ھەقدىن ئۆزگە سۆزلەر ھەرام،
تا تىرىكسەن پىر خىزمەتنى قىلغىل مۇدام،
ئاللاھ دېسەڭ شەيتان لەئىن ساڭا غۇلام،
ئاللاھ دېمەس دىنلارنى ساتتى بولغاي،

ئۆمرى زايىئە ئۆتكەنلەر ئىشقىنى بىلمەس،
جاندىن كەچكەن دىۋانەنى كۆزگە ئىلمەس،
ھۇ سۇھبەتنى قۇرغان يەرگە قاچىپ كەلمەس،
جانۇ كۆڭلى تاشدىن بەتەر قاتتى بولغاي.

ئاللاھ سۆيگەن بەندە دائىم يىغلاپ يۈرەر،
ھەقدىن قورقۇپ زارىن ئايتىپ سەھەر تۇرار،
يەھيا سىفەت تىنماي يىغلاپ مائەم قۇرار،
بۇ دۇنيانى ئارقا تاشلاپ ئاتتى بولغاي.

ئاشىقلارنىڭ ئىشى ئىكەن سوزۇ گۇداز،
ئاشىقلارنىڭ ھاجەتلەرى روزە نەماز،
روزى مەھشەر كۆز ياشدۇر ھەققە نىياز،
ئارىف ئاشىق دەردۇ ئەلەم تارتتى بولغاي.

ئاشىقلارنىڭ ئاغزى خەندىن، دىلى لەرزىن،
ئاللاھ ئۈچۈن كۆزدە ياشى باغرى بىرىن،
جانى زاكىر، كۆڭلى شاكىر، فىكىرى جانان،
ئىنشا ئاللاھ، قىل كۆپرۈكى ئۆتتى بولغاي.

ئاشىقلارنى خەلق ئىچىدە كۆيۈپ يىغلار،
زاھىر خەندە باتىنلارنى يۈرەك داغلار،

ئەجەل قىستاپ ئۆلمەك ئۈچۈن بەلنى باغلار،
مەئشۇقىغە ئەرزى ھالنى ئايىتى بولغاي.

ئاشىقلارنى مەلامەتتىن قاچماس بولۇر،
نادانلارغا باتىن سىرىنى ئاچماس بولۇر،
ھەرنامەردىگە دۇررۇ گەۋھەر ساچماس بولۇر،
ئۆزى ئوقۇپ خۇنى زەرداپ يۇتتى بولغاي.

پىرى مۇغان سۆيگەن ئاشىق ھەۋاسى يوق،
يۈزىنىڭ تۈرلۈك تائەت قىلسە بىناسى يوق،
ئەي دوستلارم، ئىشىق دەردىنى دەۋاسى يوق،
تۈنلەر قوبۇپ پىر ئېتەكن تۇتتى بولغاي.

پىرى مۇغان نەزەر قىلسە بەرگەي دەۋا،
ھايۇ ھەۋەس ماۋۇمەنلىك بولغاي ئەدا،
ئاندىن سوغۇرە شەيتان لەئىن سەندىن جۇدا،
تار لەھەددە ئىمان بىرلە ياتتى بولغاي.

قۇل خوجا ئەھمەد ھەق سۆزىنى سۆزلەر مۇدام،
ھەقدىن ئۆزگە سۆزلەر بارى بەرمىش ھەرام،
روزی قىلسە ئورنۇڭ بولغاي دارۇسسەلام،
مەغىرەتنى دەرياسىغە پاتتى بولغاي.

60 - ھېكمەت

ھەق نەئالا پەرتەۋ سالدى، جانىم كۆيدى،
كېلىك يىغلىك زاكىر قۇللار، زىكىر ئايتايلىق.
سەھەر ۋەقتدە پىرى مۇغان باقىپ سوردى،
كېلىك يىغلىك، زاكىر قۇللار، زىكىر ئايتايلىق.

زاكىرلارگە ۋەئدە قىلدى قادىر خۇدا،
گۆر ئىچىدە ئەتا قىلدى ھۇرلىقا،
زاكىرلارنى تۇرار جايى دارۇل - بەقا،
كېلىك يىغلىك، زاكىر قۇللار، زىكىر ئايتايلىق.

زاكىر بولسا، شاكىر بولسا جايى جەننەت،
قانلار ئاقسا كۆزلەردىن قىلماس مىننەت،
ئۆمەت بولساك زىكىرىن ئايتماق سىزگە سۈننەت،
كېلىك يىغلىك زاكىر قۇللار، زىكىر ئايتايلىق.

زاكىرلارگە خۇدا ئۆزى ۋەئدە قىلدى،
«فەزكۇرۇنى ئەزكۇركۇم»^① دەپ ئايەت كەلدى،
فەردەۋس ئاتلىغ جەننەتتىن مەزھەر كەلدى،
كېلىك يىغلىك زاكىر قۇللار، زىكىر ئايتايلىق.

① فەزكۇرۇنى ئەزكۇركۇم — «مېنى ياد ئېتىڭلاركى، مەنمۇ سىز -
لەرنى ياد ئېتەي...» (قۇرئانى كەرىم، بەقەرە سۈرىسى، 152 - ئايەت، 2
/ 152).

زاكىرلارى ھەر نەفەسدە زىكرىن ئايتار،
تەۋبە قىلىپ ئەگرى يولىدىن راستقا قايتار،
زىكرىن ئايتسا ئاستا - ئاستا شەۋقى ئارتار،
كېلىك يىغلىك زاكىر قۇللار، زىكر ئايتايلىق.

زاكىرلارى ھەلقە ئىچرە پەرتەۋ كۆرەر،
ئانىك ئۇچۇن ھەلقە ئىچرە ئۆزىن ئۇرار،
مەئشۇقنى كۆرگەن زەمان جانىن بېرەر،
كېلىك يىغلىك زاكىر قۇللار، زىكر ئايتايلىق.

يالغان ئاشىق مەئشۇقىدىن جانىن ئايار،
ئۇقبا يولىن ئارقا تاشلاپ، دۇنيا سۆيەر،
ھۇ ھەلقەسىن قۇرغان يەردىن ئەبلەر فەرار،
كېلىك يىغلىك زاكىر قۇللار، زىكر ئايتايلىق.

«ئەل كەززابۇ لا ئۇمەتى»^① دېدى سەرۋەر^②
بۇ سۆزلەرگە يول بەرگۈچى ھادى رەھبەر،
يالغانچىنى ئۇمەت دېمەس ئول پەيغەمبەر،
كېلىك يىغلىك زاكىر قۇللار، زىكر ئايتايلىق.

رەھمان ئىگەم چىن ئاشىقنىك يولىن ئاچار،
مۇھەببەتنىك شەۋقى بىرلە ياشىن ساچار،
ئاللاھ تەيۇ قايدە بارسە شەيتان قاچار،
كېلىك يىغلىك زاكىر قۇللار، زىكر ئايتايلىق.

① ئەل كەززابۇ لا ئۇمەتى — «يالغانچى ئۇمىتىدىن ئەمەستۇر».

② سەرۋەر — رەئىس، باش، باشچى.

زاكىرلارى زىكرىن ئايتىپ نالە قىلۇر،
كۆز ياشنى سارىغ يۈزگە ژالە قىلۇر،
بەيبانلار كېزىپ ئۆزىن ژالە قىلۇر،
كېلىك يىغىلىك، زاكىر قۇللار، زىكر ئايتايلىق.

زاكىر قۇللار ھەق فەرمانىن مەھكەم تۇتار،
ئىخلاسى بىرلە ئاللاھ دېگەچ قانلار يۇتار،
ھەلقە ئىچرە كىرگەن ۋەقت جاندىن كېچەر،
كېلىك يىغىلىك زاكىر قۇللار، زىكر ئايتايلىق.

بىتەھارەت زىكر ئايتقانغە لەئىنەت ياغار،
ئوشال كۈنى بولغان فەرزەند شەبىتان تۇغار،
ئۆلەر ۋەقتىدە ئەۋۋەل كېلىپ شەبىتان باقار،
كېلىك يىغىلىك زاكىر قۇللار، زىكر ئايتايلىق.

مۆئمىن بولساك، بىتەھارەت زىكرىن ئايتما،
كەرامەتلەر ئايتىپ خەلققە دىنىك ساتما،
مۇسۇلمانلىغ دەئۋا قىلىپ كافىر كەتمە،
كېلىك يىغىلىك زاكىر قۇللار، زىكر ئايتايلىق.

زاكىر بولساك، زىكرىن ئايتماي ھەرگىز ياتما،
نادان بىرلە ناچىنسىلەرگە ھېچ سۆز قاتما،
مۇناقىقلار ھالنى سورىسا بىر سۆز ئايتما،
كېلىك يىغىلىك زاكىر قۇللار، زىكر ئايتايلىق.

قۇل خاجە ئەھمەد يامانلارنى يامانى سەن،
بارچە بۇغداي ئەل تۇتماغاي سامانى سەن،
يولدىن ئازغان گۇمراھلارنى نادانى سەن،
كېلىك يىغىلىك زاكىر قۇللار، زىكر ئايتايلىق.

61 - ھېكمەت

ئىشقى ئونىنى پىنھان تۇتۇپ ئاسرار ئەردىم،
جان كۆيدۈرۈپ يۈرەك، باغرىم كەباب ئەتتى.
پىردىن مەدەت بولماس بولسا ئەمدى ماڭا،
بۇ دەرد بىزنى دوستلار بەھد خەراب ئەتتى.

ئىشقى سىرىن ھەر نامەردكە ئايتىپ بولماس،
نېچە ياقساڭ بادلىك يەردە چەراغ يانماس،
يولنى تاپقان مەردانلارنى بىلسە بولماس،
يىغلاي - يىغلاي، كۆز ياشنى ھەباب ئەتتى.

چىن ئاشىقلار كەچكەن ئەرمىش جانىن تاشلاپ،
ئەدھەم سىفەت بەرھەم ئۇرۇپ، مالنى تاشلاپ،
ھۇ - ھۇ تەيۇ ھەق زىكرىنى ئايتىپ خۇشلاپ،
ئىمان تەسدىق قىلىپ باغرىن كەباب ئەتتى.

ئىبرەت ئالغىل يولغا كىرگەن مەردانلاردىن،
جاننى جانغا پەيۋەند قىلىپ يەرگەنلەردىن،
يولنى سوراپ يولدىن ئەمان بارغانلاردىن،
ئۇنداق قۇللار ھالنى بەھد خەراب ئەتتى.

قۇل خوجا ئەھمەد نەفس تاغىدىن چىقىپ ئاشتى،
يۈرەك باغرى جۇش ئۇرۇبان قايناپ تاشتى،

بەھەمدىللاھ يولنى تاپىپ ياۋۇقلاشتى،
ئىچ قاندىن ئۆز ئۆزىگە كەباب ئەتتى.



62 - ھېكمەت

خاتالىقىمنى ئىزلەرمەن تۇن - كۈن جەھان ئىچىدە،
تۆرت يانىمدىن يول ئىندى كەۋتۇ مەكان ئىچىدە.

تۆرتىدىن يەتتىگە يەتتىم توققۇزنى گۇزار ئەتتىم،
ئوندىن ئىككىگە كەلدىم چەرخى كەيۋان^① ئىچىدە.

ئۈچيۈز ئاتىشى سۇ كەچتىم، تۇرتيۈز قىرق تۆت تاغ ئاشتىم،
ۋەھدەت شەرابىن ئىچتىم، تۇشتۇم مەيدان ئىچىدە.

چۈنكى تۇشتۇم مەيدانغە، مەيدانى تولا كۆردۈم،
يۈزىملىك ئارىقىنى سوردۇم، بارچە جەۋلان ئىچىدە.

غەۋۋاس بەھرىگە كىردىم، ۋۇجۇد شەھرىنى كەزدىم،
دۇرنى سەدەفدە كۆردۈم، گەۋھەرنى كان ئىچىدە.

ئەرشۇ كۇرسىنى يۈردۈم، لەۋھۇ قەلەمنى كۆردۈم،
ۋۇجۇد شەھرىنى كەزدىم، ئايىتىم بۇ جان ئىچىدە.

جاننى كۆردۈم جاناندا، ئىشقىنى كۆردۈم مەيداندا،
ئاشىقلارنىڭ مەيدانى جۈملە بوستان ئىچىدە.

① چەرخى كەيۋان — ئاسماننىڭ كەيۋان، يەنى زۇھەل يۇلتۇزى بار بولغان بىر قېتى.

ئەرنى كۆردۈم ئەرگەشتىم، ئىستەگەنمنى سوردۇم،
بارچەسى سەندە دېدى، قالدىم ھەيران ئىچىندە.

ھەيران بولۇبان قالدىم، بەھۇش بولۇبان تالدىم،
ئۆزۈمنى دەردكە سالدىم، تاپتىم دەرمان ئىچىندە.

سەير ئىستەرەمۇ بۇلبۇل، ئاچلىپدۇر قىزىلگۈل،
ھەر گۈلنى خالىي كۆرمە، گۈلنى گۈلزار ئىچىندە.

مىسكىن خوجا ئەھمەد جانى ھەم گەۋھەردۇر، ھەم كانى،
ھەممە ئانىڭ مەكانى، ئول لامەكان ئىچىندە.



63 - ھېكمەت

سەھەرلەردە قويۇپ يىغلاپ دۇئا قىلسام،
دوستلار خاجەم مېنى بەندەم دېگەيمۇكىن؟
ياش ئورنىغە قانم تۆكۈپ دۇئا قىلسام،
دوستلار خوجام مېنى بەندەم دېگەيمۇكىن؟

دەرگاھغە باشم قويۇپ نالە قىلسام،
كۆز ياشىمنى ئاققۇزۇبان ژالە قىلسام،
بەيابانلار كېزىپ ئۆزۈم ۋالە قىلسام،
دوستلار خوجام مېنى بەندەم دېگەيمۇكىن؟

قايدا بارسام يادىن ئايتىپ يىغلاسام مەن،
خىزمەتدە بېلىم مەھكەم باغلاساممەن،
ھەسرەتدە يۈرەك - باغرىم داغلاساممەن،
دوستلار خوجام مېنى بەندەم دېگەيمۇكىن؟

ھەركۈن يۈزىمگە قولۇم ئاچىپ ئامىن دېسەم،
مۇسا سىفەت تۇر تاغدا رازىن ئايتسام،
توقسان توققۇز رازىن ئايتىپ جانم بەرسەم،
دوستلار خوجام مېنى بەندەم دېگەيمۇكىن؟

بايەزدەتكە يەتمىش يولى ئۆزۈم ساتسام،
ئاللاھ ئەيۈ دەردى بىرلە ئۆلۈپ كەتسەم،

رەيازەتدە ئارىپ، ئازىپ، ئاچىپ كەتسەم،
دوستلار، خوجام مېنى بەندەم دېگەيمۇكىن؟

ئاللاھ ئۈچۈن پەرزەنتلەرىم يەتم قىلسام،
رەيازەتتە سۆڭەكلەرىم ھەلىم قىلسام،
ئەھلۇ ئەيالى، خانۇ مانىم غەنىم قىلسام،
دوستلار، خوجام مېنى بەندەم دېگەيمۇكىن؟

ئاللاھ دېگەن بەندەلەرنىڭ قۇلى بولسام،
ئاشقلارنىڭ كۆيۈپ ئۆچكەن كۈلى بولسام،
يول ئۈستىدە تۇفراق سىفەت يولى بولسام،
دوستلار، خوجام مېنى بەندەم دېگەيمۇكىن؟

ئاللاھ، ئاللاھ، جانىم ئاللاھ، دىلىم ئاللاھ،
سەندىن ئۆزگە پەناھىم يوق ۋەلاھ بىللاھ،
يىغلاپ كەلدىم دەرگاھىڭغە: شەيئەن لىللاھ،
دوستلار، خوجام مېنى بەندەم دېگەيمۇكىن؟

ياخشىلارنىڭ سۆھبەتدە زاكىر بولسام،
ھەرنە جەفا كەلسە ماڭا شاكىر بولسام،
ئەييۇب سىفەت بەلاسىغە ساجىر بولسام،
دوستلار، خوجام مېنى بەندەم دېگەيمۇكىن؟

بوسۇغاڭغا باشىم قويۇپ ئەۋبە قىلسام،
غەيۋەت قىلغان تىللارنى يۈزىمگە تىلسام،
كۇناھ قىلغان بەندلەرىمنى^① پارە قىلسام،
دوستلار، خوجام مېنى بەندەم دېگەيمۇكىن؟

① بەند — بۇ يەردىكى «بەندلەرىمنى» دېگەن سۆز، بەدەن — ئەزا-
لىرىمنى دېگەن مەنىدە.

تەۋبە قىلدىم، تەۋبە قىلدىم، قەبۇل قىلغىل،
تەۋبەم قەبۇل قىلماس بولساڭ جانىم ئالغىل،
يولدا قالدىم، يولدا قالدىم، قولۇم ئالغىل،
دوستلار، خوجام مېنى بەندەم دېگەيمۇكىن؟

ئاللاھ ئۈچۈن مەردانەۋار جانىم بەرسەم،
ئەھلى ئەيىل خانۇمانىم تاشلاپ كەتسەم،
جان نە بولغاي ئىمانىمدىن بەلكى ئۆتسەم،
دوستلار، خوجام مېنى بەندەم دېگەيمۇكىن؟

سەھەرلەردە بالدۇر قوپۇپ ھەقتە يانسام،
چوڭ ۋە كىچىك گۇناھلارغا تەۋبە قىلسام،
زارە قىلىپ ھەزرەتىگە بويۇن ئەگسەم،
دوستلار خوجام مېنى بەندەم دېگەيمۇكىن؟

قەھھار ئىگەم سەندىن قورقۇپ ئويغانسام مەن،
گۇناھىمغا ئىقرار بولۇپ ئىگرانسام مەن،
سەھەرلەردە ياقام ئۇشلاپ يالبارسام مەن،
دوستلار، خوجام مېنى بەندەم دېگەيمۇكىن؟

تاشقىن كەلگەن دەريالاردا يۈزلەسەم مەن،
ئازىپ قالغان بوتالاردەك بوزلاسام مەن،
ئۆلەر ۋەقتە مىڭ بىر ئاتنىڭ سۆزلەسەم مەن،
دوستلار، خوجام مېنى بەندەم دېگەيمۇكىن؟

ۋا ۋەيلەتا نادامەت دەپ قورقۇپ قويسام،
پىرى مۇغان دەرگاھىنى تىنماي ئۆپسەم،

ياخشىلارنىڭ خاكى پايى بولۇپ ئۆلسەم،
دوستلار، خوجام مېنى بەندەم دېگەيمۇكىن؟

ئالڭ ئاتقۇنچە يىغلاپ تىنماي قورقۇپ چىقسام،
سۇبھان دەردنىڭ ئايتىپ دەۋام ئىگراپ چىقسام،
تۇفراق سىفەت ئاجىز بولۇپ خارلىق تارتسام،
دوستلار، خوجام مېنى بەندەم دېگەيمۇكىن؟

قۇل خوجا ئەھمەد جاننىڭ بەرگىل مەردانەۋار،
جاندىن كېچىپ يولغا كىرسەڭ كۆرگۈڭ دىدار،
مۇرادىڭنى بېرۇر ساڭا پەرۋەردىگار،
دوستلار، خوجام مېنى بەندەم دېگەيمۇكىن؟



64 - ھېكمەت

بۇ ئالەمدە ھەقدىن قورقۇپ زار ئىخراسام،
ئاخىرەتدە روھىم ئارام ئالارمۇكىن؟
ئەرەنلەرنىڭ باسقان ئىزىن كۆزگە سۈرسەم،
پىرى مۇغان مېنى يولغا سالارمۇكىن؟

باشىم بېرىپ، بېلىم باغلاپ قىلسام ئىخلاس،
نەفسى شەيتان چاڭگالدىن بولسام خەلاس،
جان بېرۈردە مەدەد قىلسە خىزرۇ ئىلياس،
غەۋسۇل - غىياس خەتىمى ياسىن قىلارمۇكىن؟

تاغۇ چۆللەر گۇناھىمدىن قىلماس تاقەت،
ھەركۈن يۈزىمىڭ جۈرمۇ ئىسيان ماڭا ئادەت،
بۇ ئىش بىرلە ئاخىرەتدە بارمۇ راھەت؟
نەۋبە قىلسام ئادەتلەرىم قىلارمۇكىن؟

بوسۇغاڭغا باشىم قويۇپ زارى قىلسام،
غەرىب، يەتمە باشىن سىلاپ دۇئا ئالسام،
ھەقدىن قورقۇپ دۇنيا ئىشىن ئارقا قويسام،
خاجەم مېنى ھالى دىلىم سورارمۇكىن؟

ئادەم سەفى سۈننەتلەرنى تىلغە ئالسام،
«يا رەببەنا زەلەمنا»^① دەپ نالە قىلسام،
بەياباندا كۆز ياشىنى زالە قىلسام،
بىرۇ بارىم مېنى يولغە سالۇرمۇكىن؟

سەھەرلەردە زارى قىلىپ يىغلاساممەن،
جان بېرۈردە بېلىم مەھكەم باغلاساممەن،
شەۋقى بىرلە يۈرەك - باغرىم داغلاساممەن،
ھەق چىراغى قەبرىم ئىچرە يانارمۇكىن؟

باشىم، تەنىم تۇفراق قىلىپ فەنا بولسام،
دەيدار تىلەپ ھەسرەتدە ئەدا بولسام،
ئەھلى ئەيالى خانۇماندىن جۇدا بولسام،
دوستلار، خاجەم ماڭا رەھىمى كېلەرمۇكىن؟

شەيتان لەئىن يولىدىن ئۇردى ھالىم تەباھ،
يىغلامايىمۇ نەفسىم مېنى قىلدى ھەۋا،
ئالەم خەلقى بارىپ ئۆتسە ماڭا ئېۋا،
كافر نەفسىم ئەزەزلىدىن تانارمۇكىن؟

غەرب جانىم ھەق يولىدا نەزىر ئەيلەسەم،
شاھ ھەسەندەك كەربەلادە سۇۋساپ ئۆلسەم،
ھەق شەراپىن ئىچەرمەن دەپ تەشەنە كەتسەم،
ئاندا بارسام سۇۋسۇنلارنىم قانارمۇكىن؟

① رەببەنا زەلەمنا — «رەببىمىز، بىز (ئۆزىمىزگە) زۇلۇم قىل-
دىق...» قاراڭ: «قۇرئانى كەرىم»، ئەتىراپ سۈرىسى، 22 - 23 - ئا-
يەتلەر، 7 / 22 - 23.

ئەسھابلاردەك دىن تاللىش باشم بەرسەم،
شەھرى بانۇ ئەماملاردەك يىغلاپ يۈرسەم،
ئاللاھ ئۈچۈن كافىرلارگە ئەسىر بولسام،
رەھمان ئىگەم ساغما مەقبۇل بولۇرمۇكىن؟

دەرماندەمەن، شەرمەندەمەن، قولۇم ئالغىل،
يولدىن ئازغان دەرماندەمەن، يولغا سالغىل،
ئاللاھ دىيان فەنا بولدۇم رەھم ئەيلىگىل،
ئاسىيلەرگە فەيزۇ فۇتۇھ بېرەرمۇكىن؟


ئەي ئاسىيلەر، ئەۋبە قىلغىل ھەق ئىشتىسۇن،
نالەڭزىدىن يەرۇ كۆكلەر نالە قىلسۇن،
مەلائىكىلەر ھەقدىن تىلەپ ئۇلۇش بەرسۇن،
ئۇلۇش ئالغان قۇلنى غەمى بولارمۇكىن؟

ئەقلىم ھەيران، كۆزۈم گىريان، خانە ۋەيران،
ھەق يولىنى بىلەلمەسەن ئۆزۈم نادان،
ئەي تالىبلەر، بىتاقەتەن، قايدا جانان،
جانانىمدىن ھېچكىم خەبەر بىلەرمۇكىن؟

جانانەنى تاپاي دېسەڭ سەھەر تۇرغىل،
ئاشىقلارنىڭ مەجلىسىگە ئۆزۈڭ ئۇرغىل،
ھەقنى ئىزلەپ يىغلاپ يۈرۈپ ماتەم قۇرغىل،
ماتەم قۇرماي تەرىققەتكە كىرەرمۇكىن؟

ھەق ۋەەسلىگە يېتەي دېسەڭ زارى قىلغىل،
زىكرىن ئايىتىپ ئەرەنلەرگە يارى بەرگىل،
جەفا تارتىپ ئەرەنلەردىن ئۇلۇش ئالغىل،
ئۇلۇش ئالماي دىدارنى كۆرەرمۇكىن؟

قۇل خوجا ئەھمەد، ھەرنە دەرسەن بۇلەھۋەسسەن،
ھەقدىن قورقۇپ ئاخىرەتكە غەم يېمەسسەن،
باشلىق بىرلە تۈنلەر قاتىپ ھۇ دېمەسسەن،
بۇلەھۋەسنى خوجام قەبۇل قىلارمۇكىن؟.



65 - ھېكمەت

ھەر سۇبھى دەم بويىنۇم قىسىپ رەببى دېسەم،
رەببىم مېنى مۇرادىمنى بېرەرمۇكىن؟
قانلار تۆكۈپ كۆزلەرىمدىن زار ئىگراسام،
تەڭرىم مېنى ھالى دىلىم سورارمۇكىن؟

مۇھەببەتنى مەيداندا جان ئويناتسام،
مەنسۇر كەبى باشم بېرىپ دار ئويناتسام،
يۈزمىك تۇرلۇك جەفا تارتىپ جان قىيناتسام،
ئاجىز قۇلۇك جەمالىغى كۆرەرمۇكىن؟

«يا رەببەنا» زىكرىن ئايتىپ زاكىر بولسام،
سانسىز مېھنەت باشقا ئالىپ شاكىر بولسام،
ياخشىلارنىڭ سۆھبەتدە ھازىر بولسام،
مىسكىن بەندەك فەيزۇ فۇتۇھ ئالارمۇكىن؟

زاھىدلاردەك نەماز ئوقۇپ تائەت قىلسام،
ئاشىقلاردەك يىغلاماقنى ئادەت قىلسام،
ئۆز يەرىمدە غەربلىقنى راھەت بىلسەم،
دەرگاھىدە خاجەم قەبۇل قىلارمۇكىن؟

يىگىتلىكدە تائەت قىلىپ ئېگىلمەدەم،
فەرىب چەككىم رىيازەتدە بوغۇلمايدىم،

لا - لا ئايتىپ «ئىللەللاھ» دا سوقۇلمايدىم،
خىزىر بابام ئۆز يولىغە ئالارمۇكىن؟

بۇ دۇنيادا مەندەك ئاسىي ھەرگىز بولماس،
مۇنداق گۇناھ تەرسا، جوھۇد، كافر قىلماس،
ئۆلۈپ بارسام دوزاخ ئىچرە ئورۇن بەرمەس،
تەۋبە قىلسام خاجەم قەبۇل قىلارمۇكىن؟

ھاجەت تىلەپ دەرگاھىغە يىغلاپ كەلدىم،
جاندىن كېچىپ، بېلىم مەھكەم باغلاپ كەلدىم،
ئەيب ياپقۇچى سەتتارلىقنىڭ ئاڭلاپ كەلدىم،
قان يىغلاسام ھاجەت رەۋا بولغايمۇكىن؟

قىزىل يۈزۈم رىيازەتتە سارغايتمادىم،
سەھەرلەردە غەرىب جانىم ئىگرا تىمادىم،
ھەركۈن تېپىپ ئىت نەفسىنى ئۆرگەتمەدىم
ئەلكۆھ دېسەم كافر نەفسىم ئۆلەرەمۇكىن؟

قۇل خوجا ئەھمەد، كۆڭۈل كۆزى ئاچىلغايمۇ؟
تىللارېمدىن دۇررۇ گەۋھەر ساجىلغايمۇ؟
كۆپ يىغلاسام گۇناھلارم تۆكۈلگەيمۇ؟
ئوشال ۋەقتىنى ماڭا ئەنا قىلۇرمۇكىن؟

66 - ھېكمەت

سەن سەن مېنىڭ پەناھىم دەپ يولغا كىرسەم،
بىرۇ بارىم مېنىڭ يولۇم ئاچارمۇكىن؟
ھەرام شۇبھە قاراڭغۇلۇق باسقان كۆڭلۈم،
رەۋشەن بولۇپ دۇررۇ گەۋھەر ساچارمۇكىن؟

نەزەر ئاپسە خەستە كۆڭلۈم رەۋشەن بولۇر،
يۈزىڭ خەتا گۇناھلارم پىنھان بولۇر،
لۇتق ئەيلەسەڭ يۈزىڭ ئاسى خەندىن بولۇر،
ھەق ياندۇرغان چىراغ ھەرگىز ئۆچەر مۇكىن؟

«ئەئۇزۇبىللاھ مەنەششەيتانئىررەھىم» دېسەم،
تائەت بىلەن سۆڭەكلەرىم ھەلىم قىلسام،
ئەھلۇ ئەيالى خانۇمانىم غەنىم قىلسام،
شەيتان لەئىن مەندىن يىراق قاچارمۇكىن؟

يول ئاستىدە ئەزىز باشىم تۇفراق قىلسام،
جانۇ دىلىم ھەق زىكرىغە مۇشتاق قىلسام،
زىكرىن ئايتىپ مۇردار تەنىم ئافاق قىلسام،
«ئەلەست» خەمىن مەسكىن بەندەڭ ئىچەر مۇكىن؟

ئاللاھ دېدى ھەزرەتتىڭگە سىغىنىپ بارسام،
مۇھەببەتنى شەۋقى بىرلە كۆكسۈم يارسام،

دەردنىڭ تارتىپ ھەمدىنىڭ ئايتىپ ئاچىلىپ بارسام،
ۋۇجۇدۇمدىن بۇ ئۇقبالار كۆچەرمۇكىن؟

تاغدىن ئاغىر گۇناھىم بار ئۆنەي دېسەم،
گۇناھىم كۆپ يەرگە سىغماس ئاپاي دېسەم،
باشىم ئالىپ بەيبانلار كېتەي دېسەم،
رەھمان تەڭرىم گۇناھىمدىن ئۆتەرمۇكىن؟

تەرىقەتنىڭ بازارىنىدە سەۋدا قىلسام،
مەنسۇر ياڭلىغ «ئەنەل - ھەق» نى غەۋغا قىلسام،
خىزمەت قىلىپ دەردى ھالەت بەيان قىلسام،
دىدار كۆرۈپ روھىم ئەرشكە يېتەرمۇكىن؟

ئۆلەر ۋەقتىدە ئارىسلان بابامنى بىر كۆرسەم،
گۆدەكلىكىدە بىلەلمەدىم جانىم بەرسەم،
ھەربىر باسقان ئىزىن ئالىپ كۆزگە سۈرسەم،
كۆكسۈمدەكى گىرىپەلەرىم ئاچارمۇكىن؟

قۇل خوجا ئەھمەد، زاھىد بولۇپ مەسجىد كىرسەم،
خاىي غەفلەت ھەرام قىلىپ قائىم بولسام،
لەبھ ئالىپ قىيامەتتىن قورقۇپ بارسام،
ئۇچماغ ئىچرە ھۆرۈ غلىمان قۇچارمۇكىن؟

67 - ھېكمەت

نىيەت قىلدۇق كەئبەگە، رىزا بولۇڭ دوستلارم،
يا ئۆلگەيمىز - كەلگەيمىز، رىزا بولۇڭ دوستلارم.

نىيەت قىلدۇق كەئبەگە، ھەق مۇستەفا رەۋزەگە^①
نەسب قىلغاي بارچەغە، رىزا بولۇڭ دوستلارم.

نەسب بولسە بارغايىمىز، نەسب بولسە كەلگەيمىز،
ئەجەل يەتسە ئۆلگەيمىز، رىزا بولۇڭ دوستلارم.

رىزا بولۇڭ ئۆزۈمدىن، ياخشى - يامان سۆزۈمدىن،
ئۆتۈڭ مېنى يۈزۈمدىن، رىزا بولۇڭ دوستلارم.

قۇدرەت بولسا يۈرۈڭىز، كۈچ بولماسا تۇرۇڭىز،
دۇئا قىلا كۆرۈڭىز، رىزا بولۇڭ دوستلارم.

دوستلار بىزنى يوقلاغاي، پاسقلار كۆپ ئۇخلاغاي،
مەسجىد سارى كەلمەگەي، رىزا بولۇڭ دوستلارم.

سىردىن بولدى ئىشارەت، مۇندا قىلدۇق ئىبارەت،
قىلغاي رەسۇل شەفاكەت، رىزا بولۇڭ دوستلارم.


① رەۋزە — باغچە، جەننەت باغچىسى؛ زىيارەتگاھ.

ئارسلان بابدىن بىشارەت، پىردىن تىلەپ ئىجازەت،
دوستلار قىلغاي ئىبادەت، رىزا بولۇڭ دوستلارنىم.

كەئبە سارى كۆچەيلۈك، زالمىلەردىن قاچايلىك،
يېمىشلەردە ھەلال يوق، رىزا بولۇڭ دوستلارنىم.

كەچتى قۇلۇڭ جانىدىن، چىقتى خەلقنىڭ سانىدىن،
دوستلار بارغاي سوغىدىن، رىزا بولۇڭ دوستلارنىم.

خوجا ئەھمەد يۇم كۆزۈڭنى، خەلققە ئايتغىل سۆزۈڭنى،
كەئبەگە سۈرت يۈزۈڭنى، رىزا بولۇڭ دوستلارنىم.



68 - ھېكمەت

كۆزۈم نەھلىك، دىلىم غەھلىك، جان ئەلەھلىك،
نېچۈك ئىلاج ئېتەرمىنى بىلمەم دوستلار.
بۇ ھەسرەتدە، نەدامەتدە ياشىم ئاقىپ،
قايۇ تەرەفى كېتەرمىنى بىلمەم دوستلار.

تۈرلۈك - تۈرلۈك ئەلامەتلەر بولدى پەيدا،
يۈرەكمىدە جەراھەتلەر بولدى پەيدا.
بۇ دۇنيادا لەھزە فارىغ بولماغ قايدا،
نېچۈك ئىلاج ئېتەرمىنى بىلمەم دوستلار.

ئاللاھ ئۈچۈن فەرزەندلەرىم يېتىم قىلسام،
جاندىن كېچىپ، مالدىن كېچىپ غەرب بولسام،
بەباباندا يالغۇز قازدەك نالە قىلسام،
نېچۈك ئىلاج ئېتەرمىنى بىلمەم دوستلار.

خاس قۇللاردەك كېچەلەرى قائىم بولسام،
مەردانلاردەك كۈندۈزلەرى سائىم بولسام،
كېچەلەرى ئارام ئالماي رەببىم دېسەم،
نېچۈك ئىلاج ئېتەرمىنى بىلمەم دوستلار.

تۇخى ئىسيان^① بېھەد چاچتىم تائەتىم ئاز،
ئۆتتى ئۆمۈرۈم غەفلەت بىرلە ھەم قىشۇ ياز،

① تۇخى ئىسيان — ئىسيان ئۇرۇقلىرى، گۇناھ ئۇرۇقى.

ياقن تۇرۇر جانم قۇشى قىلسە پەرۋاز،
نېچۈك ئىلاج ئېتەرمىنى بىلمەم دوستلار.

قۇل خوجا ئەھمەد خىزمەتدە جان بەرمەسە،
دېھقان ئەرمەس كەتمەن چاپپان بەرمەسە،
ۋا بولماغاي گۈل غۇنچەسى نەم بولماسە،
نېچۈك ئىلاج ئېتەرمىنى بىلمەم دوستلار.



69 - ھېكمەت

ئايا دوستلار، خەربلىق دە قاتتى باشم،
قلاي ئەمدى ھەسبى ھالىم بەيان ئەمدى.
كارۋان كەتتى چۈستۈ چابۇك مەنزل ئاشتى،
تەشەنە بولغاچ قىلدىم ئاھۇ ئەفغان ئەمدى.

مەركەب ياغىر، يۈكۈم ئاغىر، ئۆزۈم غەمكىن،
ھەسرەت بىرلە ئەقلۇ ھۇشۇم كەتتى تەمكىن،
ئۆتۈپ كارۋان كۆزدىن غايىب بولدىمۇكىن؟
بارۇز جايم بىلەلمەسەن قاين ئەمدى؟

ئەبەس ئۆتتى ئەسسز ئۆمۈرۈم رەسۋالىق دە،
ھېچ بولمادىم زەمان تەرسى خۇدالىق دە،
دائىم يۈردۈم نەقسىم ئۈچۈن گەدايلىق دە،
ھەرنە قىلغان سەۋدالارىم زىيان ئەمدى.


بۇ ھالەت دە ئول ئەزرائىل كەلسە ناگاھ،
ئىسسغ ئەندىن جاننى ئالغاي ۋا ھەسرەتا،
ئالۇر شەيتان ئىمانىغىنى، قىلۇر رەسۋا،
بۇرادەرلەر ئارا يولدا قالغان ئەمدى.

ئول ھالەت دە سۆز ئايتۇرغە يوقتۇر دەرمان،
ئۆچۈپ قالغاي ۋۇجۇد ئىچرە شەمى ئىمان،

قىزىلگۈلدەك يۈزۈڭ بولغاي مىسلى سامان،
قارىپ بولدۇڭ بەر ئاستىغە نىھان^① ئەمدى.

زەنۇ فەرزەند^② ئاغا - ئىنى يىغلىپ كەلگەي،
مىراس دېيان مالمۇ مۈلكىن بۆلۈپ ئالغاي.
ئىتدەك سۆدرەپ قارا يەرگە سېنى كۆمگەي،
لۇقىمە قىلۇر قارىشى ئاتلىق يىلان ئەمدى.

كەل ئەي خائىنى^③، بۇ ئىشلاردىن خەبەر ئالغىل،
تەۋبە قىلىپ دائىم ئاللاھ سارى بارغىل،
قۇل خوجا ئەھمەد دۇنيالىقتىن ئۆتۈپ يانغىل،
شاھىد نەزەر قىلغاي پىرى مۇغان ئەمدى.



- ① نىھان — مەخپىي، يوشۇرۇن.
② زەنۇ فەرزەند — ئايال ۋە بالا، ئاياللار ۋە بالىلار.
③ خائىنى — قورققۇچى.

70 - ھېكمەت

ئۇقبا خەبەرىن ئىشىتىپ دۇنيانى سالپ كېتەرەم،
تۇشۇم ئەرەنلەر بەھرىگە، دۇنيانى سالپ كېتەرەم.

ئەرەنلەر دۇنيا دېمەدى، دۇنيا غەمىن ھەم يېمەدى،
ھەقدىن ئۆزگەنى دېمەي، دۇنيانى سالپ كېتەرەم.

مۇسا، ئىمران قالمادى، تەختى سۈلەيمان قالمادى،
مىڭ ياشلىغ لوقمان قالمادى، دۇنيانى سالپ كېتەرەم.

دۇنيا دېگەن ئازار ئەرەمىش، ئاقىل قۇللار بىزار ئەرەمىش،
جاھىللار بىرلە يار ئەرەمىش، دۇنيانى سالپ كېتەرەم.

سۇلتان خوجا ئەھمەد يەسسەۋىي ئايندى بۇ ھېكمەتنى تەمام،
ئىشىتىسۇن دەپ جۈملە جاھان، دۇنيانى سالپ كېتەرەم.



71 - ھېكمەت

خۇشلامايدۇر ئالىملار سىزنى ئايغان تۈركىيىنى،
ئارىفلاردىن ئىشتىسەڭ ئاچار كۆڭۈل مۈلكىنى،
ئايەت - ھەدىس مەئىنەسى تۈركىي بولسە مۇۋاپىق،
مەئىنەسىگە يەتكەنلەر يەرگە قويار بۆركىنى.

قازى، مۇپتى، موللار شەرىئەتدە راھىنى،
ئارىق ئاشىق ئالىپدۇر تەرىقەتنى ئەركىنى،
ئەمەل قىلغان ئالىملار دىنىمىزنى چىراغى،
بۇراق مەنەر مەھشەردە ئەگرى قويار بۆركىنى.

ئەمەل قىلسە ئالىملار دىنۇ ئايىن يارۇقى،
كۆرسە بولۇر ئالارنى رەڭگى روبى كۆركىنى.
ئەمەل قىلماي «قال» ئىلمىن ئوقۇي بىلمەي قالغانلار،
ئارقاسىغا كۆتەرۈر قىرق ئېشەكنى يۈكىنى.

خاجەمەن دەپ لاپ ئانما، ئۇشۇبۇ دۇنيا بىپايان،
بىلمەن دەپ ئايىتما سەن كۆڭۈلدىكى چىركىنى.
رەھنەمادۇر خاجە ئەھمەد گۈلىستانى مەئرىفەت،
سۆزلەر سۆزى ھەقىقەت ئاچار كۆڭۈل مۈلكىنى.

مىسكىن ئاجىز خوجا ئەھمەد يەتتى بۇشتۇڭغە رەھمەت،
فارسى تىلىنى بىلمىبان، ياخشى سۆزلەر تۈركىيىنى.

72 - ھېكمەت

ئايا دوستلارنىم ئۆلسەممەن، بىلمەمكى ھالىم نە بولۇر،
گۆرگە كىرىپ ياتساممەن، بىلمەمكى ھالىم نە بولۇر؟ .

ئېلىتىپ لەھەدكە قويسالار، ئارقاغە باقماي يانسالار،
سوراق - سوئالىم سورسالىار، بىلمەمكى ھالىم نە بولۇر؟ .

كىرسە قارش ئاتلىغ يىلان، چولغانسە نەنگە شۇل زەھمان،
قالماس پۈتۈن بىر ئۇستۇخان، بىلمەمكى ھالىم نە بولۇر؟ .

جۈملە يىغىلىپ مۇرۇ مار، ئەتراپىمدە نش ئۇرار،
مۇشكىل ئېرۇر پەس كارۇ بار^①، بىلمەمكى ھالىم نە بولۇر؟ .

ھېچ كەلمەدى مەندىن سەۋاب، ئاندا نە بەرگۈمدۈر جەۋاب،
گەر قىلسالار يۈزىڭ ئەزاب، بىلمەمكى ھالىم نە بولۇر؟ .

بولسە قىيامەت كۈنى ھازىر بولۇر بارچەلەرى،
قىلغان ئەھەللەرنىڭ قانى، بىلمەمكى ھالىم نە بولۇر؟ .

ئەي قۇل ئەھمەد، سەن بۇ كۈن قىلغىل ئىبادەت كۈنۈ تۈن،
دېمەگىل ئۆمرۈمدۈر ئۇزۇن، بىلمەمكى ھالىم نە بولۇر؟ .

① كارۇ بار — ھەممە ئىشلار، ئەھۋال.

73 - ھېكمەت

نەچچە يىللىق مېھرىبانىم جان ئىدىلەر دوستلارىم،
بۇ ۋۇجۇدۇم شەھرىنى فانىي قىلادۇر دوستلارىم.

بۇ قەفەسنى تۇتسى پەرۋاز قىلادۇر ئۇچقالى،
بىر قارانغۇ شۇئەلسىز يەرگە بارادۇر دوستلارىم.

ئەي مېنى يارانلارىم، ھىممەت تۇتۇڭ ئىمانىمە،
دۈشمەنم ئىمانىمە زەھمەت بىرەدۇر دوستلارىم.

ئۇشۇ جان بىزلەر بىلە بىر نەچچە يىللار بار ئىدى،
ھەق تەئالا ھۆكۈمى بىرلە ئەزم ئېتەدۇر دوستلارىم.

بۇ مېنىڭ ئەتراپىم جانىم بىلە شادمان ئىدى،
جان چىقاردا كۈللى ئەتراپ تىترەشەدۇر دوستلارىم.

ئەمرى ھەققە بارچە خەلقى ئالەمن بولدى رىزا،
ئول ھەقىقەت بەندەلەر دائىم رىزادۇر دوستلارىم.

قۇل خوجا ئەھمەد تۇتسى پەرۋاز ئېتەدۇر ئۇچقالى،
نەيلەسۇن مەسكىن ھۆكۈمى خۇدادۇر دوستلارىم.

74 - ھېكمەت

ئۆمرۈم زايىۋ غەپلەت بىرلە يەلدەك ئۆتتى،
ھەسرەتتىگە كۆزدىن ياشم قاندىك كەتتى،
بىلىدىم دوستلار، بۇ ئەقلىم ئەمدى يەتتى،
سەھەرلەردە قويۇپ تائەت قىلغۇم كېلۇر.

سەھەرلەردە قۇرئان ئوقۇپ سەنا قىلسام،
ھەزرەتتىگە قول كۆتۈرۈپ دۇئا قىلسام،
زارى قىلىپ بۇ جانىمنى فېدا قىلسام،
سەھەرلەردە قويۇپ تائەت قىلغۇم كېلۇر.

ھىرسۇ ھەۋا، نەفس يولىنى قويماق كېرەك،
مەنسۇر ياڭلىغ دار باشغە مەنەك كېرەك،
نەسەمىيىدەك جان ئاچچىغىن چەكمەك كېرەك،
سەھەرلەردە قويۇپ تائەت قىلغۇم كېلۇر.

«فەزكۇرۇنى ئەزكۇركۇم» ئايەتتىن،
ئىمان بولدى ھەق ئەئالا تائەتتىن،
كەچمەك كېرەك ئۇشبۇ نەفسنىڭ راھەتتىن،
سەھەرلەردە قويۇپ تائەت قىلغۇم كېلۇر.

زاھىدلەرگە زۇھدۇ ئەمەل ئەقۋا كېرەك،
رىيازەتلىك ئاشقارغە فەتۋا كېرەك،

ئول تەرىقەت ئەر بولغانغە دەئوا كېرەك،
سەھەرلەردە قويۇپ تائەت قىلغۇم كېلۇر.

ئارتۇر دىل زەنگەرىنى «ھۇۋ - ھۇۋ» يادى،
ئاشقلارنى كېچە - كۈندۈز «ھۇۋ» مۇرادى،
«ھۇۋ - ھۇۋ» تېيۇ جان بەرگەيسەن، قۇل ئەھمەدى،
سەھەرلەردە قويۇپ تائەت قىلغۇم كېلۇر.



75 - ھېكمەت

ھېچ بىلمەدىم نېچۈك كەچتى ئۆمرۈم مېنىڭ،
سورار بولسا مەن قۇل ئاندا نې قىلغاي مەن؟
نېتەك بولغاي يولغا سالساڭ مەن ئاجزنى،
سورار بولسا مەن قۇل ئاندا نە قىلغاي مەن؟

يولدىن چىقىپ ئازغانىمنى بىلمەدىمەن،
ھەق سۆزنى قۇلاغمىغا ئالمادىمەن،
بۇ دۇنيادىن كېتەرمىنى بىلمەدىمەن،
سورار بولسا مەن قۇل ئاندا نە قىلغاي مەن؟


ئۆتكەنلەردىن ئىبرەت ئالىپ يولغا كىرمەي،
نەۋھە - فەرياد ئېتىپ ئاندا ئۆرتەپ يانماي،
كېچە - كۈندۈز يۈرۈشمەن ئۆزنى بىلمەي،
سورار بولسا مەن قۇل ئاندا نە قىلغاي مەن؟

جانىڭ چىقىپ تېنىڭ ياتۇر تار لەھەتدە،
سورغۇچىلار كېلىپ سورىسا ئول ھالەتدە،
ئاقار ياشىم، كېتەر ھۇشۇم ئول ۋەقتدە،
سورار بولسا مەن قۇل ئاندا نە قىلغاي مەن؟

غافللىقىدە يۈرۈدۈڭمىسەن ئىتدەك كېزىپ،
تېنىڭ ياتۇر تار لەھەتدە ئەسرۇ شىشىپ،

ئىش قىلمادىڭ سەن تەڭرىگە كۆكسەن تېشىپ،
سورار بولسا مەن قۇل ئاندا نە قىلغاي مەن؟

قۇل خوجا ئەھمەد، بۇ دۇنيادا تەۋبە قىلغىل،
تەۋبە قىلىپ يول باشقا بارىپ تۇرغىل،
خاس قۇللار دەك ئازۇقۇڭنى ئالىپ يۈرگىل،
سورار بولسا مەن قۇل ئاندا نە قىلغاي مەن؟



76- ھېكمەت

ھەركىم قىلسا تەرىقەتنىڭ دەئۋاسىنى ،
ئەۋۋەل قەدەم شەرىئەتكە قويماق كېرەك .
شەرىئەتنىڭ ئىشلارنى ئەدا قىلىپ ،
ئاندىن سوغرى بۇ دەئۋانى قىلماق كېرەك .

شەرىئەتسىز دەم ئۇرماسلار تەرىقەت دەپ ،
تەرىقەتسىز دەم ئۇرماسلار ھەقىقەت دەپ ،
ئۇشۇ يوللار يېرى بىلىنۇر شەرىئەت دەپ ،
جۈملەسىنى شەرىئەتتىن سورماق كېرەك .

ئاندىن سوغرى بىر ئەر كېرەك ئىرادەتلىغ ،
بولمىش بولسا ئول بىر ئەردىن ئىجازەتلىغ ،
شەرىئەتدە راست مۇۋاپىق كەراھەتلىغ ،
ئوشال ئەرنىڭ ئېتەكىنى تۇتماق كېرەك .

كىم بىلمەيىن بۇ يوللارنى شەيخىمەن دېسە ،
كەراھەتتىن ۋەلايەتكە خەبەر بەرسە ،
باتىل ئېرۇر ئەگەر روھۇل - ئەمىن ئەرسە ،
ئۆزىن ئانداق باتىللاردىن ساچماق كېرەك .

ئىرادەتسىز ، ئىجازەتسىز مۇرشىد بولماس ،
تەرىقەتنىڭ يوللارنى ھەرگىز بىلمەس ،

مۇنبەت دىدۇر ئىرادەتكە لايىق ئەرمەس،
ئانداغلاردىن يىراغ - يىراغ قاچماق كېرەك.

ئىرادەنى بەرگىل ئەھلى ئىجازەتكە،
قائىم بولغىل تۇنىيۇ كۈن رىيازەتكە،
ساناپ ئانى قۇللىغىنى ئىبادەتكە،
قۇللىغىدا بەلنى باغلاپ تۇرماق كېرەك.

ئاندىن سوغرى مۇجاھەدە تونىن كىيىپ،
رىيازەتنى بوستاندا ئېرىپ ئاقىپ،
مەنمەنلىكىدىن ئۆتۈپ ئۆزىنى ساق قىلىپ،
ئىززەت - راھەت ساتىپ خارلىق ئالماق كېرەك.

ئۇشۇ تۇرۇر ئەرەنلەرنى قىلغانلارنى،
تالىبلارغە بىلسۇن دېيان ئايغانلارنى،
راستدۇر بۇ سۆز، بىلگىل يوقتۇر يالغانلارنى،
جان قۇلاغى بىرلە مۇنى بىلمەك كېرەك.

سدىقى بىرلە ھەركىم قەبۇل قىلسا مۇنى،
ئېتىقادى بىرلە بولسا تۇنۇ كۇنى،
يادى بىرلە مەشغۇل بولسا يەلدا تۇنى،
ئەرەنلەردىن ھىممەت يارى قىلماق كېرەك.

ئىرادەتسىز ئۇشۇ يولغا كىرمەدىلەر،
ئىنابەتسىز يولغا قەدەم قويمايدىلار،
ئىجازەتسىز يارىم نەفەس ئۇرمايدىلار،
مۇرىد بولغان بۇ سىفەتلىغ بولماق كېرەك.

ھەركىم كىرسە ئۇشۇ يولغا بېلىن باغلاپ،
قۇل خوجا ئەھمەد كىرىپ ئۆزنى خادىم ئەيلەپ،
نىيەتنى خۇداپىغا دۇرۇست ئەيلەپ،
تەۋەججۇھنى ① ئەزىزلەرگە قىلماق كېرەك.



① تەۋەججۇھ — يۈزلىنىش، ئەگىشىش.

77 - ھېكمەت

شەرىئەتنى شەرئىتىن بىلگەن ئاشق،
تەرىقەتنى مەقامنى بىلۈر دوستلار.
تەرىقەتنى ئىشلارنى ئەدا قىلىپ،
ھەقىقەتنى دەرياسىغە پاتار دوستلار.

دىدارنى بىلىپ بولماس تۈن - كۈن ئۇيۇپ،
پاك ئىشقىنى قولغا ئالماي بولماس يۈرۈپ،
ھەقىقەتنى دەرياسىنى خەنەرى كۆپ،
ھېچ ئۇخلاماي دىدارنى كۆرەر دوستلار.

ئايا ئاشق، بۇ دۇنيادا مېھنەت تەرگىل،
تارتقان جەۋرۇ جاپالارنى راھەت بىلگىل،
«ھۇ» سۆھبەتتىن قۇرغان يەرگە ئۆزىڭ ئۇرغىل،
ئۇرغان ئاشق مۇراپىغا يېتەر دوستلار.

بۇ يوللارنى غىزاسدۇر قاينۇ مېھنەت،
مېھنەت تارتىپ جەفا چەككەن كۆرەر راھەت،
سەھەرلەردە زارى قىلغان خۇش سەئادەت،
«ھۇ - ھۇ» تەيۇ بۇ دۇنيادىن ئۆتەر دوستلار.

چىن دىل بىرلە يىغلاغانلار كۆرگەي لىقا،
سۇبھان ئىگەم دىدارنى قىلغاي ئەتا،

قۇلاۋۇز سۇز يولغا كىرمەڭ، ئەينى خەتا،
يولغا كىرگەن مەنزىلەردىن ئۇزار دوستلار.

ۋادەرىغا، ئۆتتى ئۆمرۈم بىلمەي قالدىم،
بۇ دۇنيانى ئەسبابىنى قولغا ئالدىم،
دۇنيا ئىزلەپ، دىن ئىشىنى ئارتقا سالدىم،
بىلەلمەسمەن ھالىم نېچكۈك بولار دوستلار.

مۇھەببەتنى شەرابىدىن تاتماغانلار،
بايەزىددەك ھەر كۈن ئۆزىن ساتماغانلار،
بۇ دۇنيانى ئىززەتتىن ئۆتمەگەنلەر،
ھەيۋان ئېرۇر، بەلكى ئاندىن بەتەر دوستلار.

ئاشىق بولساڭ، ئىشىق يولغا قويغىل قەدەم،
دۇنيا ئۇقىبىن تەلاق قويغىل مىسلى ئەدھەم،
ئاقىل ئەرسەڭ دۇنيا ئۈچۈن يېمەگىل غەم،
قىيامەت كۈن جەزالارىن بېرەر دوستلار.

سىر شەرابىن ئىچكەن ئاشىق ئۆزىن بىلمەس،
بۇ دۇنيانى ئىززەتلەردىن كۆزگە ئىلماس،
يۈزىڭ دانا ناسە بولسا پەندىن ئالماس،
ۋەشۇققا دەپ ئۆزىن بىلمەي يۈرەر دوستلار.

روزى ئەلەست خۇدا ئۆزى نىدا قىلغان،
«قالۇ بەلا» دېبان روھلار جەۋاب بەرگەن،
ھەزرەت تابا روھلار ئۇچۇپ قارشۇ كەلگەن،
ئانداغ ئاشىق ھەق جەمالىن كۆرەر دوستلار.

قۇل خوجا ئەھمەد، ئاشىق بولساڭ دۇنيا قويغىل،
ئاخىرەتنى ئەزابىدىن قايغۇ يېگىل،
ئەرەنلەرنى قىلغانلاردىن ھەم سەن قىلغىل،
خىزمەت قىلغان ئاخىر مۇراد تاپار دوستلار.



78 - ھېكمەت

كېلىك دوستلار، ئاللاھ يادىن دائىم ئېتىلىك،
ئاللاھ يادى كۆڭۈل مۈلكىن ئاچار دوستلار.
ئەستەغفىرۇ ئىستىغفارنى تىنھاي ئايتىلىك،
شەيتان ئەنن تەن مۈلكىدىن قاچار دوستلار.

شەيتان ئەنن سىزگە دۈشمەن ھازىر بولۇك،
كېچە ئاللاھ، كۈندۈز ئاللاھ ئايتىپ ئۇلۇك،
تار لەھەدكە كېرە ۋەقتىدە نۇرغا تولۇك،
مەلئىكلەر ئەللاھ نۇرىن ساچار دوستلار.

ئاللاھ نۇرى قەبىرە ئىچىن رەۋشەن قىلغاي،
مەلئىكلەر تەگىرەسىدە رەۋزەن قىلغاي،
مۆئمىن بەندە كۆرۈپ ئانى ھەيران قالغاي،
بۇ ئالەمنى رەۋشەندىن كېچەر دوستلار.

بارچە ئەرۋاھ يىغلاپ كەلگەي مۇبارەككە،
خەلايىقلار مەشغۇل بولغاي تەبارەككە،
دۇئا قىلىپ يانغاندىن سوڭ قالۇر يەككە،
جۈملە ئەرۋاھ سۆيۈنۈپ بىر - بىر قۇچار دوستلار.

يەتتى قەدەم قويغاندىن سوڭ مۇنكىر - نەكىر،
ھەببەت بىرلە كىرىپ كەلگەي قىلىپ قەھىر،

ئىككى كۆزى ئوتدەك يانپ ئۆكرەپ تۇرۇر،
نۇرىن كۆرۈپ تەئرىم قىلىپ قۇچار دوستلار.

مۇنكىر - نەكىر سورماي چىقىپ نالە قىلغاي،
كۆز ياشنى ئاققۇزۇپان زالە قىلغاي،
ھەق يادنى ئايتىپ ئۆزىن ۋالە قىلغاي،
پەرۋاز قىلىپ ھەۋا سارى قۇچار دوستلار.

ئىدا كەلگەي ئىلاھىدىن: نە يىغلادىڭ؟
خاس قۇلۇمدىن قەبرە ئىچىندە نە تىلەدىڭ؟
ئەي بىئەدەب، قۇلاق سالپ نې ئاڭلادىڭ؟
مۇنكىر - نەكىر ئوڭۇ سولغا قاچار دوستلار.

يۈرسە - تۇرسا، ياتسا - قوپسا مېنى يادىم،
خەتتى بەرات قولغا ئالغان ئول ئازادىم،
ئانداغ قۇلنى سەيدىدۇرمەن ئول سەيىدادىم،
قىلمىش - ئەتمىش گۇناھلاردىن كېچەر دوستلار.

گۇناھلاردىن ھەق باغشىلاپ نەزەر قىلغاي،
ئوڭدا - سولدا ياتقانلارنى شاكىر بولغاي،
ئاندىن سوڭرە بارچە ئەرۋاھ ھازىر بولغاي،
قەبرىستانغا ھەق رەھمەتتىن ساچار دوستلار.

بىھەمدىللاھ، ياخشى كەلدى، بىز قۇتۇلدۇق،
قەبرە ئىچىندە ھەر ئەزابدىن فارىغ بولدىق،
نەچچە يىللار مۇردا ئېردۈك، بەس، تىرىلدۈك،
دۇئا قىلىپ ھەققە ئىلكىن ئاچار دوستلار.

مۇنكىر - نەكىر يىغلاپ ئايتۇر: سەن بىلۈرسەن،
زاتىڭ ئۇلۇغ ھەرنە قىلساڭ سەن قىلۈرسەن،
لۇتق ئەيلەسەڭ يولسىزىلارغا يول بېرۈرسەن،
سەجدە ئەيلەپ شاكىر تىلىن ئاچار دوستلار.

لائىلاھە ئىللەللاھغا شەيدا بولغان،
دىدار ئۈچۈن بۇ ئالەمدە رەسۋا بولغان،
دۇنيا قويۇپ ئاخىرەتنى سەۋدا قىلغان،
ھەۋزى كەۋسەر شەرابىدىن ئىچەر دوستلار.

روزى ئەلەست تەقدىر قىلسا ھەق جەمالى،
يۈزىڭ شەپقان قەست ئەيلەسە يوق زەۋالى،
كۈندىن - كۈنگە زىياد بولغاي قالۇ ھالى،
دانا بولۇپ ھەق يوللارنى ئاچار دوستلار.


مۇھەببەتنى مەيداندا جەۋلان قىلغان،
ھەقىقەتنى دەرياسىدىن گەۋھەر ئالغان،
مەئرىفەتنى مەتائىنى ئىچكە سالغان،
يۈرسە - تۇرسا دۇررۇ گەۋھەر ساچار دوستلار.

ئاشىق ئولدۇر ھەققە جانن قۇربان قىلسا،
زىكىرىن ئايتىپ چارزەرب ئۇرۇپ سەھەر تۇرسا،
ئەرەنلەردىن فەيزۇ فۇتۇھ تولا ئالسا،
سۇلتان بولۇپ دۇررى گەۋھەر ساچار دوستلار.

ھەقتەئالا بۇيىن ئالغان مۇندا تۇرماس،
دەئۋا قىلىپ ئىشانلىقنى لافىن ئۇرماس،

قايدا بارسا فەقىر - مسكىن دۇكان قۇرماس،
غەرىب بولۇپ ۋەيرانەگە كۆچەر دوستلار.

قۇل خوجا ئەھمەد، نەفسدىن ئۇلۇغ بەلا بولماس،
يەرۇ كۆكدىن نۇئمە بەرسەڭ ھەرگىز تويماس،
تۇفراغ ئولۇپ يەردە ياتساڭ كافىر بولماس،
نەفسى ئۆلگەن ھۆرۇ غىلمان قۇچار دوستلار.



79 - ھېكمەت

ياراتقان بىرۇ بارىم يولىن ئىزلەپ،
شەيتان لەئىن يوللاردىن قايتىڭ دوستلار.
ئىخلاس بىرلە مۇھەببەتنى جامىن ئىچىپ،
جانۇ دىلدە ھەق زىكرىنى ئايتىڭ دوستلار.

ھەق زىكرىنى ئايتىپ ئىچكەن جامى شەراب،
يول ئۈستىدە ئەزىز باشى مىسلى تۇراب،
ئاللاھ ئۇچۇن ھالى خەراب باغرى كەباب،
جانۇ دىلدە ھەق زىكرىنى ئايتىڭ دوستلار.

ئاستانەگە باشىڭ قويۇپ زارى قىلسام،
ھەلقە قۇرۇپ كىم زىكر ئايتسا يارى بەرسەم،
زىكرىن ئايتىپ ئول سۆھبەتدىن دۇرلار تەرسەم،
جانۇ دىلدە ھەق زىكرىنى ئايتىڭ دوستلار.

ئەمەل قىلماي ئىلمىن باسىپ يۈرگەي،
ئۆلۈپ بارسا تار لەھەددە جانى كۆيگەي،
ئاللاھ، رەسۇل دىنىڭ كىم دەپ ھەببەت قىلغاي،
جانۇ دىلدە ھەق زىكرىنى ئايتىڭ دوستلار.

مۇنكىر - نەكىر: «مەن رەببۇك» دەپ سوئال قىلغاي،
قال ئىلمىدىن بىر نۇقتەسى كار قىلماغاي،

ۋاھەسراتا، ئەمەلسىزلىرى ئىچۈك قىلغاي،
جانۇ دىلدە ھەق زىكرىنى ئايتىڭ دوستلار.

ئاللاھ دېگەن قەندۇ ئەسەل پەيدا قىلدى،
ئاخىرەتدە ئاللاھ بىرلە سەۋدا قىلدى،
ئەمەل قىلغان چىن ئالىمنى دانا قىلدى،
جانۇ دىلدە ھەق زىكرىنى ئايتىڭ دوستلار.

قالىڭ چىراغ، ھالىڭ پىلتە، ياغى ياشىڭ،
نەچچە ئايتىسام بەھرە ئالماي كۆڭلى تاشىڭ،
يول ئۈستىدە تۇقراغ بولسۇن ئەزىز باشىڭ،
جانۇ دىلدە ھەق زىكرىنى ئايتىڭ دوستلار.

ئەسسىز ئالىم ئەمەل قىلماي يولدا قالۇر،
ئوقۇپ - ئوقۇماي دۇنيا مالنى قولغا ئالۇر،
مەنەنلىكىدىن ئەسسىز ئۆمرىن زايە قىلۇر،
جانۇ دىلدە ھەق زىكرىنى ئايتىڭ دوستلار.

زاھىر بۇزۇپ باتىن تۈزە ئالىم بولساڭ،
روزى مەھشەر قولۇڭ تۇتغاي تاخلا بارساڭ،
ۋاۋەيلەتا، نەدامەت دەپ يولدا قالساڭ،
جانۇ دىلدە ھەق زىكرىنى ئايتىڭ دوستلار.

ئالىم ئولتۇر نەماز ئوقۇپ تائەت قىلسا،
ھەقدىن قورقۇپ ئاخىرەتنى غەمىن يېسە،
قۇرئان ئوقۇپ ھەقدىن قورقۇپ زار ئىغراسا،
جانۇ دىلدە ھەق زىكرىنى ئايتىڭ، دوستلار.

ئانداغ ئالىم ئىككى كۆزى ئالىم بولۇر،
سەھەرلەرى ئەرته قوبۇپ نالان قىلۇر،
ھەق يولدا كۆيۈپ - يانىپ بىر يان بولۇر،
جانۇ دىلدە ھەق زىكرىنى ئايتىڭ دوستلار.

خارلىق تارتقىل كۇفر نەفسىڭ باشى قاتسۇن،
دائىم مۇدام بۇ دۇنيادىن يىغلاپ ئۆتسۇن،
تۇفراغ بولغىل ئالەم سېنى باسىپ ئۆتسۇن،
جانۇ دىلدە ھەق زىكرىنى ئايتىڭ دوستلار.

خارلىق تارتىپ ھەق مۇستەفا ئۆمەت دېدى،
ئاسىي - جافىي ئۆمەتلەردىن غەمىن يېدى،
ئانىڭ ئۈچۈن ئۆمەتلەرى قۇۋۋەت ئالدى،
جانۇ دىلدە ھەق زىكرىنى ئايتىڭ دوستلار.

ئۆمەت ئۈچۈن باغرىدا يوق زەررە پۈتۈن،
ئۆمەت دېسە دىماغىدىن چىقار تۈتۈن،
ھەقتەئالا قىلغايىمۇ دەپ بىزنى ئوتۇن،
جانۇ دىلدە ھەق زىكرىنى ئايتىڭ دوستلار.

قۇل خوجا ئەھمەد، ئالاي دېسەڭ ھەقىدىن ئۇلۇش،
بايىزىدەك نەفسىڭ بىلەن تۈن - كۈن ئۇرۇش.
ئەي بىخەبەر، ئۆمەت ئەرەسەڭ بۇلدۇر رەۋىش،
جانۇ دىلدە ھەق زىكرىنى ئايتىڭ دوستلار.

80 - ھېكمەت

ئايا دوستلار، بەيان ئەيلەي ھەق رەسۇلدىن،
ئۆمەت بولساڭ ئىشتىپ دۇرۇد ئايتىڭ دوستلار.
ئول «رەھمەتەن لىل - ئالەمن» جۈزۈ كۆلدىن،
ئۆمەت بولساڭ ئىشتىپ دۇرۇد ئايتىڭ دوستلار.

خۇداۋەندىم ئاتا قىلدى ئاڭغا مېراج،
رەھمەت بەھرى تولۇپ تاشىپ ئوردى مەۋۋاج،
قويدى ئانى باشى ئۈزرە لائەمرۇك تاج،
چىن ئۆمەتسەن ئىشتىپ دۇرۇد ئايتىڭ دوستلار.

ئەۋۋەل جىبرىل ئېلىپ كەلدى ئاڭغا بۇراق،
بۇراق مىنىپ قىلدى ھەزرەت مىڭ تۇمتۇراق،
بۇراق ئۇچۇپ پەرۋاز قىلدى ھىندۇ ئىراق،
چىن ئۆمەتسەن ئىشتىپ دۇرۇد ئايتىڭ دوستلار.

ئەقسا بارىپ تۇشتى، كۆرۈپ ئاندا سەرۋەر،
يىغىلدىلار جۈملە روھلار ئول پەيغەمبەر،
مۇبارەك باد قىلدى روھلار ئاندا يەكسەر،
چىن ئۆمەتسەن ئىشتىپ دۇرۇد ئايتىڭ دوستلار.

جىبرىل ئالىپ ئول ھەزرەتنى قىلدى پەرۋاز،
ئول سىدرەتۇل - مۇنتەھاغا يەتتىلەر باز،

مۇستەفانى جىبرىل قىلدى خوب سەرئەفراز،
چىن ئۆمەتسەن ئىشىتىپ دۇرۇد ئايتىڭ دوستلار.

مەقامىدىن ئۆتەلمەيىن جىبرىل قالدى،
جىلاۋنى ئول مىكائىل كېلىپ ئالدى،
ئاخىر دەمدە ئول مىكائىل ھارىپ قالدى،
چىن ئۆمەتسەن ئىشىتىپ دۇرۇد ئايتىڭ دوستلار.

ئول ئىسرافىل ئانى ئالىپ ئۇچتى جىنان،
ئول مەقامدا رەسۇل قىلدى ئەجەب جەۋلان،
ئول ھەم قالدى مەقامدا قىلىپ ئەفغان،
چىن ئۆمەتسەن ئىشىتىپ دۇرۇد ئايتىڭ دوستلار.

ئەرشكە قاراپ قەدەم قويدى رەسۇللا،
نەئىلەينى سالاى دېدى ھەق مۇستەفا،
نىدا كەلدى نەئىلەين بىرلە سەن قويغىل ھا،
چىن ئۆمەتسەن ئىشىتىپ دۇرۇد ئايتىڭ دوستلار.

ھەق سارىدىن نىدا كەلدى: «ئەرنى مەنى»،
«ئەي ھەبىبىم، ماڭا قەرب كەلگىل بېرى،
مەھرەم قىلاى خاس سىرىدىمگە ئەمدى سېنى...»،
چىن ئۆمەتسەن ئىشىتىپ دۇرۇد ئايتىڭ دوستلار.

ھەقكە قاراپ قويدى قەدەم رەسۇللا،
ھەقدىن ئۆزىگە ھېچكىم يوقتۇر ئاندا ھەمراھ،
مۇندا مەقام ھېچكىمگە يوق ۋەللاھ بىللاھ،
چىن ئۆمەتسەن ئىشىتىپ دۇرۇد ئايتىڭ دوستلار.

چىن ئۆمەتسەن بۇ سۆزلەرنى خوب بىلىپ ئال،
ئۇشۇ سۆزلەر خاس ئۆمەتكە مانەندى بال،
مۇناقىققا ياقھاس بۇ سۆز، كەلگەي مەلال،
چىن ئۆمەتسەن ئىشىنىپ دۇرۇد ئايتىڭ دوستلار.

مۇناقىقلار شەك كەلتۈرۈپ بولدى مەردۇد،
تاڭلا دەۋزەخ دىماغىدىن چىقار بىل دۇد،
سوڭرە قىلغان بۇشەيھاندىن ساڭا نە سۇد،
چىن ئۆمەتسەن ئىشىنىپ دۇرۇد ئايتىڭ دوستلار.

مۇستەفانى مېتراجىغە سالغىل قۇلاق،
كىم ئىشىنىسە كۆڭلى بولغاي خوب سۇدىن ئاق،
چىن ئۆمەتسەن ئىشىنىپ يىغلا مىسلى بۇلاق،
چىن ئۆمەتسەن ئىشىنىپ دۇرۇد ئايتىڭ دوستلار.

خۇدا ئايدى: «مېھمان بولۇپ كەلدىڭ ماڭا،
قانچە بولسا ھاجەتتىڭنى ئايتغىل ماڭا،
قىلىپ خۇشۇد ھاجەتتىڭنى بېرەي ساڭا»،
چىن ئۆمەتسەن ئىشىنىپ دۇرۇد ئايتىڭ دوستلار.

رەسۇل ئايدى: «تىلەگەنم ئاسىي ئۆمەت،
بەلەغەتتىن قىرق ياشنى قىلغىل رەھمەت،
ئەي خۇدايا، سەندىن رەھمەت، مەندىن شەپقەت»،
چىن ئۆمەتسەن ئىشىنىپ دۇرۇد ئايتىڭ دوستلار.

«تىلەگەننىڭ قەبۇل قىلدىم، يا ھەق رەسۇل،
سەن ئايتقاننىڭ قەبۇل قىلدىم بولما مەلۇل،

كۆپ - كۆپ تىلە ھاجەتتىكى قىلاي قەبۇل»،
چىن ئۆمەتسەن ئىشىتىپ دۇرۇد ئايتىڭ دوستلار.

«قىرقدىن ئارى ئەللىك ياشنى قىلدىم تەلەپ،
بىكەس يەتمە يىغلاپ كەلدىم ساڭا قازاپ،
كۆزۈم تىكىم، يا ئىلاھى، ساڭا يىغلاپ»،
چىن ئۆمەتسەن ئىشىتىپ دۇرۇد ئايتىڭ دوستلار.

«ئەللىك ياشنى بەردىم ساڭا، يا مۇستەفا،
قايتىپ تىلە مەن ئېرۇرمەن ھاجەت راۋا،
كۆپرەك تىلە ھەرنە دېسەڭ بېرەي ساڭا»،
چىن ئۆمەتسەن ئىشىتىپ دۇرۇد ئايتىڭ دوستلار.

«يا ئىلاھى، ئاتىشى ياشنى ئايتتىم ساڭا،
سەن تەۋانا، مەن ناتەۋان كەلدىم ساڭا،
بويۇن سونۇپ كەلدىم سېنى دەرگاھىڭا»،
چىن ئۆمەتسەن ئىشىتىپ دۇرۇد ئايتىڭ دوستلار.

«خۇدا ئايدى ھاجەتتىكى ئايتىڭ ماڭا،
خۇشئۇد بولغىل ئەمدى مەندىن، يا مۇستەفا،
مەن رازىمەن، سەن ھەم مەندىن بولغىل رىزا»
چىن ئۆمەتسەن ئىشىتىپ دۇرۇد ئايتىڭ دوستلار.

رەسۇل ئايدى: «ئەمدى تىلەي يەتمەش ياشنى،
غەم لايىغا يېتىپ قالغان ئارىلاشنى،
ئۆمەتسىم دەپ مەن ئىچمەدىم تويۇپ ئاشنى»،
چىن ئۆمەتسەن ئىشىتىپ دۇرۇد ئايتىڭ دوستلار.

«يەتمىش ياشنىڭ ھەۋالەسن قىلغىل ماڭا،
قىيامەت كۈن رەھمەتمىنى ساجاي ئاڭغا،
كۆڭلۈڭ تىنسۇن، ئىنايەتم ئەمدى ساڭا»،
چىن ئۆمەتسەن ئىشىتىپ دۇرۇد ئايتىڭ، دوستلار.

«يەتمىش يىلدۇر ماڭا بەندە، ساڭا ئۆمەت،
زەنۇ فەرزەند ئۈچۈن چەككەن رەنجۇ كۈلفەت،
ئول بەندەمگە مەن بەرمەسمەن ئەسلا زەھمەت»،
چىن ئۆمەتسەن ئىشىتىپ دۇرۇد ئايتىڭ دوستلار.

«يەتمىش، سەكسەن، توقسان ياشقا يەتسە بەندەم،
كېچىپ ئانى گۇناھنى قىلغۇم ئەدەم،
ئۆمەتتىڭنى غەمى كەتسۇن، بولغىل بىغم»،
چىن ئۆمەتسەن ئىشىتىپ دۇرۇد ئايتىڭ دوستلار.

«قۇل قارسا خاجە بېرۇر خەنتى بەرات،
بەندەم بەرسە، مەن بەرمەسمە ماڭا ئۇيات،
ئەي ھەبىبىم، خۇشۇد سەن بولغىل شات»،
چىن ئۆمەتسەن ئىشىتىپ دۇرۇد ئايتىڭ دوستلار.

ئەي بۇرادەر، مۇرىد سۆزى يالغان ئايتماس،
دىنى سۇستراق مۇناقىقلار نەلەر دېمەس،
ئول ئەزەلدىن تىرە بەختدۇر ئۆزگە كەلمەس،
چىن ئۆمەتسەن ئىشىتىپ دۇرۇد ئايتىڭ دوستلار.

ئەي بۇرادەر، مۇناقىققا بولما ئۇلفەت،
كىم ئۇلفەتدۇر باشى ئۆزرە يۈزىڭ كۈلفەت،

باشتىن ئاياغ مۇنافىقىنى زىيان - زەھمەت،
چىن ئۆمەتسەن ئىشىتىپ دۇرۇد ئايتىڭ، دوستلار.

ھېكمەت قىلدى مېتىراج سۆزىن قۇل خوجا ئەھمەد،
شۈكۈر ئەللاھ مۇستافاغا قىلدى فەرزەند،
ئارىسلان بابام خۇرما بېرىپ قىلدى خۇرسەند،
چىن ئۆمەتسەن ئىشىتىپ دۇرۇد ئايتىڭ، دوستلار.



81 - ھېكمەت

نە خۇش تاتلىق ھەق يادى سەھەر ۋەقتى بولغاندا،
بالدىن چۈچۈك ھۇ ئاتى سەھەر ۋەقتى بولغاندا

سەھەر ۋەقتى تۇرغانلار، جاننى فېدا قىلغانلار،
ئىشىق ئوتدا كۆيگەنلەر سەھەر ۋەقتى بولغاندا.

سەھەر ۋەقتى خۇش سائەت، تۇرغانغە بولغاي راھەت،
ئاجلۇر دەۋلەت - سەئادەت سەھەر ۋەقتى بولغاندا.

ھەر كۈن كۆيەر بۇ جانىم، قۇللۇقسىز يوق دەريانىم،
سەن كەچۈرگىل گۇناھىم سەھەر ۋەقتى بولغاندا.

ئىمان شەمىنى ياندۇرساڭ، رۇھ قۇشىنى كۆيدۈرسەڭ،
خۇدايىڭغا سىغىنساڭ سەھەر ۋەقتى بولغاندا.

قۇل خوجا ئەھمەد سائەتى، بىر زەررە يوق تائەتى،
زىكرى جاننى راھەتى سەھەر ۋەقتى بولغاندا.

82 - ھېكمەت

بىشەك بىلىك بۇ دۇنيا، بارچە خەلقىدىن ئۆتەرا،
ئىنانماغىل مالىغىغا، بىر كۈن قولىدىن كېتەرا.

ئاتا - ئانا، قارىنداش قايان كەتتى، فىكىر قىل،
تۆرت ئاياغلىق چۈبىن ئات بىر كۈن ساغما يېتەرا.

دۇنيا ئۈچۈن غەم يېمە، ھەقدىن ئۆزگەنى دېمە،
كىشى مالىنى يېمە، سىرات ئۈزەرە تۇتارا.

ئەھلو ئەيال، قارىنداش، ھېچكىم بولمايدۇر يولداش،
مەردانە بول غەرىب باش، ئۆمۈرۈڭ يەلدەك ئۆتەرا.

قۇل خوجا ئەھمەد، ئائەت قىل، ئۆمۈرۈڭ بىلمەم نەچچە يىل،
ئەسلىك بىلسەڭ ئابۇ گىل، يەنە گىلگە كېتەرا.



83 - ھېكمەت

ئۆلۈم ئەلچىسى كەلدى، ياراغىڭ نېگە قىلماسسەن،
ساقال - ساچىڭ ئاقارۇپ، ياراغىڭ نېگە قىلماسسەن؟

تېنىڭدە قالماي قۇۋۋەت، ۋۇجۇدۇڭ بارچەسى زەھمەت،
ئالاردىن ئالمايىن ئىبرەت، ياراغىڭ نېگە قىلماسسەن؟

ئۆلۈمنى ئەلچىسى كەلدى، ساڭا ئەمدى خەبەر بەردى،
ساڭا نە بولدى كېلىپ، ياراغىڭ نېگە قىلماسسەن؟

قامۇغ يارانلارنىڭ كەتتى، كۆرسەتتى بويىنى تۇتتى،
كېلىپ يەر قوينىدا ياتتى، ياراغىڭ نېگە قىلماسسەن؟

بۇ دۇنيانى نېگە سۆيىدۇڭ، غەلەت قىلدىڭ، خەتا قىلدىڭ،
قېنى ئۇقباغا نە قىلدىڭ، ياراغىڭ نېگە قىلماسسەن؟

بۇ تەندىن جانىڭ ئالماققا، مەلەك كەلدى ئايرىماققا،
سېنى قويماستىن دەم ئۇرماققا، ياراغىڭ نېگە قىلماسسەن؟

قۇل خوجا ئەھمەد، نە ئىش قىلدىڭ، ئۆزۈڭ ئاسراغۇ قىلدىڭ،
بۇ دۇنيا چىركەننى يىغدىڭ، ياراغىڭ نېگە قىلماسسەن؟

84 - ھېكمەت

ئايا دوستلار، كەتمەك ئۈچۈن مۇندا كەلدۈك،
كېلىپ - كەتمەك بائىسىنى بىلىدىغىزمۇ؟
ئەسلى ۋەتەن ئولدۇر، مۇندا مۇسافىرسەن،
سەۋدا ئۈچۈن كېلىپ سەۋدا قىلىدىغىزمۇ؟

كارۋان باشى خەبەر بەردى كۆللى جانغا،
سەۋدا قىل دەپ بۇيرۇدىلار ھەر قاينغا،
سەۋداسىنى قىلدى زىيان كۆپ نادانغا،
سۇدۇ زىيان قىلغانىنى بىلىدىغىزمۇ؟

ئاقىل قۇللار سەۋداسىنى قىلىدىلار تەخت،
سەۋداسىنى قىلغان قۇللار بولۇر نىكەت،
بازارنى قىلىپ، باغلار يۈكلەردىن سەخت،
تەييار بولدى، سىز ھەم تەييار بولىدىغىزمۇ؟

سەردارنى كارۋان باشى قىلسا خەبەر،
سەۋدا قىلغان، ئازۇق ئالغان قىلۇر سەفەر،
يۈك تانۇغلىق شادۇ خەندىن يولغا تۈشەر،
جەھدۇ جەدەل قىلىپ يۈكنى تاڭدىغىزمۇ؟

بازى نادان كىردى بازار، ئالدى دۇكان،
ھەمراھ بولدى ئول نادانغا ئاندا شەيتان،

تا قۇرۇغلۇق ئولتۇردىلار شادۇ خەندان،
ئۇشال دۇكان دۇنيا ئېرۇر بىلدىڭىزمۇ؟

سەۋدا قىلاي دېسە شەيتان قويماق بىلگىل،
ئايىنۇر ئاڭغا قويغىل بۇگۇن، تاڭلا قىلغىل،
ئۆمرۈك ئۇزاق، دەم غەنىمەت، ئىشرەت قىلغىل،
ئايىنۇر ئاڭغا ئىشرەت قىلىپ تويىدۇڭىزمۇ؟

بۇ سۆز بىرلە نەقد ئۆمرىن قولىدىن بەرگەي،
ئۆمرۈك بولدى بۇ دۇكاندىن چىققىل دېگەي،
ۋادەرىغ، دەپ قولىن ئىشلەپ ئەفسۇس يېگەي،
سەۋدا ئۈچۈن ئەمدى ئەفسۇس يېدىڭىزمۇ؟

بۇ ھالەتدە ئەمىر كارۋان كەلگەي يېتىپ،
يۈرۈگىل دەپ ئەسلى ۋەتەن ھۆكىمىن ئايتىپ،
سەۋدا قىلماي مۇنچە ئۆتدۈك نېتەك ياتىپ،
ئازۇق ئالماي يولغا كىرىپ يەلدىڭىزمۇ؟

قۇل خوجا ئەھمەد، سەۋدا قىلغىل بازار ئۆتمەي،
ئۆمرۈك كۈنى بىتمەس، ئەجەل كۈنى يەتمەي،
ناگەھاندا ئەجەل كېلىپ ياقاڭ تۇتماي،
ئەجەل كېلۇر ۋەقتىن دوستلار بىلدىڭىزمۇ؟

85 - ھېكمەت

ئادەم ئوغلى ئۆلگۈسى، يەر ئاستىغا كىرگۈسى،
كىم ياخشىدۇر، كىم يامان، ئاندا مەئلۇم بولغۇسى.

مۇندا ئۆزىن بىلگەنلەر، ھەققە قۇللۇق قىلغانلار،
ھەق يولغا كىرگەنلەر يارۇغ يۈزلۈگ بولغۇسى.

مەنمەن قۇلمەن دېگەنلەر، يەر يۈزىگە كەلگەنلەر،
ھەرام - ھارنىش يېگەنلەر بىر - بىر جەۋاب بەرگۈسى.

مۇندا ئۆزىن بىلمەگەن، نەسەھەتنى ئالماغان،
بەش ۋەقت نەماز قىلماغان ئاندا رەشۋا بولغۇسى.

ئەگەر ئاقىل بولساڭىز، نەسەھەتنى ئالساڭىز،
بەش ۋەقت نەماز قىلساڭىز، ئاندا پايدا بولغۇسى.

قۇللۇغ قىلغىل قۇلغا، كىرگىل ھەقىقەتكە بولغا،
يارلىق ئالغان قولىغا ھۆرلەر قارشۇ كەلگۈسى.

ھەقدىن فەرمان بولغاندا، ئەزرائىل جان ئالغاندا،
سورۇغ - سوئال قىلغاندا، ئاندا ھەيران قالغۇسى.

ھەيران بولماس ئول كىشى، ئاقسا كۆزىنى ياشى،
ھەق بىلەن بولسا ئىشى، جەۋاب ئاسان بولغۇسى.

تائەت قىلغىل قىشۇ ياز ، قۇل خوجا ئەھمەد بول گۇداز ،
يۇزى قارا بىنەماز ، ئاندا رەسۇا بولغۇسى .



86 - ھېكەت

ئايا دوستلار، يۈرەك - باغرىم بولدى كەباب،
ئىشقىسىز ئىشقى قەدرىنى بىلگەن بارمۇ؟
تۈنى - كۈنى غۇربەت تارتىپ ئىشقى يولدا،
بىۋاسىتە ھەق دىدارىن كۆرگەن بارمۇ؟

تاشقىن تۇرغان دەريالاردەك قايناپ يۈرگەن،
دۇنيا مالىن كۆرۈپ ئاڭا مەغرۇر بولغان،
ھايۇ ھەۋەسى، ماۋۇمەنلىك دەڭۋا قىلغان،
قارۇن ياڭلىغ دۇنيا مالىن كۆرگەن بارمۇ؟

ئىشقى شىددەتى باقسا، تۇشسە ئاشقى بىلەر،
بىگانەلەر تاشلار ئاتىپ ئاڭا كۈلەر،
دىۋانە دەپ باشىن يارىپ قانغا بويار،
مەنسۇر ياڭلىغ ئىشقى دارىغا مىنگەن بارمۇ؟

ئاشقى مەنسۇر «ئەنەل - ھەق» دەپ ياشى ئاقتى،
چىلتەن بىرلە ھەمراھ بولۇپ قابۇغ قاقتى،
يۈرەك - باغرى كەباب بولۇپ ئېرىپ ئاقتى،
گۆر ئىچىدە چىلتەنلەرنى كۆرگەن بارمۇ؟

شەيخ شىبلى سەمەئ قىلىپ دائىم يۈردى،
تەختۇ بەختىن تاشلاپ ئەدھەم دۇكان قۇردى،

پەرۋانەدەك شەمىن كۆرۈپ ئۆزىن ئۇردى،
پەرۋانەدەك ئەخگەر بولۇپ كۆيگەن بارمۇ؟

لەيلى تېيۇ سەھەرلەردە مەجنۇن ئۆتتى،
لەيلىنى كۆرگەن زەمان ھۇشى كەتتى،
ھەيران بولۇپ، سەرسان بولۇپ، باشى قاتتى،
ئۆتكەن ئاشق ئەرەنلەرنى كۆرگەن بارمۇ؟


شېرىننى دەپ تاغلار كېزىپ ئاشق فەرھاد،
شېرىننى كۆرگەن زەمان قىلدى فەرياد،
ئەقلى ھۇشنى تاراج قىلىپ بەردى بەرباد،
ئاشق بولۇپ ئۆلمەي تۇرۇپ ئۆلگەن بارمۇ؟

زۇننۇن مەسرىي ئۆز شەھرىدىن چىقىپ كەتتى،
شەيخ بايەزىد يەتمىش يولى ئۆزىن ساتتى،
ئۆزىن بىلمەي ۋالە بولۇپ باشى قاتتى،
ئانداغ ئەرلەر دەئۋاسىنى قىلغان بارمۇ؟

ئول ئىبراھىم ئۆز ئوغلىنى قۇربان قىلدى،
ئول ئىسمائىل دىدار تەبۇ جانىن بەردى،
كۆزىن ئاچىپ ھەق جەمالىن ھازىر كۆردى،
ئىسمائىلدەك ھەق جەمالىن كۆرگەن بارمۇ؟

كۆپ ئاشقلار بۇ دۇنيادىن ئۆتۈپ كەتتى،
گۆرستاننى مەنزىلىگە بارىپ يەتتى،
ئەھلۇ ئەيالى، خانۇمانىن تاشلاپ ئۆتتى،
ئىبرەت ئالىپ قىزىل يۈزى سولغان بارمۇ؟

قۇل خوجا ئەھمەد دەردىسىز ئۆتتى ئۆمرۈڭ، ئاڭلا،
خىزمەت قىلىپ ئەرەنلەرنى سۆزىن تىڭلا،
نەدامەتدە ياشىڭ تۆكۈپ تىنماي يىغلا،
مۇندا يىغلاپ ئاخىرەتدە كۈلگەن بارمۇ؟



87 - ھېكمەت

ئايا دوستلار، تۈن - كۈن نۇرماي زىكرىن ئايتىڭ،
زىكرىن ئايتىپ قۇللۇغىندا بولماق كېرەك،
قۇللۇق قىلىپ تەكبىر ئايتىپ سۆھبەت قۇرسا،
ھەرنە بارى بولسا ھەقدىن كۆرمەك كېرەك.

ئىشققا قەدەم قويغانلار مۇراد تاپتى،
كىمنى كۆرسە شېرىن كۆرۈپ ئەيىبن ياپتى،
غەرب بولۇپ ياخشىلارنى ئىزىن ئۆپتى،
شامۇ سەھەر خىزمەتلەردە تۇرماق كېرەك.

مۇھەببەتنى شەراپىنى ئاندىن ئىچىپ،
مەنمەنلىكنى قىلغانلاردىن يىراق قاچىپ،
ھەركىم كىرسە ئۇشۇ يولغا جاندىن كېچىپ،
خاكى پايىن كۆزلەرگە سۈرمەك كېرەك.

يولغا كىرگەن ئەرەنلەردىن يولنى سورماي،
ھەرنە كەلسە رازى بولۇپ ھەقدىن كۆرمەي،
ئىجازەتسىز يولغا قەدەم قويۇپ يۈرگەي،
ئىشقى دۇكانىن يازىپ ئاندا قۇرماق كېرەك.

ئۇشۇ يولغا كىرگەن تالىب بولدى ئاقىل،
غەفلەت بىرلە كۆيۈپ — يانىپ بولماس ئاقىل،

ئۆمرىن زايىم كەچۈرگەنلەر بولدى جاھىل،
ئىشىق لەشكەرىن تۇتۇپ مۇدام قارماق كېرەك.

سەھەرلەردە چار زەرب ئۇرۇپ زىكرىن باشلا،
ھايۇ ھەۋەس، ماۋۇ مەنلىك يىراق تاشلا،
كېچە - كۈندۈز تەكبىر ئايتىپ تىنماي ئىشلە،
زىكرىن ئايتىپ سىدىقى بىرلە تۇرماق كېرەك.

بەھر ئىچىدە ئادەم نەفىسى جەۋلان قىلۇر،
ئاچلىغىدىن قاتىب تۇرسا ئەفغان قىلۇر،
دۇنيا تىلەپ دىن ئىشىنى ۋەيران قىلۇر،
يىلان ياغلىغ ھەق ئۈمىدىن قىلماق كېرەك.

قۇل خوجا ئەھمەد نەفسىدىن ئۇلۇغ بەلا بولماس،
يەرۇ كۆكدە تۇئمە بەرسەڭ ھەرگىز تويماس،
تۇفراغ بولۇپ يەردە ياتساڭ كۇفرى ئۆلمەس،
بىرى مۇغان خىزمەتدە تۇرماق كېرەك.



88 - ھېكەت

ئاشقىلىقنى دەئۋاسىنى قىلغان كىشى،
مەئشۇقدىن زەررە غافل بولغانى يوق.
ئىشقى گەۋھەرى تۈبسىز دەريا ئىچرە پىنھان،
جاندىن كەچمەي ئول گەۋھەردىن ئالغانى يوق.

گەۋھەر ئالۇر غەۋۋاسى ئەگەر جاندىن كەچسە،
شەيدا بولۇپ ئىشقى شەرابىن ھەركىم ئىچسە،
نەچچە ئايلا، نەچچە كۈنلەر ئەگەر ئۆتسە،
ئىشقى گۈلى ئاچىلىپ ھەركىز سولغانى يوق.

ئاشقى بولۇپ تاپاي دېسەڭ ھەقنى يولىن،
ئاسراغىل سەن ئىشقى باغدا ئەسرار گۈلىن،
مېھنەت بىرلە سنار ئەرەش ياخشى قۇلىن،
چىن ئاشقىنى ئاندىن كۆڭلى قالغانى يوق.

مېھنەتنى دەرياسىدا مەۋج ئۇرغۇسى،
ئىلمۇ ئەمەل قىلۇ قاللار شەۋق ئولغۇسى،
بۇ تېڭىزغە كىم كىرىبان، كىم چىققۇسى،
ئاشقى قۇللار مەئشۇقدىن قالغانى يوق.

قۇل خوجا ئەھمەد قەبۇل قىلدى ئايماقلىغى،
قەبۇل قىلدى ئىشقى ئوتىغا كۆيمەكلىكىنى،

جاننى بېرىپ ساتقۇن ئالدى كۆيمەكلىكىنى ،
چىن سۆزۈمدۇر ھەرگىز ئانى يالغانى يوق .



89 - ھېكمەت

ئاللاھ - ئاللاھ، سۇبھانا للاھ، قايان كېتەي،
يازۇقلارم يەرگە سىغماس كىمگە ئايتاي،
ساتتار ئىگەم ئەيىبىم ياپساڭ ئۆلۈپ كېتەي،
قارا يەرنىڭ ئاراسىدا قالدۇم مانا.

ساجۇ ساقال خۇب ئاقاردى، كۆڭۈل قارە،
تاغلا بارسام يا پۈچەكمەن ياخۇد سەرە،
كىم «ئەلەستۇ بىرەبىكۇم» دېمىش ۋەقتە،
بىلەلمەسەن قاينۇ جەمدىن بولدۇم مانا.

غەربىلىكى ئوقى تەگدى باشم قاتتى،
ئەزىز ئۆمرۈم غەفلەت بىلەن زارە ئۆتتى،
كافر نەفسىم تۇغيان قىلىپ مېنى يۇتتى،
ۋاھسەرەتا، نە يۈز بىرلە بارغۇم مانا.

90 - ھېكمەت

مۇھەببەتنىڭ دەرياسىغا ئۆزۈم ئاتتىم،
رەھمەت سۈيى ئۇلۇغ دەريا چۆمۈپ پاتتىم،
مىڭ ئالتۇنلۇق قىيمەتمىنى بىرگە ساتتىم،
بەندە بولۇپ تەڭدى قۇللۇق يەلى ماڭا.

كىچىكلىكىدە قىلغان ئىشىدىن ئەمدى ياندىم،
تەۋبە تونىن كىيىدىم تەۋفىق قۇردىن تاڭدىم،
نەفس كافىرنى مەركەب قىلىپ، تاپىپ مىندىم،
ئاندىن تەڭدى تەرىقەتنىڭ يەلى ماڭا.

تەرىقەتدە ھەيران بولۇپ يولدا قالدىم،
«رەببى» دەيۈ كېچە يىغلاپ، كۈندۈز كۈلدۈم،
باشدىن ساچۇ، يۈزدىن ساقال ئاندا يۈلدۈم،
ئاندىن سوغىرە روھلار سالام قىلدى ماڭا.

كېچە ئاللاھ، كۈندۈز ئاللاھ دېدىم مۇندا،
سۇبھان ئەزىم، سۇبھاناللاھ دېدىم مۇندا،
سەككىز ئۇچماغ قەبۇل قىلىپ تۇردى ئاندا،
ئاجىپ سالام قىلدى بېھىشت ھۈرى ماڭا.

قۇل خوجا ئەھمەد، كۈندەك يارۇر كۆڭلۈم نۇرى،
ھالەتم يوق، قانىم ھەم يوق، رەڭگىم سارى،

قۇدرەت قانات بەردى ئۇچتۇم ئەرشىدىن نارى،
روزى قىلدى دەرگاھىدا بارىن ماڭا.



91 - ھېكمەت

ئەرەنلەر تۈپسىز دەريا ئىچرە پىنھان ،
تەكمە غەۋۋاس ئاندىن گۆھەر ئالغانى يوق ،
ئاشىقلارنى ئول تېگىزغا چۆمۈپ ئويناپ ،
جاندىن كەچمەي ، ئول گۆھەرنى ئالغانى يوق .

تەرىقەتنىڭ بوستانىدۇر خۇش گۈلىستان ،
تالىبلارە بۇلبۇل سىفەت قىلۇر جەۋلان ،
مۇيەسسەر بولغايىمۇ دەپ دۇررى مەرجان ،
ئىخلاسلق قۇل مەھرۇم بولۇپ قالغانى يوق .

بۇ يوللارنىڭ جەفالاردىن ھەركىم تارتسا ،
تاش ياستانىپ پىر ئىشكىدىن ساقلاپ ياتسا ،
سۈبھى ياغلىغ كۆڭۈل تاغى ناگاھ ئاتسا ،
ئىخلاسلق قۇل مەھرۇم بولۇپ قالغانى يوق .

قۇل خوجا ئەھمەد سەۋدا قىلغىل بازار ئۆتمەي ،
ئەجەل كۈنى تۇغۇپ ناگاھ ئايى پاتماي ،
مەۋت شەرابىن ئەزرائىلدىن ناگاھ تاتماي ،
ئىخلاسلق قۇل مەھرۇم بولۇپ قالغانى يوق .

92 - ھېكمەت

ئاشىقلارى دائىم تىلەر دىدارنى ،
سەھەرلەردە غەفلەت بىرلە ياتماس بولۇر .
نادانلاردىن ئۇشبۇ سىرنى پىنھان قىلىپ ،
جاھىللارغا ئاشىق مەن دەپ ئايتماس بولۇر .

ئارىف ئاشىق دۇنيا ئۈچۈن غەم يېمەدى ،
بۇ دۇنيادا ئىززەت ھۆرمەت بەر دېمەدى ،
كېچە - كۈندۈز كۆز ياشىدىن ئايرىلمادى ،
غەفلەت بىرلە غەملەرگە پاتماس بولۇر .

ئارىفلارنىڭ دەرگاھىدۇر گۆھەر كانى ،
ئول تېڭىزدا لەئلى گۆھەر يوق ئىمكانى ،
ھېسابىنى بىلۇر ئاندا ئىشىق سۇلتانى ،
ئاشىقلارنى ئەقلى ئاغما يەتمەس بولۇر .


ئاشىقلارى غەۋۋاس بولۇپ چۆمسە دەريا ،
چىقسا ئاندىن ئۇلۇغ دۇرلار بولۇر پەيدا ،
جاندىن كەچمەي جانان يۈزىن كۆرمەك قايدا ؟
ئەمگەك بىرلەن تاپقان قولدىن كەتمەس بولۇر .

فانى فەنا بولماي كۆرمەس فەنا مۈلكىن ،
ئاشىق بولسا پىنھان قىلۇر ۋۇجۇد كۆركىن ،

ھەسرەت تاغى ھەسرەت بىرلە ئۆتەرەمۇكىن؟
غەم تاغىدىن ئەمگەنمەيىن ئۆتمەس بولۇر.

ئول ئۇقبادىن ھىممەت بىرلە ئاشاماغىڭ،
تۆرت يۈز قىرىق تۆرت ياشىڭ بىرلە ياشاماغىڭ،
ئۈچ يۈز ئاتمىش بەندى باغىڭ بوشاماغىڭ،
مېھنەت تارتماي راھەت تاغى ئاتماس بولۇر.

قۇل خوجا ئەھمەد ئەرەنلەرنى ياد ئەيلەبان،
ھېكمەت ئايتىپ ئۇشبۇ سۆزنى قىلدى بەيان،
تىڭلاڭىزلار ئۇشبۇ سۆزنى بارچە ياران،
يالغان سۆزنى خەلايىققا يايماس بولۇر.



93 - ھېكمەت

ئەي دوستلارم، ئارىقلار خالسى سۆھبەت ئېتەرلەر،
ئول سۆھبەتدە مەئرىفەت دۇرلارنى ساچارلار.

سۆھبەت ۋەقتى ھازىر بول، ئەرەنلەرگە نازىر بول،
ئول ھالەتدە ئەرەنلەر ئەرگە نەزەر قىلۇرلار.

ھالەت ۋەقتى ئەرەنلەر دەريالارغا يۈزلەنسە،
تاپانلارى نەم بولماي دەريالارنى كېچەرلەر.

مۇرىد بولساڭ مۇرىشىڭگە مەھكەم بولغىل ئەي تالىب،
مۇرىدلارنى مۇرىشىلەر ھەرباب بىرلە سنارلار.

ھىممەت تۇتسا ئەرەنلەر كۆزنى يۇمۇپ ئاچقۇنچە
دەريالارنى بۆگەرلەر، تاغلارنى ھەم كېسەرلەر.

تەڭرى سۆيگەن كىشىنىڭ ئىشى ئانىڭ بىلەندۇر،
ھەر كىمنى ھەق سۆيۈپتۇر بارچە ئانى سۆيەرلەر.

ئۆزلەرنىڭ مۇرادىن چىن ئاشقلار تىلەمەس،
مەئشۇقنىڭ مۇرادىن دائىم ئالار تىلەرلەر.

قۇل خوجا ئەھمەد ۋاقىي ئول، فەيزۇ رەھمەت ئىشىكىن،
زىكرۇ تائەت ۋەقتىدە پەرىشتەلەر ئاچارلار.

94 - ھېكمەت

قارا ئاتغا مېنمە گۈنچە قارا كۆرمەس،
قارا لايچىن قونماغۇنچە سىرنى كۆرمەس،
سىرنى كۆرگەن ئارىقلارنى مۇندا تۇرماس،
سەھەر ۋە قەتدە جاننى قىيناپ تۇرۇڭ دوستلار.

قارا لايچىن قايرىلىبان قانات قاقار،
ئاشق ئۆلدۈر، تەن - جاننى ئوتقا ياقار،
پىرى مۇغان نەزەر قىلىپ ئاڭغا باقار،
شۇنقار ياڭلىغ قانات قاقىپ ئۇچۇڭ دوستلار.

دەۋلەت ياڭلىغ شۇنقار قۇشى كىمگە قونار،
لايچىن ياڭلىغ ھەلقە ئىچرە ئۆزىن ئۇرار،
جاننى قۇشى پەرۋاز قىلىپ ھازىر تۇرار،
ھازىر بولۇپ تەۋبە قىلىپ يۈرۈڭ دوستلار.

ئايا دوستلار، ئاخىر بولدى زەمانىمىز،
ھېچ قالماي بۇ دۇنيادا نىشانىمىز،
خەبەر بەردى «ئەدۋۋەن» دەپ جانانىمىز،
ئاللاھ زىكرىن تىنماي ئايتىپ يۈرۈڭ دوستلار.

روزى «نەھنۇ قەسەمنا» دا ئۇلۇش بەردى،
ئۇلۇش ئالغان بەندەلەرى يولغا كىردى،

شەمىن كۆرۈپ پەرۋانەدەك ئۆزىن ئۇردى،
جاننى جانغا پەيۋەند قىلىپ يۈرۈڭ دوستلار.

ھەق رەسۇلنىڭ ئايغانلارى كەلگەن بولغاي،
ئاخىر زەمان نىشانەسى بولدى بولغاي،
فەسقۇ فەسەت دۇنيا ئىچرە تولدى بولغاي،
تۈرلۈك - تۈرلۈك دەئۋا ئىشىن كۆرۈڭ دوستلار.



95 - ھېكمەت

سەھەر سايرار بۇلبۇللار گۈل يادىدىن ھەر زەمان،
سەن سايرىساڭ نە بولغاي ھەق يادىدىن ھەر زەمان.

ھەر قۇرتۇ قۇش ئايتادۇر ھەر نەۋۇ بىرلە سەنانى،
قۇرتۇ قۇشچە بولمادىڭ، «ھۇۋ» دېمەدىڭ ھەر زەمان.

سۇبھى دەمدە تورغايىلار راز ئايتاشۇر ھەق بىلەن،
سەندە ھىمەت بولمادى، راز ئايتمادىڭ بىر زەمان.

دۇنياغا غەرقاب بولدۇڭ، كۇفرى ئىسيانغا تولدۇڭ،
ئەمدى ئۆزۈڭگە كەلدىڭ، زىكرى قىلغىل ھەر زەمان.

قويغىل دۇنيا فىكرىنى، قىلغىل ھەقنى زىكرىنى،
بۇزغىل شەيتان مۈلكىنى، زاكىر بولغىل ھەر زەمان.

چىن ئۆلۈرسەن بىگۇمان، بۇزۇلۇر بۇ خانۇمان،
نەچە ئوقۇساڭ قۇرئان، ئىمان ئايتغىل بىر زەمان.

قۇل خوجا ئەھمەد بېلىڭنى ئىككى يەردىن باغلاغىل،
كەلسە ئەجەل قويماسدۇر، جانىڭ ئالۇر شۇل زەمان.

96 - ھېكمەت

خىلۋەت كىرىپ دوستلارم، ياد ئېتەلۈك دائىما،
مۇھەببەتنى شەرابىن نۇش ئېتەلۈك دائىما.

مۇھەببەتنىڭ شەرابىن ھېچ كىشىگە بەرمەسلەر،
باغىر قانن ئاققۇزۇپ، ئاشق ئىچەر دائىما.

مۇھەببەتنىڭ شەرابىن ئىچكەن ئاشق نىشانى،
ۋالە بولغان بۇلۇدەك فەرياد قىلۇر دائىما.

مۇرىد مۇردە پىر غەسسال، ئوقۇپ يۇرۇر ھەسبى ھال،
كۆرەي دېبان ئول جەمال، جەۋلان قىلۇر دائىما.


مۇرىدلارن تەربىيەت، كۈندە يۈزمىڭ خاسىيەت،
ئۆزلەرن چوپان سىفەت، چوپان قىلۇر دائىما.

ھەلقە قۇرۇپ ئەرەنلەر، «ھۇۋ» زىكرىنى باشلاسا،
ئول زىكرىيا پەيغەمبەر ھازىر بولۇر دائىما.

ئاندىن سوغىرە ھەق نۇرىن زاكىرلارغا ساچارلار،
مەلائىكىلەر ساقى تولۇپ ئەررە باشلار دائىما.

مۇھەببەت شەرابىنى قولغا ئالىپ مۇھەممەد،
زاكىرلارغا سۇنۇبان ساقى بولۇر دائىما.

مۇھەببەتنى شەرابىن ئىچكەن ئۈچۈن خوجا ئەھمەد،
ئەرش ئۈستىگە قونۇبان پەرۋاز قىلۇر دائىما.



97 - ھېكمەت

ئاگاھ سىزىن كەچتى دوستلار، ئەسسىز ئۆمرۈم،
ۋادەرىغا، بارىپ ئاندا نە ئايغايىمەن؟
فەزلى بىرلە ھۆكۈمى قىلسا دەۋلەت ماڭا،
ئالدى بىرلە سورار بولسا نە ئايغايىمەن؟


ئوتتۇز ئاشتى، قىرغاق بەتتى ياشىم مېنىڭ،
بىلمەسمەنكىم، نېچۈك كەچتى ئۆمرۈم مېنىڭ،
تاڭلا كۈنى نېچۈك بولغاي ئىشىم مېنىڭ،
مىسكىن بولۇپ قايان سارى قايرىلغايىمەن.

مەئسىيەتنى دەرياسىغا غەرق بولۇپ،
يۈرۈشمەن شەيتان بىرلە رەھىق بولۇپ،
تۈن - كۈن يىغلاپ كۆزدە ياشىم ئارق بولۇپ،
رەسۋا بولۇپ بارىپ ئاندا نە ئايغايىمەن؟

ئازۇقسىزىن يولغا كىرگەن ئۆلمەكى بار،
كۆكسىز دەرەخت چېچەكلەنىپ سولماغى بار،
مۇجرىم قۇللار بارسا ئاندا سورماغى بار،
سورار بولسا مەن قۇل ئاندا نە ئايغايىمەن؟

بۇ دۇنيانى مەنگۈ يوقىن ئەمدى بىلدىم،
ئۇشۇ ئاسىي ئىشلارمىدىن ئەمدى ياندىم،

قۇل خوجا ئەھمەد دەرگاھىڭغا سىغىنىپ كەلدىم،
قورقادۇرمەن، قابۇ سۆزگە تۇتۇلغايىمەن.



98 - ھېكمەت

سۇبھان ئىزنىم ھىدايەتنى روزى قىلدى،
تەلىم ھىجاب كۆڭلىمىزدىن كېتەرەمۇكىن؟
تۇنى - كۈنى ھەزرەتتىگە ئاللاھ دېسەم،
مۇڭلۇغ بەندە مەقسۇدىغا يېتەرەمۇكىن؟

مەئرىفەتتىكى بوستاندا بۇلبۇل بولۇپ،
ھەق يادىدا دائىم مۇدام مەشغۇل بولۇپ،
قۇللۇق قىلسام ھەزرەتتىگە چىن قۇل بولۇپ،
بۇ ھالەتدە رېھلەت تاغى ئاتارەمۇكىن؟


ئەگرى يولغا يۈردۈم دائىم، خەنا قىلدىم،
ئەمدى بىلدىم، ئۆز جانىمە جەفا قىلدىم،
دەرگاھىغا ياقام تۇتۇپ يانا كەلدىم،
لۇنقى ئەيلەبان تەۋبەم قەبۇل ئېتەرەمۇكىن؟

ئەرەنلەرنى ئىزىن ئىزلەپ يولغا كىرسەم،
ئاستانەدە دۇئا قىلىپ يۈزۈم سۈرسەم،
غەربىلەردىن كۆڭلىن ئاۋلاپ دۇئا ئالسام،
بۇ ئىش بىرلەن مېنى ئىشىم بىتەرەمۇكىن؟

نەدامەتدە تۇنى - كۈنى ياشىم تۆكسەم،
خۇدايىمغا زارى قىلىپ ئەرز ئەيلەسەم،

ياخشىلارنى ھەزرەتگە شەفەق بولسام،
قۇل نىيازى بىنىيازغا يېتەرەمۇكىن؟

ئەھمەد سېنى ئەسسىز ئۆمرۈڭ يەلدەك ئۆتتى،
دۇنيا تىلەپ ئاخىرەتنى شەھى ئۆچتى،
مەئسىيەتنى پەيمانەسى تولدى تاشتى،
رەھمان تەڭرىم گۇناھىمدىن ئۆتەرەمۇكىن؟



99 - ھېكمەت

بىلىدىم ئەمدى ھەسرەتتىكىگە كۆپ يازمىشەن،
قامۇغ دوستلار، بۇ يول ئىچرە كۆپ ئازمىشەن،
قۇلاۋۇزسىز قاراڭغۇدا يول ئازمىشەن،
كۆڭلۈم تاڭى ئاتىپ، كۆرۈپ ئاتماينىمۇ؟

كۆڭۈل تاڭى ئاتتى ئەرسە قۇردى بازار،
تەفەككۇرنى دەرياسىغا كىرىپ سۆزلەر،
شەۋق شەرابىن ئىچسەم دەيۈپ كۆڭلۈم سېزەر،
سىر شەرابىن قۇيا بەردى، كۆيمەينىمۇ؟

قامۇغ دوستلار، كەچتى كۆرۈڭ كەلدى جەزا،
يۈرۈشمىشەن تەلبەلەردەك يولدىن ئازا،
سىر شەرابىن ئىچتىم ئەرسە بەردىم مەزە،
ئاخىرەتنى ئەسبابىنى قۇرماينىمۇ؟


ئاخىرەتنى ئەسبابىنى قۇردى ياران،
ھەق رەسۇلنى سۈننەتنى تۇتتى ياران،
قانى ئەۋۋەل سىزدىن بۇرۇن ئۆتكەن كارۋان،
مەن ئالارنى ئىزىن ئىزلەپ يەتمەينىمۇ؟

ۋادەرىغا، كەچتى ئۆمرۈم غەفلەت بىرلەن،
سوئال سورىسا جەۋابى يوق ھۇججەت بىرلەن،

بەرمەگەيسز ئوتتۇرۇ كەلسە مەننەت بىرلەن،
ئەمدى مۇزلاپ، قاردەك ئېرىپ ئاقمايىنمۇ؟

ۋادەرىغا، كەچتى ئۆمرۈم، قالدى بەقا،
يىگىتلىكىم يەلدەك ئۆتتى، سۇدەك ئاقا،
مەسكىنلىكىنى مەقامدا يىرتىپ ياقا،
تۇتۇپ تەۋبە ئوتى بىرلەن كۆيمەيىنمۇ؟

قۇل خوجا ئەھمەد يەتتى ئىشقىنى بىساتىنە،
ئىنشائاللاھ، ھەق يەتكۈرگەي نىيەتىنە،
ئىشەندىمەن ھەق كەلامى ئابەتىنە،
بولدۇم رەھقى، ئۆتكۈلەردىن ئۆتمەيىنمۇ؟



100 - ھېكمەت

ئايا دوستلار، شۇنقار قۇشۇم ئۇچۇردۇمەن،
قانات قاقىپ قايسى تەرەفى راۋان بولدى؟
گاھى - گاھى ئارقاسىدىن ئۇندەي قالىدىم،
دەۋر ئالىبان كۆزلەرىمدىن نەھان بولدى.

ئاياق باغىن مەھكەم تۇتماي قاجۇردۇمەن،
سىلاپ - سىياپ تاپىن تاپماي ئۇچۇردۇمەن،
نەدامەندە قالدى ئۆمرۈم كەچۈردۇمەن،
ئەمدى مېنىڭ ئىشىم ئاھۇ فىغان بولدى.

سوراغ سورسام تاپىلغايىمۇ ئوشال قۇشۇم،
تاپىلماسا دۇشۋار ئېرۇر مېنىڭ ئىشىم،
ھەسرەتتىدە تىنماي ئاقار كۆزدە ياشىم،
ئەمدى مېنىڭ قىلغان سۇدۇم زىيان بولدى.


پىرىم مەدەد قىلسا قايتا قولغا ئالسام،
ھەربىر يۇغىن كۆزلەرىمگە سۈرمە قىلسام،
ياخشى تاپلاپ قاز - ئۆردەككە قارشۇ سالسام،
بىھەمدىللا، ئەمدى ساھىب قۇرئان بولدى.

مۇنداق تۆھفە ئىلىكىڭدەدۇر، قويمىا زىنھار،
ئاياق باغىن مەھكەم تۇتۇپ تۇرغىل بىدار،

ئاخىر بىر كۈن كۆرسەتكۈسى ساڭا دىدار،
دىدار كۆرگەن قۇلنى ئورنى جىنان بولدى.

«ئاللاھۇممه يا مالىكەر - رىقاب» ئوقۇپ،
ئازادلىغ بەراتىنى ئىزلەپ تاپىپ،
تەۋبە دېبان ئەگرى يولدىن راستقا قايتىپ،
تەۋبە قىلغان قۇللار ئاندا مېھمان بولدى.

قۇل خوجا ئەھمەد ئۈزۈك غاغل، ئەقلىك زايىل،
ئەمەللىك يوق، دۇنيا سارى كۆڭلۈك مايىل،
بۇ ئاياقلىك ئۈستىدەدۇر چاھى ھابىل،
يىقىلۇردىن بىلگەن كىشى ئەمان بولدى.



101 - ھېكمەت

تولدى ئۆمۈر پەيمانەسى،
مەن يىغلاماي كىم يىغلاسۇن؟
شەيتان كۆڭۈل غەمخانىسى،
مەن يىغلاماي كىم يىغلاسۇن؟

قىلماس نەسەت ھېچ كىشىم،
ئىسيان بىلە بولدى ئىشىم،
مۇنداق كىچىپ يازۇ قىشىم،
مەن يىغلاماي كىم يىغلاسۇن؟

قاتتىغ گۇناھ بولدى ئىشىم،
جەھەننەمدە بولدى بېرىم،
ئاخىر غەزەب قىلسا كەرىم،
مەن يىغلاماي كىم يىغلاسۇن؟

قۇرئان خەتىن كۆرمەس كۆزۈم،
ئايەت - ھەدىس ئەرمەس سۆزۈم،
قۇل مەن دېسەم يالغان ئۆزۈم،
مەن يىغلاماي كىم يىغلاسۇن؟

نە مۇندادۇر روزۇ نەماز،
نە خەير - ئېھسانۇ نىياز،

يوق ھەقىقەت خەيرۇ نياز،
مەن يىغلاماي كىم يىغلاسۇن؟

نەقسىم مېنى ئوتقا سالۇر،
ھەر لەھزە تەندىن جان ئالۇر،
دەردىم دەۋا تاپماي قالۇر،
مەن يىغلاماي كىم يىغلاسۇن؟

شەينان غەنىمدۇر ماڭا،
نېچكۈك ئايتاي «يا رەببەنا»،
يا رەب، سىغىنۇرمەن ساڭا،
مەن يىغلاماي كىم يىغلاسۇن؟

يىگىتلىك قۇۋۋەتى كەتتى،
قارىلىق نەۋبەتى يەتتى،
كەلدى يەقىن مەرگى ئىجەل،
مەن يىغلاماي كىم يىغلاسۇن؟


تۇتقاي ئۆلۈم جامى شەراب،
خانۇمانىم قىلغاي خەراب،
يا ھەسرەتا، ئەلەل ئىبەد،
مەن يىغلاماي كىم يىغلاسۇن؟

ئەگەر يۈز يىل مۆھلەت بېرۇر،
ئەجەل ئاخىر قارشۇ كېلۇر،
ساڭا قارا كۈنلەر سالۇر،
مەن يىغلاماي كىم يىغلاسۇن؟

دۇنيا ئىشىدۇر بىر سارى،
نەقسىم ئېرۇر دۈشمەن بارى،
ئۇقبا ئېرۇر ھەسرەت يېرى،
مەن يىغلاماي كىم يىغلاسۇن؟

قىلدىم بەسى فىستقۇ فۇجۇر،
قالدىم نېتەي مەھرۇمۇ دۇر،
كۆڭلۈمدە يوقتۇر زەررە نۇر،
مەن يىغلاماي كىم يىغلاسۇن؟

ھەقدۇر كەرىم يا ئەكرەم،
قۇل خوجا ئەھمەد يېمە غەم،
دەرماندەلىك دەمبەدەم،
مەن يىغلاماي كىم يىغلاسۇن؟



تەكلىپلىك تەھرىر: مۇھەممەتتۇردى مىرزىئەخمەت
مەسئۇل مۇھەررىر: ئابلىز ئورخۇن
مەسئۇل كوررېكتور: ئابدۇۋەلى ئابدۇللا

ئەھمەد يەسسەۋىي

دېۋانى ھېكمەت

تەرجىمە قىلغۇچى: ئابدۇرەشىد جەلىل قارلۇق

-
- | | | |
|----------------|---|--|
| نەشر قىلغۇچى | : | مىللەتلەر نەشرىياتى |
| ئادرېسى | : | بېيجىڭ شەھىرى خېپىڭلى شىمالىي كوچا 14 - قورۇ پوچتا نومۇرى: 100013 |
| تېلېفون نومۇرى | : | 010-6429086 |
| ساتقۇچى | : | جايلاردىكى شىنخۇا كىتابخانىلىرى |
| باسقۇچى | : | بېيجىڭ جياشۇن باسما چەكلىك شىركىتى |
| نەشرى | : | 2012 - يىلى 6 - ئايدا 1 - قېتىم نەشر قىلىندى |
| بېسىلىشى | : | 2012 - يىلى 6 - ئايدا بېيجىڭدا 1 - قېتىم بېسىلدى |
| ئۆلچىمى | : | 155×225م . 16 كەسلەم |
| باسما تاۋىقى | : | 16.75 |
| باھاسى | : | 22.00 يۈەن |

特约编辑：买买图尔地
责任编辑：阿布力孜·买买提力
责任校对：阿不都外力·阿不都拉

图书在版编目(CIP)数据

哲理诗 101 首：维吾尔文/ 阿合玛德·亚萨维著；阿布都热西提·吉里力译. —北京：民族出版社，2012.5
ISBN 978-7-105-12161-8

I. ①哲… II. ①阿…②阿… III. ①维吾尔族—古典诗歌—诗集—中国—维吾尔语(中国少数民族语言) IV. ①I222.72

中国版本图书馆 CIP 数据核字(2012)第 087320 号

出版发行：民族出版社 <http://www.mzcbs.com>
社址：北京市和平里北街 14 号 邮编：100013
电话：010-64290862 (维文室)
印刷：北京佳顺印刷有限公司
版次：2012 年 6 月第 1 版 2012 年 6 月第 1 次印刷
开本：155×225 毫米 16 开
印张：16.75
定价：22.00 元

ISBN 978-7-105-12161-8/I·2337 (维 349)
